

श्रीश्रीदुर्गा

प्ररणम् ।

## संस्कृतचन्द्रिका ।

श्रीश्रीगणेशाय नमः ।

शिवादीनपि कर्माणि कारयन्ती जनानिव ।

मायावलम्ब्यते सेयमन्वा श्रीशिवसुन्दरी ॥

### उद्घट-श्लोकाः ।

“विपद्बन्धान्त सहस्रभानवः, समौहितार्थार्पणकामबिनवः ।

अपारसंसारसमुद्रसितवः, पुनस्तु मां ब्राह्मणपादरेणवः ॥१२॥”

“वाताश्वविश्वमसिदं वसुधाधिपत्य, मापातमावसधुरा विषयीपभीगाः ।

प्राणाः कुशायजलबिन्दुसमा नराणां, धर्मः सखा परमहो परलोकधाने ॥१३॥”

“नीला वह्निर्भवन्तोऽथ वपुषि दग्ध्वा, दत्त्वाज्जलिं सपदि वत्सुजनी निवृत्तः ।

एकाकिनस्तपननन्दनमन्दिरिधु, गोविन्दवत्सुरसि मे परमस्त्वमेव ॥१४॥”

“विषयी विसिनीदलास्वुव, इपुरपायि न सम्पदः स्थिराः ।

अनपायि नगनन्दिनी, चरणाराधनमेव केवलम् ॥१५॥”

“द्वयं ब्राह्मणनौ-राजन् ! विपरीता भवार्णवे ।

तरन्त्याधः स्थितास्तस्या मज्जन्तुपरिसंस्थिताः ॥१६॥”

“निर्वहनं निधनमेतयोर्द्वयोस्त्वारतम्यविधिसुग्वचेतसा ।

ख्यापनायविधिना पुरा कृता, रेफ एव जयवैजयन्तिका ॥१७॥”

“प्रायेण धनिनामेव धनलोभोऽभिवर्द्धते ।

पश्य कीटिद्वयोपेतं लब्धाय प्रणतं धनुः ॥१८॥”

“सरलधीः सखि । सख्यमनारतं, कुटिलधीर्वटनैव न जायते ।

यदि भवेत् सरलस्य कुटिलेन वा, न चिरमस्ति धनुःशरयोरेव ॥”

“अयि वनप्रिय ! विस्मृत एव किं, बलिभुजी विषसी भवताधुना ।

यदनयैव कुहूरिति विद्यया, न पततश्चरणौ धरणी तव ॥”

## क्रोधः ।

क्रोधो हि विषमो रिपुः शरीरे निवसति । यो हि क्रोधस्य वश-  
तामियति स जीवदवस्थायामिव पशुत्वं लभेत, वा पशुतोऽपि हीनतरः  
स्यात् । क्रोधः खलु पश्चात् पश्चादविश्रान्तं परिभ्रमति लब्धावस-  
रस्तु क्रोधिनमधःपातयति ।

क्रोधपरतन्त्रात् नरात् दया दूरीभवति पैशुन्यं तस्मिन्नुपतिष्ठते,  
तं लज्जा परित्यजति, साहसं भजते, उपचिकीर्षां पलायते, द्रोहः  
सञ्चरति, गुणग्राहित्वं तिरोभवति, ईर्ष्यां समुपैति, सत्यमपगच्छति,  
असूया समभ्येति, दाहत्वं निर्याति, स परस्वमपहरति, देयमपि  
धनं नार्पयति, कृत्वापि ऋणमपथे धनं विसृजति । क्रोधपरतन्त्रः सुज-  
नोऽपि दुर्जनति, सौम्यशीलोऽपि अग्नीयते, ब्राह्मणोऽपि चण्डाला-  
यते, शान्तोऽपि उन्मत्तायते, चक्षुष्वानपि अन्धायते, सुन्दरोऽपि  
विकृतायते, नरोऽपि वानरायते, किमधिकं क्रोधापहृतबुद्धिः पितर-  
मपि श्वालकेति आक्रोशति, आत्मानमपि रज्ज्वा गले उद्धृणाति ।  
क्रोधिनः सकाशात् गुरुलघुरिति हितमहितमिति मतिरपसरति ।  
अतएव क्रोधं जह्युः ।

अस्मद्देशे कश्चिदन्तर्जो रसं निष्कासयितुं खज्जूरतरोरग्रे उद-  
स्थात् । तस्मात् स्वच्छेत्ने शस्यमदतीं गां अद्राचीत् । अवतीर्य च  
तस्मात् क्रोधाधीरः खज्जूरच्छेदनं तीक्ष्णं मूलतो वक्रदात्रं गृहीत्वा  
दात्रमूलस्थकाष्ठदण्डेन गां ताडयामीति कृत्वा दृढमुष्टिवद्धं दात्रं  
तीर्थगुदम्य यावद् गां प्रहर्तुं मैच्छत्, तावच्चन्द्रार्द्धकारेण दात्राग्रेण  
पश्चात् गतेन स्वकन्धरमच्छैत्सीत् ।

अतएव हे विद्यार्थिनः ! क्रोधमनुसृत्य यत् कर्म कर्तुं मिच्छथ,  
तत् कर्म कुरुत, परन्तु क्रोधाधीनाः सन्तो न कुरुत । क्रोधे प्रशमिते  
विविच्य किञ्चित् कालान्तरमासाद्य कुर्युश्चेत् तदा सुष्ठु भवेत् ।

प्रवहति प्रचण्डे भञ्जनाप्रभञ्जने किमिति समुद्रे वहितं चाल



येयुः ? क्रोधवशवर्त्तिनो विपत् सततं स्वकराग्रे सन्तिष्ठते । क्रोध-  
वशवर्त्तित्वं रसनया चुरधारालेहनं भुजङ्गमुखचुम्बनं, द्वारमवरुध्य  
स्वगृहे वक्त्रिप्रक्षेपणञ्च समम् ।

एकदा कश्चिद्ब्राह्मणः “ब्राह्मणीमिवमन्वशात्—अयि गृहिणि !  
पुनः पुनर्निषिध्यमानापि त्वं कथं गृहपटले आर्द्रवस्त्रं शोष-  
यितुं ददासि ? एवं क्रियमाणे वस्त्रस्य ऊर्द्धार्धं न सम्यक् प्रस-  
रति सुतरां न शुष्यति, अथ वायुना भूमौ पातयति ततो  
धूलयो मलिनयन्ति वस्त्रम् । एवं प्रबोधितापि गृहिणी श्रुत्वापि  
नाशृणोत् । अथापरिदुः भूमौ तथा लुठितं वस्त्रमालोक्य मृदु-  
निर्भर्त्स्य च ब्राह्मणीं विरराम ।

अथापराङ्गे ब्राह्मणः प्रेयसीप्रदत्तं ताम्बूलं चर्चन् मृदु चाटु च  
प्रजल्पन् मृदु मृदु हसंश्च पश्यन्त्या गृहिण्याः तत् वस्त्रं एकधा  
दिधा त्रिधा च कृत्वा क्षिन्नवान्, ब्राह्मणी तु कपोलान्तरेव किमपि  
मन्दं मन्दं वावचमाना स्कीतमुखीबभूव । ब्राह्मणस्तु पुनः सुन्दर-  
तरं वस्त्रमन्यत् प्रदाय तां प्रसादयन् न पुनर्मीडचनमवहेलय आर्द्र-  
वस्त्रञ्च गृहच्छेदौ मा प्रार्पय एवं चिराय अनुषिषत् ।

यदि मन्यध्वे नापराधिनं क्षमावहै तदा—

“अपराधिनि चेत् क्रोधः क्रोधे क्रोधः कथं न ते ।

धर्मार्थकाममोक्षाणां चतुर्णां परिपश्यिनि ॥”

## वशीकृतभूतः ।

(पूर्वप्रकाशितात् परम् ।)

सुखं खलु अदृष्टायत्तं प्राणिनाम् । बलात् समयमनुकूलयितुं  
कोऽपि न शक्नुते, प्रसह्य सुखमधीनीकर्तुं कोऽपि न क्षमते,  
निर्भरिणी श्रोतोऽपि प्रतिकूलयितुं कोऽपि नेष्टे, अदृष्टमपि प्रसा-  
दयितुं कोऽपि न प्रभवति ।

वशीकृतभूतोऽपि वामदेवः सत्स्वपि प्रभूतेषु धनेषु विद्यमाना-  
स्वपि अमरावतीप्रतिमासु पुरीषु न शान्तिमधिगच्छति । सत्यामपि  
पयःक्षेणनिभायां शय्यायां निकामं न शेते, विद्यमानेषु विविधेषु  
भोक्तव्येषु च न भुङ्क्ते, एवं न विहरति, न क्रीडति, नाध्यापयति,  
नाधीते च वामदेवः । प्रतिक्षणमेव समेत्य शङ्खतुण्डः “किं करोमिं  
कर्म उर्पदिशं” इत्येवं व्याकुलीकरोति वामदेवम् । एवं दुस्वि-  
न्तया अभिभूयमानः क्रमशः पूर्वतोऽपि शीर्णकायो जातः, किमधिकं  
श्मशानदग्धकाष्ठदृश्यतां प्राप वामदेवः, भूतोपासनया प्रायो भूत-  
संशमं जगाम । पतिप्राणापि सती वामदेवपत्नी तदानीं भूतग्रस्तात्  
वामदेवात् बिभेति, न सा तेन शेते, न वा प्रियमालपति, वामदेवस्तु  
वह्निर्वायामिव त्रितले सौधतले ह्यच्छेण दिनानि यापयन्ति ।

तदा समुचितं कर्मापि निर्दोषशङ्खवानो वामदेवः केवलं  
समयमतिवाहयितुं रक्षितुञ्च प्राणान् असम्यगेव किमपि कर्म  
कारयति ।

कदाचिदा वामदेवानुमतो भूतः केषाञ्चित् गृहानुत्खातयति,  
वृक्षानुच्चाटयति, वापिकाः सृङ्गश्रमिः पूरयति, एवं भूतविप्लवात्  
देशा विषमस्था उपद्रुता विघ्नैर्वाध्यन्ते । सुतरां देशीयाः सर्वे  
वामदेवं विद्विषन्ति, किन्तु भूतभयात् न कोऽपि तं पराभावयन्ति ।  
यदि कदाचित् केचित् वामदेवं विद्वेष्टुं बाञ्छन्ति, तदा तेषां पृष्ठे  
शङ्खतुण्डो भूतः तालफलायमानां दृढमुष्टिं पातयति । वामदेव-  
शासनात् तदा विधर्मानोऽपि धर्मतत्परा बभूवुः ।

“सुखस्यानन्तरं दुःखं दुःखस्यानन्तरं सुखम् ।”

(अथैकदा वामदेवस्य गुरुस्तत्रोपस्थितः प्राह च ।)

गुरु । तात ! किमेवं विधीदसि ? प्रभूतोऽपि सुखोपयोगिनि  
धनादौ पानभोजने च किमिति जीर्णोऽसि ? कस्ते व्याधिः ? का  
वा दुस्विन्ता ?

वाम । देव ! एषा दैवविडम्बना, भूतमुपासीनस्य मन्दभाग्यस्य  
एष दुर्मतेः परिणामः । इति आद्योपान्तं भूतवृत्तान्तं गुरवे यावत्  
निवेदयति, तावत् “गुरवः ! अपसरन्तु इतः अपसरन्तु इतः, एत्येति-  
भूतः” इति व्याकुलं बद्धाञ्जलिर्वामदेवोऽवदत् । गुरुरपि किञ्चिद्दूरं  
अपससार ।

शङ्कु । प्रभो ! “कर्म उ पदिशं ।”

वाम । इतो दिनद्वयात् दूरस्थितं चतुष्पथे विराजमानं तं प्राचीनं  
तिन्तिडीवृक्षं सहस्रधा लोटय इति, (भूतस्तु हुडुङ्कारेण प्रस्थितः ।)

ततश्च गुरुरागत्य भूतवृत्तान्तमादितः श्रुत्वा दृष्ट्वा च वामदेव-  
व्यसनं सानुकम्प्य उपदिदेश ।

गुरु । वत्स ! वामदेव ! श्रूयतां मदुपदेशः येन भूतोपद्रवात्  
मुच्यते । पुनरागतं भूतं द्विशतहस्तं वंशविटपिनमानेतुमनुशाधि  
(इतुयक्ता गुरुरन्तराले स्थितः ।)

( सहस्रधा तिन्तिडीतरुं विभज्य भूतः पुनरुपस्थितः । )

शङ्कु । प्रभो किं करोमि कर्म उ पदिशं ।

वाम । द्विशतहस्तं वंशतरुमाहर । (इति भूतः प्रस्थापितः ।)

गुरु । पुनरागतं भूतं एकशतहस्तं यावत् तं वंशं भूमौ  
निखन इत्यादिश ।

शङ्कु । नयं वंशं पुनः किं करोमि कर्म उ पदिशं ।

वाम । वंशार्धं तत्र निखन ।

गुरु । पुनरागतं भूतं एवमादिश, यत् मम द्वितीयमादेशं यावत्  
तस्मिन् प्रीथिते वंशवृक्षे मूलतः प्रतिपर्व्व क्षणं स्थित्वा स्थित्वा अग्रं  
यावत् सञ्चर, पुनरागत् तथा मूलमागच्छ, एवमारोहावरीहं  
विधेहि । (भूतस्तु शिरः कण्डूय कण्डूय कथयति ।)

शङ्कु । प्रभो किमेवंमनर्थं कर्मणि नियुज्यते ? नैव-  
मुचितम् । ( तच्छ्रुत्वा वामदेवः कथयति । )

वाम । मङ्गचनं यदि न शृणुयास्तदा क्रोधराजं भूताधिपं निवेद्य चक्षुस्ते पाटयामि । श्रुत्वैवं वामदेवभाषितं भीतभीतः विमनायमानः अधुना चिराय निबद्धोऽस्मीति चिन्तयानश्च वंशविटपिनो मूलतोऽग्रं अग्रात् मूलं आगमनोद्गमनं कर्तुं आरभते स्म ।

गुरुणा एवं कृतनिश्चिन्तो वामदेवः सच्छन्दान्तःकरणो दिनानि सुखेनानयत्, क्रमशस्तु कान्था श्रिया तुष्टा पुष्टा च धरायां राकारजनीकर इव रराज ।

कदाचित्तु प्रयोजनमनुसृत्य लोकैरसाध्यं कर्म शङ्कुतुण्डेन भूतेन निष्पाद्य “पुन मे द्वितीयमादेशं यावत् तत्र वंशे आरोहावरोहं कुरु” इत्येवं तं नियोज्य पुत्रादिभिः चिरसुखमुवास । देशोऽपि निरुपद्रवो जातः अधर्मीऽपि देशात्स्मादूरीभूतः । मन्त्र-देवतयोः प्रत्यक्षत्वमपि नास्तिका अपि स्वीकृत्य आस्तिका बभूवुः । वामदेवशासनात् सत्ययुगमिव तदा पुनः प्रवर्तते स्म ।

उपसंहारः ।

श्रावितं भूतवृत्तान्तम्, किन्तु अत्र प्रसङ्गे मन एव भूतत्वेन बुध्यताम् । मनस्तु सर्वदैव कर्मार्थं समुद्भेजयत्यस्मान्, वयं निद्रामः मनस्तु निरलसं तदापि जागर्ति, पर्वताग्रे रसातलतले हिंस्रेषु सत्त्वेषु तीर्थेषु च तदा अविश्रामं पर्यटति । यदा वयं मनसे कर्म निर्हेष्टं न शक्नुमः तदा मनोऽस्मान् विक्षेपयति, व्याकुलयति, व्यामोहयति, घाटाञ्च त्रोटयति । अतएव प्रबलेन भूतकल्पेन वशीकृतेन मनसा साधयतां तावत् सांसारिकं कर्म, यदा तु न मिलिष्यति अन्यत् कर्म, तदा जपमालां करे नीत्वा तत्रैव मनोभूतं निवेशय, द्रष्टुमन्त्रजप-कर्म कारय, एवं क्रमेण अनुलोमविलोमेण ईश्वरनाम मनसा स्मर, पुनः प्रयोजनमनुसृत्य मालातः प्रत्याहृत्य मनः सांसारिके कर्मणि योजय, निष्पाद्यमाने च तस्मिन् कर्मणि पुनर्मालाजपे मनोभूतं नियोजय, एवं हि अभ्यासवशेन क्रियन्ति दिनान्यतीत्य मनः करा-



ङ्गुलिश्च एवमेव संस्कारमेध्यति, यत् बहिरन्यत् कर्म कुर्वदपि मन  
ईश्वरमेव स्मरिष्यति, कराङ्गुलिश्च मालां जपेन भ्रामयिष्यति ।  
तेन हि मरणक्षणेऽपि ईश्वरनाम स्मृत्वा स्मृत्वा मरिष्यते ।

तथाचोक्तम् ।

“सूक्ष्मातिसूक्ष्मविषयं परिवेषमानी, धीरो न मुञ्चति मुकुन्दपदारविन्दम् ।  
सङ्गीतवाद्यकरताल वशं गतापि, मौलिस्त्रिकुम्भपरिरक्षणधीर्नटीव ॥”

इति वशीकृतभूते तृतीयं काण्डं समाप्तम् ॥

### पूर्वकालीनाः कथं दीर्घायुषः ?

वर्षीयान् कश्चिदेकदा अत्र नगरीस्थितेन केनापि महीयसा  
धनिना बन्धुमरणदुःखमुपेयुषा पृष्टः “पूर्वकालीनाः कथं दीर्घायुषः  
कथं वा नव्या अल्पायुषः ?” इति । परन्तु नव्यैः मांससूपं घृतं दुग्ध  
सपूपः पलान्नादिकञ्च बलवर्द्धकमायुष्करञ्च सेव्यन्ते, तत्रापि  
परिमितम्, नियमितसमयश्च न व्यतिक्राम्यते, सत्परिच्छदः  
परिधीयते, घोटकशकटेन गम्यते, आलस्यव्यजनवायुः सेव्यते,  
सुगन्धि काचकुपीजलं पीयते, दुर्गप्रान्तरे विज्ञियते, मधुरं गीयते,  
तद्वा श्रूयते, यन्त्रं वा वाद्यते, त्रितले प्रासादे शय्यते, पुनः प्रतूषे  
समुत्थीयते, दुग्धपत्रकषायः पीयते, प्रातः समीरणञ्च समाक्रियते ।  
सर्वमेवैतत् वास्तविकं बलकरमायुष्करञ्च, तथापि आधुनिकैः कथं  
मकाले म्रियते ? समुन्नतये समाजः पुनर्येषां सुखकमलमवलोकते,  
हस्ताव लम्बनमपेक्षते, ते एवासमाप्तपञ्चाशतः अप्राप्तपञ्चाशतो वा  
अकाल एव करालकालकवले प्रलीयन्ते इति ।

तच्छ्रुत्वा वर्षीयान् आह—श्रीमता यदुक्तं तत्सर्वमेव सत्यम्  
“आधुनिका अल्पायुषः” इति, परन्तु नव्यानां विपरीतमाचरन्तः  
शिक्षिता अशिक्षिता वा पुरातनमतानुयायिनः ब्राह्मणा ब्राह्मण-

पण्डिताः प्रायोऽपरेऽपि स्वधर्मावलम्बिनश्च प्रायोदीर्घजीविनः ।  
इत्यपि दृश्यताम् ।

अत्र दरिद्रा अपि भिक्षान्नजीविनोऽपि ब्राह्मणा ब्राह्मणपण्डिता  
वा स्वगृहे बलकृन्ति दुग्धदधिघृतमांसादीनि नाभ्यवहर्तुं शक्नुवते,  
परन्तु परगृहे निमन्त्रिता आकण्ठमुदरपूरं शाकान्निष्ठान्नं यावत्  
हेलयैव भुञ्जते, घृतभर्जितानि गोधूमपिष्ठकानि सार्द्धपणमितानि,  
व्याघ्रापणरसलङ्घुकांश्च दशगण्डिका हसन्त एव उदरसात् कुर्वन्ते ।  
तांस्तु पक्वकेशान् खलितदत्तोऽपि बलिष्ठान् भोक्तृन्वलोक्य तदा  
अनेके दर्शका अगस्त्रसोदरान् सम्मन्यन्ते, ते खलु दीर्घजीविनो  
हृष्टपुष्टा बलिनो नीरुजश्च दृश्यन्ते । इत्यपि विचार्यताम् ।

किन्तु न ते यथासमयं भुञ्जते, भुञ्जते वा कदाचित् प्राङ्गे, कदा-  
चिदपराङ्गे, कदाचित् एकभक्तं कदाचित् चतुःषष्ट्युपचारं वा, कृत-  
निमन्त्रणाः श्रुतनिमन्त्रणा वा ते दरिद्रा वीतच्छत्रोपानहः जितलौह-  
क्षुरतुरगाः प्रखररौद्रे वर्षासु वा दशाष्टौ वा क्रोशान् यान्यायान्ति च,  
न कोमलायां शय्यायां शेरते, इत्यपि श्रीमता भवता द्रष्टव्यम् ।

अत्र व्यभिचारद्वयं विचार्यते, कारणव्यभिचारः कार्यव्यभि-  
चारश्च । यत् नव्येषु दीर्घायुषः कारणं वर्तते किन्तु कार्यभूतं दीर्घा-  
युर्नास्ति, इति कारणव्यभिचारः । एवं प्रवृत्तिषु दीर्घायुषः कारणं  
नास्ति परन्तु कार्यभूतं दीर्घायुरस्तीति—कार्यव्यभिचार इति ।

अत्र तेन महीयसा श्रीमता तत्त्वे जिज्ञासिते, तेन वर्षीयसा  
प्रोक्तम्—अत्र अन्वयव्यतिरेकेण\* दीर्घजीवनं प्रति स्वस्वसदाचार  
एव कारणमवधार्यते । तथाहि प्रवृत्तिषु असत्यपि घृतादिभोजने  
आयुष्कारणे सदाचारस्तथा दीर्घजीवनञ्च वर्तते, एवं नव्येषु सत्यपि  
आयुष्कारणे घृतादिभोजने सदाचारस्तथा दीर्घजीवनञ्च न वर्तते ।

अधुनातनाः प्रवृत्तिसम्प्रदाया ब्राह्मणा विप्लावितधर्म्मोऽपि अस्मिन्

\* तत्सत्त्वे तत्सत्ता अन्वयः । तदसत्त्वे तदसत्ताव्यतिरेकः ।



कलिकाले यदि वा भ्रष्टधर्माप्राया भवन्तु, वदन्तु मिथ्यावाचः,  
कुर्वन्तु अयाज्ययाजनं, विदधतु शाक्यम्, अन्नचिन्तया व्याकुलिता  
आपद्ग्रस्ताः कुर्वन्तु असत्प्रतिग्रहम्, तत् सर्वमेव स्वीक्रियते,  
किन्तु अज्ञतज्ञानाः समाश्रितस्त्वेच्छाचाराः प्रायश्चित्ते न लक्ष्यन्ते ।  
अन्ततस्तु सावित्रीमुपासते, सन्ध्यामनुतिष्ठन्ति, प्राणायाममाचरन्ति,  
“ओं नमः शिवायेति” शुष्कवित्त्वपत्रमपि शिवायार्पयन्ति, सुतरां  
कारणान्तराभावे तेषां दीर्घजीवनं प्रति स्वल्पोऽपि सन्ध्यावन्दनादिः  
सदाचारः अन्यतमं कारणमनुमीयताम् (२) । यथा प्रदीपस्य सत्तायां  
आलोकस्य सत्ता, प्रदीपस्यासत्तायामालोकस्यासत्ता प्रत्यक्षसिद्धा,  
अतएव यथा अत्र अन्यव्यतिरेकात् आलोकं प्रति प्रदीप एव कार-  
णम्, तथा अत्रापि । एवं कारणान्तराभावे नव्यानामस्माकं दीर्घायु-  
ष्कारणं स्वाचारो नास्तीति कार्यदर्शनादनुमातुं कः प्रतिबन्धकः ? ।

अत्रावित्त्ववचना-मुनय एव तदनुवन् । यथा मनुः । ४।१५५—१५८ ।

“शुतिसृष्टुर्दितं सम्यक् निबद्धं खे पु कर्षसु ।

धर्ममूलं निषेवेत सदाचारमतन्द्रितः ॥

आचाराद्धनमचय्यमाचारो हन्तप्रलक्षणम् ।

आचाराद्धनमचय्यमाचारो हन्तप्रलक्षणम् ॥

दुराचारी हि पुरुषो लोके भवति निन्दितः ।

दुःखभागी च सततं व्याधितोऽल्पायुरेव च ॥

सर्वलक्षणहीनोऽपि यः सदाचारवान् भवेत् ।

यद्दधानोऽनसूयश्च शतं वर्षाणि जीवति ॥”

यथा च मनुः । ५।४ ।

“अनभ्यासेन वेदानामाचारस्य च दर्जनान् ।

आलस्यादन्नदीपाच्च सत्युर्ध्विप्रान् जिवांसति ॥”

यथा च भगवान् विष्णुरपि । ७।१८०—८२ ।

“शुतिसृष्टुर्दितं सम्यक्, साधुभिश्च निषेवितम् ।

तमाचारं निषेवेत धर्मकाली जितेन्द्रियः ॥

( २ ) स्वल्पमप्यस्य धर्मस्य दायते सहती भयान् । गीता । १।४० ।

( ११ )

आचारात्तुभते चायुराचारादीभितो गतिम् ।

आचाराद्धनमक्षय्यमाचारी हन्ताप्रलक्षणम् ॥

सर्वलक्षणहीनोऽपि यः सदाचारवान्नरः ।

अद्धधानोऽनसूयश्च शतं वर्षाणि जीवति ॥”

यथा च वशिष्ठीऽपि । ६।१—६ ।

“आचारः परमी धर्मः सर्वेषामिति निश्चयः ।

हीनाचारपरीतात्मा प्रेत्य चेह विनश्यति ॥

नैनं तपांसि न ब्रह्म नाग्निहीनं न दक्षिणा ।

हीनाचारान्वितं भष्टं तारयन्ति कथञ्चन ॥”

“आचारहीनं न पुनन्ति वेदा यद्यप्यधीताः सह षड्भिरङ्गैः ।

कृन्दांस्तेनं सृल्य काले लज्जन्ति नीडं शकुन्ता इव जातपक्षाः ॥”

“दुराचारी हि पुरुषो लोके भवति निन्दितः ।

दुःखभागी च सततं व्याधितोऽव्यायुरेव च ॥

आचारात् फलते धर्म आचारात् फलते धनम् ।

आचारात् श्रियमाप्नोति आचारी हन्ताप्रलक्षणम् ॥

सर्वलक्षणहीनोऽपि यः सदाचारवान्नरः ।

अद्धधानोऽनसूयश्च शतं वर्षाणि जीवति ॥”

( क्रमशः )

## आयुर्वेदः ।

### रोगनिर्णय-प्रकरणम् ।

तत्र वातपित्तकफाः ।

१ । मानवदेहे रसरक्तादयो धातवः । स्तनदुग्धम्, ऋतु-  
शीणितम्, दन्तादयश्च उपधातवः । कर्णमलादयो धातुमलाः ।  
पुरीषादयो देहमलाः । आमाशय-फुफ्फुसादयो देहयन्त्राणि । शिरा-  
स्त्रायुप्रभृतीनि नाडीसंज्ञकानि च । इत्यमसंख्यवत् पदार्था  
विद्यन्ते । अतः सञ्ज्ञाते देहेऽस्मिन् ज्वर-प्रमेह-कासादौ कस्मिंश्चित्

रोगे, किं मूलः किमाधारश्चायं रोग इति वितर्किते चिन्ताशीलानां शिरो घूर्णते इत्यत्र कः सन्देहः ?

२ । अनुमीयते खलु, अस्मादेव यूरोपादिभूखण्डजाता इदानीन्तना श्विकित्सकाः प्रमेह-कास-बहुमूल-श्वासप्रभृतौ कस्मिंश्चित् रोगे निर्णेतव्ये विविधयन्त्रसाहाय्येन देहस्य पृथक् पृथक् यन्त्राणि, आतुरेण उन्नीर्णानि आहारद्रव्याणि च परित्यक्तानि पुरीषमूत्रादीनि च देहस्यविविधद्रव्याणि सूक्ष्माणुसूक्ष्मं परीक्षितुं चेष्टन्ते । व्यापारोऽयमापाततः अनेकेषां चित्ताकर्षको भवति, भवितुमर्हति च आङ्ग्वरबाहुल्यात् ।

३ । परन्तु, विषयेऽत्र बुद्धिमता विवेच्यम्, यत् मानवदेहेऽस्मिंस्त्रिविधपदार्थाः समवेताः । यथा, चैतन्यमयो जीवात्मा, अचेतनं रसरक्तादिकञ्च, चैतन्यसंयोगेन क्रियावन्ति विविधयन्त्राणि, शिरास्त्रायुप्रभृतीनि च । तेषु उल्लिखितपरीक्षया अचेतन्यजडांशस्यैव निर्णयः सम्भवेत् । परन्तु न चैतन्यांशस्य न वा चैतन्यसंयोगात् क्रियावतां पदार्थानाम् । किमधिकेन, बहुसहस्रमब्दम् असङ्ग्रमानवचेष्टया साधितेऽप्युत्कर्षे ईदृशपरीक्षया तत्तत्त्वनिर्णयो न हि सम्भवेत् । स हि देहाभ्यन्तरस्थः चैतन्यसंयोगाद् व्यापारविशेषः अतीन्द्रियो जीवात्मा च, ऋते ज्ञानचक्षुषा तपश्चक्षुषा च न ज्ञातुं शक्यते इति तत्त्वानुसन्धायिनां समीचीनः सिद्धान्तः । यदाह भगवानायुर्वेदः ।

“अस्मिन् शास्त्रे पञ्चमहाभूतशरीरिसमवायः पुरुषः ।”

इति सौश्रुतायुर्वेदे सूत्रस्थाने प्रथमाध्याये ॥

किञ्च,—“षड्धातुजन्तु पुरुषो \* \* \* \* \*  
\* \* \* \* \* सांख्यैराद्यः परीक्षितः ॥”  
इति चरकायुर्वेदे सूत्रस्थाने, पञ्चविंशाध्याये ॥

तथाच,—“न शक्यश्चक्षुषा द्रष्टुं देहे सूक्ष्मतमो विभुः ।

दृश्यते ज्ञानचक्षुर्भिस्तपश्चक्षुर्भिरेव च ॥”

इति सौम्यतशारीरस्थाने पञ्चमाध्याये ।

४ । अस्माकमायुर्वेदशास्त्रं न हि भ्रमप्रमादादि स्वतःसिद्ध-  
दोषसम्पन्नानां ( १ ) मानुषाणां बाह्यतत्त्वानुसन्धानजनितज्ञान-  
समष्टिरेव । अपि तु मूलमस्य ईश्वरवाक्यस्वरूपाश्चत्वारो वेदाः ।

तथाहि ।

“ऋग्यजुः सामाथर्व्यास्यान् दृष्ट्वा वेदान् प्रजापतिः ।

विचिन्त्वा तेषामर्थं वै आयुर्वेदं चकार सः ॥”

इति ब्रह्मवैवर्तपुराणे ।

५ । मानवानां ज्ञाननेत्रोन्मूलनोपायाः व्याकरण-साहित्या-  
लङ्कार-दर्शनेतिहास-भूतत्त्व-गणितविद्योद्भिदिद्याकिमितिविद्या-शा-  
रीरस्थान-शारीरविज्ञानजडविज्ञानाध्यात्मविज्ञानप्रभृतीनि शास्त्राणि  
कलाश्च आयुर्वेदस्य अङ्गप्रत्यङ्गभूतानि भवन्ति । तथाहि—

“एवं शास्त्रमधीयानी न विद्याच्छास्त्रनिश्चयम् ।

तस्माद् बहुभ्युतः शास्त्रं विजानीयात् चिकित्सकाः ॥”

तथा “अन्यशास्त्रविषयोपपन्नानाच्चार्यानामिहीपनिपतितानाम् ।

अर्थवशात् तेषां तद्विद्येभ्य एव व्याख्यानमनुशीतव्यम् ॥” इत्यादि ।

सुभ्युतसंहितायां सूत्रस्थाने चतुर्थाध्याये ।

६ । अस्य तावदायुर्वेदशास्त्रस्य व्याख्यातारः प्रचारकाश्च मह-  
र्षयो भ्रमप्रमादादिकारणभूताभ्यां रजस्तमोभ्यां विमुक्तास्त्रैकालिक-  
देदीप्यमानज्ञानसम्पन्नाश्च आसन् । तथाहि—

“रजस्तमोभ्यां निर्मुक्तास्तपीज्ञानवलीन ये ।

येषां विकालममलं ज्ञानमव्याहृतं सदा ॥

( १ ) मनुष्यो हि अस्तु वा बुद्धिमान् विद्वान् अगुसन्ध्यायी वा सततं परीक्षाशीलो वा  
यावत् दीर्घकालं तपीयोगादौ न नाशसेत् न वा आयतौक्यात् तावत्तस्य मानवसाधारणो-  
चितता भ्रमप्रमादादयस्तिष्ठेयुरेवेति स्वतःसिद्धम् ।

आप्ताः शिष्टा विबुद्धास्ते तेषां वाक्यसंशयम् ।

सत्यं वदन्ति ते कस्मादसत्यं नीरजस्तमाः ॥”

चरकसंहितायां सूत्रस्थाने २४ अध्याये ॥

७ । तेषां महर्षीणां ज्ञानगोचराः प्राणिदेहस्य चेतनाचेतनभूता  
उपादानपदार्थाः तेषामन्योऽन्यसम्बन्धश्च कार्यकारणभावश्च इत्यत्र  
संशयावसरो नास्ति । ते तु आयुर्वेदशास्त्रे निर्दिष्टवन्तः ।

“सर्वेषामिव व्याधीनां वातपित्तश्लेष्मान एव मूलम् ।”

इति मुश्रुतसंहितायां सूत्रस्थाने २४ अध्याये ॥

अस्य तात्पर्यार्थः । प्राणिदेहस्यपदार्थेषु नानाविधेषु बहुसंख्य-  
केषु च, रोगाणां प्रकारभेदेषु असंख्यप्रायेष्वपि शरीरस्थाः त्रय एव  
पदार्थाः सर्वेषामिव रोगाणां कारणं भवेत् । नान्यः कश्चित् । तद्यथा,  
वातः पित्तं श्लेष्मा च इति ।

न केवलं सौश्रुतायुर्वेदे भगवान् धन्वन्तरिरिवमाह ; सर्वेऽप्यायु-  
र्वेदाभिज्ञा एवमेवाहुः । तथाहि,—

“सञ्ज्ञा एव विकारा निजा नान्यत्र वातपित्तकफेभ्यो निवर्तन्ते ।”

इति चरकसंहितायां सूत्रस्थाने १९ अध्याये ॥

तथा,— “वायुः पित्तं कफः प्रीतः शरीरी दीपसंग्रहः ।”

इति तत्रैव १९ अध्याये ॥

तथा,— “अध्यात्मलीको वातायैर्लोको वातरवीन्दुभिः ।

पीड्यते धार्यते चैव विहताविहताः स च ॥”

इति तत्र चिकित्सितस्थाने २४ अध्याये ।

तथाच— “शरीरद्रवणात् दीषा मलिनीकरणात्मनाः ।

धारणात् घातवो ज्ञेया वातपित्तकफास्त्रयः ॥”

इति वाग्भट सूत्रस्थाने १ अध्याये ।

वाक्यमेतत् महासूत्रत्वेन परिगणयितुं युज्यते । यतो यद्वि वाक्यं  
सर्वकालेषु सर्वदेशेषु च, सर्वानिव अधिकरोति, अर्थाद्यद्वाक्यम्  
अतिव्याप्तप्रव्याप्तिरहितं तदेव सूत्रनाम्ना गण्यते । विषयगुरुत्वेन  
सूत्रस्यापि गुरुत्वं महत्त्वञ्च परिगणय्य महासूत्रमिति संज्ञा युज्यते ।



८ । अभ्रान्तेषु त्रिकालज्ञेषु च महर्षिषु एतत्सूत्रमात्रं निर्दिश्य विरतेष्वपि समुचितं तावदस्माकं प्रमाणम् । परन्तु विषयस्याति-  
गौरवात् ते तु महर्षयः आयुर्वेदशास्त्रेषु अस्य महासिद्धान्तस्य प्रबल-  
तरहेतुमपि प्रदर्शितवन्तः । तथाहि,—

“तस्मिन्नेवात् दृष्टफलत्वात् आगमाच्च ।”

( इति सुश्रुतसंहितायां सूत्रस्थाने २४ अध्याये । )

अस्य तात्पर्यार्थः । सिद्धान्तस्यास्य त्रीणि प्रमाणानि सन्ति । तद्  
यथा,—

क । विवृतवातपित्तकफानां प्रत्येकं प्रधानत्वे आतुरदेहे यानि  
इतेप्रतानि चिह्नानि प्रकाशन्ते इति आयुर्वेदे निर्दिष्टम्, पृथिव्याम्  
सर्व्वदेशेषु सर्व्वकालेषु च, सर्व्वेषामेव जनानां देहेषु सर्व्वरोगेषु च,  
तेषामन्ततः कियत्संस्वरूपकानि लिङ्गानि प्रकाशन्ते, न कदाप्यन्यथा-  
भावः इति प्रथमं प्रत्यक्षप्रमाणम् ।

ख । आयुर्वेदशास्त्रे वातपित्तकफानां प्रशमनार्थं यानि यानि  
भेषजद्रव्याणि याश्च क्रिया निर्दिष्टाः सन्ति, प्रयुक्ताभिस्ताभिरेव  
सर्व्वकालेषु सर्व्वदेशेषु च, सर्व्वेषां देहस्यसर्व्वरोगेषु च आरोग्यरूपं  
फलं दृश्यते । अतो वातपित्तकफानामेव सर्व्वरोगकारणत्वं अस-  
न्देहमनुमीयते, इत्यनुमानप्रमाणं द्वितीयम् ।

ग । प्रामाणिकतम-वेदादिवाक्यरूपेष्वगमेष्वपि वातपित्त-  
कफानां त्रयाणामेव द्रव्याणां सर्व्वरोगकारणत्वं निर्दिष्टमस्तीत्याग-  
मवाक्यस्य वैयर्थ्यासम्भवात् तृतीयं शाब्दप्रमाणमेतत् ।

( क्रमशः । )

कविराजः

श्रीईशानचन्द्र विशारद वन्द्योपाधिरायः ।



## सांख्याभिमत-प्रदार्थविचारः ।

( श्रीयुक्त कालीवर वेदान्तवागीश भट्टाचार्य महाशयात् प्राप्तम् । )

आसीत् ब्रह्मसुतः कपिलो नाम महर्षिः । तथाहि—

“सनकश्च सनन्दश्च तृतीयश्च सनातनः ।

आसुरिः कपिलश्चैव वीढुः पञ्चशिखस्तथा ।

इत्येते ब्रह्मणः पुत्राः सप्त प्रीता महर्षयः ॥”

इति गौडपादाचार्यकृतसांख्यकारिकाभाष्यदृष्टपुराणम् । कपिलस्य सहोत्पन्नानि धर्मो ज्ञानं वैराग्यमैश्वर्यञ्चेति । एवं स उत्पन्नः सन् अन्ये तमसि निमज्जज्जगदालोक्य संसारपारम्पर्येण सत्कारुण्यो जिज्ञासमानाय आसुरिसगोत्राय ब्राह्मणाय पञ्चविंशति-तत्त्वानां ज्ञानमुक्तवान् । यस्य ज्ञानादात्यन्तिकदुःखक्षयो भवति इति गौडपाद आह ।

अन्ये त्वाहुः

“शुक्लकृष्णगतिर्देवो यो विभक्तिं हुताशनम् ।

अकल्पः कल्पशाष्ठां कर्त्ता क्रोधाश्रितश्च सः ॥

कपिलं परमर्षिञ्च यं प्राङ्मर्यतयः सदा ।

अग्निः स कपिलो नाम सांख्ययोगप्रवर्त्तकः ॥”

इति महाभारतोक्ते रत्नेरवतारः कपिलः सांख्ययोगप्रणेतेति ।

कहं मन्त्रपेः पुत्रो देवहत्यां जातो नारायणावतारः कपिलः सांख्यवक्तेत्यपरे ।

अत्र सन्दिह्यते । किं नारायणावतारः सांख्यवक्ता किंवा अग्न्यवतारः कपिल इति । अत्र तु सांख्योपकारिण्यभिधायां संचिप्त-सांख्यटीकायामिव मीमांसितम् । “यथात्रानादि क्लेशकर्मवासना-समुद्रपतितान् अनाथदीनानुद्धिधीर्षुः परमकृपालुः स्वतःसिद्धज्ञानो नारायणावतारो महर्षिर्भगवान् कपिलो द्वाविंशतिसूत्राख्युपादि-

क्षत् । सूत्रणात् सूत्रं इति वृत्तपत्तिः । तत एतैः समस्ततत्त्वानां सकलषष्टितन्त्राणां सूचनं भवति । इतश्चेदं सकलसांख्यतीर्थमूल-  
भूतम् । तीर्थान्तराणि चैतत्प्रपञ्चभूतान्येव । सूत्रषडध्यायी तु वैश्वान-  
रावतारो भगवत्कपिलप्रणीता । इयन्तु द्वाविंशतिसूत्री, तस्या अपि  
बीजभूता नारायणावतारमहर्षिर्भगवत्कपिलप्रणीतेति वृद्धाः ।”

भाष्यकारस्तु विज्ञानभिच्चुराह नारायणावतारेण भगवत् कपि-  
लेन प्रथमं संचिप्तसूत्राणि द्वाविंशतिसङ्ख्याकानि निर्मितानि तत्त्व-  
समासाख्यानि, अनन्तरञ्च सांख्यप्रवचनसंज्ञकानि षडध्यायी रूपाणि  
सूत्राणि निर्मितानि ।

“ननु तत्त्वसमासाख्यसूत्रैः सहास्याः षडध्याय्याः पौनरुक्त-  
मिति चेन्न संचिपे विस्तररूपेणोभयोरप्यपौनरुक्तात् । तत्त्वसमासाख्यं  
हि यत् संचिप्तं सांख्यदर्शनं, तस्यैव प्रकर्षणायां निर्व्वचनमिति  
अतएवास्याः षडध्याय्याः सांख्यप्रवचनसंज्ञा सान्वया” इति ।

यो वा स वा भवतु प्रथमवक्ता सांख्यस्य, सोऽत्र न विचारयि-  
तव्यः । परं तन्निर्दिष्टपदार्थानेवात्र यथामति विचारयिष्यामः ।  
अथ सांख्यीयाः पदार्थाः ।

“पुरुषः प्रकृतिर्व्युद्भिरहङ्कारी गुणास्तयः ।

तन्मात्रमिन्द्रियं भूतं मौलिकार्थाः स्मृता दश ॥

विपर्य्ययः पञ्चविधस्तथीक्ता नव तुष्टयः ।

करणानामसामर्थ्यसष्टाविंशतिधा मतम् ॥

इति षष्टिः पदार्थानामष्टभिः सह सिद्धिभिः ॥

पुरुष इत्येकः पदार्थः [ १ ] प्रकृतिरित्येकः [ २ ] व्युद्भिरित्येकः  
[ २ ] अहङ्कार इत्येकः [ १ ] गुणा इति त्रयः सत्त्वादिभेदात् [ ३ ]  
तन्मात्रमित्येकः [ १ ] इन्द्रियमित्येकः [ १ ] भूतमित्येकः [ १ ]  
एते मिलित्वा दश मौलिका उपादानभूताः । विपर्य्ययः पञ्चविधः  
[ ५ ] तुष्टयो नव [ ८ ] करणानामिन्द्रियाणां असामर्थ्यं शक्तिं प्रति

वन्धोऽष्टाविंशतिधा अष्टाविंशतिप्रकारः [ २८ ] सिद्धिरष्टधा [ ८ ] मिलित्वा पञ्चाशत् । ता एता मिलित्वा पदार्थानां षष्टिः सांख्य-  
चार्येण कपिलमहर्षिणा अभिहिता इति ।

अथात्र प्रथमं तावत् सांख्यपुरुषो विचिन्तयते । सोऽयं पुरुषः  
किं स्वरूपश्चेति बोधायामाह भगवान् “शरीरादतिरिक्तः पुमानिति”  
शरीरादि प्रकृत्यन्तं यच्चतुर्विंशतितत्त्वात्मकं वस्तु, ततोऽतिरिक्तः पुमा-  
निति सूत्रपदानामाक्षरिकोऽर्थः । पुरि शरीरे शेते इति पुरुषशब्द-  
वृत्तपत्तिः । “पुराणत्वात् पुरि शयनात् पुरोहितवृत्तित्वाच्च पुरुषः ।”  
इत्यनिरुद्धभट्टः । पुरुषस्त्वावदनादिः सूक्ष्मः सर्वगतः चैतन्यो निर्गुणो  
नित्यो द्रष्टा भोक्ता अकर्ता चैतवित् अमलोऽप्रसवधर्मश्च । नास्ति  
आदिरुत्पत्तिर्यस्य इतरनादिः, निरवयवद्रव्यत्वेन उत्पत्तिकारणा-  
भावादित्यवधेयम् । सूक्ष्म इति न परिमाणतः किन्त्वतीन्द्रियतया  
निरवयवत्वादतीन्द्रियत्वाच्चेत्यनिरुद्धभट्टः । ( १ ) सर्वं प्राप्त-  
मनेन नास्य गमनमस्तीति सर्वगतः । व्यापक इति यावत् । चेतय-  
तीति चेतनः चितो संज्ञाने । सर्वजडव्यावृत्त्या सर्वजडप्रकाशक-  
त्वाच्चेतन इति संज्ञा । गुणाः सत्त्वरजस्तमांसि न सन्ति अस्मिन्निति  
निर्गुणः । न किञ्चित् करोति स्वात्मानं विजित्वा इतरकर्ता । चेतन-  
भावात् भोक्ता, भुनक्तिबुद्ध्यादुपरज्यते इति भोक्तृत्वस्य निर्वचनम् ।  
चेतरेषु बुद्धान्तेषु देहेषु गुणगणं वेत्तीति चैतवित् । नास्ति मलं  
शुभाशुभं कर्म यस्य इतरमलः । बीजभावात् किञ्चिदपि न प्रसूते  
उत्पादयतीति अप्रसवधर्मः । एवमेव सांख्यपुरुषो व्याख्यातः । अत्र  
वादिनां यावत्प्रो विप्रतिपत्तयः सुप्रस्तास्तुत्रे अभिधास्यन्ते ।

( क्रमशः । )

वेदान्तवागीशीयनाम—

श्रीकालीबर शर्मा ।

( १ ) अनिरुद्धभट्टः सांख्यव्यटीकाकारः । सांख्यप्रवचनसूत्राणामुपरि अनिरुद्धभट्टस्य  
या टीका वर्तते सा अतीव विशदः ॥

( १२ )

## तत्त्वप्रपञ्चः ।

( तत्र दुःखान्तिविवेकः । )

श्रुतं व्याख्यातं दुःखम् । शब्दादिविषयवन्धनविगमात् चिराय  
त्रिविधदुःखनिवृत्तिर्मीचोऽपि श्रुतः ।

आस्तां तत् । पुरुषे यदि परमार्थतः सुखदुःखं वन्धनं वा विद्येत,  
तदा वन्धनमोक्षाय सुखदुःखनिवृत्तये च पुरुषकारोऽपि सम्भवेत् । यदि  
सुखदुःखं वन्धनं वा न विद्येत, तदा वन्धनमोक्षः सुखदुःखनिवृत्तिश्च  
आकाशकुसुमायते । का पुनः शिरो नास्ति शिरो व्यथेति । शास्त्रन्तु  
पुरुषस्य निर्दुःखत्वं नित्यमुक्तत्वञ्च घोषयत्युच्यैः । यथा—

“मध्याह्नाकर्कसरीचिकास्त्रिव पयःपूरे यदज्ञानतः

खं वायुज्ज्वलनं जलं क्षितिरिति त्रैलोक्यं मुन्मौल्यति ।

यत्तत्त्वं विदुषां निमील्यति पुनः सगुम्भीगुम्भीगोपमम्

सान्दानन्दमुपास्यते तदमलं स्वात्मावबोधं सहः ॥”

इति प्रबोधचन्द्रोदये ॥११॥

“अहं देवो न चान्योऽस्मि ब्रह्मैवाहं न शोकभाक् ।

सद्भिदानन्दरूपोऽहं नित्यमुक्तस्वभाववान् ॥”

इत्याह्निकाचारतत्त्वे ।

“तस्मान्न वध्यतेऽसौ न मुच्यते नापि संसरति कथित् ।

संसरति वध्यते मुच्यते च नानाश्रया प्रकृतिः ॥”

इति सांख्यकारिका ॥ ६२ ॥

“नित्यः सर्वगतो नित्यवर्ती नित्यशुद्ध बुद्ध मुक्तस्वभावा

विज्ञानमानन्दः ब्रह्म ॥”

इति शाङ्करब्रह्मसूत्रभाष्यधृतश्रुतिः ॥ १११४॥

अतएव दुःखनिवृत्तिं न पुरुषार्थः सम्भवति ।

स्यादेतत् । अथ श्रुतिस्मृत्यादि प्रमाणेन पुरुषो निर्दुःखः पुरुषो  
नित्यमुक्तः पुरुषो नित्यानन्दश्च सिद्ध इति । अथ तर्हि कस्यैतद्दुःखम् ?

येन आपामरधीरा अपि “अहं दुःखी अहं दुःखी” इति भाषन्ते । नास्ति प्रत्यक्षे कोऽप्यपलाप इति ।

सत्यं दुःखादिकं चित्तस्यैव धर्मः न तु पुरुषस्य । कथमिति चेत्, दुःखन्तु तमःपरिणामः (इति रज्जुबन्धने प्रतिपादितम्) तमस्तु त्रयाणां गुणानामन्यतमः । त्रिगुणमयी च प्रकृतिः । इयमेव प्रकृतिः बुद्धिरूपेण परिणमते । बुद्धिरपि त्रिगुणा, सुखं दुःखं मोहश्च बुद्धेरेव धर्मः, किन्तु सर्वदा न सुखादिकं प्रकाशते, परन्तु शब्दादिविषयसम्बन्धात् सुखादिकं उद्दिष्टे, कथमिति चेत्, त्रिगुणमयप्रकृतिपरिणामत्वात् शब्दादयोऽपि विषयास्त्रिगुणाः, अतएव ते सुखदुःखमोहमयाः । यदा खलु धनादि विषये इन्द्रियाणि सम्बन्धन्ति तदा बुद्धेस्तमोऽभिभवे समुद्रिते च सत्त्वे यस्य धनं तस्य धनादौ स्वामित्वसम्बन्धात् सुखम्, सपत्नस्य विद्वेषसम्बन्धात् दुःखम्, अन्येषां स्वामित्वसम्बन्धाभावात् मोहः समुत्पद्यते । अथ भवतु तत् दुःखं बुद्धिधर्मः, तेन दुःखेन पुरुषः कथं मन्यते, “अहं दुःखी” इति । सत्यं समुखस्थिताया सुखदुःखमय्या बुद्धेः प्रतिबिम्बपातात् पुरुषो मन्यते “अहं दुःखी” इति । यथा धनिकगृहे वातायने स्थापितायाः सौरकरैरुद्भाषितायाः रक्तकाचकपाटिकायाः तद्गतलौहित्यस्य प्रतिबिम्बपातात् वातायनपथे विचरन् मुग्धो बालकः स्वशरीरं रक्तवर्णमेव मन्यते । तथा स्वतः प्रकाशस्य स्वच्छस्य पुरुषस्य सान्निध्यात् प्रकाशमानायाः बुद्धेः स्वगतदुःखस्य प्रतिबिम्बपातात् पुरुषः “अहं दुःखीति” मन्यते । अन्यथा यदि पुरुषे प्रतिबिम्बरूपेणापि दुःखादिकं न पतेत्, तदा पुरुषस्य भोक्तृत्वं दुःखादीनां भोग्यत्वञ्च न सम्भवेत् । भोगस्तु सुखदुःखादीनां ग्रहणं । ग्रहणञ्च तत्तदाकारता, तत्तदाकारता च परिणमनशीलाया बुद्धेरेव सम्भवेत्, न तु पुरुषस्य, कुत इति चेत्, पुरुषोऽसङ्गः कूटस्थः अपरिणामी च, अतएव यदि



पुरुषोऽपि बुद्धिबत् परिणमेत, तदा तस्य कूटस्थत्वव्याघातः स्यात् ।  
अतः पुरुषस्यापरिणामित्वरूपकूटस्थत्वरक्षायै अथच सुखदुःखादि  
भोक्तृत्वोपपत्तये च अगत्या पुरुषे बुद्धिबुद्धिदुःखादिप्रतिविम्बः  
स्वीक्रियते । प्रतिविम्बरूपेण दुःखादेर्ग्रहणेन स्वाभित्वं प्रतिपद्यते  
पुरुषः । यथा अन्नादिकं धनादिकं वा अगृह्णन् स्वाभित्वं न जायेत,  
नो चेत् स्वाभित्वं जायेत, तदा पुरुषोऽन्नादिकं धनादिकं वा नोप-  
भुञ्जीत, सुतरां अभुञ्जानस्य भोक्तृत्वं नोपपद्यते इति ।

अत्र च भोगे इन्द्रियाणि करणम् । तैः पुरुषः भोग्यं भुङ्क्ते,  
यथा राजा भूतप्रवर्गेण भोग्यं स्वायत्तीकरोति, भोगश्च आत्मसात्  
करणम् ।

तथा च योगवार्त्तिककृत विष्णुपुराणम् । ४ ।

“गृहीतानीन्द्रियैरर्थात्मने यः प्रयच्छति ।

अन्तःकरणरूपाय तस्मै विश्वात्मने नमः ॥”

यथा च सांख्यप्रवचनभाष्ये स्मृतिः । १ ।

“तस्मिन्निदृर्पणे स्थारे समस्ता वस्तुदृष्टयः ।

इमास्ताः प्रतिविम्बन्ति सरसीव तटद्रुमाः ॥”

अथच पुरुषे बुद्धिबुद्धिप्रतिविम्बप्रकारः “बुद्धिसारूप्यमितरत्र”  
इति पातञ्जलभाष्ये व्यासदेवेन, वार्त्तिककृता विज्ञानभिक्षुणा च “तत्र  
चिदवसानोभोग” इति १।१०४ सांख्यसूत्रे च विशिष्य दर्शितः ।

तानि च दुःखानि पुरुषे त्रिविधानि आध्यात्मिकमाधिभौतिक-  
माधिदैविकञ्च । शारीरमानसदुःखयोराध्यात्मिके निवेशः । आधि-  
भौतिकं पशुपद्यादिजनितम् । आधिदैविकं ग्रहभूतादिजनितम् ।  
एतच्च सांख्यदर्शनं स्थूलार्थं विस्तरशः प्रपञ्चितम् ।

यद्यपि दुःखादिकं क्षणिकं, द्वितीयक्षणादुपरि दुःखं स्वयमेव  
नङ्क्षति; न कदापि किमपि सुखं वा दुःखं वा धारावाहिकं  
निरन्तरं तिष्ठति । यथा—

कश्चित् प्रियविरहकातरः पुरुषः तद्विरहजं दुःखमनुभवन्,



पुनर्यदा वीणारवं खरस्वरं वा शृणोति, तस्मिन् क्षणे तत् दुःखं तिरो-  
भवति । पुनः तदनन्तरं यदि सुन्दरं कुत्सितं वा किमपि रूपं  
पश्यन् तस्मिन् सूक्ष्मे क्षणे वीणारव खरस्वरज्ञानजं सुखं दुःखं वा  
विनश्यति । तस्मादपि चक्षुर्यद्याकर्षति तदा पुनः प्रियविरहदुःख-  
मुदेति । एवं शब्दस्पर्शरूपरसगन्धजनितं सुखं दुःखं वा क्रमश एव  
उदेति अस्तमेति च अतएव सुखदुःखादिकं क्षणिकम् ।

किन्तु अतीव सूक्ष्मक्षणे परिवर्तनशीलानां दुःखादीनां क्षणि-  
कत्वं नानुभवपथमधिरोहति । यथा कश्चित् ज्वररोगी सितशर्करा  
मत्स्यखण्डोमिश्रितौषधपानसमये माधुर्यसुखं ज्वरदुःखञ्च युगपदिव  
भावयति, परन्तु न तथा, किन्तु यदा माधुर्यसुखमनुभवति, तदा  
न रोगदुःखम्, यदा तु रोगदुःखमनुभवति, तदा न माधुर्यसुखम् ।  
एवमेव क्षणसूक्ष्मांशस्य सहस्रधा विभागो जायते, तन्निर्द्दष्टुं अनुमातुं  
वा न शक्यते । यथा—उपर्युपरिस्थापितं सहस्रकमलपत्रं एकेन  
अनुपलेन समयेन तीक्ष्णलौहशलाकया विध्यते । किन्तु मग्नते लोकैः,  
युगपदेव सहस्रं कमलपत्रं विद्धम्, परन्तु न युगपत्, किन्तु प्रथम-  
पत्रात् परं द्वितीयं पत्रम्, द्वितीयपत्रात् परं तृतीयपत्रम्, तृतीय-  
पत्रात् परं चतुर्थं पत्रम् विद्धम्, एवं क्रमेण सहस्रपत्रं विध्यते, सुतरां  
निमेषार्धोऽपि कालः क्रियया सहस्रधा विभक्तः सूक्ष्मात् सूक्ष्मतरः सन्  
अनुभवपथमतिक्रामति । तत्र निमेषार्धक्षणस्य सहस्रधा विभागः युक्ति-  
सिद्धोऽपि विशिष्य निर्द्दष्टुं न शक्यते । एवमेव दुःखादिकमपि निमेषा-  
र्धोऽपि बहुश उत्पद्यते विपद्यते च । अत एव दुःखादिकं क्षणिकम् ।

यथा च लोकेन मन्यते उन्मुक्तत्वचं दीर्घलमिन्दुदण्डं चर्वन् चर्वण  
क्षण एव युगपत् “चप् चप्” शब्दः श्रूयते, काठिन्यः शीतलश्च स्पर्शः  
स्पृश्यते, धावत्यञ्च रूपं दृश्यते, माधुर्यश्च रसः स्वाद्यते, सुगन्धश्चा-  
घ्रायते । फलतस्तु नैव युगपत् शब्दादि ज्ञानं जायते, परन्तु सूक्ष्म-  
क्षण व्यवहित एव शब्दादि ज्ञानमुत्पद्यते । (क्रमशः ।)

## प्रवेशिकाप्रश्नास्तदुत्तरादर्शाश्च ।

अनेके बालका पठितग्रन्थे शिक्षिता अपि लेखनप्रणालीमजानन्तः प्रश्नोत्तरे फलैर्विद्युज्यन्ते, अतएव प्रश्नास्तदुत्तरलेखनादर्शाश्चात्र निवेद्यन्ते । क्रमशस्तु सुखयीमद्राजप्रभृतिविभागानामपि प्रवेशिकाप्रश्नास्तदुत्तरादर्शाश्च प्रकाशयिष्यन्ते ।

### ENTRANCE EXAMINATION, 1893.

#### SANSKRIT.

*The figures in the margin indicate full marks.*

1. (a) एवं सम्प्रधार्य भूयोऽप्यचिन्तयत् यदहमनशनं कृत्वा प्राणानुत्सृजामि ।
- (b) अथ सा सुतवत्सला ब्राह्मणी स्वदारकवत् तमपि नकुल-शिश्नं स्तन्यदानादिना पुपोष ।
- (c) परं यदा रामो राजासीत् तदाहं सिद्धिवर्त्तिमादायानेन पथा समायातः ।
- (d) अतिक्लेशपरम्परैषा राज्यस्थितिर्न कदाचिदपि सुखं प्रयच्छति ।
- (e) अथ तेन वृद्धवानरेण म्रमताऽपि निषण्ढमण्डितं सरः सादितम् ।
- (1) Translate the above extracts into English. 15
- (2) Expound the *samasa* in स्तन्यदानादिना, अतिक्लेश-परम्परा, and सुतवत्सला 5
- (4) In what case is पथा in extract (c) ? 1
- (5) In what case is सुखम् in extract (d) ? 1
- (6) By whom were the words in extract (d) spoken ?  
What was the occasion that led to this speech ? 2

*Answer.*

- (1) (a) Resolving thus he again thought "I should give up my life by fasting."
- (b) Then the wife of the Bramhin, affectionate to her children, tended that young ? chne-wmon also, like her own child by such acts as suckling it from her breast &c.
- (c) But when Rama was the (reigning) king, then taking the torch of success I came by this way.
- (d) This Government of a kingdom, involving as it does a series of severe hardships, never gives happiness.
- (e) Then by that old monkey, as he was travelling, was discovered a tank beautified with clusters of lotuses.
- (2) स्तन्यस्य दानं स्तन्यदानं (६ तत्) तदादिर्यस्य तत् स्तन्य-दानादि (बहु) तेन स्तन्यदानादिना ।

अतिशयिताः क्लेशाः अतिक्लेशाः (नित्य समासः) अति-  
क्लेशानां परम्परा यत्र सा तथोक्ता (बहु) तस्य । सुते  
वत्सला सुतवत्सला (७ तत्) ।

- (4) पथा इत्यत्र करणे लतीया ।
- (5) सुखमिति प्रयच्छतीत्यस्य कर्मपदम् ।
- (6) प्रीत वेतालसकाशान्नापितेन राज्यप्रार्थनायोपदिष्टं  
स्वभर्तारं प्रति कौलिकपत्न्या उक्तिरियम् । चतुर्भुजो  
भवतु पतिरिति स्वाभिलाषं पूरयितुं सेदमब्रवीत् ।

(क्रमशः ।.)

TRANSLATION.  
VISHNU SAMHITA.  
CHAPTER XXXI.

विष्णुसंहिता स्मृतिशास्त्रम् ।

एकसप्ततितमोऽध्यायः ।

अथ न कश्चनावमन्येत । (१) न च  
हीनाङ्गाधिकाङ्गमूर्खान् धनहीनानवहसेत् ।  
(२) न हीनान् सेवेत् । (३) स्वाध्याय  
विरोधि कर्म नाचरेत् । (४) वयोऽनुकूपं  
वेशं कुर्यात् । (५) श्रुतस्याभिजनस्य धनस्य  
देशस्य च । (६) १ ।

नीहृतः । (७) नित्यं शास्त्रायवेची स्यात् ।  
(८) सति विभवे न जीर्णमलवहासा स्यात् ।  
(९) नादित्यमुद्यन्तमीचेत् । (११) नास्त्रं  
यान्तम् । (१२) न वाससा तिरोहितम् ।  
(१३) न चादर्शजलमध्यगतम् । (१४) न  
मध्याह्ने । (१५) न क्रुद्धस्य गुरोर्मुखम् ।  
(१६) न तैलोदकयोः स्वच्छायाम् । (१७)  
न मलवत्यादर्शे । (१८) न पत्नीं भोजन  
समये । (१९) न स्त्रियं नग्नम् । (२०)  
नासिध्यमग्नौ क्षिपेत् । (२१) नासृक् । (२२)  
न विषम् । (२३) नाश्रुपि । (२४) नाग्निं  
लङ्घयेत् । (२५)

1. One should not shew dis-  
respect to any one : (2) not  
laugh at the poor, the ignorant  
and persons who are either  
deficient in a limb or have a  
limb in excess. (3) One should  
not serve mean and contemp-  
tible persons. (4) One should  
not do any thing which is  
opposed to the precepts of  
the Vedas. (5-6) One should  
dress as befits one's years,  
learning, family, means and  
(the fashion of) his country.  
(7) One should not be haughty  
and arrogant. (8) One should  
always respect the Sastras in  
his dealings. (9) No one, if he  
has the means, should put on  
worn out and dirty clothing.  
(11-15) One should not look at  
the sun when rising or setting,  
through the medium of a  
cloth, reflected either in a glass  
or water, or when it is mid-  
day. (16) One should not  
look his preceptor in the face  
when he is angry. (17-18) One  
should not see his face re-  
flected on oil, water or a dirty  
glass. (19) One should not  
look at his wife when she is  
eating. (20) Or any woman when  
she is naked. (21, 22, 23,) One  
should not throw blood, poison  
or any thing impure in to  
the fire. (24) Neither should  
one throw any thing impure  
into the water. (25) One should  
not cross a fire. (क्रमशः ।)

श्रीराजेन्द्रचन्द्र शास्त्री ।

कावेदेयं दारिकं मूल्यमेकरूप्यकम् (१) । तदनैर्याहकैः सार्द्धैकरूप्यकम् (१॥०) ।  
 प्रथम खण्डस्य ] १८१५ शाकाषाढमासस्य [तृतीय संख्या ।

## संस्कृतचन्द्रिका । मासिकपत्रिका ।

दीपक्षतञ्जालं हि शीघ्रणीयं, दयारसं साधु सदाभिषिच्य ।  
 सतां पदे तत् प्रचते न घूर्तं, किं सच्चिका तत्तज्जति सुताङ्गी ॥

श्रीजयचन्द्रसिद्धान्तभूषणेन सम्पादिता ।

विषयाः	पत्राङ्कम् ।
उद्घटनीकाः ...	... ४९
कृतज्ञता ...	... ५०
शत्रुसंकौर्ण्यं कथं वस्तव्यम् ...	... ५१
भूगोलविवरणम् ...	... ५५
वशीकृतभूतः ...	... ६३
तत्त्वप्रपञ्चः ...	... ६६
First Examination in Arts ...	... ७०
Translation ...	... ७२

## कलिकाताराजधान्यां

आहिरिटीला वावुशमघोषलिनस्य ९ संख्यक भवनात्  
 श्रीहरिदासमित्रेण प्रकाशिता ।  
 ६९ नं गनफाउण्डारि रीड, काशीपुर हटिकलचार प्रेस  
 श्रीभवतारण चट्टोपाध्यायेन च मुद्रिता ।

संवत् १९५० ।



# शुद्धिपत्रम् । ज्यैष्ठमासस्य पत्रिकायाः ।

शुद्धिपत्रम् ।	पृष्ठा ।	पंक्तिः ।
कमपि	२७	११
कुशराशी	३१	१८
भूपतिः	३८	५
१मः	४२	२१
ईशन्ते	४८	४



श्रीश्रीदुर्गा ।

शरणम् ।

## संस्कृतचन्द्रिका ।

श्रीगणेशाय नमः ।

शिवादीनपि कर्माणि कारयन्ती जनानिव ।

मायावलम्बाते सेयमम्बा श्रीशिवसुन्दरी ॥

### उद्धट-श्लोकाः ।

“बालक्रीडाभिलाषस्तु करनिष्पातताडनैः ।

आश्वासयति गोविन्दः कंसभीतां वसुन्धराम् ॥”

“क्षीरसारमपहृत्य शङ्कया स्वीकृतं यदि पलायनं त्वया ।

मानसे मम नितान्ततामसे नन्दनन्दन ! कथं न लीयसे ॥”

“पथि धावन्निह पतितो रोदिष्यस्वाकरावलम्बाय ।

पतितोद्धारणसमये किमात्मानं न स्मरसि ॥”

“आद्यन्तमध्यरहितं दशाहीनं पुरातनम् ।

अद्वितीयमहं वन्दे मदस्वसदृशं हरिम् ॥”

“गृहपतिराद्यप्रणयी तदनु च हरिः किं करोमि राघे ! ।

शृणु सखि ! पाणिनिसूत्रं विप्रतिषेधे परं कार्यम् ॥”

“उभयोः प्रकृतिस्त्वेका प्रत्ययभेदाद्विभिन्नवद्भाति ।

कलयति कश्चिन्मूढो हरिहरभेदं विना शास्त्रम् ॥”

“उत्पाद्य यादवकुलं स्वयमेव हंसि

प्राणाधिकां जनकजां विपिने जहासि ।

सर्वस्वदं वलिमधो नयसिच्छलेन ।

कस्त्वां स्मरेद्यदि च कालभयं न च स्यात् ॥”

## कृतज्ञता । ( १ )

अयि तरुशाखे ! भवती कृतज्ञा, त्वां प्रणमामि । तरुमूलन्तु पृथिव्याः समाकृष्य रसम् भवतीं प्रति प्रेरयति पोषयति च । तथा भवत्यपि प्रतिस्त्रोतीरूपेण रसेन तरुमूलं स्नेहयसि, तरुमूलकृत-स्योपकारस्य स्मरसीव ।

अयि नदि ! कृतज्ञे ! त्वामपि प्रणमामि । सागरस्त्वां परि-पूरयति, त्वमपि सागरमनुवहसि प्रत्यर्पयसि च जीवनम् ।

कथमेवमाचरति तरुशाखा नदी च इति किं ज्ञायते विद्या-र्थिभिः ? उपकारिणः प्रत्युपकारं विधाय स्वयमानन्दमनुभवितुं कृतज्ञो जन एवमाचरति अत्रापि ।

कृतज्ञो हि उपकारिणं स्निह्यति, सम्मन्यते, तदधीनश्च भवति । यदिवा उपकर्तुः प्रत्युपकर्तुं कृतज्ञो न समर्थो भवेत् तथापि चिराय तत् सास्त्रार्थते ।

अतएव कदापि उपकर्तारं नापकुर्व्यात् तत्कृतमुपकारं न विस्मरेत्, नवा प्रच्छादयेत्, तेन हि उपकर्ता च अन्ये च ईश्वरश्च प्रीणन्ति ।

किन्तु वृथागर्वितादुपकारं न गृह्णीयात्, यदि गृह्णीयात्, तदा अपमानं पश्चात्तापमपि सोढुं शिञ्चेत् । यतस्तदुभयमदूरवर्त्ति ।

आसीत् सत्ययुगे नलो नाम परमधार्मिको राजा, तस्य भार्या अनुपमरूपा सती दमयन्ती नाम । इन्द्रादिदेवान् परित्यज्य नलमेव पतिं व्रतवती, तस्मात् नलं प्रति दुष्कृतः कलिरीर्षावेशो बभूव । प्रविवेश च पादयोरधौवनात् भ्रात्रा समं अक्षच्छलेन नलशरीरम् । तेन च नलो राजा दूते पराभावितः सह जायया राज्यात् प्रत्यावितः

(१) कृतमुपकारं जानाति कालात्तरैऽपि स्मरति । ज्ञा + कः । तस्य भावः । तत् । टाप् ।

वने निर्व्यासितः जायया च वियोजितः शरीरे च कुष्ठग्रस्तवत्  
विवर्णीकृतः ।

अथ कदाचित् नलो राजा महारण्ये विचरन् “हा हतोऽस्मि  
हा दग्धोऽस्मि” इत्येवं रवमश्रीषीत्, उपास्थित च तत्र, अद्राक्षीच्च  
तत्र दावानलवेष्टितं निर्गन्तुमसमर्थं कर्कोटकं नागम् ।

अथ सहजदयालुर्नलः अविगणय्यानलज्वालां दावानलात् तं  
कर्कोटकं उदह्वार्षीत् । ततश्च कर्कोटकोऽचिन्तयत् यदस्य महोप-  
कारिणः कोऽपि प्रतुष्टप्रकारो मयावश्यं कर्तव्यः, इति मत्वा स  
राजानमाह भो महाभाग ! सुष्ठु ते शरीरगठनम् सौभाग्यव्यञ्जकञ्च,  
केन पुनरोगेण वर्षविपर्ययो जातः ? राजा कथयति भो नाग !  
शरीरे कलिप्रवेशात् विकृतवर्णोऽस्मि ।

तच्छ्रुत्वा न भेतव्यं श्रीमता इत्युक्त्वा कर्कोटकाः नलराजस्य पादे  
अदाङ्गीत्, तस्य च हलाहलज्वालाया समवलीढः कलिर्नलकलेवरे वस्तु  
मशक्तुवानो निरगमत् । तेन दुर्बलरोगश्च चिकित्सितोऽभूत् ॥

अतएव यस्तु मानवोऽकृतज्ञः स पशुभ्योऽपि निन्द्यतरः ॥

### शत्रुसंकीर्णे कथं वस्तव्यम् ।

नीतिशास्त्रतत्त्वार्थं जिज्ञासुः कश्चित् शिष्यः कदाचित् सुरगुरु-  
मुपसृत्याह । गुरो ! पृच्छामि तत्रभवन्तं संदिग्धमनाः, कथं प्रबलै-  
र्वहुभिः शत्रुभिः परिवृतेनासहायेन स्थातव्यमिति । विवदेत चेत्  
तैः सह तदा प्राणहानिर्भवेदेव, अकृतेऽपि विवादे बलवन्तो निर-  
पराधिनमपि दुर्बलन्तमभिभवितुमिच्छन्ति, अतः का गतिरबलस्य  
जन्तोः प्रबलशत्रुमध्यमधिवसतः ।

श्रुत्वा वै शिष्यवाक्यं परमकारुणिको गुरुः प्रहस्याह । वत्स ! कौतू-  
हलञ्चेत् नीतिशास्त्ररहस्यश्रवणे तच्छ्रूयतां मार्जार मूषिकसंवादः ।

अस्ति कस्मिंश्चित् महारण्ये महानेको बटविटपी, तस्य मूल-  
देशे विधाय च सर्व्वतोमुखं विलं कश्चित् प्राज्ञो मूषिकः प्रतिवसति ।  
तस्य शाखान्तरे एको बन्धमार्जारोऽपि पक्षिशावकभोजी निवसति ।  
कदाचित् एको व्याध इतस्ततः परिभ्रमन् बन्धजन्तुजिघांसया तत्रा-  
गमत् । स च प्रतिरात्रं न्यग्रोधतले पाशान् यथावत् प्रयोज्य  
याति । पुनस्तत्रागत्य निहत्य च जालबद्धान् मृगानतिसन्तुष्टमनाः  
स्वस्थानं प्रतिनिवर्त्तते ।

अथ कदाचित् स मार्जारः पक्षिशावकान् भक्षयितुमितस्ततो  
धावन्, जीवहिंसासहिष्णुना दैवेन पातित इव तस्मिन् जाले दृढ-  
तरं निवडः । अथ स मूषिकस्तमाततायिनं स्त्रायुपाशेन दृढवद्धमव-  
लोक्य हृष्टान्तरात्मा निर्भय इतस्ततो विचरितुमारभे । सुविश्वस्त-  
चित्ततया विलात् दूरतरं गते च तस्मिन् मूषिकगन्धमाघ्रायैको  
नकुलस्तं व्यापादयितुं सहसा तत्रागत्य उपस्थितः । मूषिकस्तु  
तथाविपन्नः विलप्रवेशञ्च तदा सुदुष्करमवगम्य प्रतुष्टपन्नमितस्तत्-  
क्षणत् वृक्षशाखामारोह । आरुढश्च स एकेन तीक्ष्णतुण्डे नोलूकेन  
दृष्टः । स तदा वृक्षतले नकुलं वृक्षोपरि च उलूकमवलोक्य  
चिन्तयामास ।

अहो मे दुर्दैवम् ! प्रबलशत्रुभिः परिद्वतोऽहमधुना किं करोमि  
कुत्र वा यामि, न जानेऽद्य कथं मे प्राणरक्षा भविष्यति । यद्यह-  
मधुना विलं प्रवेष्टुं भूमिमवतरामि तदा नकुलो मां भक्षयिष्यति,  
इह तिष्ठन्तञ्च उलूको हनिष्यति । अथवा मम भागवतिष्ठवात् यदि  
मार्जारोऽपि केनचिदुपायेन पाशमुक्तो भवेत् तदा मे प्राणहानिर-  
वश्यं भविष्यति । तदुपायत् जीवामि तावत् कञ्चिदुपायं करोमि ।

तथाचात्तम्—

“तावद्भयस्य भेतव्यं यावद्भयमनागतम् ।

आगतन्तु भयं वीक्ष्य प्रतिकुर्याद् यथोचितम् ॥”

नाहमधुना मार्जारदन्त्यां गतिं पश्यामि । प्रवल्गः शत्रुरपि साम्प्रतमयं विषमस्थो वर्तते, तद्यदि नीतिबुद्धानेन सङ्गतो भवितुमर्हामि ततो मे कार्यसिद्धिर्भवेदेव । अयमपि ईदृशव्यसनगतो मया सह सन्धिं कुर्यात् । विषमे समुपस्थिते शत्रुणापि सन्धिः कर्तव्य इत्याहुर्नीतिशास्त्रवादिनः । विचिन्तयैवं मूषिकः शनैः शनैर्मार्जारमुपगम्य सान्त्वपूर्वमिदमुक्तवान् । सौम्य ! सौहार्दं नाभिभाषे, समुपस्थितायामस्यां विपदि भवता भयं न कर्तव्यम् । यदि भवान् मां न जिघांसति तदाहं त्वामुद्धरिष्यामि । अस्ति कश्चिदुपायोऽत्र येन त्वया मया च श्रेयः प्राप्तये । भवानिव अहमप्यधुना विपज्जालनिवद्धः । यद्यहमिच्छामि तदा भवन्तमुद्धतुं शक्नोमि । त्वमपि वाञ्छसि चेत् तदा मां निर्बिपदं विधातुं शक्नोषि । भूम्यामितस्ततो विद्रवन् नकुलो वृक्षशाखायाञ्चपलनयनः कौशिकश्च मां पापबुद्ध्या बिलोकयति । ततस्ताभ्यामहं भृशं बिभेमि ।

मार्जारस्तु मूषिकस्य तादृशं हेतुमद्वचनमाकर्ण्य सानन्दमुक्तवान् । सौम्य ! यो विपदि सहायो भवति स एव परमसुहृत् । यदभवतामिहितं तत् सत्यमेवास्माकं हितकरम् । तदधुना कालबिलम्बनालम् । शीघ्रमेव पाशान् कृत्वा मां मोचय । इतः परं अहमपि सदा भवन्तं मित्रदृशा द्रक्ष्यामि । शङ्कटादस्माद्विमोचितोऽहं भवतः प्रतुरपकारं करिष्यन्नपि सम्यक् ऋणमुक्तो न भविष्यामि ।

तथाचोक्तम्—

“प्रत्युपकुर्वन् वद्वपि न भवति पूर्वोपकारिणा तुल्यः ।

एकः करोति कृते निष्कारणमेव कुरुतेऽन्यः ॥”

एवमभिहिते मार्ज्वरि सुविश्वस्तान्तःकरणो मूषिको द्रुतपदेन तत्त काशमुपागतः । नकुलोलूकौ तु अभूतपूर्वं तदवलोक्य ज्ञात्वा च तयोः परमां प्रीतिं मार्ज्वरिभीत्या मूषिकभक्षणे निराशौ स्वस्वमालयं गतवन्तौ प्रतिनिवृत्तयोश्च तयोर्देशकालवित्, मूषिकः शनैर्मार्जारस्य



पाशान् विच्छेद । ततो मार्जारो वृक्षाग्रं मूषिकोऽपि तन्मूलविलमा-  
शिश्राय । व्याधोऽपि विघ्नस्थानमेतदिति गृहीतजालादिः प्रस्थितः ।

अथैकदा पादपात्रे सुखोपविष्टो मार्जारो विलस्थितं मूषिक-  
सामन्वग्राह । बन्धो ! साम्प्रतं स्थानमेतत् निरामयं जातम्, तत्  
कथमधुना न वयं मिलित्वा सौहार्दसुखमनुभवामः । सखे !  
पूर्ववदागच्छ मत्समीपम् सबान्धवोऽहं भवन्तं पूजयिष्यामीति ।  
तदाकर्ण्य मूषिकराजः सान्त्वपूर्वमाह । मित्र ! यद्ब्रवीषि तत्  
सर्वमेव सत्यम् । परन्तु भक्ष्यभक्षकयोः प्रीतिः कदापि श्रेयसे न  
भवतीति विचिन्तयामि । सौहार्दं शत्रुता च कार्यत एव जायते  
नश्यति च । तद्विभेमि यदि कालविपर्ययात् कदापि कस्यापि  
चित्तग्लानिर्जायेत ? तदा मे महाननर्थो भवेत् । त्वं हि मे जातितः  
शत्रुरपि सम्प्रति कार्यवशात् सुहृद्भूतः । तच्च कृत्यमधुना निर्वृत्तम् ।  
तस्मादवगच्छामि प्राक्तनशत्रुतावसर एव पुनः संबन्धः । यः पुनर-  
स्माकं सन्धिर्जातः स चिरं न स्थास्यतीति मन्यामहे । तथाचोक्तम् ।

“शत्रुणा नहि संदध्यात् सुस्मिष्टेनापि सन्धिना ।

सुतश्चमपि पानीयं शस्यत्येव पावकम् ॥”

अतः पुनर्भवता संगन्तुं नाभिलषामि । प्रार्थये जगदीश्वरं  
सपरिवारो भवान् सुखं निवसतादिति । एवमुक्तैव मूषिकः द्रुत-  
पदं स्थानान्तरं प्रचलितः । मार्जारोऽपि तस्य बुद्धिप्राखर्यं संस्तुवन्  
तत्रैव सुखेनावस्थितः ।

वत्स ! श्रुतो भवता मार्जारमूषिकसंवादः, विज्ञातञ्च शत्रुमध्य-  
मधिवसतो दुर्बलस्य कर्तव्यम् । सर्वदास्मिन् संसारे चिरसुखं  
प्रेम्णुना देशकालानुसारतो नीतिबुद्धिरवलम्बनीया । यो हि सदा  
भीतोऽप्यभीतवदविश्वस्तोऽपि विश्वस्तवदप्रसन्नस्तिष्ठति, स एव शत्रूणां  
शत्रुश्चिरमवस्थातुं शक्नोति ।

श्रीनन्दलाल विद्याविनोदः ।

## भूगोलविवरणम् ।

(महामहोपाध्याय श्रीयुक्त कृष्णनाथ न्यायप्रज्ञानन भट्टाचार्य  
महाशयात् प्राप्तम् । )

ये खल्वधुना धीमन्त एवमवधारयन्ति यत् पृथिव्या गोलतादिक-  
मिलण्डीयपण्डितैरेवाविष्कृतं नायमस्मद्देशीय पण्डितानां सिद्धान्त  
इति । तेषां तदवधारणापाकरणाय सिद्धान्तशिरोमणित उद्धृत्य  
कतिपयश्लोका व्याख्यायन्ते । तत्र भूमेः स्वरूपं तदधिष्ठानञ्चाह ।

भूमेः पिण्डः शशाङ्क-ज्ञ-कविरविकुजेज्याकिंनचक्रकचा

वत्तेजो हतः सन् मृदनिलसलिलव्योमतेजोमयीऽम् ।

नान्धाधारः स्वशक्त्या वियति च नियतं तिष्ठतीहास्य पृष्ठे

निष्ठं विश्वञ्च शश्वत् सदनुजमनुजादित्यदैव्यं समन्तात् ॥

मृदनिलसलिलव्योमतेजोमयः क्षित्यादिपञ्चभूतात्मकः वृत्तो  
गोलाकारोऽयं भूमेः पिण्डः शशाङ्क-ज्ञकविरविकुजेज्याकीर्णां चन्द्र-  
बुधशुक्ररविमङ्गलगुरुशनैश्चराणामुपर्युपरिस्थितानां याः कक्षाः  
भ्रमणमार्गास्तद्रूपाणि यानि वृत्तानि तैर्वृतः परिवृतः तथा नान्धा-  
धार आधारान्तररहितः सन् स्वशक्त्या वियति व्योम्नि नियतं  
तिष्ठति । अस्य भूपिण्डस्य इह पृष्ठे समन्तात् सर्वासु दिक्षु दनुज-  
मनुजादिभिः सह वर्त्तमानं विश्वं शश्वत् पुनः पुनर्निष्ठं स्थितम् ।  
शश्वदित्यनेन खण्डप्रलयात् खण्डप्रलयात् परं पुनर्वर्त्तत इति दर्शितं  
एतेन भूपिण्डस्य गोलत्वं आकाशमात्राधारत्वं तस्य सर्वासु दिक्षु  
लोकावस्थानञ्च प्रतिपादितम् ।

अत्र सर्वासु दिक्षु यल्लोकावस्थानं प्रतिपादितं तत्र दृष्टान्तमाह ।

सर्वतः पर्वतारामग्रामचैत्यादिभिश्चितः ।

कदम्बकुसुमग्रन्थिः केशरप्रकरैरिव ॥

स भूपिण्डः सर्वतः सर्वासु दिक्षु पर्वतारामग्रामचैत्यादिभि-  
श्चितो व्याप्तः । क इवेत्यत्राह कदम्बेति । यथा कदम्बकुसुमस्य  
ग्रन्थिः केशराधारभूतः केशरप्रकरैः केशरसमूहैश्चितस्तद्वत् । एतेन  
निम्नपृष्ठे पार्श्वद्वये च लोकावस्थानं स्पष्टमेव दर्शितम् ।

पुराणेषु भूमेराधारपरम्परा या वर्णिता ज्योतिर्विदस्तामपि  
नाङ्गीकुर्वन्ति । अतोऽसौ तामाधारपरम्परां निराकरोति ।

मूर्त्तौ धर्त्ता चेद्वरित्रास्तदन्य-

स्तस्याप्यन्योऽप्येवमवानवस्था ।

अन्तो कल्प्या चेत् स्वशक्तिः किमाद्ये

किन्नो भूमिः साष्टमूर्त्तेश्च मूर्त्तिः ॥

चेत् यदि धरित्राः पृथिव्या मूर्त्तौ मूर्त्तिमान् धर्त्ता धारणकर्त्ता  
स्यात् तदा तस्य निराधारत्वासम्भवात् तदन्यस्तस्यान्यो धर्त्ता कल्पः  
स्यात् । तस्यापि निराधारत्वासम्भवात् तस्यापि अन्यो धर्त्ता कल्प-  
नीयः स्यात् । एवंरीतया अत्र आधारकल्पनायां अनवस्था अवि-  
श्रान्तिरापद्यते ।

अथोच्यते आधारपरम्परायां यश्चरमः स स्वशक्त्यैव वर्त्तत इति ।  
अत्र दूषणमुपन्यस्यति अन्तो कल्प्येति । अन्ये चरमाधारे स्वशक्तिः  
कल्प्या चेत् तर्हि आद्ये भूपिण्डरूपे स्वशक्तिकल्पनायां किं दूषणम् ।  
तथाच बहुन् आधारान् परिकल्प्यापि यदन्ते स्वशक्तिः कल्पनीया  
तदा आधेयभूते भूपिण्डे एव प्रथमे स्वशक्तिः कल्प्यतां अलमाधारान्तर-  
कल्पनया, गौरवादिति भावः । ननु पुराणोक्ताधारपरम्पराचरमे अन-  
न्ताख्यः स च विष्णुमूर्त्तिस्तस्य स्वशक्त्या निरालम्बनभावेनाकाशा-  
वस्थानं सुघटम् । अचेतनभूपिण्डस्य तत्र सम्भवतीति चेत् तत्राह  
किन्नो इति । सा भूमिः किमष्टमूर्त्तः शिवस्य मूर्त्तिर्नो भवति ।  
तथाच यदि दैवबलेनैव स्वशक्तिरङ्गीक्रियते तर्हि अनन्तस्य विष्णु-  
मूर्त्तित्ववत् भूमेरपि शिवमूर्त्तित्वस्य शास्त्रीयत्वात् भूमावपि स्वशक्तिः  
सुलभेति भावः ।

वस्तुतो वस्तुशक्तिर्न दैवबलमपेक्षते तस्याः स्वभावतोवैचित्र्यादितयाह ।

यथीयताकार्कानलयोश्च शैतवा

विधौ द्रुतिः के कठिनत्वमश्मनि ॥

मरुच्चली भूरचला स्वभावतो

यती विचित्राः खलु वस्तुशक्तयः ॥

अर्कानलयोः सूर्यं वङ्गी च उष्णता । तद्वैपरीतं दर्शयति ।  
विधौ चन्द्रे शीतता । के जले द्रुतिर्द्रवत्वं । वैपरीत्यमाह । अश्मनि  
प्रस्तरे कठिनत्वम् । मरुद्वायुश्चलो गतिशीलः । एतत् सर्वं यथा  
स्वभावत एव न दैवबलात् । तद्वत् भू भूमिरपि स्वभावत एव  
अचला न दैवबलसापेक्षा । कुत एषामेवं स्वभावता इत्यत्राह—  
यतो यस्मात् वस्तूनां शक्तयो विचित्राः । तथाच तत्तद्वस्तुसृष्टिदशा-  
याम् ब्रह्मणैव तत्र तत्र तथाविधा शक्तिर्दत्तेति भावः । अतएव  
सूर्यसिद्धान्तेऽभिहितम् ।

मध्ये समन्तादण्डस्य भूगोली व्योम्नि तिष्ठति ।

विभ्राणः परमां शक्तिं ब्रह्मणो धारणात्मिकाम् ॥ इति ॥

भूमेः स्वाभाविकं शक्त्यन्तरमपि दर्शयति ।

आकृष्टिशक्तिश्च मही तथा यत्,

स्वस्थं गुरु स्वाभिमुखं स्वशक्त्या ।

आकृष्यते तत् पततीव भाति,

समे समन्तात् कुरियं यतः खे ॥

मही पृथिवी आकृष्टशक्तिः आकृष्टिराकर्षणं शक्तिर्यस्याः सा  
तथाभूता । ननु तथाविधशक्तिः केन कार्यबलेनानुमीयत इति  
जिज्ञासायां तथाविधशक्त्यनुमानलिङ्गभूतं तत् कार्यं दर्शयति  
तयेति । तथा स्वशक्त्या स्वस्थं आकाशस्थं यत् गुरु वस्तु स्वाभि-  
मुखमाकृष्यते तत् पततीव इति भाति प्रकाशयते ।

ननु आकाशस्य गुरुवस्तुधारणाक्षमत्वात् अधोगतिरेवोचिता ।  
कुतस्तदर्थं पृथिव्या आकर्षणशक्तिकल्पनेत्यत आह समे इति । यत  
इयं कुः पृथिवी समन्तात् सर्वासु दिक्षु समे सदृशे खे आकाशे  
वर्तत इति शेषः । तथाच सर्वासु दिक्षु पृथिव्याः समाकाशवर्त्ति-  
त्वात् ऊर्द्धाधो विभागो न सम्भवति । तथाहि यथा अस्माकं मस्त-  
कोपरिवर्त्ति व्योमस्थगुरुवस्तुनः पादसंयोगदेशसम्बन्धस्तथा निम्न-  
पृष्ठस्थलोकानामपि मस्तकोपरिवर्त्ति गगणस्थगुरुवस्तुनः पाददेश-

सम्बन्धोऽवश्यमङ्गीकार्य एव । तथा सति अस्माकं य ऊर्ध्वभागः स  
एव पृष्ठान्तरस्थलोकानामधोभागः । तेषां पुनर्य ऊर्ध्वभागः स एवा-  
स्माकमधोभाग इत्यूर्ध्वधो विभागः कल्पित एव । एवञ्च अचेतनानां  
वस्तूनां तत्तद्देशीयलोकविशेषकल्पनानुसारेण गत्यसम्भवात् पृथिव्या  
आकृष्टिशक्तिरेव वस्तुगत्या अनुमेयेति भावः ।

एतेन पतनं प्रति आकर्षणस्य कारणताप्रदर्शनात् भूपिण्डं  
प्रति तद्विशाकर्षणाभावेन पतनासम्भवात् अचलभावेनावस्थानं सुघट-  
मेवेत्यपि दर्शितम् ।

बौद्धानां युक्तिमाह ।

भपञ्जरस्य भ्रमणावलीका-

दाधारशून्या कुरिति प्रतीतिः ।

खस्थं न दृष्टं गुरु च क्षमातः

खेऽधः प्रयातीति वदन्ति बौद्धाः ॥

भपञ्जरस्य नक्षत्रचक्रस्य भ्रमणावलीकात् भ्रमणदर्शनात् कुः  
पृथिवी आधारशून्या इति प्रतीतिः प्रत्ययो भवतीति शेषः । तथाच  
यदि पृथिव्या आधारसत्ता तदा नक्षत्रचक्रस्य पृथिव्या निम्नभागे  
गमनासम्भवात् भ्रमणं न सम्भवतीति भावः । तथा गुरु वस्तु च  
खस्थमाकाशे निश्चलभावेन स्थितं न दृष्टम् । अतः चा पृथ्वी खे  
आकाशे अधः प्रयाति निरन्तरं पततीति बौद्धा वदन्ति । आकाशस्या-  
नन्तत्वात् युगसहस्रेणापि न तस्याः पतननिवृत्तिरिति तेषामाशयः ।

ननु निरन्तर पतनशीला चेत् पृथिवी तर्हि चन्द्रार्कादीनामेके-  
नाङ्गा भ्रमणासम्भवात् एकाहानन्तरं पुनरुदयो न स्यादित्यतो बौद्धा  
आहुः ।

हौ हौ रवीन्द्र भगणौ च तद्व-

देकान्तरं तावदयं ब्रजेताम् ।

यदश्ववद्वेवमनर्थवादान्

ब्रवीम्यतस्तान् प्रति युक्तियुक्तम् ॥



रवीन्द्र भगणौ च द्वौ द्वौ स्तः । तौ एकान्तरं एकाहानन्तरं उदयं  
ब्रजेताम् । तथा च इयोरिव तयोरैकरूपतया नास्माकं पृथक्त्वेनानुभव  
इति भावः । तन्मतापाकरणायाह यदब्रुवन्नित्यादि । बौद्धा एवं अनर्थ-  
वादान् यत् यस्मादब्रुवन् उक्तवन्तः अतस्तान् प्रति युक्तियुक्तं  
ब्रवीमि । तदेवाह—

भूः खेऽधः खलु यातीति बुद्धिर्बौद्ध ! मुधा कथम् ।

यातायातञ्च दृष्ट्वापि खे यत् चित्तं गुरुचित्तम् ॥

हे बौद्ध ! खे आकाशे यत् गुरु वस्तु चित्तं तस्य चित्तिं प्रति  
यातायातं दृष्ट्वापि मुधा वृथा भूः खे खलु अधो यातीति बुद्धिस्तव  
कथं भवति । तथाच यदि भूर्निरन्तरमधो याति तदा व्योम्नि चित्तं  
गुरु वस्तु भुवं प्राप्तुं कथमपि न शक्नुयात् उभयोरपि पतनशीलत्वात् ।  
एतद्वृथा भूमेः पतनबुद्धिर्न सम्भवत्येवेति भावः ।

भूगोलकेन्द्रस्थपुरनिवेशमाह—

लङ्का कुमध्यं यमकोटिरस्याः प्राक् पश्चिमे रोमकपत्तनञ्च ।

अधस्ततः सिद्धपुरं सुमेरुः सौम्येऽध यामिन् वडवानलञ्च ॥

कुमध्ये पृथिवीमध्यभागे लङ्का । अस्याः प्राक् यमकोटिः । अस्या  
लङ्कायाः पश्चिमे रोमकपत्तनम् । ततो लङ्कायाः अधः सिद्धपुरम् ।  
लङ्कायाः सौम्ये उत्तरदिशि सुमेरुः । तस्या याम्ये दक्षिणदिशि  
वडवानलः ।

तेषां पुराणामन्तरं प्रतिपादयति ।

कुवृत्तपादान्तरितानि तानि स्थानानि षड् गोलविदो वदन्ति ।

वसन्ति मेरौ सुरसिद्धसङ्घा और्वे च सर्वे नरकाः सदैत्याः ॥

तानि षट् स्थानानि लङ्कादीनि परस्परं कुवृत्तस्थ भूपरिधिः पदा-  
न्तरितानि भूपरिध्यावत् परिमाणं तच्चतुर्थभागव्यवहितानि । गोल-  
विद एवं वदन्ति । तत्र मेरौ सुरादयो वसन्ति । और्वे वडवानलस्थे  
स्थाने सदैत्या दैत्यैः सहिताः सर्वे नरकाः सन्तीति शेषः । एवमे-  
वोक्तं सूर्यसिद्धान्ते ।

उपरिष्ठात् स्थितास्तस्य सेन्द्रा देवा मङ्गपथः ।  
 अधस्तादसुरास्तद्वत् द्विषन्तोऽन्योन्यमाश्रिताः ॥  
 ततः समन्तात् परिधिः क्रमेणायं महार्णवः ।  
 मेखलेव स्थितो धाव्रा देवासुरविभागकृत् ॥  
 समन्तान्गोरुसध्यात्तु तुल्यभागेषु तीयधेः ।  
 द्वीपेषु दिक्षु पूर्व्यादि नगर्यो देवनिर्णिताः ॥  
 भूवृक्षपादे पूर्व्वेखां यमकोटीति विभ्रुता ।  
 भद्राश्ववर्षे नगरी स्वर्णप्राकारतीरणा ॥  
 याम्यायां भारते वर्षे लङ्काख्या तन्महापुरी ।  
 पश्चिमे कैतुमालाख्ये रोमकाख्या प्रकीर्णिता ॥  
 उदक्सिद्धपुरी नाम कुरुवर्षे प्रकीर्णिता ।  
 तस्यां सिद्धा महात्मानो निवसन्ति गतव्यथाः ॥

सूर्य्यसिद्धान्ते सुमेरुमुपरिगतं मत्त्वा लङ्कायास्तद्वर्त्तिणदिग्गतत्वं  
 सिद्धपुरस्य च तदुत्तरदिग्गतत्वं वङ्गवाख्यस्य तु अधःस्थत्वं प्रति-  
 पादितम् । सिद्धान्तशिरोमणौ तु लङ्कासुपरिस्थां मत्त्वा मेरोरुत्तर-  
 गतत्वं वङ्गवाख्यस्य दक्षिणगतत्वं सिद्धपुरस्य च अधःस्थत्वं प्रति-  
 पादितमित्यनयोर्न विरोधः । तत्तत्स्थानवासिनः सर्व्व एव पृथिव्या  
 उपरिस्था वयमिति मन्यन्ते इत्याह ।

यो यत्र तिष्ठत्यवनीतलस्थ-  
 मात्मानमस्या उपरिस्थितश्च ।  
 स मन्यतेऽतः कुचतुर्थसंस्था  
 मिथश्च ते तिर्य्यग्निषामनन्ति ॥

यो यत्र तिष्ठति स तत्र अवनीतलस्थं भूपृष्ठस्थं आत्मानं अस्याः  
 पृथिव्या उपरिस्थितं मन्यते । अतः कुचतुर्थसंस्थाः स्वस्व स्थानतश्चतुर्थ-  
 भागीयस्थानेषु स्थिता मिथः परस्परं तिर्य्यगिव वक्रभावेण स्थितानिव  
 आमनन्ति जानन्ति वदन्ति वा । यथा लङ्काख्या यमकोटिस्थान्  
 रोमक पत्तनस्थान् सुमेरुस्थान् वङ्गवानलस्थांश्च वक्रभावेण स्थितान्  
 जानन्ति, न त्वधःशिरस्कान् नाप्यूर्ध्वशिरस्कान् । एवं सर्व्वत्र ।

अथ सिद्धपुरस्थानामस्मदपेक्षया कीदृशीऽवस्थानविशेष इत्यत्राह ।

अधःशिरस्काः कुदलान्तरस्थाः श्वायामनुष्ठा इव तीरनीरे ।

अनाकुलास्तिथ्यगधः स्थिताश्च तिष्ठन्ति ते तत्र वयं यथावत् ॥

कुदलान्तरस्थाः पृथिव्या निम्नदलस्थिता अधःशिरस्काः । वयं यां दिशमधो मन्यामहे तस्यां दिशि शिरो येषां ते तथाभूताः । तर्हि तेषामस्माकञ्चावस्थानं कीदृक् इत्यत्र दृष्टान्तमाह श्वाया इति । यथा तीरनीरे नद्यादिजलाशयस्य तीरनीरयोऽश्वाया मनुष्ठा दृश्यन्ते तद्वत् । तथा च यथा नद्यादितीरे कश्चिद्दृण्डायमानो मानवस्तदभिमुखैरितरैः पुरुषैरुर्ध्वशिरस्को दृश्यते । तदीयच्छाया तु नीरे प्रतिविम्बभावेन पतिता अधःशिरस्का दृश्यते तद्वद्वयमत्र ऊर्ध्वशिरस्काः दलान्तरस्थास्तु अधःशिरस्का इति भावः ।

ननु चतुर्थं भागस्थानां तिर्यक् भावेनावस्थानात् दलान्तरस्थानामधःशिरस्कतयावस्थानञ्च किमेतेषामाकुलतामुत्पादयति इत्यत्राह अनाकुला इति । तिर्यग्धः स्थिताः तिर्यक्शिरस्का अधःशिरस्काश्च अनाकुलाः । तिर्यगादिशिरस्कत्वेऽपि ते कथमनाकुला इत्यत्राह तिष्ठन्तीति । वयमत्र यथा तिष्ठामः तेऽपि तत्र तथैव स्तिष्ठन्ति । तथा च तत्रस्थो लोक आत्मानं तिर्यक्शिरस्कमधःशिरस्कं वा नावबुध्यते अस्माभिस्तथात्वे नावबुध्यमानोऽपि ऊर्ध्वशिरस्कमेवात्मानं जानातीति एतत् पृष्ठस्य लोकवत् इति भावः । ननु ।

यै र्यत्र दृश्यते भासान् सं तेषामुदयः स्मृतः ।

तिरीभावश्च यत्रैव तत्रैवास्तमनं रवेः ॥

नैवास्तमनमर्कस्य नीदयः सर्व्वदा सतः ।

उदयास्तमनाख्यं हि दर्शनादर्शनं रवेः ॥

इति ति विष्णुपुराणवचने रवेः सर्व्वदैव परिस्त्रमणाभिधानात् देशविशेषे दिनं देशविशेषे च रात्रिरिति प्रतीयते । तत् चतुर्थं पूर्व्वोक्तलङ्कादिस्थानेषु दिनरात्रयोः कीदृशी व्यवस्थेत्यत्राह ।

लङ्कापुरेऽर्कस्य यदीदयः स्यात् तदा दिनाहं यमकोटिपुथ्यां ।

अधस्ततः सिद्धपुरेऽस्तकालः स्याद्रीमके रात्रिदलं तदैव ॥

यदा लङ्कापुरे अर्कस्य उदयः स्यात् तदा यमकोटिपुथ्यां दिना-  
हंम् । ततो लङ्कापुरादधः सिद्धपुरे अस्तकालः । तदैव रोमके रात्रि-  
दलं रात्रेः शेषार्धं स्यात् विद्येत । अतएवीक्षं ज्योतिषे ।

क्वचिदुदयं क्वचिदस्तं क्वचिदहंनिशां क्वचिन्न मध्याह्नम् ।

क्वचिदन्यकालमेवम् सततं कलयन्ति गोलज्ञाः ॥

एतन्मतमेव इंग्लण्डीयैरवलम्बितम् । परन्तु ते पृथिव्या भ्रमण-  
मप्यङ्गीकुर्वन्ति । तदप्यस्मद्देशीयपण्डितानां नैकान्ततो असम्मतम् ।  
प्राचीनतमेनार्यभट्टेन तथैवाभिधानात् । यथोक्तम् ।\*

भपञ्चरः स्थिरो भूरेवावृत्त्यावृत्त्योदयास्तं सम्पादयति ग्रहतचक्राणाम् ।

भपञ्चरो नक्षत्रगणः स्थिरः । भूरेव पृथिव्येव आवृत्य आवृत्य  
परिभ्रम्य परिभ्रम्य ग्रहनक्षत्राणां उदयास्तं सम्पादयति । पृथिव्या  
भ्रमणवशात्लोको ग्रहादीनामुदयास्तमिव पश्यतीति भावः ।

तत्र दृष्टान्तायाह ।

अनुलोम गतिर्नौस्थः पश्यत्यचलं विलोमगं यद्वत् ।

अचलानि भानि तद्वत् सम पश्चिमगानि लङ्कायाम् ॥

अनुलोमगः यदभिसुखी नदीगतस्तदभिसुखं गच्छन् अतिद्वृतं  
गच्छन्नित्यर्थः । नौस्थः नौकास्थितो यद्वत् यथा अचलं तीरादिकं  
विलोमगं विपरीताभिसुखं प्रस्थितं पश्यति । तद्वत् लङ्कायां स्थितो  
जनः अचलान्यपि तानि ग्रहनक्षत्राणि समपश्चिमगानि वास्तविक-  
पश्चिमगामीनि न तु कोणाभिसुखगामिनीति यावत् पश्यति । एतेन  
पृथिव्याः पूर्वोभिसुखी गतिरपि दर्शिता इति ।

व्याख्याता—

श्रीकृष्णनाथ न्यायपञ्चाननः ।

\* वचनमेतदाधुनिके बङ्गभाषया रचिते लुट्पुस्तके एव दृश्यते न तु क्वापि प्रामा-  
णिक संग्रहेऽपि, मूलग्रन्थसु दुर्लभ एव । इति सम्पादकः ।

## वशीकृतभूतः ।

( पूर्वप्रकाशितात् परम् । )

अथ क्रमशस्तु सायं प्रवृत्तम्, रविरपि प्रातरारभ्य करं प्रसार्य  
अन्तरीक्षे विचरन् तावत् भूचरखेचरान् व्यापारयन् खेषु खेषु कर्मसु,  
नितान्तं क्लान्तः अस्मपनेतुं वारुणीं सेवमान इव संकुचितकरः  
अम्बरं परिहरन् नीचैरखलत् ।

तदवलोक्य अन्धकारा अपि पुञ्जीभूय जगदाक्रमितुं प्रवर्तन्ते,  
दिवाभीताः खापदा अपि आहारमनुष्टुं शनैः शनैर्निष्क्रम्यन्ति,  
भिक्षुकीटा अपि कटु रटन्ति, ईदृशे समये कापालिक आह ।

कापा । विभेषि वामदेव ! साहसं भज भूतमुपासितुम् ।

वाम । यो न प्रेतपतेरपि विभेति तस्य प्रेतात् का भीतिः ?  
विशेषतस्तु गुरुचरणा एव मे शरणम् ।

कापालिकस्तु भूतडामरोक्तविधिना मण्डलं विरचय्य भूतपतेः  
क्रोधराजभैरवस्य यन्त्रं विलिख्य वामदेवमासने समुपावेशयत् ।  
स्वयञ्च पृथगासने उपाविशत् । ततश्च गुरुणानुमतो वामदेवः प्रथमं  
क्रोधराजभैरवं ध्यातुमारभते यथा—

“ओ” ज्वालामालाकुलं दीप्तं युगान्धाग्निसमप्रभम् ।

भिन्नाङ्गनं महाकायं कापालकृतभूषणम् ॥

सादृहासं महारौद्रं वैलीक्येषु भयङ्करम् ।

तन्मध्ये तु महाभीमं वज्रक्रोधं चतुर्भुजम् ॥

दक्षिणीर्धकरे वज्रं तर्जनं वामपाणिना

क्रोधमुद्राञ्च तदधः पाणिभ्यां धारिणं भजे ॥”

एवं ध्यात्वा क्रोधराजं संपूज्य च यथोक्तं भूतमन्त्रं जपितुमा-  
रभते । क्रमशस्तु रात्रेर्यामाईं यामो यामौ च व्यतीती । तदा  
शनैः शनैः वामदेवस्कन्धे भूत आविष्टः । तदा वामदेवस्य शरीरे



पादायात् केशाग्रं यावत् “चमदिति” विदुषादिव किमपि सञ्चचार ।  
रोमाणि कण्टकितानि, वपुः सिष्वेद । तद्विज्ञाय कापालिकः  
“मा भैषीः वत्स ! मा भैषीः” इति मुहुर्मुहुश्चैरुच्चचार ।

अथ मुहूर्त्तादिवानन्तरं चतुर्दिक्षु द्विगुणतरमन्धकारं विधाय  
“मडमडेति” “मटमटदिति” भञ्ज्याप्रभञ्जनः सकलाटवीं त्रोटयति ।  
कुत्र वा व्याघ्रः कर्णजर्जरं गर्जति, क्व वा मदोत्कटा करिष्यटा विकट-  
मारटन्ती साटोपं मटदिति विटपं पाटयति । ( कापालिकस्तु “मा  
भैषीः वत्स ! मा भैषीः इति उच्चरति ) कदाचिद्वा फणिनः वाम-  
देवस्य क्रोड़ोपरितः इतस्ततश्चक्रम्यन्ते । ( कापालिकः “मा भैषीः  
वत्स ! मा भैषीः इति समाश्वासयति । ) कदाचिद्वा मशकदंशक  
पिपीलिका दशन्ति, कदाचिद्वा विकटदंष्ट्राः शवा भीषयन्ते । ( कापा-  
लिकः मा भैषीः वत्स ! मा भैषीः इत्यभयं वितरति । ) वामदेवस्तु  
स्तोकमपि नासनात् विचलति ।

अथ मुहूर्त्तादिव सर्व्वे विघ्ना द्वाक् निवृत्ताः । शङ्खतुण्डनामा  
भूतीऽपि समुखे समुपस्थितः । आगत्य च स प्रसारिताभ्यां दीर्घ-  
पाणिभ्यामग्रभूमि मवष्टभ्य उपविष्टः । तथोपविशतश्च तस्य जानुनी  
मस्तकादपुत्रपरि गते । वर्णस्तु तस्य धूसरानुविद्धः कृष्णः, मस्तकः  
संख्येयकर्कशकेशः, ललाटो मध्ये गभीरः, भ्रुवौ दीर्घरोमाणौ,  
चक्षुषी कोटरमग्ने, नासिका मध्ये समतला छिद्रावशेषा, ओष्ठौ क्रम-  
सूक्ष्मौ दीर्घौ च, शरीरं पूयशोणितस्त्रावि विस्त्रगन्धि निर्ममांसनिष्ठ-  
रास्थिमयं, वायवीयञ्च, चर्म गोधावत् श्लथकठोरम्, भूतस्यास्य  
सूक्ष्मं सुखकुहरम्, उदरो लम्बमानः, सुतरामसौ मुखं व्यादाय  
वृहदग्रासं द्रुतं किमपि भोक्तुं वक्तुं वा न शक्नोति, मशकदंशकपत-  
ङ्गादिकं समीपमागतं द्विकरेणैव गृहीत्वा मुखकुहरे क्षिपति ।

आगत्य च स सानुनासिकं पृच्छति—

शङ्ख । भोः ! कथंमहं सर्व्वोषितः ?

वाम । भवन्तं वशीकर्तुम्, भवता वाञ्छितानि कर्माणि च कारयितुम्, समाहृतोऽसि ।

शङ्ख । किन्तु मर्दिधस्य भूतवशस्य एषं निःसर्गः यन्निरन्तरं कर्म एवं करोमि, कर्म ऋतं न क्षणमपि अवतिष्ठे, यच्चि कर्म न मिलति तर्हि प्रभो र्वटुं मर्दिधं बोटय किं करोऽहम् ।

वाम । तथैवास्तु ।

शङ्ख । भूतोऽहम् वशीभूतोऽभवम् । किं करोमि कर्म निर्दिशं ।

वाम । हिमालयप्रान्तात् प्रभूतं स्वर्णमाहर ।

( भूतस्तु वेगेन प्रस्थितः । कापालिकोऽपि यथाभिमतं देशं जगाम । वामदेवोऽपि स्वगृहं गतः । भूतोऽपि सुहृत्तादेव अशीति-मोनकं कनकमानीय वामदेवस्य पुरो न्यक्षेमीत् । )

शङ्ख । भोः ! किं करोमि कर्म निर्दिशं ।

वाम । मनुष्यरूपेण स्वर्णकारापणं गत्वा विक्रीय स्वर्णं रूप्य-काख्यानय ।

शङ्ख । नोयन्तां रूप्यकाणि किं करोमि कर्म कथयं ।

वाम । हृदयां गच्छ, सुखाद्यमाहर, गृहीपकरणान्यानय, मृदं खन, इष्टकानि निर्माहि, सरोवरं विरचय, अट्टालिकोपयोगीनि सुदृढाणि गुरुणि दारुणि गिरिभ्य उपाहर, आरामे देवतखनारोपय, तेभ्यस्तोयमासिञ्च, तृणानि पाटय, सरोवरस्य वारिपर्णीरुच्चाटय, अत्र दुर्लभानि देशान्तरात् खादूनि फलानि चपलमाचिनु, पाका-र्थानि कुठारेण निष्ठुरकाष्ठानि कुट्टय, इत्यादि इत्यादि ।

( एवं वामदेवो यद् यद् आदिशति, शङ्खतुण्डस्तत्क्षणमेव तत् सम्पादयति । एतच्च कतिपयैरेवाहोभिः यद् यद् इष्टतमं लोके तत् सकलमविकलं सम्यक् वामदेवस्य । कदाचिद्सौ निर्विशेषितसुर-शास्त्री दरिद्रेभ्यो द्रविणानि निरन्तरमकातरो वितरति । देवान्

यजते याजयति च, सदन्नैः क्षुधितान्, पयैः पिपासून् तोषयति । किन्तु प्रायः प्रतिक्षणं भूत आगत्य—“भोः किं करोमिं कर्म उपादिशं” इति वामदेवमुद्देजयति, तेन हि वामदेवः सभासु उपवेष्टुं विवद्विर्वा सहालपितुं न शक्नुते, केवलं निश्चत एव गृहे सोद्वेगमवतिष्ठते । दासदासीप्रभृतिभिः परिपूर्णोऽपि न शान्तिमनुभवति, न किञ्चित् कार्यमवशिष्यते भूतं यत् कारयिष्यति, यदि वा कर्म नोपदेक्ष्यते, तदा मटदिति घाटां तोटयित्वा पांस्यति शोणितम्, इत्येवं भयव्याकुलितमनाः वामदेवो दुरत्ययां प्राप चिन्ताम् ।

वामदेवे अन्नं भुञ्जाने वा, त्रितलोपरि शयाने वा, ईश्वरचिन्तायां निविशमाने वा, सभायामुपविशति वा, भूत आगत्य—भोः किं करोमिं कर्म उपादिशं “इत्येवं त्रासमुत्पादयति । अहो भूतविडम्बना ।

इति बशीकृतभूते द्वितीयं काण्डम् ॥ ( क्रमशः ) ।

### तत्त्वप्रपञ्चः ।

( पूर्वप्रकाशितात् परम् । )

तत्र रज्जुबन्धनम् ।

अहह एकेन बन्धनेन हि अपगतस्नातन्त्र्यः पुरुषः क्लिश्यते । किन्तु आजन्म यावन्मृत्युं एकस्मिन् शरीरे अन्तर्बहिश्च सहस्रबन्धनदुःखमनुभवन्तः कथं वा पुरुषपशवः जीवन्ति ? विचित्रमेतत्, अहो नमोऽस्तु मायामयै बुद्धेयै भगवत्यै ।

तत्र गुणानां त्रिविधत्वात् प्रथमतो बन्धनकारणमपि सुखरूपं दुःखरूपं मोहरूपमिति त्रिविधम् । ( यद्यपि गीताचतुर्दशाध्याये उक्तम् सत्तुगुणः सुखेन, रजोगुणो दुःखेन, तमोगुणो मोहेन पुरुषं बध्नातीति तत्तद्गुणानामधिक्येन व्यवह्रियते । किन्तु जगति सर्वमेव वस्तु त्रिगुणं, तेन सुखानुभवसमयेऽपि दुःखं मोहश्च वर्त्तते । दुःखानु-

भवेऽपि सुखं मोहश्च वर्तते । मोहकालेऽपि सुखं दुःखश्च वर्तते ।

( १ ) इति स्मर्त्तव्यम् । ) यथा—

तत्र सत्त्वं निर्मलं स्फटिकमणिरिव भास्वरं निरुपद्रवं शान्तं  
ज्ञानमयं सुखरूपं एकं बन्धनकारणम् ।

यथा “अहं सुखी” “अहं ज्ञानी” देवा योगिनो मुनयश्च भाव-  
यन्ति “कुलन्तु मे बिमलं चान्द्रमसमिव” “पिता मे परमपण्डितः”  
“माता च जगज्जननी पार्व्वतीव, “स्त्री च मे श्रीरिव, कमलायतेक्षणा  
कोमलाङ्गी कोकिलेव मञ्जुभाषिणी, ज्योत्स्नेव शीतस्पर्शा कान्ति-  
मती च, अरुन्धतीव पतिपरायणा ।” “पुत्राश्च मे सुचरित्राः पण्डिताः  
सर्वाङ्गसुन्दराः अर्थोपाज्जननिपुणाश्च ।” “श्रुषा मे गृहशोभा इव”  
“नप्तारोऽपि मधुरगिरः कीरा इव” “सुधाधवलितस्त्रितलप्रासादः,  
मृदुप्रवहत्पवनमुपवनम्, एवं वसनं भूषणं यानसासनं सर्व्वमेव  
सुखप्रदम्, इत्यहं सुखीति, इत्थं सुखेनापि सात्त्विकेन क्लिश्यन्ते  
जन्तवः । ( २ )

इन्द्रादयो देवा अपि सुखेनैव वृत्ताः । ते खलु नन्दनवनमधि-  
वसन्ति, सुधामश्नन्ति, भुञ्जते च यज्ञभागम् । तथापि न स्वतन्त्राः ।  
परन्तु मालुषमपेक्ष्य समधिकदिनानि जीवन्ति, भोगान्ते पुन-  
र्न्मियन्ते च । स्वर्गेऽपि देवानां मध्ये श्रेष्ठाः श्रेष्ठतमाः श्रेष्ठराश्च  
वर्त्तन्ते, अतस्तत्तापिदुःखम् ।

अहन्तु पण्डितः बुद्धिर्मे कुशाग्रीया सदर्थग्राहिणी सर्व्वत्रैवाप्रति-  
हता सर्व्वमेव पदार्थं ज्योत्स्नालोकितमिव भाषयते, इत्यहं—ज्ञानी ।  
इतेप्रवसादिकां सुखबन्धनमिति ।

दुःखरूपं बन्धनकारणं यथा—कान्तिमतीमवलां लभेय, तत्तु  
रजोगुणजन्मम् । रजस्तु रागात्मकम्, रञ्जनाद्रागः, यथा सिन्दूरद्रवी

( १ ) एतत्तु विज्ञानभिन्नुषा—पातं साधं १५ योगवार्तिके विशेषेण प्रपञ्चितम् ।

( २ ) “परिणामतापसंस्कारदुःखैर्गुणवृत्तिविरोधाच्च दुःखमेव सर्व्वं विवेकिनः । पातं ।  
साधं । १५ ।



वस्त्रादिकं रञ्जयतीति रागपदेन व्यवह्रियते । तथा रागः अनुरागः योषित्पुरुषयोः परस्परप्राप्तिस्मृहया, प्राप्ते विषये मनस्तुष्टिलक्षणेन सङ्गेन च समुत्पन्नः सन् चित्तं रञ्जयति इति रागः कथ्यते ।

कथमहं कलकण्ठ्यास्तस्याः आलापं श्रुतिविवरे लभेय, कदा तां कोमलाङ्गीं स्मृशामि, लावण्यमयं रूपं अवलोकये । अहं स्वर्गऽमृतरसं पिबामि, मल्लिकासौरभं जिघ्रामि, इत्येवं शब्दादिषु विषयेषु समनुरक्तः तत्तद्वस्तुलाभाय कर्मसु प्रवर्तते । लब्धा च तत्तद्वस्तु रक्षायै यतते, इति दुःखरूपेण कर्मणा लोभेन विषयानुरागेण च पुरुषः स्थयं वध्यते । अस्य दुःखवन्धनस्यापि कारणमसंख्यम् । स्त्री पुत्रः क्षेत्रं मित्रं यानमासनमन्नमाच्छादनमहालकादिकमिति ।

मोहबन्धनं यथा—कश्चित् अनवहितः पुरुषः हितमपि शब्दमहितमिति शृणोति । अनवधानतया आत्मानं कूपे पातयति । प्रमादात् पदा आशीविषं स्मशति । गुडपानकमिति विषद्रवं पिबति । मोहस्तु तमोगुणजन्यः अन्धकाररूपः आवरणशक्तिमान् यथार्थज्ञानमावृणोति । तेन विपर्ययज्ञानं जनयति । यथार्थज्ञानन्तु यथास्थितवस्तुबोधः, तमस्तदावृणोति, तस्माद्विपरीतज्ञानं तमस उद्विणक्ति, तेन एकविधं वस्तु अन्यविधं बोधति, उन्नतावनतं स्थानं समं पश्यति । इति सर्वं जनं वस्तुयाथार्थज्ञाने मोहयति । तमसा समभिभूतो जनः प्रमादयति, कार्यं निरुद्यमो भवति, निद्राति च ।

अस्य मोहबन्धनस्यापि कारणमसंख्यम् । असंख्यं शब्दस्पर्शरूपरसगन्धं विपरीतं जानाति । तेन च मोहेन पुरुषो बध्यते ।

कदाचित् सत्प्रसङ्गेन श्रुतेन सत्त्वं समधिकमुच्छलति, तदा रजोगुणस्तमोगुणश्च क्षीणो भवति । ततः सुखमुत्पद्यते । चौर्य-कार्योपार्जिते धनेऽपि यत् सुखं तदपि सत्त्वकार्थमेव । यदा रजोगुणः समुदेति, तदा सत्त्वं तमोगुणश्च सङ्कुचति, तेन दुःखं लोभः कर्मप्रवृत्तिश्चोत्पद्यते । तपोदानादावपि सत्त्वकार्थं यदुःखं जायते



तदपि रजःकार्यम् । यदा तमोगुण उद्दिणक्ति, तदा सत्त्वं रजश्च तिरोभवति, प्रमादः आलस्यं निद्रा च पुरुषमभिभवति । सुखमहं निद्रितवान् प्रसन्नं मे मनः बुद्धिर्मे स्थिरा भवति । इति तमः सन्भूतायामपि निद्रायां यत्सुखं तदपि सत्त्वकार्यमेव । दुःखमहं निद्रितवान् भ्रमतीव मे मनः न कस्मिन्नपि विषये चित्तं लगति । इति तमः कार्यरूपायामपि निद्रायां यद्दुःखं तदपि रजःकार्यमेव । गाढं हतचेतनोऽहं निद्रितवान् गुरुणि मे गात्राणि क्लान्तं मे चित्तमलसं कस्मिन्नपि कार्यं न प्रसरति । इदृशी च निद्रा समधिकतमोगुणप्रसूता, एवं लोभादिकमपि ज्ञातव्यम् । (१)

एवंविधैः सहस्रजालतुलैस्त्रिगुणमयैर्बन्धनैः पुरुषपशवः सुदृढं निबध्यन्ते । यथा कश्चिज्जालनिपतितः शूकरः जालमोक्षाय यावत् प्रवलमास्फालयति तावत् अपुनर्निर्गमाय हस्तपादमस्तकेषु दृढं बध्यते । एकस्मिन् पादे कथञ्चित् निष्कासिते द्वितीयः पादो जालरम्भान्निर्गत्य अपरजालमार्गेणाकृष्यते । एवमतिशयमुल्लम्फने प्रलम्फने च क्रियमाणे शूकरः लगुडेन भङ्गास्त्रेण वा ताड्यमानो व्याधैर्निहतो भवेत् । कश्चिद्वा शूकरस्तथा जालबद्धोऽपि तस्मात्मुच्यते यदि जालं शिथिलजीर्णग्रन्थि स्यात् । अथवा यदि कश्चित् मूषिको जालं छिन्यात् ।

तथा प्रायशो निबद्धेषु पुरुषेषु कश्चिदेव पुमान् विवेकेन शिथिलग्रन्थि विषयजालं छेतुं शक्नोति । कृपालुगुणारुणा वा यदि ज्ञानमुपदिश्य विषयजालं छिद्यते तदा मुच्यते ।

बन्धनाच्च आध्यात्मिकमाधिभौतिकमाधिदैविकमिति त्रिविधानि दुःखानि जायन्ते । तेषां दुःखाणां चिराय निवृत्तिरेव मोक्षः । स एव चतुर्णां पुरुषार्थानां परमपुरुषार्थः । पुरुषाणां बुद्धेरिष्टः अर्थात् पुरुषाणां बुद्धिः सर्वथा मोक्षमेव इच्छति । दुःखानां त्रिविधत्वं

सांख्यदर्शनसूत्रार्थे प्रपञ्चितम् । अस्मिन् शास्त्रे हेयं हेयहेतुः ज्ञानी-  
पायः ज्ञानञ्च यथाक्रमं दुःख-दुःखहेतु-दुःखनिवृत्तुपाय-दुःखनिवृत्ति-  
शब्देन कथ्यन्ते ।

इति तत्त्वप्रपञ्चे रज्जुबन्धनं नाम प्रथमाध्यायः ।

( क्रमशः । )

## FIRST EXAMINATION IN ARTS 1893.

### SANSKRIT.

#### SECOND PAPER.

*The figures in the margin indicate full marks.*

I. (a) Explain in English :—

- (1) आशीर्भिरभ्यर्च्य ततः क्षितीन्द्रं प्रीतः प्रतस्थे मुनिराश्रमाय ।  
तं पृष्ठतः प्रष्टमियाय नमो हिंस्रेषु दीप्रास्त्रधरः कुमारः ॥
- (2) विम्बागतैस्तीरवनैः समृद्धिं निजां विलोक्यापहृतां पयोभिः ।  
कूलानि सामर्षतयेव तेनुः सरोजलक्ष्मीं स्थलपद्महासैः ॥
- (3) अरण्ययाने सुकरे पिता मां प्रायुङ्क्त राज्ये वत दुष्करे त्वाम् ।  
मा गाः शुचं वीर भरं बहामुमाभाषि रामेण वचः कनीयान् ॥
- (4) शितविशिखनिक्ततक्तत्स्रवक्तुः क्षितिभृदिव क्षितिकम्पकीर्णशृङ्गः ।  
भयमुपनिदधे स राक्षसानामखिलकुलक्षयपूर्वं लिङ्गतुल्यः ॥
- (5) अध्वरेष्विष्टिनां पाता पूर्त्ता कर्मसु सर्वदा ।  
पितुर्नियोगाद्राजत्वं हित्वा योऽभ्यागमदनम् ॥

(b) Account for the seventh case ending in 3  
कर्मसु, the sixth case ending in इष्टिनां, and  
fourth case ending in आश्रमाय ।

(c) Derive the words आशीः, हिंस्र, and कनीयान् । 4

(d) From what root and by what *bibhakti* are the words इयाय, तेनुः and उपनिदधे formed ?

(e) Conjugate the roots of these words in लट् 4 third person only.

2. Explain fully in Sanskrit :—

देहं विभ्रतुरस्त्राग्नी मृगः प्राणैर्हि देविषन् ।  
ज्याघुष्टकठिनाङ्गुष्ठं राममायान्मूर्धया ॥

3. (a) Translate into English :—

चिरं रुदित्वा करुणं सशब्दं गोत्राभिधायं सरितं समेत्य ।  
मध्येजलाद्राघवलक्ष्मणाभ्यां प्रत्तं जलं यञ्जलमन्तिकेऽपाम् ॥

(b) Derive the word प्रत्त and explain the *samasa* 2 in मध्ये जलात् ।

4. (a) Write in your own words in Sanskrit the 6 purport of the following :

प्रस्थास्यमानावुपसेदुषस्तौ शोश्चमानानिदमूचतुस्तान् ।  
किं शोचतेहाभ्युदये वतास्मान् नियोगलामेन पितुः क्षतार्थान् ॥  
विद्युत्प्रणाशं स वरं प्रनष्टो यद्वोर्द्धु शोषं तृणवद्विशुष्कः ।  
अर्थे दुरापे किमुत प्रवासे न शासनेऽवास्थित यो गुरुणाम् ॥

(b) Why are the words प्रनष्ट and विद्युत्प्रणाशं written 2 with different नकार ।

5. (a) Change the voice in the following :—

दण्डकामध्यवात्तां यौ वीर रत्नः प्रकाण्डकौ ।  
नृभ्यां संख्येऽकृषातां तौ समृत्यौ भूमिवर्धनौ ॥

(b) What are the meanings of the words रत्नः प्रका- 2  
ण्डकौ and संख्ये ?

## 6. Translate into Sanskrit :

What, is this wedded wife of the great king Dasaratha, my dear friend Kausalya? Who can believe it is she? She was in the house of Dasaratha like the goddess of prosperity. Or, rather she was the goddess of prosperity herself, what need of the particle of comparison. Alas! woe to me! that very lady has become a changed thing by the power of fate, a strange being of prior all connact Alas! the reverse of destiny.

( ए० ० उपनाम पण्डित श्रीयुक्त राजेन्द्रचन्द्र शास्त्रिणः प्रातम् । )

## TRANSLATION.

## VISHNU SAMHITA.

## CHAPTER XXXI.

## विष्णुसंहिता स्मृतिशास्त्रम् ।

एकविंशीऽध्यायः ।

वयः पुरुषसंप्राप्तिगुरुषु भवन्ति । १ ।  
माता पिता आचार्यश्च । २ । तेषां नित्य-  
मेव शुश्रूषणा भवितव्यम् । ३ । यत्ते  
ब्रूयुस्तत् कुर्यात् । ४ । तेषां प्रियद्वित-  
माचरेत् । ५ । न तैरननुज्ञातः किञ्चि-  
दपि कुर्यात् । ६ ।

सर्वे तस्योद्भूता वक्ता

यस्यैते वय आहताः ।

अनाहतास्तु यस्यैते

सर्वास्तस्योपलब्धाः क्रियाः ॥ ७ ॥

1. A man has three highest gurus  
(1) viz the father, the mother and  
acharyya (preceptor, religious and  
secular)(2). He should be always  
ready to render service to them(3)  
and do what they might ask him  
to do(4). He should do what is  
good and agreeable to them(5)  
and should do nothing without  
their permission(6). He who  
respects these three may be said  
to respect all dharma but he who  
slights them loses the merit of all  
his acts.(7).

( क्रमशः )

श्रीश्रीदुर्गा  
प्ररणम् ।

## संस्कृतचन्द्रिका ।

मङ्गलाचरणम् ।

ॐ नमो गणेशाय ।

शिवादीनपि कर्माणि कारयन्ती जनानिव ।  
मायावलम्ब्यते सेयमम्बा श्रीशिवसुन्दरी ॥  
दूरादपेतमुकुटैर्व्विनतैः शिरोभि-  
र्ब्रह्मादिभिः किण्ठितमग्रनिवृष्टमिष्टम् ।  
अङ्गुष्ठमाङ्घ्रिकमुदूढमृदुप्रवालं  
स्थद्धा मुहुर्भवतु शीतलमम्ब ! चित्तम् ॥  
श्रीरस्तु नः स्तुतिकृतां श्रुतिसत्प्रसूतिः  
शुक्लेषु हंसकमलेषु मुदं वहन्ती ।  
वैशाखमासजनि-संस्कृतचन्द्रिकासु  
वाणी सुधांशुसुषमा नववाङ्मयीषु ॥  
“अमरीकबरीभार-भ्रमरी-मुखरीकृतम् ।  
दूरीकरोतु दुरितं गौरीचरणपङ्कजम् ॥”



## सूचना ।

जगत्यस्मिन् सुखं दुःखं वा किमपि न चिरमवतिष्ठते । न सर्व्वदा दिवसो विराजते, यामिनी वा न प्रवर्त्तते । न वा सदा शर्व्वरी शशाङ्कशोभना, न वा घोरतिमिरभीषणा । न सततं शरद् वसन्तो वा समयः सुखयति मानुषान्, न च शीतो वर्षा वा निरन्तरमुद्देजयन्ति जनान् । चन्द्रिकापि वर्षासु धाराधरनिकरै-  
श्छादिता विलुप्तशोभापि यथा सहजविमलं शारदीयनभोमण्डलं प्राप्य पुनरपि जगत् ज्वालयति । कोकिलापि वर्षासु शरत्सु हिमन्तेषु च धृतमौनव्रता पुनर्वसन्तेन प्रियसुहृदा दत्तोत्साहा सह कोकिलेन मधुरं गायति, प्रीणयति च प्राणिगणान् । तथा “संस्कृत-  
चन्द्रिका” अपि सुदूरदेशे विचरन्ती केनापि दैवहतकेन संरुद्धा प्रतिनिवृत्ता च मदीयहृदयशय्यायां सुदीर्घदिनानि सुप्ता बभूव । गते च कियति काले श्रीमदीश्वरेच्छया महात्मना श्रीयुक्त रमेश-  
चन्द्रमित्रेण मित्रेणैव श्रीयुक्त गुरुदासवन्द्योपाध्यायेन उपाध्यायेनैव च सा “संस्कृतचन्द्रिका” पुनर्जागरिता, समाजज्ञा च पुनर्भारत-  
वर्षस्य यशोगानाय, प्रोत्साहिता च दिगन्तं पर्थ्यटितुम् । तावेव प्राक्तनवर्त्तमानौ महाधर्माधिकरणिकौ प्रबलं बलमवलम्ब-  
माना, पृष्ठपोषकौ च तौ मन्यमाना, तयोरादेशञ्च शिरसि वहन्ती संस्कृतचन्द्रिका पुनः प्रचलितुमारभते ।

## विषयाः ।

दर्शनशास्त्रमर्थः । तदीयपदार्थविचारः । उपनिषद्भक्ति-  
शास्त्राद्यालोचना । महाकाव्यादीनामलङ्कारादिनिरूपणम् ।

स्कूलच्छात्राय पुरातना नूतनाश्च प्रश्नाः । संस्कृते रीतिभाषयो-  
रन्योन्यमनुवादादर्शः । सनीतिहास्यरसप्रसङ्गः । अन्येऽपि साधा-  
रणीयकारका विषयाश्चात्र निवेक्ष्यन्ते ।

## उद्देश्यम् ।

विना क्लेशमुपदेशश्च केवलमस्याः पाठमहिम्ना संस्कृतभाषा-  
भ्यासः दार्शनिकविषयादिपरिज्ञानमानन्दश्च निरतिशय इति ।

## अथ सांख्यदर्शनस्थूलार्थः ।

—००१०००—

यद्गुणेन गुणिनी भवन्मलम्  
निर्गुणा हरिविरिञ्चिशङ्कराः ।  
स्थावरादिजगताम्प्रसूतिकाम्  
जन्मनाशरहितामजां भजे ॥

षष्ठां दर्शनानां मध्ये सांख्यदर्शनमेव क्षिती प्राक् प्रादुर्भूतं  
प्रशस्तञ्च । वेदेऽपि तत्त्वज्ञानसाधनत्वेन प्रशस्तत्वमस्य दर्शि-  
तम् (१) । विष्णोरवतारो देवहूतिजठरजातो महर्षिः श्रीमत्-

(१) “नित्यो नित्यानां चेतनश्चेतनानां  
एको बहूनां यो विदधाति कामान् ।  
तत्कारणं सांख्ययोगाधिगम्यं  
ज्ञात्वा देवं मुच्यते सर्वपापैः ॥

इति कृष्णयजुर्वेदीयश्वेताश्वतरोपनिषत् । ६ अं । १३ ऋं ॥ “सांख्य-  
योगाधिगम्यं सम्यक् स्थायते प्रकाशयते आत्मतत्त्वं येन विज्ञानेन सत्-  
सांख्यम् । योगो जीवपरमतादात्म्यफलोऽष्टाङ्गरूपो वैदिककर्माभुष्ठानादि-  
रूपो वा ।” इति शङ्करानन्दकृतश्वेताश्वतरोपनिषद्दीपिका । ६।१३ ऋं ।

कपिलश्च तदाविष्कर्त्ता । अतएव तत्रालोचनीयेषु दर्शनेषु प्रथमं  
सांख्यदर्शनमालोच्यते । तत्रापि तस्यातीवगभीरार्थतया प्रथमतः  
एव सुविस्तरवर्णने बुभुत्सूनां धैर्य्यच्युतिः अशक्यप्रवेशत्वं विरक्तिश्च  
समुत्पद्येत । तस्मात् पूर्वं स्थूलरूपेण तात्पर्य्यव्याख्यानमेव श्रेयो  
मन्यते । क्रमशस्तु सर्वानेव पदार्थान् विशदीकृत्य बोधयितुं  
प्रयत्नामहे ।

अथ दर्शनस्यास्य किमिति “सांख्यमिति” नाम ? संख्या-  
करणात् सांख्यमित्युच्यते । अत्र संख्याशब्दस्यार्थद्वयमभिप्रेतम् ।  
आत्मज्ञानरूपा संख्या । एकत्वादिरूपा च संख्या (२) । तेन  
प्रकृतिपुरुषज्ञानरूपसंख्यायाः प्रतिपादनात्, प्रकृतिमहदहङ्का-  
रादिचतुर्विंशतितत्त्वरूपसंख्यायाश्च प्रतिपादनात् अस्य दर्शनस्य  
“सांख्यमिति” नाम ।

इह जगति हीनदीनकृषणरुग्णाः प्राणिनोऽमरनरपतयो वा  
किमधिकम् आकीटदेवराजप्रभृतयः सर्वे एव सुखार्थं प्रयतन्ते ।  
यत् किमपि आहारविहारादिकं दैनिकं कर्म कुर्महे, तत् केवलं  
सुखार्थमेवात्मनः । प्राणिनस्तु सुखभोगायैव निरन्तरमितस्ततो

सांख्यस्वरूपं यथा,—हेमाद्रिष्ठं चतुर्वर्गचिन्तामणौ व्रतखण्डे ?  
अथाथे आदित्यपुराणम् ।

“सांख्यं तत्कपिलं वभु वक्रसुवृत्ततुन्दिलम् ।

जाप्यदण्डधरं दीर्घनखलोमजटाधरम् ॥”

(२) “सम्यक् ख्यायते प्रकाशयते वस्तुतत्त्वमनया संख्या सम्यक् ज्ञानम् ॥”

गौतायाम् । २ । ३६ । खामी ॥ उपरितनोपनिषद्भाष्यम् ॥

“संख्यां प्रकुर्वन्ते यस्मात् प्रकृतिश्च प्रचक्षते ।

तत्त्वानि च चतुर्विंशत्तेन सांख्यं प्रकीर्तितम् ॥”

इति सांख्यप्रवचने ॥

बन्धम्यन्ते । धनं राज्यमैश्वर्यं पुत्रचेतकलत्रमित्राणि लब्धापि,  
क्रमशः पर्णकुटीरात् एकतलं द्वितलं त्रितलञ्च प्रासादमधिवसन्तो-  
ऽपि, समासाद्य च वस्त्रमलङ्कारं यानमासनं, किमधिकं नरत्वं  
देवत्वञ्च प्राप्यापि, न परित्यज्यन्ति प्राणिनः न वा शान्तिं लभन्ते ।  
किन्तु अनुमिमते ते अतःपरमपि किमपि सुखमस्येव इति ।  
मत्वा च तदर्थं लोलुपाः प्राणिनो निरन्तरं परिभ्रमन्ति ।

अत्रैकमेव कारणं निरूपितं, यत्प्रागुक्तात् धनादिविषयनिवहात्  
विशुद्धं दुःखसंश्रवशून्यं सुखं नोत्पद्यते । प्रत्युत ते च विषया  
दुःखानुविद्धसुखस्यैव हेतवः । प्राणिनस्तु दुःखप्रदिग्धं सुखमनु-  
भूयापि न कृतार्थोभवन्ति । परन्तु चिराय दुःखनिवृत्तये अर्थात्  
सुक्तये प्रयतन्ते । न्यायवैशेषिकमते दुःखं जीवात्मनो धर्मः (१) ।  
सांख्य-पातञ्जल-वेदान्तमते दुःखं बुद्धिधर्मः, कामादिसाह-  
चर्यात् (२) । भवतु दुःखं बुद्धिधर्मः । किन्तु बुद्धिरेव दुःखरूपेण  
परिणमते । ततस्तु दुःखाकारेण परिणताया बुद्धेः प्रतिबिम्बं  
स्वच्छे पुरुषे पतति । सुतरां प्रतिबिम्बितदुःखं पुरुषे वर्तत एव ।  
अनया रीत्या अहं सुखी अहं दुःखी इत्येवं दुःखं आत्मधर्म इत्यपि  
वक्तुं युज्यते ।

घटादिभिः पदार्थैः प्रथमं सान्निध्यात् इन्द्रियाणि संयुज्यन्ते ।  
तैश्च सह बुद्धेः सन्निकर्षे तम-आवरणशक्तिरपसरति स्फुरति  
च सत्त्वम् । परिणमते च इन्द्रियैः सह बुद्धिर्घटाद्याकारेण ।

(१) “बुद्ध्यादिषट्कं संख्यादिपञ्चकं भावना तथा ।

धर्माधर्मौ गुणा एते आत्मनः स्युश्चतुर्दश ॥” इति भाषापरिच्छेदः ॥

(२) यथा, बृहदारण्यके १भाष्याये ५म ब्राह्मणे इया ऋक् ।

“कामः सङ्कल्पो विचिकित्सा अज्ञाअज्ञाधृतिरधृतिर्ज्ञौर्धौर्भौरित्येत सर्वं  
मन एव ।”



तादृशी च बुद्धिः चेतने पुरुषे प्रतिविम्बति । प्रकाशते च पुरुषस्य स्वप्रकाशरूपस्य छायापातात् । एष एव विषयज्ञानप्रकारः । वास्तविकदुःखन्तु न पुरुषस्य परन्तु बुद्धेरेव धर्मः ।

प्रतिविम्बितदुःखसंस्त्रवेणापि पुरुषः क्लिश्यते । अतो यथा दुःखस्य प्रतिविम्बोऽपि पुरुषे न पतित् तदर्थमेव पुरुषप्रयत्नः । सर्वमेव दुःखं क्षणिकं, तच्च प्रथमक्षणं उत्पद्यते, द्वितीयक्षणं तिष्ठति, तृतीयक्षणे तु दुःखं स्वयं नश्यति । अतएव वर्तमानावस्थस्य दुःखस्य निवृत्तये नास्ति प्रयत्नापेक्षा । किन्तु भविष्यदुःखस्य सूक्ष्मावस्थया बुद्धौ स्थितस्य विषयसम्बन्धात् प्रकाशमानस्य निवृत्तये पुरुषकारोऽपेक्षणीयः ।

सांख्याचार्यैः कपिलमहर्षिः सत्पदार्थवादी परिणामवादी च न स्वीकरोति कस्यापि पदार्थस्य विनाशम् । असत्पदार्थो नोत्पद्यते, न वा सत्पदार्थो विनश्यति । परन्तु एतस्मै उपादानकारणादाविर्भाव उत्पत्तिः तत्तद्वस्तूनाम् । एवं उपादानकारणे तिरोभावः—सूक्ष्मीभावः—अव्यक्तीभावः—सङ्कुचितीभवनं—लुक्कायनं वा विनाशः तत्तद्वस्तूनाम् । तथाहि, सूत्रावस्थायामपि वस्त्रं तेषु सूत्रेषु वर्तते एव, किन्तु न दृश्यते आतानवितानसंयोगरूपकारणाभावात् । यदा खलु आतानवितानसंयोगेन सूत्राणि विस्तृतानि भवन्ति तदा तेभ्यः सूत्रेभ्यः वस्त्रमाविर्भूतमुपलभ्यते । यदा पुनस्तानि सूत्राणि विश्लिष्टानि क्रियन्ते, तदा पुनस्तेष्वेव कारणेषु सूत्रेषु वस्त्रं तिरोभवति । अयमेव सांख्यनये उत्पत्तिर्विनाशश्च कथितः ।

दुःखविनाशोऽपि दुःखस्योपादानकारणे लयः—तिरोभावः । दुःखकारणन्तु चित्तम् । अतो यावत् चित्तं स्थास्यति तावद्दुःख-



मपि । चित्तनाशे सति कारणाभावात् न कदापि पुनर्दुःख-  
मुत्पत्स्यते(१) । सति तु दुःखार्ज्जुके चित्ते उपादानकारण-  
सद्भावात् कञ्चित्कालं निवृत्तमपि दुःखं पुनराविर्भवति ।

असंख्यस्य दुःखस्य निमित्तकारणमप्यसंख्यम् । यथा,—रोग-  
जनितदुःखस्य रोगः कारणम् । दारिद्र्यदुःखस्य धनाभावः  
कारणम् । शत्रुजनितदुःखस्य शत्रुः कारणम् ।

रोगे निवृत्ते सति कञ्चित्कालं रोगजनितदुःखं तिरोभवति,  
न तु दारिद्र्यादुःखम् । धने समुपाज्जिते दारिद्र्यादुःखं निवर्त्तते  
न तु शत्रुजनितदुःखम् । कथमिति चेत् ? दुःखस्य मूलकारणं  
चित्तं यतो वर्त्तते । सति चित्ते दुःखमपि अपरिहार्यं भवेत् ।  
चित्तनाशे तु दुःखस्यामूलमुन्मूलनात् न कदाचिदपि किञ्चिदपि  
दुःखं जायते । इयमेवात्यन्तिकी दुःखनिवृत्तिः सैव मुक्तिः ।

आत्यन्तिकदुःखनिवृत्तिस्तु औषधादिभिलौकिकसाधनैर्न  
घटते । नापि अश्वमेधादिभिर्यज्ञैश्चिराय दुःखं निवर्त्तते । नापि  
मणिमन्त्रादिभिरपि अवश्यं निवर्त्तत एव । यदि वा निवर्त्तत तदा  
कालान्तरे पुनरुत्पद्येत । अतः समूलदुःखनिवृत्तौ चित्तनिवृत्तिः  
कारणम् । चित्तनिवृत्तौ प्रकृतिपुरुषतत्त्वविवेकः कारणम् । तत्त्व-  
विवेके च सांख्यशास्त्रं कारणम् । इति सांख्यशास्त्रप्रवृत्तिरिति  
सांख्याचार्याणामाशयः ।

यदा खलु “अहमात्मा सच्चिदानन्दरूपः नित्यमुक्तस्वभावः ।  
दुःखन्तु न मे धर्मः । तत्तु बुद्धेरेव । बुद्धिस्तु जडा अहन्तु चैतन्यरूपः ।  
नाहं बुद्धिः नाहमहङ्कारः नाहं शब्द-स्पर्श-रूप-रस-गन्धतन्-

(१) चित्तनाशप्रकारस्तु स्पष्टीकरिष्यति ।

मात्राणि । नाहं श्रोत्रं त्वक् चक्षुः रसनं घ्राणं वा । नाहं वाक्  
पाणिः पादः पायुरूपस्थं वा । नाहं प्राणीऽपानः समान उदानो  
व्यानो वा पञ्च प्राणाः । नाहं आकाशः पवनोऽनलः सलिलं  
धरणी वा पञ्च महाभूतानि । तत् सर्वं प्राकृतं अहन्तु प्रकृतेर्भिन्नः ।  
अहन्तु बुद्धेः पृथक् । बुद्धिरपि मत्तः पृथक् । बुद्धिगतदुःखन्तु मयि  
प्रतिविम्बितम् । दुःखप्रतिविम्बपातेन कथमहं लेशमनुभवामि ?”  
इत्येवं रूपं पुरुषस्य विवेचनं भवति, तदा विवेकेन अविवेके  
अपसारिते अविवेकमूलदुःखसहकृतचित्तस्य स्वकारणे प्रकृती  
लयात् पुरुषेण सह सम्बन्धविगमः ।

एवमेव चित्तादेर्नाशात् आधाराभावात् कुत्र दुःखमुत्पद्येत,  
बुद्ध्या सह सम्बन्धापगमे कथं वा पुरुषे दुःखं प्रतिविम्बेत्, विवेके  
समुत्पन्ने चित्तस्य तद्वन्मदुःखादेश्चात्यन्तनाशात् पुरुषः केवलः  
अखण्डानन्दः स्वस्वरूपः सुस्थस्तिष्ठति इदमेव कैवल्यम् ।

दुःखन्तु त्रिविधम् । यथा,—आध्यात्मिकम् १ आधिभौति-  
कम् २ आधिदैविकञ्च ३ ।

१ । तत्र आध्यात्मिकम् इत्यत्र आत्मशब्दस्यार्थद्वयं मनः  
शरीरञ्च तेन आत्मानं मनः अधिकृत्य यद्दुःखं उत्पद्यते तदेकविध-  
माध्यात्मिकम् (१) । यथा,—कामक्रोधलोभमोहविषादादिजनितं  
दुःखम् । इदन्तु दुःखं केवलं अभ्यन्तरमेव प्राणिनामुपतापयति,  
नहि बहिःकरचरणादिकम् । अत इदं मानसमाध्यात्मिकम् ।

अपरमाध्यात्मिकं—आत्मानं शरीरं अधिकृत्य यद्दुःखं  
उत्पद्यते तत् द्वितीयप्रकारमाध्यात्मिकं दुःखं शारीरम् । यथा,—

(१) “आत्मा यतो धृतिर्बुद्धिः स्वभावो ब्रह्म वर्णं च ।” इत्यमरः ॥  
प्राणिनिमते ठक् । कातन्ते इकण् । सुम्बोधे ण्यिकः प्रत्ययः ।

वातपित्तश्लेष्मप्रकोपादिजन्यं ज्वरातिसारभगन्दरप्रमेहादिकम् ।  
अनेन दुःखेन यथा शरीरे तापादिकं जायते, तथा मनोऽपि  
क्लिश्यते । किन्तु मानसिकदुःखं मनोमात्रजन्यम् । शरीरान्तू-  
भयजन्यमित्यनयोर्भेदः ।

२ । आधिभौतिकं—भूतानि प्राणिनोऽधिकृत्य प्रवृत्तमिति ।  
यथा, दस्युतस्करपशुपक्षिसर्पादिकृतं दुःखम् ।

३ । आधिदैविकं—देवान् अधिकृत्य वर्तत इति आधिदैवि-  
कम् । यथा, विद्युदग्निशीतातपयक्षराक्षसग्रहजनितं दुःखम् ।  
यद्यपि सर्व्वमेव दुःखं मानसिकं तथापि मनोमात्रजन्यत्वात्, मनः  
शरीरोभयजन्यत्वाच्च अनयोः शरीरमानसदुःखयोर्भेदः ।

एवं त्रिविधेन दुःखेन समुत्पीडितं समग्रं जगदवलोकयन्  
परमकारुणिको भगवान् विष्णुः देवहृत्यां जन्म स्वीकृत्य कपिल  
इति नाम्ना प्रसिद्धिं गतः । ततश्च प्रकृतिपुरुषसंयोग एव मूलकारणं  
जगदुत्पत्तेरिति प्रतिपाद्य विषयभोगो न चिरमुक्तिकारणमिति  
परवैराग्य-वृत्तिनिरोधादिद्वारा (१) जीवान् विषयसुखेभ्यो निव-  
र्त्तयन् उपदिष्टवान्—“अथ त्रिविधदुःखात्यन्तनिवृत्तिरत्यन्तपुरु-  
षार्थः” इत्यादि । विरचितवांश्च षडध्यायीरूपं सांख्यदर्शनम् ।  
इदन्तु दर्शनं कपिलात् आसुरिः आसुरेः पञ्चशिखाचार्य्यः ( २ )  
तस्मादीश्वरकृष्णोऽधीतवान् ।

(१) वृत्तिनिरोधाक्तसिद्धिरिति सांख्यसूत्रम् । ३ । ३१ ॥

(२) “सनकश्च सनन्दश्च तृतीयश्च सनातनः ।

कपिलश्चासुरिश्चैव वोढुः पञ्चशिखस्तथा ॥”

इति सांख्यभाष्यम् । यथा च महाभारते शान्तिपर्व्वणि । २१ = अ. ।

“आसुरिर्म्मण्डले तस्मिन् प्रतिपेदे तदव्ययम् ।

तस्य पञ्चशिखः शिष्यो मानुष्याः पयसा भृतः ॥”

सांख्यशास्त्रे जडचैतन्यभेदेन पदार्थद्वयं वर्णितम् । चेतनाः पुरुषाः । जडाः प्रकृत्यादयः । जन्ममरणादिव्यवस्थसिद्धये पुरुषा बहवः, प्रकृतिरेका । प्रकृत्यादयः त्रयोविंशतिः समष्टिरूपा जडाः पदार्थाः । अतएव ते उपभोग्याः । पुरुषसु भोक्ता । अस्मिन् शास्त्रे, चेतनः चित् चितिः चिच्छक्तिः विभुः आत्मा इत्यादिशब्दाः पुरुषवाचकाः । एवं पुरुषो गुणातीतः विवेकवान् अविषयः असाधारणः चेतनः अजननधर्मा च । प्रकृतिषु सत्त्व-रजस्तमसां साम्यावस्था इयमेव प्रलयावस्था । अधुना तु सृष्ट्यवस्थायां गुणानां वैषम्यावस्था । एवं सा त्रिगुणमयी अविवेकिनी विषयः सामान्या प्रसवधर्मिणी च ।

यथा वत्सस्य पोषणार्थं अचेतनस्यापि स्त्रीरस्य स्मृतिरूपा प्रवृत्तिर्दृश्यते । तथा पुरुषस्य भोगार्थं, चरमे मोक्षार्थञ्च अचेतनाया अपि प्रकृतेः प्रवृत्तिर्जायते । जडायास्तस्याः प्रवृत्तिं प्रति मिथ्या-ज्ञानजन्यसंस्कारसहकृता अनादिरविद्यैव हेतुः ।

पुरुषसंयुक्ता च प्रकृतिः गुणत्रयसाम्यावस्थारूपिणी प्रथमं बुद्धि- (महत्) तत्त्वरूपेण परिणमते । तत्तु इदं वस्तु इत्यमेव, कर्त्तव्य-मेतन्नया इति निश्चयात्मिका वृत्तिविशिष्टान्तःकरणं महत्त्वसंज्ञकम् ।

अस्य बुद्धितत्त्वस्य नामान्तरं महान् । हिरण्यगर्भः । विरिञ्चिः । विश्वरूपः । ब्रह्मा (१) ।

- 
- (१) हिरण्यगर्भो भगवानेष बुद्धिरिति स्मृतः ।  
महानिति च योगेषु विरिञ्चिरिति चाप्युत ॥  
धृतं नैकात्म्यं येन कृत्स्नं जैलोक्यमात्मना ।  
तथैव विश्वरूपत्वात् विश्वरूप इति श्रुतः ॥  
महान् प्रादुरभूत् ब्रह्मा कूटस्थो जगद्गुरः ॥”  
इति योगवार्तिके ॥ २१ ॥ १६ सूत्रम् ॥

सा च बुद्धिः इदं मया कर्तव्यम्, अनेनैतत् कार्यं निष्पादयामि, अस्मिन् कार्ये अहं समर्थ इत्येवमभिमानात्मकवृत्तिविशिष्टान्तःकरणरूपाहङ्काररूपेण परिणमते । अहङ्कारस्तु शब्दस्पर्शरूपरसगन्धतन्मात्ररूपेण, श्रोत्र-त्वक्-चक्षू-रसना-नासिका-ज्ञानेन्द्रियरूपेण, वाक्पाणिपादपायूपस्थ-कर्मेन्द्रियरूपेण च परिणमते । तन्मात्राणि च आकाशवायुतेजोजलपृथिवीतिस्थूल-भूतरूपेण परिणमन्ते ।

तेभ्य एव चतुर्विंशतितत्त्वैभ्यः भौतिकब्रह्माण्डं निखिलं प्राणिमण्डलञ्च यथायथमुत्पन्नम् ।

प्रकृतिश्च जननमरणादिरूपं स्वव्यापारनैपुण्यं पुनः पुनः पुरुषाय दर्शयित्वा पुनः पुनः सुखदुःखादिकं ज्ञापयित्वा तेषु तेषु असारिषु सांसारिकभोगेषु तस्य वैट्ठणां जनयति । वैराग्ये तु समुत्पन्ने पुरुषस्य विवेके च जाते स्वकार्यप्रवृत्तौ प्रकृतिश्चरितार्था सती विरमति । ततश्च निवृत्तायां प्रकृतौ, प्रकृतेः सकाशात् उत्पन्नाः सकलपदार्थाः सुतरां निवर्तन्ते । अतः कार्यसहितायाः प्रकृतेर्निवृत्तये प्रयत्नः कर्तव्यः । प्रकृतिनिवृत्तौ पञ्चमहाभूतानि तन्मात्रेषु लीयन्ते । तन्मात्राणि एकादशेन्द्रियाणि च अहङ्कारे लीयन्ते । अहङ्कारो बुद्धौ लीयते । बुद्धिस्तु प्रकृतौ लीयते प्रकृतिस्तु न कस्मिन्नपि । इयमेव प्रलयावस्था । प्रकृतिनिवृत्तिश्च विवेकज्ञानसाध्या । अतो विवेकज्ञानाय शास्त्रमिदमारब्धम् ।

वर्तमानसांख्यदर्शनं प्रति अनेके सन्दिहते इदं कपिलप्रणीतं न वेति । यतो न कस्मिन्नपि प्राचीनभाष्यादौ नोत्थापितं सांख्यदर्शनसूत्रम् । किन्तु पञ्चशिखाचार्यस्य सूत्रं ईश्वरकृष्णस्य कारिका च बहुषु प्राचीनग्रन्थेषु दृश्यते कपिलप्रणीतन्तु



सांख्यदर्शनमिदानीमुच्छन्नम् । इदन्तु दर्शनं विज्ञानभिन्नुणा  
रचितमित्यपि वदन्ति केचित् । विज्ञानभिन्नुणापि,—

“कालार्कभक्षितं सांख्यशास्त्रं ज्ञानसुधाकरम् ।

कलावशिष्टं भूयोऽपि पूरयिष्ये वचोऽमृतैः ॥”

इत्येवं स्ववचनेन भङ्गा तत्प्रतिपादितम् इति ॥

“न वयं षट्पदार्थवादिनो वैशेषिकादिवत् ।” १ । २५ ।

सूत्रमिदं दृष्ट्वा केचिद्वदन्ति वैशेषिकदर्शनात् परमिदं सांख्यदर्शनं  
प्रादुर्भूतमिति । नैतत्तु मन्यामहे सम्यक् कारणम् । यदि सत्यमेव  
परमयोगिना कपिलेन तेन भगवतैव विरचितमिति स्वीकुर्याः  
तदा योगिना योगमहिम्ना अतीतवत् अनागतयुगसहस्रात्  
परमपि जनिष्यमानं वस्तु विलोक्य समुपनिवध्यते इत्यादि किं न  
रोचयेः । तेन हि “न वयं षट्पदार्थवादिनः ।” इति सूत्रात् न  
कपिलस्य वैशेषिकदर्शनात् परं सांख्यदर्शनरचयितृत्वं युक्तम् ।  
तथा च सांख्यतत्त्वकौमुद्याम् । ५ । “आदिविदुषश्च कपिलस्य  
कल्पादौ कल्पान्तराधीतश्रुतिस्मरणसम्भवः सुप्तप्रबुद्धस्येव पूर्व्वेद्यु-  
रवगतार्थानामपरिद्युः ।” तथाचावद्यजैगीषव्यसंवादे भगवान्  
जैगीषव्यो दशमहाकल्पवर्त्तिजन्मस्मरणमात्मन उवाच । “दशसु  
महाकल्पेषु विपरिवर्त्तमानेन मया ।” इत्यादि ग्रन्थसन्दर्भेण ॥

यद्वा सांख्यदर्शनपदार्थाः पूर्व्वमेव व्यवस्थापिताः भगवता कपि-  
लेन । किन्तु शिष्यप्रशिष्यपरम्परया ते पदार्था सुखत एव समभ्यस्ताः  
न तु पूर्व्वं लिखिताः । वैशेषिकदर्शनात् परन्तु तत्तत्सूत्रादिकं  
विरचय्य पत्रारूढीकृताः । एवं सति “न वयं षट्पदार्थवादिनो  
वैशेषिकादिवत् ।” इति दृष्टान्तदर्शनेऽपि न कश्चित् विसंवादः ॥

## अथ विद्यासुखविक्रमोपार्जनमन्त्राः ।



नो वयं केवलं पुरुषकारवादिनः, न वा केवलमदृष्टवादिनश्च ।  
परन्तु मतमस्माकं दैवं पुरुषकारश्च कार्यसिद्धौ निदानं नृणा-  
मिति । केचिदत्र वदन्ति तीव्रेण दैवादिनिर्भरेणापि सिद्धयति  
कार्यम् । तीव्रेण पुरुषकारेणापि सम्पद्यते तदिति । यत्र तु  
दैवादावेव निर्भरस्तत्र न पुरुषकारापेक्षा । यत्र च पुरुषकार एव  
निर्भरस्तत्र नापेक्षणीयो दैवादिः ।

यत्र तु दैव एव निर्भरस्तत्र न पुरुषकारापेक्षा । यथा,—  
अजगरः, स खलु बृहत्कायः चलितुमशक्तः सृष्ट ईश्वरेण । सुतरां  
इतस्ततः पर्थ्यटन् मण्डूकमाहर्तुं अन्यविधां वा वृत्तिमुपकल्पयितुं  
अन्यविलेशय इव नालम् । अहो स हि अचलकलेवरोऽजगरः  
सहते पदमर्द्दनं परेषाम् । स्वशरीरोपरिजातं महीरुहादिकमपि  
निष्कासितुं स न प्रभवति । यत्रैव जायते तत्रैव तिष्ठति । तस्य  
हि भक्षणार्थं सुखकुहरे सुदीर्घप्रश्वासञ्च प्रदत्तवान् परमेश्वरः ।  
तेन हि प्रश्वासवेगेनाकृष्टा ईश्वरप्रेरिता अनतिदूरे विचरन्तः पशवः  
तस्य सुखकुहरे प्रविशन्ति । एवमेवाजगरस्य तस्य जीविका निर्व्व-  
हति ।

अपि च, मार्जारशावकः विना हि पुरुषकारं केवलं दैव-  
निर्भरेण सुखं जीवति । तथाहि सद्यःप्रसूतो मार्जारपोतः अस्फु-  
टितनयनत्वात् स्वयं न शक्नोति क्षुधं दृष्ट्वा वा शमयितुम् ऋते  
मातरम् । एवं विदित्वैव “माँओ माँओ” इति मार्जारदारको

निरन्तरं मातरमभिरौति । मार्जारी अपि सुतस्त्रेहपरतन्वा  
 क्षुत्पिपासाजनितं तनयस्य क्लेशमनुमाय खाद्यमुद्गिरति वितरति  
 च स्तन्यम् । कदाचिद्वा भये समुपजाते मार्जारी दन्ताग्रैः शिथिलं  
 दशती भीता च पतनमेदाभ्यां तनयं नयति, रक्षति च जीर्ण-  
 चुल्लिकायां कण्डोलान्तर्व्या । निश्चयेन जानाति मार्जारशावकः,  
 नास्ति मे जनन्या विना कोऽप्यन्यो रक्षयिता इति । मातरि  
 निर्भरेण सुखेन गमयति वासरान्, न कामपि चेष्टामपेक्षते ।

यत्र च पुरुषकार एव निर्भरस्तत्र नापेक्ष्यते दैवम् ।  
 यथा,—वानरबालकः । तथा हि वानरबालकस्य मातुरुदरात्  
 करौ प्रथमं निःसरतः । स तु वानरशिशुः मर्कटोजठर एव तिष्ठन्  
 इतस्ततः सञ्चालयति अर्धनिर्गतौ करौ । सञ्चालिताभ्यां पाणिभ्यां  
 वानरदारको यावत् विटपादिकमवलम्बते, तावत् वानरी  
 शाखायाः शाखान्तरमुत्प्लवते । सद्यः प्रसूतस्तु वानरशावकस्तत्-  
 क्षणमेव कोमलं फलं प्लवञ्च खादति । समीपवर्त्तिनीञ्च वानरीं  
 स्त्रयमेव वक्षसि संवेष्टते । गच्छति च स्थानात् स्थानान्तरमिति ।  
 उदराभ्यन्तरे स्थित एव समाश्रितपुरुषकारो वानरबालको विना  
 दैवनिर्भरं निष्पादयति कार्यम् ।

मार्जारशिशोर्मर्कटपोतस्य च भवतु तथाविधा कार्यनिष्पत्तिः ।  
 अस्माकं पुनर्नास्ति ईश्वरेऽपि दृढनिर्भरः, न वा पुरुषकारेऽपि  
 तीव्रप्रयत्नः । सुतरामभिलषितसिद्धौ विघ्ना अस्मान् बाधन्ते ।  
 अतएव अस्माकं किञ्चित् दैवं कियानपि पुरुषकारश्च कार्यसिद्धौ  
 कारणं मन्यते । ईश्वरेणास्मभ्यं बुद्धिः प्रदत्ता विचारयितुम्, मनः  
 प्रदत्तं कल्पयितुम्, इन्द्रियाणि प्रदत्तान्यालोचयितुम् । एवं वाग्वक्तुं,  
 पादौ गन्तुं, करौ च ग्रहीतुं प्रदत्तौ । अतएवोक्तम् ।

“उद्यमेनैव सिध्यन्ति कार्याणि न मनोरथैः ।

न हि सुप्तस्य सिंहस्य प्रविशन्ति मुखे मृगाः ॥”

अतएव सर्वथा उद्यमः कर्त्तव्यः ।

ईश्वरप्रदत्तानामिन्द्रियादीनां चेष्टाया अतिरिक्तविषयेष्वेव  
दैवस्य प्राबल्यं दर्शितं यथा,—

“कैवर्त्तककशकरात् शफरश्रुतोऽपि

जाले पुनर्निपतितः शफरो विपाकः ।

यत्नात्ततो विगलितो गलितो वकेन

वामे विधौ वद कथं विपदां निवृत्तिः ॥”

अतएव दैवमप्यनुकूलतया अवलम्बनीयम् । दैवानुकूल्याय  
च यथाशास्त्रं ईश्वरमाराधयेत्, मण्यौषधादींश्च धारयेत् । अत-  
एवानुमीयते यत्र स्वत एव दैवं नानुकूलं, तत्र शास्त्रीयविधानेन  
पुरुषकारेण प्रत्यनुकूलनीयं दैवम् । तथाप्यारब्धं कार्यं नैव  
निवार्यम् पुरुषसिंहैः । यथोक्तम् ।

“आरभ्यते न खलु विघ्नभयेन नीचै-

रारभ्य विघ्ननिहता विरमन्ति मध्याः ।

विघ्नैः पुनः पुनरपि प्रतिहन्यमानाः

प्रारब्धमुत्तमगुणास्त्वमिवोद्वहन्ति ॥”

( इत्येको मन्त्रः ॥ )

तत्र च आरब्धेष्वपि साधुषु विद्यार्जनादिषु कार्येषु यथा च  
पितृादिगुरुजनाः प्रसीदन्ति, अनुमोदन्ते च तानि कर्माणि,  
विद्यासुखविक्रमार्थिभिर्बालकैः सततं तथैव सावहितैर्भीतैश्च  
व्यवहर्त्तव्यम् । न तु ढाकानगरीस्थितैः “अभिभावकनिवारिणी”-  
सभायाः सभ्यैरिव भवितव्यम् । यथोक्तम् ।

“अहेरिव गणाङ्गीतो मिष्टान्नाच्च विषादिव ।

राक्षसीभ्य इव स्त्रीभ्यः स विद्यामधिगच्छति ॥”

इति द्वितीयो मन्त्रः ॥

ये च विद्यार्थिनो बालकाः पित्रादीनभिभावकान् नाभिमन्यन्ते, ते अचिरेणैव लोकविद्विष्टा दुष्कीर्त्तयो विफलमनस्काश्च भवेयुः । उत्पद्यप्रतिपन्नाश्च विद्यायाः सुदूरं प्रभ्रंसन्ते ।

ये च विद्यार्थिनो बालकाः मिष्टान्नलोलुपाः, बुभुक्षया क्षिप्तप्रायाः धूलिकर्करमिश्राणि अपवित्राणि विषणिमिष्टान्नानि वा, कुटुम्बगृहे निमन्त्रणादौ व्यापृता वा आकण्ठमुदरं पूरयन्ति अचलनास्पन्दाश्च हस्तपादौ प्रसार्य शिरते, खासरुग्ना इव निश्चसन्ति, एतावदेव तेषां दैनिकं कार्यमुदेति । तेषामचिरेणैव दिवसेन मन्दाग्निना पीड्यमानानां ऊर्ध्वमुखेन अजीर्णान्नानि, अधोमुखेन च विकृतमलानि उद्गिरतामध्ययनविघ्नाः समुपतिष्ठन्ते । विविधरोगेनाभिभूयन्ते च ते । अतो मिष्टान्नभोगलोभव्यसनं परिहर्तव्यम् ।

ये च विद्यार्थिनो नारीं कुहकिनीं राक्षसीमिव दृष्ट्वा भीतभीता नात्मानं गोपयन्ति । तेषामजानतामेव नाथ्यो मनोबुद्धिं धैर्यं शौर्यं लज्जां बलं मानं धनानि च समूलमपहरन्ति, दैन्यं रोगं शोकमनुतापं मूर्खत्वञ्च प्रत्यर्पयन्ति । अतो नार्थ्या दृष्टिपथेऽपि न गन्तव्यं न स्थातव्यञ्च । अतस्तत्रान्धवत् पङ्हुवच्च व्यवहर्त्तव्यम् ।

अपि च । हे विद्यार्थिनः । जानन्तु निश्चितं, चिन्तयन्तु निरन्तरं, यदि सुखमनुभवितुं यशो लब्धुं पुरुषगुणनायां स्थानमधिकर्तुञ्च सृहयथ, तदा,—



“सर्वं परवशं दुःखं सर्वमात्मवशं सुखम् ।

एतद्विद्यात् समासेन लक्षणं सुखदुःखयोः ॥”

इति तृतीयो मन्त्र इति ॥

ये खलु बालकाः सुखं जीवितुं कामयेरन् विमलं यशो  
वाञ्छेयुः, लोके आत्मानं पुरुषं प्रतिपादयितुञ्च यतेरन् । ते सदा  
परमुखापेक्षिणः शृङ्खलवद्वाः कुकुरा इव नो भवेयुः । परन्तु स्वात्मा-  
वलम्बनमेव कुर्युः । “स्वभुजोपार्जितं शाकान्नमपि दिनान्ते देव-  
भोग्यममृतमिव भोक्ष्यामहे इति ।” सततं स्मर्युः ।

अत्र पशुषु दृष्टान्तमेकं दर्शयामः । स्वभाव एष वन्यसिंहा-  
नाम्, यत्परैर्निहतं मृगादीन् नाश्रन्ति ते । किमधिकं सिंहतनयाः  
बालभावमतिक्रान्ताः प्रारब्धयौवनाः पित्रा निपातितमपि हस्तिनं  
न स्वीकुर्वन्ते, परन्तु स्वयमेव हत्वा प्राणिनं, जीविकां कल्पयन्ति ।  
प्रदर्शयन्ते च पितरं ‘अहमपि सिंहशावक’ इति विक्रमम् ।  
विलोक्य च तथाविधं विक्रममात्मजस्य सिंहोनिरतिशयमानन्द-  
मनुभवति । यथोक्तम् ।

“मदसिक्तमुखैर्मृगाधिपः करिभिर्वर्त्तयते स्वयं हतैः ।

लघयन् खलु तेजसा जगत् न महानिच्छति भूतिमन्यतः ॥”

इति चतुर्थो मन्त्रः ॥

अस्य सुखान्वयः ।

(मृगाधिपः स्वयं हतैः मदसिक्तमुखैः करिभिः वर्त्तयते ।  
महान् तेजसा खलु जगत् लघयन् अन्यतो भूतिं न इच्छति ॥

अस्य प्रतिबोधकार्यः ।

मृगाधिपः सिंहः । स्वयं हतैः स्वयं निहतैः । मदसिक्तमुखैः  
मदजलधौतवक्त्रैः मदमत्तैः न तु दुर्वलैः । करिभिः हस्तिभिः ।

वर्त्तयते जीवति । महान् प्रशस्तान्तःकरणः जनः । तेजसा वीर्येण विक्रमेण जगत् लोकम् लघयन् तुच्छीकुर्वन् ।—“अहमपि पुरुषः कथं परसुखापेक्षी स्याम्, कथमहमन्यस्मात् क्षुद्रो भवेयम् ॥” इति प्रच्छन्नमभिमानं मनसि दधत् । अन्यतः अन्यस्मात् परतः भूतिं ऐश्वर्यं भोगम् । न इच्छति न अभिलषति ॥ )

अतएव हे विक्रमार्थिनः ! यूयं यदि धनितनया अपि भवत, पित्रवित्तैरपि भोगं निष्पादयितुं शक्नुध्वम् । किन्तु पितृभ्यः न सति यदा उदेति ‘अयं मे पुत्रः कापुरुष इति ।’ तदा कथं प्रबोधयितव्यं स्वकीयं मनः । पित्रवित्तमास्ते चेदास्ताम् । तत्तु हस्तादाच्छिद्य नान्यैरपह्नियते, परन्तु स्वयमेवाधिकरिष्यते । अतः पित्रवित्तेनैव समयं नयत, परन्तु न असमर्थतया । यथा च पिता एवं विश्वसिति अयं मे पुत्रः सुपुरुषः न कापुरुष इति ।

हे विद्यार्थिनः ! यैर्युष्माभिः चत्वारः प्रागुक्ता मन्त्राः प्रातर्मध्याह्नायाह्ने च स्मर्यन्ताम्, अचिराद्द्रव्यते विद्या विक्रमः सुखानि च युष्मान् अनुचरिष्यन्ति इति ।

( श्रीयुक्त निशिकान्तसेनकविभूषणस्य पञ्जिकाया उद्धृतम् । )

**अथ कालाशुद्धिः ।**

शकाब्दाः १८१५ । सन १३०० ।

“अस्मिन् वर्षे सौरवैशाखस्य प्रथमदिनात् सौरश्रावणस्य द्वादशदिनपर्यन्तमशुद्धम् । प्राग्वर्षीयानुवृत्ताद् गुरु-राहुयोगाद् गुरोर्वाङ्क्यास्तमयवाल्याद् गुर्व्यादित्ययोगात् प्राग्वर्षीयानुवृत्तशुक्रमहास्तपञ्चादुदय-वाल्यात् सौरषाढस्य मलमासत्वाद् गुरोरतीचारगत्या राश्यान्तरसम्बन्धाच्च । ततः सौरपौषस्य दशमदिनात् सौरमाघ-

स्याष्टमदिनं यावदशुद्धम् । गुरोर्वक्रगत्या राश्यन्तरसम्बन्धात् । ततःसौरमाघस्य सप्तदशदिनात् सौरफाल्गुनस्य दशमदिनं यावदशुद्धम् । शुक्रस्य वार्द्धक्यपादास्त-प्रागुदयवाल्मेभ्यश्च । तदितरदिनानां शुद्धिरिति विदां मतम् ।

मतान्तरे ।—गुरोर्वक्रगत्या राश्यन्तरसम्बन्धात् “वक्रे पक्ष-चतुष्टयमिति” वचनात् सौरपौषस्य दशमदिनमारभ्य सौरफाल्गु-नस्याष्टमदिनपर्यन्तमशुद्धम् ।

ज्योतिर्विदाम् ।

ज्योतिःशेखरोपाधिक—श्रीजीवानन्दशर्मणाम् ।

कविभूषण-सिद्धान्तरत्नोपाधिक—श्रीप्राणानन्दशर्मणाम् ।

काव्यनिधुपाधिक—श्रीधीरानन्दशर्मणाम् ।

गोविन्दपुरवास्तथानाम् ।

श्रीमधुसूदन स्मृतिरत्नानाम् । श्रीकामाख्यानाथ तर्कवागीशानाम् ।

श्रीराजकुमार न्यायरत्नानाम् । श्रीवीरसिंह शास्त्रिणाम् ।

सम्पतिदाहृणाम् ।

अस्मिन् वर्षे सौरवैशाखस्य प्रथमदिनात् सौराषाढस्य त्रिंश-दिनपर्यन्तमशुद्धम् । प्राग्वर्षीयानुवृत्ताद् गुरुराहुयोगाद् गुरो-र्वार्द्धक्यास्तमयवालाद् गुर्व्यादित्ययोगात्, प्राग्वर्षीयानुवृत्तशुक्र-महास्त-पश्चादुदयवाल्मेयात् सौराषाढस्य मलमासत्वाच्च । ततः सौरपौषस्य दशमदिनात् सौरफाल्गुनस्य दशमदिनं यावदशुद्धम् । गुरोर्वक्रगत्या राश्यन्तरसम्बन्धात् शुक्रस्य वार्द्धक्य-पादास्त-प्रागुदय-वाल्मेभ्यश्च । तदितरदिनानां शुद्धिः । गुरोरतीचारगत्या वृषराशि-सम्बन्धात् न तस्य कालशुद्धिप्रयोजकता इति विदुषां परामर्शः ।

श्रीमधुसूदन स्मृतिरत्नानाम् । श्रीराममय विद्याभूषण स्मृतितीर्थानाम् ।

श्रीवीरेश्वर स्मृतितीर्थानाम् । श्रीहेमचन्द्र स्मृतितीर्थानाम् ।

भट्टप्रह्लादिनिवासिनान् ।”

## कालाशुद्धौ निषिद्धकर्माणि ।

आग्न्याधानरूपसंस्कारः देवादिप्रतिष्ठा ज्योतिष्टोमादिकाम्य-  
यज्ञः । दानं महादानं व्रतारम्भः व्रतप्रतिष्ठा देवतोद्देशेन काम्य-  
वृषोत्सर्गः चूड़ाकरणमुपनयनं विवाहादिमाङ्गल्यं कर्म मुख्यकाला-  
कृतनामकरणान्नप्राशनादिकञ्च । राज्याभिषेकः अनावृत्तानादि  
देवतादर्शनं यात्रापुष्करणारम्भः कर्णवेधः नवपुरनवगृहप्रवेशः  
ब्रष्टकादिनिर्मितदेवगृह राजगृहे उद्यानं सुरभवननरभवनारम्भः ।  
विद्यारम्भः मणिदशनकणकादिनिर्मितालङ्कारधारणं वापीकूप-  
तङ्गागानामारम्भः । आरामोत्सर्गः काम्योपासनं गङ्गातिरिक्ताना-  
वृत्ततीर्थस्नानं मन्त्रग्रहणं परीक्षा पुरश्चरणञ्च सावकाशकर्माणि  
सम्भवतुल्यकालकर्माणीति यावत् एतत्सर्वं समयाशुद्धौ नानुष्ठा-  
तव्यम् । अस्मिन् वर्षे गुरोररिगृहस्थितत्वेन उपनयनं न सम्भवति ।  
किन्त्वत्यन्तापदि कृतेऽपि न तज्जन्य संस्कारासिद्धिः ।

## कालाशुद्धौ विहितकर्माणि ।

तानि च निरवकाशकर्माणि असम्भवतुल्यकालकर्माणीति  
यावत् । यथा, नित्यं नैमित्तिकं सङ्कल्पितं यत् किञ्चिद्दिव्यदान-  
शिवपूजादिकं प्रायश्चित्तं शान्तिस्वस्त्ययनादि निरवकाशकाम्य-  
कर्माण्यपि गर्भाधानपुंसवनसीमन्तोन्नयनजातकर्मनामकरणान्न-  
प्राशननिष्क्रामणानि च स्व स्व मुख्यकाले एव कर्तव्यानि न तु  
गौणकालेऽपि । व्रतप्रतिष्ठा च स्व स्व पूर्णकाले कर्तव्या न तु  
तदनन्तरमपीति प्राचां सम्मतम् । इदमेव अस्मदभिप्रेतम् । शूल-  
पाणिरघुनन्दनमते व्रतप्रतिष्ठा पूर्णकालेऽपि समयाशुद्धौ न कर्त्त-

व्येति । प्रेतवृषोत्सर्गप्रेतोद्देशकदानादिकञ्चकर्त्तव्यम् । संक्रान्ति-  
मुख्यकाले सावकाशमपि काम्यं कर्म कालाशुद्धौ कर्त्तव्यमित्य-  
स्माकं सम्मतम् । तथा च तिथितत्त्वधृतस्कन्दपुराणम् ।

“एकान्ततो मया प्रोक्ताः कालाः संक्रान्तिसंज्ञिताः ।

नैतेषु विद्यतेऽनिष्टं यतश्चाक्षयसंज्ञिताः ॥

अथवापि यहत्तं कुपात्रेभ्योऽपि मानवैः ।

अकालेऽपि हि तत् सर्वं सत्यमक्षयतां व्रजेत् ॥”

अन्ये तु “संक्रान्तिर्याशुभा भवेत्” इत्यत्र शुभा इत्यस्य शुद्ध-  
समया इत्यर्थं कुर्वन्तः संक्रान्तिविहितव्रतारम्भश्च कालाशुद्धौ  
नानुष्ठातव्य इत्याहुः । (श्रीयुक्त जगच्चन्द्र सार्वभौमाः ।) अपरे तु  
संक्रान्तिविहितकर्ममात्रमेव कालाशुद्धौ संक्रान्त्यामनुष्ठेयमित्यूचुः ।  
(७ व्रजनाथ विद्यारत्नाः ।) गयाश्राद्धं कालाशुद्धावपि कर्त्तव्यम् ।  
व्रतारम्भप्रतिष्ठे च सिंहस्थे रवौ अनुष्ठातव्ये इत्यस्माकं सम्मतम् ।  
अन्ये तु कालाशुद्धिमात्र एव व्रतारम्भप्रतिष्ठयोर्निषेधमाहुः ।  
अत्र समयाशुद्धौ तत्तत्संक्रान्तिनिमित्तककर्माणि कार्याणि इति ।

महामहोपध्यायानाम्

पूर्वस्थलीनिवासिनाम् श्रीकृष्णनाथ न्यायप्रधाननानाम् ।

वालिनिवासिनाम् श्रीगुरुचरण विद्याभूषणानाम् ।

*First Examination in Arts 1892.*

## SANSKRIT POETRY.

*Paper set by* PANDIT HARAPRASAD SASTRI, M A,

*Examiners—* { BABU KAILASCHANDRA DATTA, M. A.  
                                  ,, HARIDAS SASTRI, M. A.  
                                  ,, BIRESWAR CHATTERJEE, M. A.

*The figures in the margin indicate full marks.*



1. (1.) Explain in English ;—

(a.) तस्य संवृतमन्त्रस्य गूढाकारेऽङ्कितस्य च ।  
फलानुमेयाः प्रारम्भाः संस्काराः प्राक्तना इव ॥

(b.) बाहुप्रतिष्ठम्भविवृद्धमन्युः  
अभ्यर्णभागस्कृतमसृशङ्गिः ।  
राजा खतेजोभिरदह्यतान्तः  
भोगीव मन्त्रौषधिरुद्धवीर्यः ॥

(2.) Explain the meanings of the words आकारः, 3  
इङ्कितं and संस्काराः.

(3.) Turn the second verse into the active voice. 3

(4.) Derive the word अभ्यर्णम्. 1

2. (I.) Explain in Sanskrit :—

(a.) धियः समग्रैः स गुणैरुदारधीः  
क्रमाच्चतसश्चतुरर्णवोपमाः ।  
ततार विद्याः पवनातिपातिभिः  
दिशो हरिर्द्धिर्हरितामिवेश्वरः ।

(b.) काम्बोजाः समरे सोढुं तस्य वीर्यमनीश्वराः ।  
गजालानपरिक्लिष्टैरक्षौटेः सार्द्धमानताः ।

(2.) Explain the Samasas in the above extract. 3

(3.) Who are the *Harits*, and why are they so 1  
called ?

(3.) Derive the word विद्या, and conjugate its 9  
root in लट्.

3. (1.) Translate into English :—

(a.) वज्रावुत्खाय तरसा नेता नौसाधनोद्यतान् ।  
निचखान जयस्तम्भान् गङ्गासोतोऽन्तरेषु सः ।

(b.) रूपं तदोजसि तदेव वीर्यम्  
तदेव नैसर्गिकसुमनसम् ।  
न कारणात् खादु बिभिदे कुमारः  
प्रवर्त्तितो दीप इव प्रदीपात् ॥

(c.) एवं तयोरध्वनि दैवयोगात्  
आसेदुषोः सख्यमचिन्त्यहेतु ।

एको ययौ चैत्तरथप्रदेशान्  
सौराज्यरम्यानपरो विदर्भान् ।

(2.) Derive the word आसेडुमो: decline it in the first and second case-endings, and conjugate it in लट् and लिट् third person.

(3.) Who is चित्ररथ (Chitraratha)? Derive सौराज्य, and explain the Samasa in सौराज्यरम्यान.

4. Give the purport of the following in your own words in simple Sanskrit :—

(a.) शशंश तुल्यसत्त्वानां सैन्यघोषेऽप्यसम्भ्रमम् ।  
गुहाशयानां सिंहानां परिवृत्त्यावलोकितम् ॥  
तस्योत्पद्यनिवासेषु कष्टरञ्जुक्षतवचः ।  
गजवर्षं किरातेभ्यः शशं सुर्देवदारवः ॥

4. Translate into Sanskrit :—

Rishya Sring was the son of a Sage or Rishi named Vibhandak, who lived in the forest, secluded from the world. It was designed by the father that the boy, too, should be a hermit and should never leave the forest or live among the abodes of men :

“Bred with the deer that round him roam.

The wood shall be that hermit's home.

To him no mortal shall be known

Except his holy sire alone.”

(दशकुमारप्रश्ना अनुपयोगितया नोदृताः ।)

Trawolation.

अस्ति भागीरथीतीरे पाटली-  
पुत्रनामधेयं नगरम् । तत्र सर्व-  
स्वामिगुणोपेतः सुदर्शनो नाम-  
वरपतिरासीत् । स भूपतिरेकदा  
केवापि पद्यमानं श्लोकद्वयं श्रुत्वा ।

On the banks of the river Bhagirathi there is a city called Pataliputra, where there was formerly a Raja adorned with every kingly virtue, whose name was Sudersana. One day he heard the two following verses as they were repeated by some one.

अनेकसंशयोच्छेदि परोच्चार्यस्य  
दर्शकम् । सर्वस्य लोचनं शास्त्रं  
यस्य नास्त्यन्व एव सः ॥

यौवनं धनसम्पत्तिः प्रभुत्वमवि-  
वेकिता । एकैकमप्यनर्थाय किमु  
तत्र चतुष्टयम् ॥

इत्याकर्ण्यत्मानः पुत्राणां अनधि-  
गतशास्त्राणां नित्यमुन्मार्गगामिनां  
शास्त्रानुष्ठानेनोद्धिमनः स राजा  
चिन्तयामास ।

Here is a nice cow.

She is a good beast.

She does no harm.

She likes to lie still on the  
green.

She gives us milk.

The milk is sweet and makes  
us strong.

Some sweet-meats are made  
from milk.

We should feed her with care.

She grazes in the field.

She does not eat flesh or fish  
like dogs.

She eats grass, leaves of trees,  
small plants and grain.

She has four legs and hoofs.  
like goats, horses and asses.

Her horns are bent.

She is tame.

I can go to her.

He, who is not possessed of  
learning which dispels many do-  
ubts, points out hidden things  
and is, as it were, the organ of  
sight to all, is a blind man.

Youth, abundant wealth, au-  
thority and inexperience is each  
of them, a source of ruin. What  
then must be the fate of him in  
whom all four are combined.

The Raja had no sooner heard  
these lines than he began to con-  
sider, with an afflicted heart, the  
situation of his sons who were  
yet unacquainted with books and  
wandering in the paths of error.

इह काचित् श्रीमती वर्त्तते धेनुः

सा प्रभूनां अनुत्तमा ।

सा न कमप्यनर्थं करोति,

शाङ्खे सुस्थिरतया शयितुं सा  
सृष्टयति ।

सास्त्रभ्यं प्रयो ददाति ।

तत्प्रयो हि स्वादु, आप्यायनञ्च ।

कतिपयानि मिष्टानानि दुग्ध-  
योगेन सम्पादन्ते ।

अस्माभिर्युज्यते यतमानेर्भवितुं  
सम्यगिमां भोजयितुम् ।

इयं हि क्षेत्रेषु चरति ।

सारमेव वत् न सुङ्क्ते सा मत्स्य  
मांसानि ।

दृष्टपत्रगुल्मशस्यान्धैव सा अस्ति ।

अश्वमेधखराणां भिव अस्या अपि  
चत्वारः पादाः शफानि च सन्ति ।

वक्त्रे च द्वे शृङ्गे स्तः ।

स्वत एवासौ वशमायाति ।

शक्रोन्महं अस्याः सकाशं उप-  
गन्तुम् ।

श्रीश्रीदुर्गा

शरणम् ।

## संस्कृतचन्द्रिका ।

( १८१५ शाक-भाद्रमासस्थ । )

श्रीश्रीगणेशाय नमः ।

शिवादीनपि कर्षाणि कारधन्वी जनानिव ।

मायाबलम्ब्यते सेयमम्बा श्रीशिवमुन्दरी ॥

### उद्घट-श्लोकाः ।

देवेन्द्रमौलिमन्दार-मकारन्दकणारुणाः ।

विघ्नं हरन्तु हेरम्ब-चरणाभोजरेणवः ॥

“उत्तम-मध्यम-निकृष्टजनेषु मैत्री, यद्वच्छिलासु सिकतासु जलेषु रेखा ।

वैरं तथाध्यधममध्यमसज्जनानां, यद्वच्छिलासु सिकतासु जलेषु रेखा ॥२२॥”

“यदि सखि ! याहि निजुज्जं भाधवचरणे निवेदनौयं नः ।

युगशतकीटिनिमित्तं प्रेमाभिलुप्तं किमद्यैव ॥२३॥”

“क्तः हरिः श्रेते का च निकृष्टा, को बज्रलार्थः किं रमणीयम् ।

वद कातन्त्रे कीदृक्सूचं, “शेषे सेवा वा पररूपम्” ॥२४॥”

“काचं मणिं काञ्चनमेकसूत्रं यदुन्नि मृदाः किमिदं विचितम् ।

विशेषवित् पाणिनिरेकसूत्रं श्रानं युवानं मधवानमाह ॥२५॥”

“उत्क्षिप्तं प्रतिपुम्बितं परमहो लौढं पुनश्चञ्चितम्

क्षिप्तं वा लघु पल्लवे तदपि भोक्षिते व्यथा सा कथाः ।

आतर्क्यौक्तिक ! तावदेव कुशलं यद्दानरेशामुना

सारासारविवेचनव्यसनिना चूर्णीकृतं नाश्रयना ॥ २६ ॥”

“ममासीयज्ञाने मिहिरकुलमौलिसद्वकरोत्

न द्रव्ये सौमित्रे ! न च मम कृते तापमकृथाः ।

इयं दुर्व्याघ्रधिर्जनयति महामोहलहरौ

प्रतीतिर्योषाणां शिवशिव मयारोधि शरणिः ॥ २७ ॥”



## राक्षस-प्रश्नः ।

हे विद्यार्थिनः ! ज्ञातमेतच्छ्रीमद्भिर्यत् बुद्धिः खलु जगति प्रशस्त-  
तमा सर्व्वेभ्यो वस्तुभ्यः । बुद्धिबलेन समुत्तरति विपद्भ्यः, लभते सत्-  
कारं, किमधिकं बुद्धिमहिम्ना जगज्जुतुमपि दुर्बलोऽपि क्षमते,  
सा च बुद्धिः कर्म्मण्यनुसृत्य समुद्रिङ्क्ते (१) । अतः सदा कर्म्मसु  
निरलसाः प्रवर्त्तन्तम् ।

अत्रेतिहासमेकं निशामयत ।

आसीत्तिलोकीतिलकः क्षितिमण्डलाखण्डलः पण्डितव्रात-  
मर्थ्यादकः सदा शास्त्रालोचनामृतक्रदावगाढः श्रीमान् राजा विक्र-  
मादित्यो नाम । तस्य नाम्ना सह यशो दिगन्तं व्याप्तवत् ।

एकदा कुम्भोदरी नाम काचित् राक्षसी सह भर्त्ता वक्रमतिना  
राक्षसेन संलपन्ती प्रसङ्गतस्तस्य विक्रमादित्यस्य नाम्नि उल्लिखति  
तस्य मांसं भक्षयामीति मतिञ्चकार ।

ततः कुम्भोदरी कथयति नाथ ! तस्य महात्मनो विक्रमादित्यस्य  
विविधरसपुष्टं सिन्दूरद्रवशोणितार्द्रं मांसं मा भक्षय, नोचेत् न  
किञ्चिदन्यद्भक्षयामि, प्राणांश्च त्यज्यामि । तच्छ्रुत्वा वक्रमतिराह  
प्रिये ! नैतदनुरूपं भवत्या बुद्धिमत्याः, स खलु परमधार्मिको राजा  
निरर्थकं कथं हन्यते, विशेषतः स राजा समाराधिततालवेतालाभ्यां  
देवकल्पाभ्यां निरन्तरं संरक्षितः । ततः कुम्भोदरी कथयति,  
भवान् मत्तन्निधौ निजबुद्धिबलेन जगज्जेतुं शक्नोमीति नित्यं  
विकल्पते, अतो बुद्धिबलेन तं पराजयताम्, ततो मांसमुपहर, नो चेत्  
प्राणांस्त्यज्यामि । ततः क्षणं विचिन्त्य, प्रियाचरणार्पितप्राणः वक्र-  
मतिराह प्रिये ! प्रसीद, पराजयिष्ये विक्रमादित्यम्, भोजयिष्ये  
भवतीं तस्य कोमलं पललम्, दर्शयिष्ये बुद्धिप्राख्यम्, इत्युक्त्वा स  
प्रस्थितः ।

(१) “अमानुसारिणी विद्या बुद्धिः कर्म्मानुसारिणी” इति ।



अत्र तु सकलाचलापालमौलिभालालालितचरणो राजा विक्र-  
मादित्यः विक्रमेणादित्योऽपि द्वितीयश्चन्द्र इव नक्षत्रैः क्षत्रैरस-  
ख्यातैः परिहृतः नवरत्नराजितां सदसमध्यासीत् । तस्मिन्नेव क्षणे  
वक्रमतीराक्षसस्तत्रागत्य सभाप्रान्ते दण्डायमानश्च कृतानतिरुच्चै-  
रुवाच महाराज ! भवांस्तु पण्डिताग्रणीः समुन्मूलितशात्रवो वीत-  
चिन्त्यः पण्डितमण्डलीमण्डित एव शास्त्रालोचनया दिवानिशं  
प्रमोदमनुभवति, यस्य खलु—

“धत्वन्तरिक्षपणकामरसिंहशङ्ख—

वेतालभट्टघटखर्परकालिदासाः ।

ख्याती वराहमिहिरो वृषभेः सभायां

रत्नानि वै वररुचिर्नैव विक्रमस्य ॥”

अस्यान्तु सभायां किञ्चित् पृच्छ्यते, अस्योत्तरं सप्ताहसध्ये कर्त-  
व्यम् । नोचेत् सप्ताहानन्तरं भवन्तं हत्वा मांसमग्नि । तदाकर्ण्य  
विक्रमादित्यस्तस्य उत्साहं वर्द्धयन् आह—एवमस्तु एवमस्तु, पृच्छ्यतां  
प्रष्टव्यं पृच्छ्यतां प्रष्टव्यम् ।

तच्छ्रुत्वा वक्रमतिरपृच्छत्—

“कति मी, कति शी, कति मी, शी, ना” इति (१)

विक्रमादित्यं तं प्रश्नं पृष्ट्वा वक्रमतिः प्रत्यगच्छत् । विक्रमादित्यानु-  
मत्या च नवरत्नपण्डिताः षष्ठं दिनं यावत् तन्न तन्नेति कृत्वा चतुरो  
वेदान् चतुर्दशशास्त्राणि च श्रोतव्यं तं समुद्घाटयामासुः, परन्तु न  
प्रापुः कापि तं प्रश्नान्तदुत्तरञ्च, तेन हि ते स्वात्मानं शुश्रुवुः ।

प्रतिज्ञया राजवधफलस्य प्रश्नस्यास्य यदि न कुर्व्यामुत्तरम्, तदा

(१) “मी” “शी” इति शब्दावुत्तरणम्, तदुत्तरं इति शब्दोऽध्याहार्यः तेन “मी” इति  
शब्दाः, “शी” इति शब्दाः इत्यर्थः । समुद्घाटयामासुः कति कतिपये “मी” इति शब्दाः सन्ति ।  
कतिपयाः “शी” इति शब्दा विद्यन्ते । कतिपयास्तु “मी” इति शब्दाः “शी” इति शब्दाश्च  
न वर्तन्ते किञ्चिद्वस्तुवाचकेषु शब्देषु इति प्रश्न इत्यर्थः ।

धिगिदं जीवितम्, इत्येवं निश्चिन्वानः कालिदासः षष्ठदिवसे मर्तु-  
कामो गृहान्निरगात् । दुश्चिन्तयापहतचित्तो व्रजन् गहनमविच्छत् ।  
क्रमशस्तु घोरा रात्रिः प्रवृत्ता । तस्मिन्नेव गहने श्वापदशङ्कुले  
वटविटपिनमारुह्य स तस्थौ । दैवात्तत्रैव तस्य प्रष्टूराक्षसस्य वसति-  
रासीत् । तस्मिन्नेव क्षणे कुम्भोदरी राक्षसी वक्रमतिमाह—नाथ !  
विक्रमादित्यस्य “पिशितमाश्रयामीति” मामाश्वास्य किमप्राचीः,  
किंवा तदुत्तरं तत्कथय शृणोमि । वक्रमतिराह प्रिये ! नैतदुचितम् ।

“स्त्रीषु गुह्यं न व्यक्तव्यं रात्रौ नैव च नैव च ।”

इति नीतिशास्त्रं निषेधति, तन्न ब्रवीमि । किन्तु—

“गृहीतार्थं न सुञ्चन्ति नारीवर्जैरकच्छपाः ।”

अवश्यमेव त्वया व्यक्तव्यं मया च श्रोतव्यम् । अन्यथा सार्द्धं त्वया  
नालपामोति वक्रमतिः पत्नी वक्रा बभूव । एकान्ततो निर्व्वर्धनीं  
तां निवारयितुमपारगो वक्रमतिः, क्रुद्धः कथयामास—

कति मी, कति शी, कति मी, शी, ना, इति प्रश्नः

पञ्च मी, पञ्च शी, पञ्च मी, शी, ना, इत्युत्तरम् । इति ।

कालिदासस्तु तदुत्तरमाकर्ण्य प्रहृष्टचित्तः शनैः शनैरवरुह्य तरोः,  
स्वगृहं प्रतस्थे ।

अपरिह्यः सभायां समवेतायां सहाष्टभीरुर्त्विषस्त्राननो राजा  
विक्रमादित्यः कालिदासागमनमार्गं विलोकयामास । तस्मिन्नेव  
काले हृष्टान्तःकरणो वक्रमतिः सह जायया कुम्भोदर्या तत्रोपस्थायाह  
महाराज ! दीयतां ममोत्तरम् । ततस्तु प्रफुल्लसुखकमलः कालिदासः  
सकलैर्युगपगद्विलोकितः सदसं प्रविशन् राक्षसमाह—“पुनरुच्यतां  
प्रश्न इति । ततो राक्षस उच्चैरुवाच ।

“कति मी, कति शी, कति मी, शी, ना, इति ।”

कालिदासोऽपि ईषद्वसन्—

“पञ्च मी, पञ्च शी, पञ्च मी, शी, ना ॥

इत्युत्तरमकथयत्, श्रुत्वा तदुत्तरं धन्यवादं विधाय राक्षसः  
प्रतिप्रस्थितवान् ।

ततः सभगाः सर्व्वे कालिदासं पप्रच्छुः उत्तरार्थं प्रतिबोधय इति ।  
कालिदासः कथयति श्रूयतामिति “पञ्च मी, पञ्च शी, पञ्च मी,  
शी, ना” इति प्रतिपदादिषु पञ्चदशषु तिथिषु पञ्चमी, सप्तमी,  
अष्टमी, नवमी, दशमी इति पञ्च मीशब्दा वर्त्तन्ते, एवं एकादशी,  
द्वादशी, त्रयोदशी, चतुर्दशी, पञ्चदशी इति पञ्च शीशब्दाः सन्ति ।  
परन्तु प्रतिपत्, द्वितीया, तृतीया, चतुर्थी, षष्ठी इत्यत्र पञ्च मीशब्दाः  
शीशब्दाश्च नैव विद्यन्ते इति । श्रुत्वैतत् कालिदासवचनं सर्व्वे तं  
बुद्धिप्राख्यर्थेण प्रशशंसुरिति ॥

### ब्रह्मोपासना ।

ये खलु निवृत्तसकलमोहा अनुष्ठितवर्णाश्रमधर्माः साधनचतु-  
ष्टयसम्पन्नाः ईश्वरानुगृहीताः धन्याः चिरसुखनिकेतनम् निरूपद्रवम्  
शान्तम् शिवम् चिदानन्दम् केवलानन्दम् अखण्डानन्दम् अमिता-  
नन्दम् आनमेवानन्दम् नेत्रान्तः स्थितमपि दर्शनपथातीतम्, करतल-  
संस्पृष्टमपि परार्द्धपथक्रान्तम् दुर्ग्रहम्, हृदयस्य हृदयम् चक्षुषो-  
श्चक्षुः, श्रोत्रयोः श्रोत्रम्, घ्राणयोर्घ्राणम्, रसनस्य रसनम्, त्वचस्त्वक्,  
प्राणानां प्राणाः, बुद्धेर्व्युद्धिः, मनसो मनः, जगतः पितरम्, मातरम्,  
भ्रातरम्, सखि, ॐ, तत्, सत्, ब्रह्म सम्यगुपासितुमभिलषन्ति,  
तान् तदुपासनाप्रकारं भगवान् विष्णुरुपदिशति ।

यथा विष्णुसंहिता ८७ अध्याये ।

“उरुस्थोत्तानचरणः सव्ये करे करमितरं न्यस्य तालुस्थाचलजिह्वो  
दन्तैर्दन्तानसंस्पृशन् स्वं नासिकाग्रं पश्यन् दिशश्चानवलोकयन्  
विभीः प्रशान्तात्मा चतुर्विंशत्या तत्त्वैर्व्यतीतं चिन्तयेत् । १ । नित्य-  
सतीन्द्रियमगुणं शब्दस्पर्शरूपरसगन्धातीतं, सर्व्वज्ञमतिस्थूलम् । २ ।

सर्व्वगमनिसूक्ष्मम् । ३ । सर्व्वतः पाणिपादम् सर्व्वतोऽक्षिशिरोमुखम्  
 सर्व्वतः सर्व्वशक्तिम् । ४ । एवं ध्यायेत् । ५ । ध्याननिरतस्य च  
 संवत्सरेण योगाविर्भावो भवति । ६ । अथ निराकारे लक्ष्यवन्धं  
 कर्त्तुं न शक्नोति, तदा पृथिव्यप्तेजोवायुकाशमनोबुद्ध्यात्मव्यक्तपुरु-  
 षाणां पूर्वं पूर्वं ध्यात्वा तत्र लक्ष्यलक्ष्यस्तत्त्वं परित्यज्यापरमपरं  
 ध्यायेत् । ७ । एवं पुरुषध्यानमारभेत । ८ । तत्राप्यसमर्थः स्वहृदय-  
 पद्मस्य अवाङ्मुखस्य मध्ये दीपवत् पुरुषं ध्यायेत् । ९ । तत्राप्य-  
 समर्थो भगवन्तं वासुदेवं (१) किरीटिनं कुण्डलिनमङ्गदिनं श्रीवत्-  
 साङ्गं वनमालाविभूषितोरस्कं सौम्यरूपं चतुर्भुजं शङ्खचक्रगदापद्म-  
 धरं चरणमध्यगतभुवम् ध्यायेत् । १० । यत् ध्यायति तदाप्नोति  
 ध्यानगुह्यम् । ११ । तस्मात् सर्व्वमेव क्षरं त्यक्त्वा अक्षरमेव ध्यायेत् ।  
 १२ । न च पुरुषं विना किञ्चिदप्यक्षरमस्ति । १३ । तं प्राप्यमुक्तो  
 भवति । १४ ।” परब्रह्ममन्त्रस्तु—“ॐ सच्चिदेकं ब्रह्म” इति महा-  
 निर्व्वाणतन्त्रे निरूपितः । अस्य ध्यानं यथा । तत्रैव,—

“हृदयकमलमध्ये निर्व्विशेषं निरीहम्  
 हरिहरविधिवेद्यं योगिभिर्ध्यानगम्यम् ।  
 जनन-मरणभौतिद्वयं सच्चित् स्वरूपम्  
 सकलमुवनवीजं ब्रह्मचैनन्यमीडे ॥”

ब्रह्मस्तुतिः । तत्रैव—

“नमस्ते सते सर्व्वलोकाश्रयाय  
 नमस्ते चिते विश्वरूपात्मकाय ।  
 नमोऽबैततत्त्वाय मुक्तिप्रदाय  
 नमो ब्रह्मणे व्यापिने निर्गुणाय ॥ १ ॥  
 त्वमेकां शरण्यं त्वमेकां वरेण्यम्  
 त्वमेकां जगत्कारणं विश्वरूपम् ।

(१) वासुदेवमिति स्वस्वामीष्टदेवतीपलक्षणम् । यथा च योगसूत्रम् । “यथाभिमत  
 ध्यानाद्वा ।” १।४ इति ।



त्वमेकं जगत्कर्तृपाद प्रवृत्तं  
 त्वमेकं परं निखलं निर्विकल्पम् ॥ २ ॥  
 भयानां भयं भीषणं भीषणाणाम्  
 शक्तिः प्राणिनां पावनं पावनानाम् ।  
 महीश्वरैः पदानां नियन्तु त्वमेकम्  
 परेषां परं रक्षणं रक्षणाणाम् ॥ ३ ॥  
 परेश ! प्रभो ! सर्वरूपाविनाशिन् !  
 अनिर्देश्यसर्वेन्द्रियागम्य ! सत्य ! ।  
 अचिन्ताक्षर ! व्यापक ! व्यक्ततत्त्वा-  
 जपाभाषकाधीश ! पायादपायात् ॥ ४ ॥  
 तदेकं अरामस्तदेकं भजानः  
 तदेकं जगत् सन्निरूपं नमामः ।  
 तदेकं विधानं निरालम्बमीशम्  
 भवाक्षोधिपीतं शरण्यं ब्रजामः ॥ ५ ॥”  
 पञ्चरत्नमिदं स्तोत्रं ब्रह्मणः सच्चिदात्मनः ।  
 यः पठेत् प्रयती भूत्वा ब्रह्मसायुज्यमाप्नुयात् ॥  
 प्रदोषे यः पठेन्नित्यं सोमवारे विशेषतः ।  
 श्रावयेद्बोधयेत् प्राज्ञो ब्रह्मनिष्ठान् सवान्धवान् ॥”  
 इति पञ्चरत्नस्तोत्रं समाप्तम् ॥

“वयौ तिस्रो वृत्तौस्त्रिभुवनमथो जैनपि सुरान्  
 अकारायैर्व्यर्थैस्त्रिभिरभिदधत्तौर्णविकृति ।  
 तुरीयन्ते धाम ध्वनिभिरवस्तुनामनुभिः  
 समस्तं व्यस्तं त्वां शरणद ! गृणात्योमिति पदम् ॥”  
 “त्वमर्कस्त्वं सोमस्तुमसि पवनस्त्वं ऊतवह-  
 स्त्वमापस्त्वं व्योम त्वसु धरणितात्मा त्वमिति च ।  
 परिच्छिन्नामेवं त्वयि परिणतां विव्रति गिरम्  
 न विव्रस्तत्तत्त्वं वयमिह हि यत्त्वं न भवसि ॥”  
 “नमो नेदिष्ठाय प्रियवर ! दविष्ठाय च नमः  
 नमः क्षोदिष्ठाय अरहर ! महिष्ठाय च नमः ।



नमो वर्षिष्ठाय चिन्मयन । यविष्ठाय च नमः  
 नमः सर्व्वस्यै ते तदिदमति सर्व्वाय च नमः ॥”  
 “बहुलरजसे विश्वीत्यत्तौ भवाय नमो नमः  
 प्रबलतमसे तत् संहारे हराय नमो नमः ।  
 जनसुखकृते सत्तु स्थित्यै षडाय नमो नमः  
 प्रमहसि पदे निस्त्रै गुंथे शिवाय नमो नमः ॥”

इति महिम्नोक्तौ ।

(कवचादिकं प्राणतोषिण्यां द्रष्टव्यम् ।)

## शरीर-वात-पित्त-कफाः ।

( पूर्व्वप्रकाशितात् परम् । )

द्वितीयः प्रबन्धः ।

सर्व्वेषामेव व्याधीनां वातपित्तश्लेष्माण एव मूलमिति सिद्धान्तस्य  
 अधिकतरस्यष्टतार्थं साधारणबोधगम्यमुदाहरणमुपन्यस्यते ।

भाव्यमेतत्—यथा, कश्चिदायुर्व्वेदपाठी विद्वत-वातपित्तकफानां  
 बाह्यचिह्नं ज्ञात्वा पृथिव्यामेवं कस्मिंश्चित् प्रदेशे गच्छतु, यत्रत्या  
 मानवाः क्वचिदपि आयुर्व्वेदस्य नामप्रसङ्गमपि न श्रुतवन्तः कुतो वा  
 आयुर्व्वेदनिर्दिष्टवातपित्तकफानां विवरणम् । ते हि स्वकीयभाषया  
 स्वीयज्ञानानुसारतश्च रोगाणां नामकरणं कारणादिनिर्द्देशञ्च  
 कुर्वन्ति । परन्तु यद्यप्यसौ तत्रस्थानां स्त्री-पुं-बाल-युव-वृद्धानां नाना-  
 जातीयानां बहुविधरोगान् दृष्ट्वा तेषु यानि कानिचित् लक्षणानि  
 प्रकाशन्ते, तानि वातपित्तकफलक्षणानि न किञ्चिद्भवन्ति, तथा  
 वातपित्तकफचिकित्सया एव तेषां शान्तिर्जाता इति पश्यति, तदा  
 कथमसौ स्फुटज्ञानो मानवः आयुर्व्वेदीयमहासूत्रे परमाप्तकथिते न  
 विश्वसेदिति ।

८ । अत्र तु अयं मानसः प्रश्नः अग्रेसरति । तथाहि, यदि वातपित्तकफा एव सर्वरोगमूलम् इतीव सिद्धान्तः, तदा देशान्तरीया ये चिकित्सका आयुर्वेदज्ञानाभावात् वातपित्तकफविवरणं न जानन्ति, कथं तेऽपि विविधरोगनिर्णयं स्वकपोलकल्पित-चिकित्सया च, आरोग्यसाधनं कुर्वन्तीति ।

तत्रोच्यते, यद् बुद्धिमता विवेच्यम् । जगतास्मिन् यत्पदार्थस्य यत्तत्क्षणम्, यद् द्रव्यस्य च या शक्तिः, यत्शक्तेश्च यत् कार्यं स्वाभाविकमस्ति, केचिल्लोकास्तत् सर्वं जानन्तु न जानन्तु वा, स्वीकुर्वन्तु न वा स्वीकुर्वन्तु, परन्तु तत् तथा एव, नान्यथा । तत्त्वमेतत् स्वीकार्यमेव । तथाहि,

वक्त्रेः शक्तिर्दाहकरणयोग्यत्वम् । त्वणस्य शक्तिर्दाह्यतागुणात् दग्धीभवनयोग्यता । तयोः संयोगकार्यं दाहक्रिया, इति स्वाभाविकम् । तत्र लोकास्तत्त्वमेतद् जानन्तु ; न वा जानन्तु, स्वीकुर्वन्तु नैव वा स्वीकुर्वन्तु ; कृते तु त्वणेन वक्त्रेः संयोगे दाहक्रिया भवेदित्यत्र नान्यथा सम्भवति ।

अपि च, अज्ञानत्वाद् भ्रान्तिज्ञानत्वाद् वा, यदि लोका इत्यसा-  
कलयन्ति, यदग्नी एव दाह्यतागुणः, त्वणे हि दाहकरणयोग्यता,  
तथा अग्नित्वणयोः संयोग-भूमेरेव कार्यं दाहक्रिया इति । तथापि  
तादृशैः कृते अग्नित्वणसंयोगे दाहक्रिया भवतीत्यत्र ।

अपरन्तु, यद्येव केचित् आयुर्वेदशास्त्रे विद्वेषबुद्ध्या जिगीषा-  
वशाद् वा ज्ञानपूर्वकमेवं कथयन्ति, यद् वक्त्रे दाहकरणयोग्यता  
नास्ति ; त्वणेऽपि न हि दाह्यतागुणः ; तयोः संयोगोऽपि न दाह-  
कारणम् । अपि च दाहक्रियापि न दाहशब्दवाच्या । परन्तु तादृशैः  
कृतेऽपि अग्नित्वणसंयोगे दाहक्रिया भवतीत्यत्र इत्यत्र न सन्देहः ।

एतावता अयमेव फलितार्थः । यथा, सर्वथा प्रमाणसिद्धाः वेद-  
वाक्यनिर्दिष्टाः शरीरवातपित्तकफा एव सर्वरोगकारणमिति स्वाभा-

विकम् । आयुर्वेदानभिज्ञास्तु तत्त्वमेतत् न ज्ञात्वा कुशिक्षावशात्  
विविधकारणैर्जिगीषावशाद् वा अपराणि शरीररक्तमांसादीनि  
यन्त्रविशेषान् वा सर्वरोगकारणत्वेन कथयन्तु; अथवा निजसिद्धान्ते  
पक्षपातवशात् आयुर्वेदनिर्दिष्टान् वातपित्तकफान् शिरास्त्रायु-  
धमन्यादीनां क्रियाविशेषरूपेण धर्मविशेषरूपेण वा वर्णयन्तु;  
वस्तुतस्तु सर्वेष्वेव रोगेषु वातपित्तकफानां लक्षणानि नियतत्वेन  
परिदृश्यन्ते, इतः प्रहरहः प्रतप्रक्षम् । अत एव सिद्धान्तः, यथा, विजा-  
तीया चिकित्सका हि तत्तद् रोगेषु स्वयम् अज्ञातसारं वस्तुगतया  
वातपित्तकफनाशकद्रव्याणि प्रयोजयन्ति, तस्मादेव आरोग्यं भव-  
तीति प्रकृततत्त्वम् ।

८ । वस्तुतस्तु लोकानां ज्ञानस्य पूर्णत्वापूर्णत्वाभ्यां तत्त्वनिर्णय-  
सिद्धान्तस्यापि अभ्रान्तताभ्रान्तते सम्भवतः । न हि कश्चिन्नोक्तः  
संस्कारविपरीतं किञ्चित् करोति । संस्कारश्च ज्ञानाज्ञानमूलक  
एव । आधुनिकाः खलु वैदेशिकचिकित्सकाः पूर्णज्ञानसमुद्रे ह्यायु-  
र्वेदशास्त्रे उल्लिखितानां वातपित्तकफानां प्रकृतस्वरूपं नावबुध्या  
सपरिहासं कथयन्ति, “वैद्या हि शरीरतत्त्वे अनभिज्ञत्वादेव रोग-  
निर्णये वातपित्तकफा इति त्रीन् पदार्थान् सर्व्वदा उल्लिखन्ति ।  
परन्तु शरीरस्थेषु शिरास्त्रायुप्रभृतिषु वायुर्नास्तीति । अलमधिकेन,  
यदि कदाचित् शिरास्थितशोणिते वायुसंयोगो भवेत्, तदा तत्-  
क्षणात् मृत्युर्भवेदिति वातपित्तकफानामुल्लेखोऽत्र अज्ञानता  
एवेति ।”

अत्रोच्यते यद् बुद्धिमद्भिस्त्रिन्तनीयम् । न ह्यायुर्वेदोक्ता वात-  
पित्तकफाः सामान्यमानवैर्मनःकल्पिताः । अपि तु आवहमानकालम्  
ईश्वरवाक्यस्वरूपे वेदशास्त्रे लिखिताः सन्ति । अपि च उपहास-  
कारिभ्यो बहुसहस्रगुणैः ज्ञानवन्तस्त्रिकालज्ञाः परमयोगिनी महर्षयः  
आसतयुगात् असङ्ख्यप्रायाणां मानवानां रोगनिर्णयम् आरोग्य-

साधनञ्च, स्वस्थतावर्द्धनात् दीर्घजीवित्वञ्च सम्पादितवन्तः । अतएव न हि वातपित्तकफा बुद्धिमतामात्मवताञ्च उपहासविषयाः सम्भवन्ति । अपि च जीवदेहस्थः प्राणादिराध्यात्मिकवायुर्नहि सर्वथा बाह्यवायोः समानगुण एव । अतो बाह्यवायुसंयोगात् रक्तविकृतिं प्रदर्श्य आभ्यन्तरवायोरस्तित्वे संशयावलम्बनम् अज्ञानताविजृम्भितमेव, उपमासम्भवात् । असंशयत्वञ्चात्र प्रत्यक्षानुमानशाब्दप्रमाणैर्हर्शितपूर्वम् ।

१० । पृथिव्यामाधुनिका आध्यात्मिकतत्त्वे अल्पशिक्षिताश्च यूरोपजाताः चिकित्सकाः शरीरवातपित्तकफेषु यथा वितण्डां संशयञ्च प्रकाश्य यज्ञावापन्नं सिद्धान्तमवलम्बन्ते, हन्ति । बहुपूर्वस्मिन् भारतजाता अपि तादृशा लोकास्तथैव कृतवन्तः । अगाधसमुद्ररूपे आर्यशास्त्रे ते वितण्डासंशयसिद्धान्तास्तत्खण्डनञ्च लिखितानि सन्ति । तथाहि—

“सामान्यकरणवृत्तिः प्राणाद्या वायवः पञ्च ।”

( इति सांख्यकारिका । २८ । )

अस्य तात्पर्यार्थः । प्राणादिसंज्ञका पञ्च अध्यात्मवायवः ज्ञान-कर्मोभयेन्द्रियाणां साधारणवृत्तिः । अर्थात् प्रत्येकं करणस्य (इन्द्रियस्य) स्वस्वव्यापारात् प्राणादिक्रियाभेदो जायते । यथा पिञ्जरस्थानां बहुसङ्ख्यकानां पक्षिणाम् स्वस्वव्यापारात् पिञ्जर-सञ्चालनं भवेत्, तथा देहस्थितानां नेत्रादिज्ञानेन्द्रियाणां हस्तादिकर्मन्द्रियाणाञ्च मनसश्च क्रियासमूहात् प्राणायतनं वायुकोषाख्यं श्वासयन्त्रम् प्रस्यन्दते । ततस्तस्य सङ्कोचविस्तारात्मकः क्रियाविशेषः सञ्जायते । तस्मात् अपानाद्यायतनेऽपि क्रियान्तरमुत्पद्येत । इत्थं सर्वशरीरेषु रक्तादिगतिर्भुक्तद्रव्यपरिपाकादि च भवतीति ।

अस्य खण्डनम् ।

सिद्धान्तोऽयमसम्यक् आगमविरुद्धत्वात्, युक्तिविरोधाच्च । तथाहि,



क । “स वायुना भाति च, तपति च ।” [ इति श्रुतिः । ]

अस्य व्याख्यानम् । “स प्राणः न वायुः । किन्तु स वायुना आधि-  
दैविकेन भाति अभिव्यज्यते । अभिव्यक्तः सन् भाति कार्य्यक्षमो भवति ।”

अस्य तात्पर्य्यार्थः । प्राणादिराध्यात्मिको वायुः न हि सर्व्वथा  
आधिदैविकेन बाह्यवायुना समानगुणसम्पन्नः । अपि तु स समाना-  
समानगुणसम्पन्न इति फलितार्थः । तस्मात् एकांशतः बाह्यवायुना  
समानगुणसम्पन्नत्वात् तेन बाह्यवायुना संयुक्तः सन् अभिव्यज्यते  
अभिव्यक्ततां याति । तत एव कार्य्यक्षमः आयुर्व्वेदनिर्द्दिष्टसन्दन-  
पूरणादिकार्य्यसाधनसमर्थो भवतीति ।

ख । “किन्तु, न वायुक्रिये पृथगुपदेशात् ।”

( शरीरकसूत्रे, द्वितीयाध्याये चतुर्थपादे नवमसूत्रम् । )

अस्य तात्पर्य्यार्थः । देहस्यः प्राणादिवायुः न वायुः अर्थात् न हि  
सर्व्वथा बाह्यवायोः समानगुणसम्पन्नः । अपि च न वा क्रिया, अर्थात्  
फुफ्फुसयन्त्रस्य, तदङ्गीभूतपेशीनिचयानां वा सङ्कोच-विस्तारात्मको  
यान्त्रिकक्रियाविशेषः । यतः शास्त्रेषु प्राणादिवायुः बाह्यवायुश्च  
यान्त्रिकक्रिया च, पृथक् निर्द्दिष्टाः सन्ति । तेन प्राणादिवायोर्बाह्य-  
वायुत्वे यान्त्रिकक्रियात्वे वा स्वीकार्य्ये, बाह्यवायुयान्त्रिकक्रिययो-  
र्व्वैयर्थ्यापत्तिः स्यात् । एतावता आगमविरुद्धत्वं दर्शितम् ।

ग । पुनश्च सिद्धान्तोऽसौ युक्तिविरुद्ध एव । तथाहि, यदि  
प्राणादिवायुः क्रियापदार्थः स्यात्, तदा तस्य रुक्षतादिगुणाधारत्वं  
न संगच्छेत । गुणक्रियावत्त्वं द्रव्यत्वमिति द्रव्यलक्षणात् । प्राणादे-  
र्गुणाधारत्वन्तु आयुर्व्वेदे निर्द्दिष्टम् । तथाहि,

“रुक्षः शीतो लघुः सूक्ष्मलोऽथ विशदः खरः ।

विपरीतगुणैर्द्रव्यैर्मारुतः संप्रशस्यति ॥”

( चरकसंहितायां सूत्रस्थाने, प्रथमाध्याये । )

११ । वस्तुतस्तु शारीरिकवातपित्तकफानां विकृतया रोगोत्पत्तौ



प्रकृत्या च स्वस्थतायां, तेषामेव च विकृतिविनाशकापचिकित्स्या  
आरोग्यसाधने समुद्रवद्विस्तृतमायुर्वेदशास्त्रं प्रबलतमं प्रमाणम्  
अहरहः प्रत्यक्षञ्च । तथाहि—

“विसर्गादानविक्षेपैः सीमसूत्राणि ला यथा ।

धारयन्ति जगत् देहं कफपित्तानिलासंथा ॥

नर्त्ते देहः कफादस्ति न पित्तान्न च मारुतात् ।

शोणितादपि वा नित्यं देह एतैस्तु धार्यते ॥”

( सौश्रुतसूत्रस्थाने २१ अध्याये । )

“अध्यात्मलोकी वाताद्यैर्लोकी वातरवौन्दुभिः ।

पीड्यते धार्यते चैव विकृताविकृतैः स च ॥”

( चरकीयचिकित्सितस्थाने २४ अध्याये । )

किञ्च, “दीपाः क्षीणा वृद्धयितव्याः ।

क्रुपिताः प्रशमयितव्याः ।

वृद्धा निर्हर्त्तव्याः ।

समाः परिपाल्या इति सिद्धान्तः ॥”

( सौश्रुतचिकित्सितस्थाने ३३ अध्याये । )

१२ । इदानीमुपसंहारस्तु संक्षेपेण, शारीरवातपित्तकफानाम्  
अस्तित्वे सर्वरोगकारणत्वे च ईदृशि जाज्वल्यमाने प्रमाणेऽपि  
विज्ञानमये आयुर्वेदशास्त्रे शिक्षितानां वैद्यानां “शारीरतत्त्वे अन-  
भिज्ञत्वाद् वैद्याः रोगकारणत्वेन सर्वदा वातपित्तकफान् उल्लि-  
खन्ति” इत्यमपवादप्रयोगस्य पण्डिते मूर्खतायाः साधुजने दुरा-  
त्मतायाः, अलोके अन्धतमसस्य, सत्ये असत्यस्य आरोपवत् अशब्देयः  
उपहसनीयश्च भवतीति अलमतिविस्तरेण ।

कविराजः

आईशानचन्द्र “विशारद” वन्द्योपाध्यायः ।

[ कलिकाता, निमतलाष्ट्रीट, ६७ नं । ]

## पूर्वकालीनाः कथं दीर्घायुषः ?

( पूर्वप्रकाशितात् परम् । )

दर्शितानि स्मृतिप्रमाणानि । स्मृतिवृत्तस्तु मन्वादयः अवश्य-  
कर्त्तव्येऽपि विषये कुत्रचित् वा पापभयं क्वचिद्वा रोगभयं क्वचन वा  
मृत्युभयं यदि वा दर्शयेयुः, किन्तु शारीरविज्ञानविदस्तु चरकादय  
आयुर्वेदकृतः निषिद्धपुरीषादीनामपि गुणान् विचार्य वस्तुशक्तिं  
प्रतिपन्नाः स्वस्वसदाचार एव आरोग्यमूलम् दीर्घायुष्करञ्च इति  
भूयोभूयः प्राब्रुवन् । अत्र युक्तीरपि वक्ष्यामः । स्मृतौ पूर्वसुक्तं  
“व्याधितोऽल्पायुरेव च” इति । आयुर्वेदे च व्याधिकारणान्येतानि  
त्रोणि निरूपितानि । यथा ये खलु शब्दस्पर्शरूपरसगन्धाः शनैः  
शनैः इन्द्रियैर्ग्रहीतुं नाभ्यस्ताः, तेषामतिशयेन योगः अयोगः मिथ्या-  
योगो वा(१) व्याधिकारणं, तच्च असालेन्द्रियार्थसंयोगः कथ्यते (१) ।

यो यद्वस्तु यत्परिमितं ग्रहीतुं शक्नोति, तस्य तदेव सम्यक्,  
विपरीते तु न्यूनं अधिकं वा ग्रहीता क्लान्तो भवेत् । यथा कश्चित्  
प्रस्थपरिमितमन्नं भोक्तुं शक्यते, स यदि बलात् द्विप्रस्थं भोज्यते,  
प्रस्थन्यूनं वा न किञ्चिदपि वा भोज्यते, तदा स तेन प्रतिहन्यते ।  
तथा श्रोत्रादिषु इन्द्रियेषु यावती शब्दादिविषयं ग्रहीतुं शक्तिर्वर्त्तते,  
तावदेव तानीन्द्रियाणि सम्यक् गृह्णन्ति, यद्यतिरिक्तं गृह्णन्ति, नैव  
वा किञ्चिदपि गृह्णन्ति, तदा तेषां शक्तिर्लीयते । यद्वा, श्रोत्रादिषु  
इन्द्रियेषु यावन्तः शब्दस्पर्शरूपरसाः सन्ति, तेभ्यः समधिकाः शब्द-  
स्पर्शरूपरसा यदि तत्र प्रविशन्ति, तदा तत्रत्यानीन्द्रियाणि पला-  
यन्ते, यथा सिंहं प्रविशन्तमालोक्य मृगाः ।

यथा कर्कशपटहशब्दाः सततं श्रोतुं नाभ्यस्ताः कर्णेन्द्रियेण,  
यदि कर्णसन्निधौ सप्ताहं निरन्तरं दृढकठिन्या पटहस्ताद्यते,  
कश्चिद्वा खरचित्कारं करोति, वासयानस्य शुषिरं वा कर्णेपरि

( १ ) अयोगातियोगसमयोगन्यूनयोगातिरिक्तयोग एव मिथ्यायोगः कथ्यते ।

ध्वनयति, तदा वाधिर्यमुत्पद्यते। अस्य वाधिर्यस्य रोगस्य कारणं अतियुक्तः पटहादिशब्द एव। एवं तुलादिना यदि सप्ताहं कर्णौ-  
पिहितौ शब्दं न गृह्णीतः तदापि वाधिर्यं व्याधिरूपव्यते। अत्रापि  
वाधिर्यरोगोत्पत्तौ अयुक्तः शब्द एव कारणम्। एवं यस्य पुनः शब्दस्य  
श्रवणेन न किमपि प्रयोजनम् परन्तु स श्रूयते स मिथ्यायोगः—यथा  
कश्चिदगीतिरसिकः रङ्गे अन्यैरनुरुद्धः लज्जया वा परिविधितः  
अमत्या अश्रद्धया अन्यमनस्कत्वेन वा रात्रौ गीतं शृणोति न शृणोति  
च आसीनप्रचलायितश्च (१) भवति, तस्यापि श्रोत्रादिरोगो  
जायते। एवं उष्णादिस्पर्शानामतितीव्राणामनभ्यस्तानां ग्रीष्माह्निदि-  
वसमार्त्तण्डरश्मीनामतिशयेन सहनं, एकान्ततोऽसहनं मिथ्यासहनञ्च  
त्वगिन्द्रियवैकल्यजनितकुष्ठादिरोगनिदानम्। कार्यातुरोधेन सहनन्तु  
न तथा रोगजनकं कार्यापहतचित्तस्य, किन्तु निष्प्रयोजनमुष्णादि-  
सहनन्तु प्रत्यक्षत एव रोगान् जनयति।

एवं नेत्रप्रतिघातकस्य सवितूरूपस्यातिशयेन प्रेक्षणम्, चक्षुषी  
मुद्रयित्वा कस्यापि रूपस्याप्रेक्षणम्, मिथ्याप्रेक्षणञ्च चक्षूरोगकारणम्।  
यथा—अर्द्धदग्धं शवम्, क्षिन्नप्राणौष्ठविकटदृष्टदंष्ट्रं वा पुरुषं निष्प्र-  
योजनं दृष्ट्वा दृष्टुं विविधरोगः सम्भवति।

एवं लवणादिरसस्यातिशयेन स्वादनमेकान्ततोऽनास्वादनं  
मिथ्यास्वादनञ्च जडतातिरोगनिदानम्। यथा च ब्राह्मणस्य पलाण्डु-  
प्रभृतिनिषिद्धरस आचतुर्दशपुरुषात् स्वादितुमनभ्यस्तो यदि  
ब्राह्मणेन केनापि मन्दभागेन जिह्वालील्यात् स्वाद्यते, तस्य विशुद्ध-  
जम्बनोऽनतिदिनेनैव विविधरोगा जायन्ते, यथा च, कीटदष्टं पूति-  
गन्धं विकृतरसमिच्छुदण्डं निरर्थकं चर्वितो विविधरोगः सम्भवेत्।

एवं सदसदगन्धस्याप्यतिशयेन ग्रहणमेकान्ततोऽग्रहणं मिथ्याग्रह-  
णञ्च अजिघ्रतारोगमूलम्। इति शब्दादीनामसात्म्येन्द्रियार्थसंयोगः।

मिथ्याज्ञानमपि रोगनिदानम् ॥ २ ॥ यथा—

बुद्धिदोषात् ये अधर्ममाचरन्ति तेऽपि रोगैः प्रीड्यन्ते । एतदेव प्रज्ञापराधः कथ्यते ।

एवं परिणामोऽपि रोगमूलम् ॥ ३ ॥ यथा—यस्तु स्वयं परिणमति अन्यमपि स्वसंयोगेण परिणमयति सपरिणामः कालः । तस्य स्वाभाविकानां शीतादीनामतिशयेन योगः अयोगः मिथ्यायोगरूपः असात्मैन्द्रियार्थसंयोगोऽपि परिणामघटितत्वात् परिणामः कथ्यते रोगकारणम् ।

तथा च माधवकरकृतनिदाने बागुभटः । निदानस्थाने । १ म अध्याये । ४ ।

“निमित्तहेत्वायतनप्रत्ययीत्यानकारणैः ।

निदानसाङ्गः पर्यायैः प्रागुपं येन लक्ष्यते ॥ ३ ॥”

इत्यत्र विजयरक्षितस्तु । “त्रिविधो वा असात्मैन्द्रियार्थसंयोगः प्रज्ञापराधपरिणामभेदात् । तत्रासात्मैन्द्रियार्थसंयोगः अयोगाति-योगमिथ्यायोगयुक्ता रूपरसादयः । प्रज्ञापराधो मिथ्याज्ञानादिः । परिणामोऽयोगादियुक्ता ऋतुस्वभावजाः शीतादयः । अधर्मस्य च रोगहेतोरत्रैवान्तर्भावः । इति भट्टारहरिचन्द्रः । तस्यापि कालान्तर-परिणतस्य दुःखकर्तृत्वात् । चक्रस्तु प्रज्ञापराधे तस्याधर्मस्यान्तर्भाव-माह । मिथ्याज्ञानकृतब्रह्मवधस्य प्रज्ञापराध एव मूलम् ॥”

यथा च महर्षिचरकः । निदानस्थाने । १ ।

“तत्त्रिविधमसात्मैन्द्रियार्थसंयोगः प्रज्ञापराधः परिणामश्चैतद्यत-स्त्रिविधविकल्पा व्याधयः ॥” ( १ )

प्रज्ञापराधमाह महर्षिचरकः । शरीरस्थाने, कतिधापुरुषोये प्रथमाध्याये । यथा—

( १ ) असात्मैन्द्रियार्थसंयोगाल्लयोगादयः प्रज्ञापराधे परिणामे च वर्तन्ते । ताभ्यामति-रिक्तस्थले एव असात्मैन्द्रियार्थसंयोगस्वीदाहरणम् । यथा—बलात् कञ्चित् प्रखररौद्रे चभ्राति, तस्यैतदसात्मैन्द्रियार्थसंयोगी न प्रज्ञापराधेन, न वा परिणामेण । प्रज्ञापराधजनितः परिणामकतश्च असात्मैन्द्रियार्थसंयोगस्तु मूलत्वात् प्रज्ञापराधः परिणामश्च कथ्यते ।



“धीष्टित्स्मृतिविभ्रष्टः कर्म यत् कुरुतेऽशुभम् ।  
प्रज्ञापराधं तं विद्यात् सर्व्वदीर्घप्रकीर्णनम् ॥  
उदीरणं गतिमतामुदीर्घाणाञ्च निग्रहः ।  
सेवनं साहसानाञ्च नारीनाञ्चातिसेवनम् ॥  
कर्मकालातिपाताञ्च मिथ्यारम्भञ्च कर्मणाम् ।  
विनयाचारलोपञ्च पूज्यानाञ्चाभिघर्षणम् ॥

ज्ञातानां स्वयमर्थानामहितानां निषेवनम् ।  
परमौन्मादिकानाञ्च प्रत्ययानां निषेवनम् ॥  
अकालादिशस्त्रादीनां मैत्री संक्षिप्तकर्मभिः ।  
इन्द्रियोपक्रमोक्तस्य सङ्घटनस्य च वर्ज्जनम् ॥ (१)

ईर्ष्याभानसदक्तीधलीभमीहसदभमाः ।  
तज्जं वा कर्म यत् क्षिष्टं क्षिष्टं यद्देहकर्म च ॥  
यच्चान्यदीर्घं कर्म रजोमीहससुत्यितम् ।  
प्रज्ञापराधं तं श्रिष्टां ब्रुवते व्याधिकारणम् ॥  
बुद्ध्या विषयविज्ञानं विषयस्य प्रवर्तनम् ।  
प्रज्ञापराधं जानीयात् मनसा गोचरं हि तत् ॥

तथा चाष्टाङ्गहृदये वाग्भटः । सूत्रस्थाने । ४ अध्याये ३७ ।

“नित्यं हिताहारविहारसेवी समीचकारी विषयेष्वसक्तः ।  
दाता समः सत्यपरः क्षमावानापीपसेवी च भवत्यरोगः ॥”

(१) चरकसंहितायां सूत्रस्थाने “इन्द्रियोपक्रमणीयनामके अष्टमाध्याये उक्तस्य सङ्घटनस्य सदाचारस्य वर्जनं प्रज्ञापराधः । स च रोगकारणमित्यर्थः । इन्द्रियोपक्रमणीये अध्याये तूक्तं ।”  
“तस्मादात्महितं चिकीर्षता सर्व्वेण सर्व्वेण सर्व्वदा स्मृतिमास्थाय सङ्घटनमुद्धेयम् तद्वैतुष्ठानं  
युगपत् सम्पादयत्यर्थव्ययम् आरोग्यमिन्द्रियविजयञ्चेति ।” इत्यभिधाय समाप्तौ पुनरुक्तम् ।

“ससङ्घटनं यथोद्दिष्टं यः सम्यगनुतिष्ठति ।

स समाः शतमव्याधिरायुषा न विसृज्यते ॥” इति ।

इन्द्रियोपक्रमणीयाध्यायस्य अतीव सुन्दरतया अस्मैव प्रबन्धसंग्रहीभूततया च इ. रेजि-  
भाषयानूय आश्विनमासीय पत्रिकायाः पञ्चातु विसृज्यते ॥



## नालिकास्रम् । ( १ )

इह खलु भारतवर्षे यदार्थ्याणामेकाधिपत्यमासीत् तदा तेषां सर्वत्र सर्वविषयेषु सर्वप्रकारेण समुन्नतिर्जातेत्यत्र बह्वनामैकमत्यमस्ति । सात्त्विकेषु आध्यात्मिकेषु योगादिषु, राजसेषु वैषयिकेषु शिल्पयुद्धादिषु च विषयेषु तेषां सम्यक् पारदर्शिता आसीदत्र तु तत्कृतानि शास्त्राण्येव प्रमाणं भवन्ति । आर्यशास्त्रदर्शनविमुखाः अधुनिकाः केचित् पण्डितमानिनः कथयन्ति,—“पुरा खलु आर्यमिश्रा न तथा विज्ञानविदो नीतिशास्त्रतत्त्वज्ञाश्चासन्, यथेदानीं ससागरपृथिवीपालका इरेजराजचक्रवर्त्तिनो भवन्तीति ।” आस्तां तावत् तद्वाक्यविचारणा । नास्त्यस्माकं तत्र कोऽप्यभिलाषः । आर्या यादृशा आसन् तादृशाः सन्तु । न खलु महात्मानः केषाञ्चित् वाकेनैव वृद्धिमाप्नुवन्ति ज्ञासमुपयान्ति वा । परन्तु, अस्माकमेवैव दुःखपरम्परा यदकृतज्ञा आर्यसन्ताना अनवलोक्यैव पूर्वपुरुषनिधिं दरिद्रास्ते इति मन्यन्ते । यद् भवतु भूयतां, वयन्तु तद्गुणैर्विवशीकृता अनिच्छन्तोऽपि तेषां कानिचित् कार्याणि स्मारयितुं बलादिव प्रेरिताः स्मः ।

बह्वनामेवार्थ्यकुलधुरन्धराणां एतादृशः संस्कारो वर्त्तते, यदधुनातन इरेजन्तृपानां वन्दुककामानाख्यमिवास्मत्पूर्वपुरुषाणां आश्रयप्रदं किमपि विस्मयावहं अस्त्रं नासीत् । आर्ययोद्धारस्तु युद्धसमये पार्वत्यवर्वरा इव ( साँओताल ) प्रायशो धनुर्वर्णैरेवायुध्यन्त । इराजराजानामस्त्रन्तु नवाविष्कृतं अभूतपूर्वं समुन्नतनरसमाज बुद्धिप्राख्यतापरिचायकञ्च । एतादृशमस्त्रं कस्मिन्नपि काले नासीदित्येव तेषां स्थिरसिद्धान्त इति ।

अधुनोच्यते सर्वसमुन्नतिशीलानामार्याणां समये यन्नासीत् तन्न भवति भविष्यति वा । अधुनातनमास्त्रार्थप्रदं वन्दुककामानाख्यमस्त्रं

पुरा क्षुद्र नालिका-बृहन्नालिकानामधेयमासीत् । अस्मिदं कूटयुद्ध-  
व्यवहार्यत्वादनुचितमपि आर्यैर्यथाकथञ्चित् समादृतञ्चासीत् । अथ  
कालवशात् धनुर्वेदे नष्टप्राये अस्यापि व्यवहारः प्रायशस्तिरोभूत-  
वान् । अधुना पुनराविष्कृतं ऋतुपरिवर्तने तदुद्भवफलमिव नूतन-  
मिति प्रतीयते । यथा वसन्तग्रीष्मौ चूतप्रसवत्वेन विदितौ, न तथा  
शरदादयः । कालगत्या यदैव वसन्तग्रीष्मौ समागच्छतस्तदैव चूतमु-  
कुलफलादिकमवलोक्य सर्व्वेऽपि कथयन्ति “नूतनोऽयं चूतः । देहि  
देवब्राह्मणेभ्यः परितोषय कुटुम्बिनश्चेति ।” कतिपयमासानदृष्टे-  
ऽपि चूते यदि पुनस्तद्दर्शनात् तस्य नूतनत्वं सम्भवति तदा बहुका-  
लात् परं पुनर्दृष्टे नालिकास्त्रे कथं तत्र नूतनत्वं न स्यात् । अतः  
कथ्यते यन्नासीत् तन्न भवति भविष्यति वा । परन्तु आर्त्तवफलवत्  
सर्व्वेषां नूतनत्वं सम्भवति । नवाविष्कृतं नालिकास्त्रं कालवशेन  
पुनर्व्विलयं न गमिष्यतीति को निश्चेतुं समर्थः । कैर्व्विदितं पुरा  
जनसमागमशून्यमरणवत् स्थानमिदं एतादृशी समृद्धिशालिनी  
कलिकाताभिधेया राजधानी भविष्यति ? कैर्व्वां समालोचितं बहु  
नगरपरिपूर्णं समृद्धिभत् नगरं भीषणारण्यत्वेन परिणस्यतीति ?  
फलतो निरन्तरपरिवर्त्तनशील-कालसमुद्भूतवस्तुजातेन विचारे कर्त्तव्ये  
सर्व्वेषां परिवर्त्तनशीलतैव स्फुटीभविष्यतीत्यतोऽस्मिन् नवाविष्कृत-  
नालिकास्त्रे न कश्चित् विस्मयावसर इति ।

नालिकास्त्रस्य विवरणन्तु दानवगुरुशक्राचार्य्यकृत-नीतिशास्त्रे,  
वैशम्पायनकृतनीतिप्रकाशिकायां, शार्ङ्गधर-संगृहीतधनुर्व्वेदे, वीर-  
चिन्तामणिप्रभृतिषु ग्रन्थेषु च सुस्पष्टमस्ति । महाभारते रामायणे-  
ऽपि च अस्य व्यवहारो दृश्यते । अधुना पाठकानां परितोषार्थं  
तस्य आकृतिं क्रियादिकञ्च शास्त्रप्रमाणेन दर्शयित्वा धुनिकास्त्रेण  
सहास्य सौसादृश्यं स्फुटीकर्तुं प्रयतामहे । (क्रमशः ।)

श्रीनन्दलाल विद्याविनोदः ।

## तत्त्वप्रपञ्चः ।

( पूर्वप्रकाशितात् परम् । )

प्रियविरहजं दुःखं वीणारवश्रवणसुखं वा, ज्वरदुःखं सितसर्कारा-  
स्वादसुखं वा, इन्दुदण्डचर्वणे शब्दस्पर्शरूपरसगन्धज्ञानं वा सर्वमेव  
सुखदुःखं क्षणिकमिति सिद्धान्ते सर्वशास्त्राणामैकमत्यमेव । तथा-  
विधस्य क्षणिकदुःखस्य स्वत एव नश्वरस्य निवृत्तये किमिति प्रकृति-  
पुरुषविवेकरूपः पुरुषार्थः गुरुतरव्यापारादुत्थरः ।

किन्तु तथापि अनागतावस्थसूक्ष्मदुःखनिवृत्तेरेव पुरुषार्थतया  
प्रस्ताविते पर्यवस्यति । तथाहि प्रत्यक्षितं स्थूलं दुःखं वर्तमान-  
काले अनुभूयमानं द्वितीयक्षणात् परतः स्वयमेव नश्यति, अतो  
न तत्र पुरुषकारापेक्षा । अतीतानु दुःखं प्रागेव प्रनष्टमित्यत-  
स्तद्दुःखनिवृत्तयेऽपि निष्प्रयोजनः पुरुषकारः । अवशिष्टानु सूक्ष्मा-  
वस्थया बुद्धौ स्थितं विषयसम्बन्धात् प्रकाश्यमानं भविष्यदुःखं  
निर्भूलयितुं पुरुषकारस्यावश्यकत्वम् ।

( क्रमशः । )

## प्रवेशिकाप्रश्नास्तदुत्तरादर्शाश्च ।

ENTRANCE EXAMINATION, 1893.

SANSKRIT.

*The figures in the margin indicate full marks.*

( पूर्वप्रकाशितात् परम् । )

2. (a) दातव्यो यदि वावश्यं प्रियायै ते वरः प्रभो ।  
किमर्थं ते प्रतिज्ञातं रामस्याप्यभिषेचनम् ॥
- (b) नहि रामं परित्यज्य चिरं शक्यसि जीवितुम् ।  
सत्कर्मोपार्जिताल्लोकात् कैकेय्यर्थं परिच्युतः ॥

(e) कौसल्ये लब्धलक्ष्येण तरुणेन मया पुरा ।

कौमारे शब्दवेधित्वज्ञाविना दुष्कृतं कृतम् ॥

(1) In (a), give a synonym for प्रतिज्ञातम् In what vibhakti is ते in (a), and why ? 2

(2) Give the anvaya or syntactical concord of the extract (b).

(3) In (c), give a synonymous expression for दुष्कृतं कृतम्, What is the meaning of लक्ष्य in लब्धलक्ष्येण ? 2

Answer.

(1) प्रतिज्ञातमङ्गीकृतम् ।

प्रथमार्द्धे ते इत्यत्र कर्तरि षष्ठी, दातव्य इति कृत्यप्रत्यययोगे षष्ठ्या विकल्पेन विधानात् । द्वितीयार्द्धे ते इत्यत्र तु सम्बन्धविवक्षया षष्ठी विभक्तिः । निष्ठाप्रत्यययोगे षष्ठी निषेधात् ।

(2) (हे दशरथ ! त्वं) रामं परित्यज्य चिरं जीवितुं न हि शक्यसि । (त्वं) कैकेय्यर्थं सत्कर्मोपाज्जितात् लोकात् परिच्युतः (असि) ।

(3) दुष्कृतं असाधुकर्म कृतम् अनुष्ठितम् । लक्ष्यं वेध्यं वस्तु ।

3. जलाद्रङ्गात् विलपन्तमेवं शराभिघातार्तमतिश्वसन्तम् ।

शिशुं सरयूनां तमहं शयानं दृष्ट्वैव चासं सुसृशं विषसः ॥

Turn the above into prose, using as many words of your own as you can. 6

Answer.

अहं सलिलसिक्तशरीरं उक्तप्रकारेण शोचन्तं बाणप्रहार-  
क्लिष्टं [अतएव] दीर्घं निश्चसन्तं तं शिशुं सरयूजले  
पतितं दृष्ट्वैव नितरां दुःखितः अभवम् ।

(5) यदस्माभिरजानद्भिः किञ्चिदुक्तो नराधिपः ।

क्षन्तुमर्हति तत् सर्वं धर्मात्मा हेतुष पाण्डवः ॥

(1) Explain the above *sloka* in Sanskrit.

(2) Name the roots of समुद्धृते, ध्यात्वा, and क्षन्तुम्, and give their conditional future (लृङ्), third person plural.

8

(3) Explain the force of हि in the second line. Parse किञ्चित् and नराधिपः ।

Answer.

5 (1) युधिष्ठिरादि पाण्डवानां स्वरूपावगत्यनन्तरं सानुजं धर्म-  
राजं प्रीणयन्नाह विराटः—अजानद्भिरविद्वद्भिः अस्माभिः  
नराणां मनुष्याणां अधिपो राजा युधिष्ठिरः यत् किञ्चित्  
अप्रियं उक्तः अभिहितः, एषः, धर्म आत्मा यस्य सः  
धार्मिकः पाण्डोरपत्यं पुमान् पाण्डवः युधिष्ठिरः तत् सर्वं  
बहुविधकटुवचनप्रयोगरूपं अपराधं क्षन्तुं सोढुं अर्हति  
योग्यो भवति हि निश्चये । अज्ञानकृतत्वात् तत् सर्वो  
दोष उपेक्षितव्य इत्यभिप्रायः । दुहादेरप्रधान इति सूत्रेण  
दुहियाचीत्यादिना ब्रूधातोर्दुहादिगणान्तर्गतत्वादत्र  
अप्रधाने कर्मणि नराधिपे प्रथमा । पूर्वोक्तधातूनां लृङ्  
प्रथमपुरुषबहुवचने यथाक्रमं एवं रूपाणि भवन्ति ।

(2) समुद्धृते इति घृह् धातोः { अघरिष्यन्, अहरिष्यन्  
अघरिष्यन्त, अहरिष्यन्त ।  
ध्यात्वा इति ध्यै धातोः { अध्यास्यन्  
क्षन्तुमिति क्षम् धातोश्च निष्पन्नम् { अक्षमिष्यन्  
अक्षमिष्यन्,

(3) अत्र हि शब्दः निश्चयार्थकः, पाण्डवस्य धार्मिकत्वे  
सन्देहाभावात् ।



किञ्चिदित्यव्ययं कर्मणि द्वितीया ।

नराधिप इति विशेष्यपदम् पुलङ्गैकवचनम्

उक्त इति क्रियायाः अप्रधानं कर्म ।

6. Translate into Sanskrit :

Having listened to the aforesaid speech, the relatives of the deceased boy came back to the burning-ground. Then the tiger quickly fled, but ever and anon turned its face towards them, and howled. And now it was evening, and stars appeared in the sky, and the birds of the night showed themselves.

## TRANSLATION.

### VISHNU SAMHITA.

#### CHAPTER XXXI.

विष्णुसंहिता स्मृतिशास्त्रम् ।

एकसप्ततितमोऽध्यायः ।

( पूर्वप्रकाशितात् परम् । )

न दन्तैर्नखलोमानि क्षिप्यात् ( २७ )  
 द्यूतं वर्जयेत् ( २८ ) बालातपसेवाञ्च ( २९ )  
 वस्त्रीपानहस्ताभ्यां पवीतानि अन्यधृतानि न  
 धारयेत् ( ३० ) न संहताभ्यां पाणिभ्यां  
 शिर उदरञ्च कण्डूयेत् ( ३१ ) न दधिसुमनसौ  
 प्रत्याचक्षीत् ( ३२ ) सुप्तं न प्रवीषयेत्  
 ( ३३ ) नोदक्यामभिभाषेत ( ३४ ) न  
 क्षेच्छान्यजान् ( ३५ ) न परलोके चरन्तीं  
 गामावक्षीत् ( ३६ ) न पिवन् वत्सकम्  
 ( ३७ ) नास्त्रीलं कीर्तयेत् ( ३८ ) ना

(27) One should not tear with teeth his nails and hair on his body. (28-29) One should avoid gambling and the rays of the morning sun. (30) One should not use clothes, shoes, garlands and sacred threads which have been used by others. (31) One should not scratch his head and belly with hands folded. (32) One should not refuse a present of flowers and coagulated milk. (33) One should not wake up a sleeping person. (34-35) One should not talk with a woman in her menses or with Mlachhas and low-caste people. (36-37) One should not inform any body of a cow feeding on the field of another, or of a calf sucking the breast of its mother. (38-39-40) One should not say any thing which is either obscene, untrue or displeasing to any

वृत्तम् (३८) नाग्रियम् (४०) न कञ्चि-  
 न्मर्शणि स्पृशेत् (४१) नात्मानमवजानी-  
 याद्दौर्घमायुर्जिजीविषुः (४२) न सर्पशस्त्रैः  
 क्रौडयेत् (४३) अनिमित्ततः खानि न  
 स्पृशेत् (४४) शास्यं शासनार्थं ताडयेत्  
 (४५) तम् वेणुदलेन रज्ज्वा वा पृष्ठे (४६)  
 [१] देवब्राह्मणशास्त्रमहात्मनां परीवादं  
 परिहरेत् (४७) धर्मविरुद्धौ चार्थकामौ  
 (४८) लोकविदिष्टश्च धर्ममपि [२] (४९)  
 एवमाचारसेवी स्यात् (५०) ।

आचारात्मने ह्यायु-

राचारादीप्सितां गतिम् ।

आचाराङ्गनमचय्य

आचारी हन्यलक्षणम् ॥ ५१ ॥

सर्वलक्षणहीनोऽपि

यः सदाचारवान् भवेत् ।

अद्धानोऽनस्यश्च

शतं वर्षाणि जीवति ॥ ५२ ॥

इति एकसप्ततितमोऽध्यायः ।

one. (41) One should not touch  
 any one in his vitals. or (one  
 should not touch any one to the  
 quick.) (42) No one who wishes to  
 live long should come to think  
 disparagingly of his own self. (43)  
 One should not play with snakes  
 and weapons. (44) One should  
 not touch the organs of his body,  
 when there is no necessity of  
 doing so. (45-46) One should  
 beat for the sake of discipline, a  
 person deserving punishment.  
 But he should administer the  
 beating on the back either with  
 a string or with a bamboo-stick.  
 (47) One should avoid the slander  
 of Devas, Brahmins, the Sastras  
 and great persons. (48) One  
 should also avoid all wealth and  
 kama (the object of one's desire)  
 which stand in the way of  
 dharma. (49) One should not  
 observe a religious practice (en-  
 joined in the sastras) which is  
 disliked by men at large. (50) A  
 man comes to observe achara  
 in this way. (51) A man obtains  
 long life, the wished for passage  
 (to heaven) and inexhaustible  
 wealth from the observance of  
 achara. Acharas destroy all bad  
 omens. (52) A man who observes  
 good acharas, envies none, and  
 is reverentially disposed, lives for a  
 hundred years even though he  
 may be devoid of all signs of  
 longevity.

श्रीराजेन्द्रचन्द्र शास्त्री ।

प्रकरणम् ।

( १८१५ शाकाश्विनमासस्य । )

मायावलम्ब्यते सेयमन्वा श्रीशिवसुन्दरी ॥

“सिंहादुल्याय कोपाद्दृढदृढ दङ् दङ् दङ्ङावमाना भवानी ।  
 दैत्यानां दिव्यशस्त्रैः सौ सौ सौ सौ सतवङ् तङ् तङ्क्षीडयन्ती शिरांसि ।  
 तेषां रक्तां पिबन्ती घं घं घं घं घृषुटु घुटु घुटु प्रेरयन्ती पिशाचान् ।  
 लब्धा लब्धा हसन्ती च च च च च चुखुटु खुटु खुटुः शाक्यबी मः पुनातु ॥ २५ ॥”  
 “सगरसन्ततिसन्तरोच्छ्रया प्रचलिताति जवेन हिमालयान् ।  
 इह हि मान्द्रमुपैति सरसतवीमुनयोर्विरहदिव जाह्नवी ॥ २६ ॥”

असून् परित्यज्य गतव्यथा सा नृगस्य जीवावधिराधिरासीत् ॥३४॥”

## महाप्रभुश्रीगौराङ्गदेवस्य जीवनचरितम् ।

कलेर्द्विसहस्राब्देष्वतीतेषु भारते बौद्धाः प्रादुरासन् । ते हि कपिलप्रदर्शितपथानुसरणेन विज्ञानवादं प्रकाशयामासुः । कपिलेनाङ्कुरितोऽसौ वादः, बौद्धानां युक्तिवारिसेचनेन प्रवृद्धो महातरु-रूपेण परिणतश्चासीत् तस्य विषमयानि फलान्यास्वादय भूमण्डल-वासिनः सर्वे चैतन्यशून्या जाताः । (१) एतदेव सौभाग्यम् यत्तादृश-धर्मविप्लवकालेऽपि अस्मिन् भारतवर्षे अखण्डितवेदव्रतपरायणा ब्राह्मणा निर्मनुजं गिरिकन्दरमाश्रित्य सामगानतत्पराः सन्तः स्वस्व-साजीव्यरक्षणं वेदधारणञ्च चक्रुः । येषामाहवनीयान्नेः समुत्पन्ना नृपलाञ्छना महापुरुषा अग्निवंशाभिधेयान् स्वान् वंशान् विस्तार-यामासुः । ब्रह्मतेजःसम्पन्नास्त एव ब्राह्मणाः वेदमयपरमपुरुषस्य प्रेरणया अचैतन्यानामार्थ्यसन्तानानां पुनरुज्जीवनार्थं श्रीपुरुषसूक्त-श्रीरुद्रसूक्त-श्रीदेवीसूक्त-श्रीविनायकसूक्त-श्रीसूर्यसूक्ताख्यैर्बैदिकमन्त्रै-स्तेषां शान्तिं विदधुः । येन सूक्तेन येषां शान्तिर्जाता ते तत्सूक्त-प्रतिपाद्यस्य परदेवतामूर्तिविशेषस्य मन्त्रेण दीक्षितास्तदुपास-नायां प्रवृत्ताश्चासन् । तत्र यो हि पुरुषसूक्तेनाभिषिक्तः स तु तत्-प्रतिपाद्यपरमपुरुषस्य भगवतः श्रीविष्णोरंश्यांशादिश्रीकृष्णश्रीनारा-यण-श्रीवासुदेव-श्रीराम-श्रीनृसिंहादिविग्रहस्य यथाशास्त्रं मन्त्रमयीं दीक्षां गृहीत्वा वैष्णव इत्यभिधां प्राप । यो हि श्रीरुद्रसूक्ता-भिषेचनेन प्रवृद्धः स तु सर्वमङ्गलमयश्रीशिव-श्रीभवादिमूर्ति-विशेषस्य आगमोक्तमन्त्रविशेषेण दीक्षितः शैवाभिधानं लेभे । यो हि परशक्तिमहाविद्यादिमूर्तिविशेषस्य तन्त्रोक्तमन्त्रेण दीक्षितः स तु शाक्ताख्यामाप । यो हि सर्वविघ्नविनाशनश्रीगणपतेर्मन्त्रेण दीक्षितः स तु गाणपत्याख्यया समाख्यातः । यो हि जगत्प्रका-शकस्य भगवतः सूर्यस्य मन्त्रेण दीक्षितः स तु सौरसंज्ञां लब्धवान् ।

(१) कपिलेन यागा नैव निषिद्धा अनेन तु ते निर्मूलिताः । सांख्यकारिका । २३। सस्यादकः ।

एवं बोद्धाधिकारे विलुप्तप्राये पञ्चोपासकसम्प्रदायानां पुनः प्रवृत्तिः कलियुगपुरावृत्तानुसन्धानपराणां प्रसादात् ज्ञायते ।

सनातनवैदिकसम्प्रदायेष्वेवं पुनः प्रवृत्तेष्वपि नैतत् सौभाग्यं स्थायित्वं भेजे । भारताकाशः पुनरकस्मात् जलदजालेनावृतो बभूव । उत्तरपश्चिमप्रदेशवासिभिर्यवनैः पुनः पुनः राक्रान्तमिदं भारतवर्षं तैरेवाधिकृतम् । भारतराजलक्ष्मीर्यवनैरायत्तीकृतासीत् । हिमालयादासमुद्रं क्षतितलं यवनैरधिकृतं शासितञ्च । वैदिकाचारा यवनाचारैर्दृष्टाश्रया जाताः । दानववलसदृशैर्बलदृष्टैर्यवनबलैस्तीर्थानि कलुषीकृतानि, देवतायतानि विध्वस्तानि, पुस्तकानि दग्धानि, देवप्रतिमा भग्नाः, ब्राह्मणादिवर्णा जातिभ्रष्टाः कृताः, स्त्रियो दूषिताः, धनान्यपहृतानि च । आर्या यवनानां दासत्वमपि स्वीचक्रुः । भारतवर्षं दैन्यस्थान्तं गतम् । क्रमेण धर्मसम्प्रदायेष्वपि मतसन्निपातो व्यदृश्यत । सञ्चासिनः सञ्चासधर्मान् विस्मृज्य युद्धरता आसन् । ब्राह्मणाः ब्राह्मणधर्मं विस्मृत्य श्ववृत्तिमपि श्रेयसीं मेनिरे । सर्वे एव स्वस्वधर्मान् परित्यज्य यथेष्टं धर्मान्तरं वर्त्तनान्तरञ्च श्लाघ्यं मत्वा जगद्बुधः । एवं सनातनवैदिकधर्मस्य ग्लानिरभवत् । अधर्मोऽपि धर्मसिंहासनं शून्यं विलीक्य स्वराज्यसंस्थापने यत्नमकरोत् । स्वार्थसाधननिरताः केचित् दुष्टाः तन्त्रोक्ताचारव्याजेन उपदेवतार्चनपरायणाः सन्तः लोकान् वञ्चयन्तः व्यभिचारस्रोतोभिः पुण्यक्षेत्रं कलुषितं कर्तुं मुद्यता आसन् । धर्मः स्थानभ्रष्टः, अधर्मस्तस्याधिकारमपाहरत् । तात्कालिकमेतत् चित्रमद्यापि लोमहर्षणमेव ।

तिष्ठतु तावदसौ पुरातनी कथा । श्रीकृष्णचैतन्यस्याविर्भावकालीना वार्त्तापि न सन्तोषदायिनी । तदानीन्तनी राजनैनिकी अवस्थातीवशोचनीया । न केवलं आर्यराज्यानि यवनैर्विपर्यस्तानि अपि तु तदा द्वयोर्विदेशागतयोर्मोगलपाठानाभिधेययवनसम्प्रदाययोर्भारतश्रिये अदृष्टपरीक्षा प्रवृत्ता । सर्वत्रैवाराजकता अलक्ष्यत ।



यद्यपि केचित् यवनोपेक्षिता आर्यराजाः व्यदृश्यन्त, न ते निरा-  
तङ्गाः स्वस्थाश्चासन् । सदैव ते यवनभयेन विचस्ता अभूवन् । यवना  
आर्याश्च सर्वे एव प्रजापालनकार्यं विस्मृत्य स्वस्वगौरवरक्षायां  
नियुयुजिरे । ईदृशे काले धर्मविपर्ययोऽवश्यभावी । अधर्मस्या-  
भ्युत्थानमपि तथा । तथापि धर्मप्राणे भारते धर्मचर्चा न विलुप्ता ।  
गिरिगुहावासिनो महान्तः भारतदुःखेनातिदुःखिता जाताः तेषां  
सा हृदयवेदनाष्टावरणवेष्टितां धरणीमण्डकटाहञ्च विभिद्य परव्यो-  
मस्थभगवद्धाम प्रविवेश । भक्तजनदुःखेन करुणामयः प्रभुर्भगवान्  
तस्योपायमुद्गावयामास । स हि अधर्मसङ्कलमतएव दुःखार्णवनि-  
मग्नं भारतमुद्दिधीर्षुरत्र साधकतमं श्रीमन्नामसंकीर्तनं प्रेषयामास ।  
वयमत्र यस्य चरितवर्णने संप्रवृत्ताः स एवासुख्य नामसंकीर्तनस्य  
प्रथमः प्रवर्तकः । प्रसङ्गतो दूरमागता वयम् सम्प्रति प्रकृतमनुसरामः ।

किञ्चिदधिकचतुःशतसमा व्यतीताः अस्मिन् वङ्गदेशे नवद्वीप-  
नगरे श्रीगौराङ्गः प्रादुरासीत् । विश्वम्भर-गौरहरि-श्रीगौराङ्ग-  
महाप्रभु-श्रीकृष्णचैतन्यप्रभृतीनि तस्य नामान्यासन् ।

श्रीगौराङ्गस्याविर्भावप्राक्काले सुबुद्धिरायनामा कश्चित् कायस्थो  
गौड़प्रदेशस्याधिपतिरासीत् । स तु होसेनखं इत्यभिधेयेन स्वधना-  
पहारकेण तदपराधदण्डितेन केनचिन्निजभृत्येन च्युतराज्यः भ्रष्ट-  
धर्मश्च बभूव । स्मार्त्तपण्डितास्तं तुषानलेन प्राणत्यागरूपं प्राय-  
श्चित्तमुपदिदिशुः । सुबुद्धिरायस्तस्मात् प्रायश्चित्ताल्लघुतरस्य प्राय-  
श्चित्तस्याशया वाराणसीं जगाम । तदनन्तरं यद्भूतं तदग्रे वक्ती-  
भावि । होसेनखं तद्राज्यमात्मसात् कृत्वा स्वनियुक्तैरत्याचारपरा-  
यणैः काजिनामककर्म्मचारिभिर्गौड़राज्यं शशास ।

तदा नवद्वीपनगरी विविधवर्णभिरापणविपणैरतीवसमृद्धिमती  
आसीत् । विद्यया चासौ समधिकगौरवशालिनी जाता । असी  
नगरी वेदवेदाङ्गदर्शनस्मृतितत्त्वादिविविधशास्त्रानुशीलनेन चिर-

प्रसिद्धा । मिथिलाप्रदेशतो न्यायग्रन्थानयनेन सुविख्यातसार्वभौम-  
भट्टाचार्यः नवह्रीपवासी आसीत् । न्यायचर्चा तु पूर्वं मिथिलाया-  
मेवासीत् । रामभट्टसिद्धान्तवागीशनामा कश्चिन्नैयायिकः नवह्रीपे  
न्यायाध्यापनमारब्धवान् । सिद्धान्तवागीशस्य द्वौ शिष्यौ आस्ताम्  
वाचस्पतिः सार्वभौमश्च । तौ ह्येव मिथिलाधीतन्यायशास्त्रस्य  
श्रीमद्देश्वरस्य पुत्रौ । तदा तत्रैकोऽपरो नैयायिकः आसीत् । स  
तु नीलाम्बरचक्रवर्त्ती श्रीगौराङ्गस्य मातामहः ।

सार्वभौमस्य सर्वशास्त्रनैपुण्यं श्रूयते । न्यायदीधितिकारः  
रघुनाथशिरोमणिः जगद्देशभट्टाचार्यः भवानन्दः स्मार्त्त-रघु-  
नन्दनः तान्त्रिकप्रवरक्षणानन्दः श्रीगौराङ्गश्च सर्वे एव सार्व-  
भौमस्य शिष्याः । सार्वभौम एव तेषां पाण्डित्यस्य निदानम् । स  
एव नवह्रीपस्य विद्यागौरवस्य नव्यन्यायस्य च प्रवर्त्तकः । नवह्रीपस्य  
दुर्भाग्यम् यदेष सार्वभौमः सुचिरकालं नवह्रीपे नावसत् । उड्डित्या-  
धिपतिः प्रतापरुद्र-गजपतिस्तस्य पाण्डित्यगौरवेणाकृष्टस्त्वं स्वराज-  
धानीं निनाय । सार्वभौमः शेषजीवनं तत्रैवोवास ।

जगन्नाथमिश्रनामकः कश्चिद्भैदिकः सार्वभौमस्य सहाध्यायी  
आसीत् । स तु श्रीहृदनिवासिनः उपेन्द्रमिश्रस्य तनयः । जगन्नाथः  
सप्तभ्रातृणां तृतीयः । स तु न्यायाध्ययनाय नवह्रीपमाजगाम । तत्रैव  
नीलाम्बरचक्रवर्त्तिनः कन्यायाः शचीदेव्याः पाण्डित्यहणं कृत्वा अवसत् ।  
जगन्नाथः शचीदेव्यां क्रमेणाष्ट कन्याः उत्पादयामास । नवमः विश्व-  
रूपनामा पुत्रो बभूव । विश्वरूपस्योपनयनोचिते काले जगन्नाथः  
पत्न्या सह जन्मस्थानं श्रीहृदमागत्य तत्रैव वासाय मनोदधे । परन्तु  
जनन्याः शोभादेव्याः आदेशात् पुनर्नवह्रीपमाजगाम । शोभादेवी  
स्वप्ने कश्चित्महापुरुषं शचीगर्भस्थं ददर्श । तेनैव तदा पुत्रस्य नव-  
ह्रीपप्रेषणार्थं समादिष्टवती । एतदेव जगन्नाथस्य पुनर्नवह्रीपागमन-  
कारणमिति जनश्रुतिर्वर्त्तते । ( कमशः । ) गोस्वामि श्रीश्यामलाल शर्मणः ।

## नालिकासूत्रम् ।

( पूर्वप्रकाशितात् परम् । )

अधुना वयं अस्त्रस्यास्य प्राचीनत्वप्रदर्शनार्थं आर्याणां प्राचीन-  
ग्रन्थेभ्यः कानिचित् प्रमाणानुद्धृत्य पाठकेभ्यः उपहरामः ।  
आर्याणां ग्रन्थनिचयेषु अस्य यादृशी आकृतिर्यादृशं कार्यादिकञ्च  
वर्तते, तत् सर्वं निरपेक्षभावेन समालोच्य आधुनिक “वन्दुक-  
कामानादिना” सहास्य सादृश्यं नास्तीति वक्तुं न कोऽपि समर्थः  
स्यादेव । अस्त्रस्यास्य नलिका-नालिक-नालीक-सूत्र-शतघ्नी-प्रभृतयः  
कतिपये पर्यायगताः शब्दा दृश्यन्ते । महाभारतस्य बहुषु स्थानेषु  
अस्य प्रयोगो दृश्यते । यथा—

“ब्राह्मणार्थं यतन्तस्ते श्रीघ्नमन्त्रगमन् मृगम् ।

कर्ण-नालिक-नाचारातुत्लिपनी महारथाः ।

नाविध्यन् पाण्डवास्तव पञ्चमनी मृगमन्त्रिकात् ॥”

इति महाभारते । ३।३१।१७ ॥

तथा च तत्रैव । ५।३४।७८ ।

“कर्ण-नालिक-नाराचान् निर्हरन्ति शरीरतः ।

वाक्शल्यस्तु न निर्हन्तुं शक्नो हृदिशयी हि सः ॥”

तथा च तत्रैव । ५।४२।३ ।

“अस्यतः कर्णिनालीकान् मार्गणान् हृदयच्छिदः ।

प्रत्येता न समः कश्चित् युधि गाण्डीवधन्वनः ॥”

तथा च तत्रैव । ३।१७।३ । १८ ।

“ततो नालिकनाराचैर्मन्त्रैः शत्रुं शृङ्खलीमरैः ।

प्रत्यघ्नन् दानवेन्द्रा मां क्रुद्धास्तीव्रपराक्रमाः ॥”

( बाहुल्यभिया महाभारतस्य स्थानान्तरात् नोद्धृतान्यन्यानि  
वचनानि ॥ )

रामायणेऽप्यस्य प्रयोगो वर्तते यथा ।

“श्रीघादिन्द्रजिता येन पुरा शक्रोऽपि निज्जितः ।

रक्तपुङ्खैरजिह्वायै रघीरगतिभिराशुगैः ॥

नालिकैरथ नाराचैर्भस्त्रैरथ विकर्षिभिः ।

निहती लक्ष्मणः श्रेते दिव्यभादाय कामुकम् ॥”

इति रामायणे । ६।२०।२६ ॥

अत्र केचित् वदन्ति, नालिकास्त्रं नाधुनिक “वन्दुक-गोलकादि”-  
सदृशं परन्तु कर्ण-नाराचादिसाहचर्यात् बाणविशेष एव प्रतिभाति ।  
सत्यमिदम्, परन्तु नालिकास्त्रस्य बाणविशेषत्वेऽपि शरादेरिव नास्य  
धनुर्नोद्यता दीर्घता वा । अस्त्रमिदन्तु नलयन्त्रेण नोदितत्वात्  
नालिकं क्षुद्रं बाणाकृति भवत्येव । तथाचोक्तं शाङ्गधरधनुर्वेदे ।

“नालिका लघवी बाणा नलयन्त्रेण नोदिताः ।

अतश्च दूरपातेषु दुर्गयुद्धेषु ते मताः ॥”

अनेन वचनेन नालिको नलयन्त्रनोदितः क्षुद्राकृतिर्बाणविशेषो  
भवतीति । बाणोऽयं पूर्वमपि सोमक-लौहादिधातुविशेषैर्निर्मित  
आसीदित्येतद्विषयकवचनानि परतो यथाशक्ति प्रदर्शयिष्यामः । परन्तु  
अधुनास्माभिः कथ्यते, महाभारतादुक्तनालिकास्त्रं शरादिवत् न धनु-  
र्नोद्यम् किन्तु आधुनिकवन्दुक-नोदितगोलकादिवत् नलयन्त्रनोदितम्  
किमपि आसीदिति सुधीभिर्बिभाव्यम् ।

नलयन्त्रनोदितवस्तुन एव नालिकाभिधेये प्राप्तेऽपि येन यन्त्रेण  
नोदितमासीत् तदपि शब्दशक्त्या नालिकं कथ्यते दृश्यते च तत्-  
प्रमाणं बहुषु ग्रन्थेषु इति । तथा च नीतिप्रकाशिकायाम् ।

“नालिका ऋजुदेहा स्यात् तन्वङ्गी मध्यरन्ध्रिका ।

मर्त्यच्छेदकरी नीला—

॥”

एतत्कार्यादिकमपि तत्रैवोक्तम् । यथा,—

“ग्रहणं आपनं चैव सूतश्चेति गतिचयम् ।

तामाश्रितं विदित्वा तु जेतासन्नान् रिपून् युधि ॥”



आदौ ग्रहणम् पश्चात् अग्निसंयोजनम् तत्पश्चात् विधीकरणम् इत्येतत् त्रिविधकार्यं यस्य कस्याप्यस्त्वस्य भवति तदस्त्वम् आधुनिक-  
वन्दुकसदृशं नेति वक्तुं कोऽपि बुद्धिमान् साहसी स्यादित्यस्माकं  
मनसि स्थासु न क्षणं वर्तते ।

अस्त्वस्यास्यातीवपुरातनत्वज्ञापनार्थं वैदिकप्रमाणमपुनर्दृश्य  
प्रदर्शयते । यथा, तैत्तिरीयसंहितायाम् । ५।४।७।३-४ ।

“एषा वै सूर्मी कर्णकावतीतया ह स्म वै देवा असुराणां शत-  
तर्हस्र्वहन्ति यदेतयासमिधमादधादि वज्रमेवैतत् शतघ्नी यज-  
मानो भ्रातृव्याय प्रहरति ।”

अत्र भट्टभास्करकृतं भाष्यम् ।

“ज्वलन्ती लौहमयी स्थूणा सूर्मी । गौरादित्वात् ङीष् । कर्णका-  
वती अन्तःसुषिरवती अन्तर्ज्वलन्ती चेत्यर्थः । देवा एतया असुराणां  
मध्ये शततर्हान् एकप्रहारेण शतस्य हन्तृन् त्वंहस्ति घ्नन्ति स्म ।  
त्वह हिंसायां रौधादिकः तस्मादेतया ऋचा समिधमादधानो यज-  
मानः वज्रं इन्द्रायुधसदृशं एव एतत् शतघ्नी पूर्वोक्ता सूर्मी भ्रातृ-  
व्याय शत्रवे प्रहिणोति ।”

अत्र सायणाचार्यकृतभाष्यम् ।

“ज्वलन्ती लौहमयी स्थूणा सूर्मी । सा च कर्णकावती किद्र-  
वती । अतएव ज्वलन्तीत्यर्थः । तत्समानियमृक् । एकेन प्रहारेण  
शतसङ्ख्यकान् मारयन्तः शूराः शततर्हाः । असुराणां मध्ये तादृशान्,  
एतया ऋचा देवा हिंसन्ति । अनया समिदाधानेन शतघ्नीमेनां  
ऋचं वज्रं कृत्वा वैरिणं हन्तुं प्रहरति ।”

पूर्वमेवास्माभिरुक्तम्, हरिणं जिघांसुभिः पाण्डुवैर्नालिकाभिधेयाः  
क्षुद्राकृतयो ये बाणा निक्षिप्तास्तोऽपि आधुनिकगोलकवत् सीस-  
कादिनिर्मिता आसन् । अथर्ववेदस्यैकत्रापि सीसकैः शत्रुनाश-  
कथा श्रूयते ।



यथा, तत्रैव । १।१६।२ ; ४ ।

“सीसायाध्याह वरुणः सीसायाग्रिस्थावति ।

सीसं स इन्द्रः प्रायच्छत् तदङ्गं यातु चातनम् ।”

“यदि नो गां हंसि यदाश्रं यदि पुरुषम् ।

तं हत्वा सीसेन विध्यामी घषा नोऽसौ अवीरहा ॥”

तथा, शुक्रनीती । ४ । ६ । २०४ ।

“गोली लौहमयो गर्भघुटिकः केवलोऽपि वा ।

सीसस्य लघुनालार्थे ह्यन्यधातुभवेऽपि वा ॥”

“लघुनालार्थे क्षुद्रनालास्त्रनिमित्तं केवलः अविमिश्र इत्यर्थः  
लौहमयः गोलः गर्भघुटिकः अथवा सीसस्य गर्भघुटिकः अपि वा अन्य-  
धातुमयो गर्भघुटिको ग्राह्य इति शेषः । इति तट्टीका ॥

एतेन ज्ञायते सम्यक्, न केवलमधुना, परन्तु पूर्वस्मिन्नपि काले  
सीसकादिधातुनिर्मितगोलकादीनां व्यवहारः समभवदिति ।

महाभारतादौ नालिकास्त्रस्य आकृतिविषयकवचनदर्शना-  
भावात् आधुनिकवन्दुकादिना सहास्य सीसादृश्ये बहूनामेव संशयो  
जायेत इत्याशङ्क्य दानवशुरुशुक्राचार्यकृतनोतिसारात् कानिचित्  
वचनानुद्धृत्य प्रदर्शयन्ते । तानि तु सुस्पष्टतया आकृत्यादिविषये-  
ऽतीवविशदानि सन्देहभञ्जकतया चातीवमनोरमाणि ।

तथा च शुक्रनीती । ४।७।१६१-२०० ।

“अस्रते क्षिप्यते यत् सन्नयन्ताग्रिभिश्च तत् ।

अस्त्रं तदन्यतः शस्त्रमसिकुन्तादिकञ्च तत् ॥

अस्त्रं द्विविधं ज्ञेयं नालिकं मानिकं तथा ।

यदा तु मानिकं नास्ति नालिकं तत्र धारयेत् ॥

सह शस्त्रेण रूपतिर्विजयार्थं तु सर्व्वदा ।

लघुदीर्घाकारधाराभेदैः शस्त्रास्त्रनामकम् ॥

प्रथयन्ति नव भिन्नं व्यवहाराय तदिदं ।

नालिकं द्विविधं ज्ञेयं बहून्क्षुद्रप्रभेदतः ॥

( १७ )

तीर्थगूहं चिद्रमूलं नालं पञ्चवितस्त्रिकम् ।  
 मूलाग्रधीर्लक्ष्मिभेदि तिलविन्दुयुतं सदा ॥  
 यन्नाघाताशिकृद्ग्रावचूर्णं धृक्कर्णमूलकम् ।  
 मुकाष्ठीपाङ्गबुधञ्च मध्याङ्गुलविलान्तरम् ॥  
 स्वान्ते ऽग्निचूर्णसन्धात् शलाकासंयुतं दृढम् ।  
 लघुनालिकमप्येतत् प्रधार्द्यं पत्तिसादिभिः ॥  
 यथा यथा तु त्वक्सारं यथा स्थूलविलान्तरम् ।  
 यथा दीर्घं बृहद्गोलं दूरभेदि तथा तथा ॥  
 मूलकीलसमाह्वयसमसन्धानभाजि यत् ।  
 बृहन्नालिकसंज्ञं तत् काष्ठबुधं विनिर्मितम् ॥  
 प्रवाह्यं शकटार्थं स्तु सुयुक्तं विजयप्रदम् ॥”

अधुना सुधियो विवेचयन्तु,—यदस्त्रं आकृत्या सार्धद्विहस्तपरि-  
 मितम्, सच्छिद्रमूलदेशम्, अग्निचूर्णधारकम्, \*, शलाकासंयुतञ्च;  
 लक्ष्यभेदसमये यस्य यन्त्रस्य प्रस्तरखण्डात् वङ्गिरूपतति, यस्य गोलक-  
 निर्गमनविलं अङ्गुलपरिमितम्, तदस्त्रमधुना तनवन्दुकास्त्रस्य  
 सादृश्यं लप्स्यत इत्यत्र काः सन्देहः । यदस्त्रञ्च काष्ठबुधं विनिर्मितं  
 तथा शकटार्थं प्रवाह्यम्, तदस्त्रमपि इदानीन्तनकामानाख्यस्य  
 तुल्यतां प्राप्स्यतीत्यत्र को विवादावसरः । अस्त्रमिदं यथा यथा  
 त्वक्सारं, स्थूलविलान्तरं दीर्घं बृहद्गोलकयुक्तञ्च भवेत्, तथा तथा  
 दूरभेदि स्यादिति, तत्रैव कथितमासीत् । अतः कथ्यते, बहुकालात्  
 पूर्वं आर्यमित्रा अपि तथा आसन्, यथा विवेचयन्ति तदंशजाता  
 ईदानीन्तनराजचक्रवर्तिन इति । अपि च अस्त्रस्यास्य कार्यादिकं  
 तत्रैव यथा यथा वर्तते तत्समालोचनया अत्र कोऽपि सन्देहो न  
 स्यात्सतीति निश्चित्य तदपुष्टृत्य प्रदर्शयते ।

यथा, शुकनीतौ । ७ । ४ । २१०—२१२ ।

“नालास्त्रं शीघयेदादौ दद्यात्तत्ताम्रचूर्णं कम् ।

निवेशयेत्तद्वृण्डं न नालमूले यथादृढम् ॥

\* वारुद इति यस्य प्रसिद्धिः ।

ततः सुगोलकं दद्यात् ततः कर्णं ऽग्निचूर्णकम् ।  
कर्णचूर्णाग्निदानेन गोलं लक्ष्मिं निपातयेत् ॥  
लक्ष्मिभेदी यथा बाणी धनुर्जग्रादिनियोजितः ।  
भवेत् सन्धाय तु तथा—॥”

पाठकाः ! विवेचयन्तु भवन्तः, यदस्त्रप्रयोगसमये आदौ अग्नि-  
चूर्णदानं ( बारुद ), ततो दण्डेण लदेशे तमूस्थ प्रवेशनम्; ततो  
गोलकसमर्पणम् ( गुलि ), ततो ऽग्निसंयोगेन लक्ष्मिं गोलकस्थ  
निक्षेपणम् । तदस्त्रं बन्दुकादिभिन्नं किमपि न भवतेऽयम् । अधुना  
कथ्यते, एतादृशसुस्रष्टप्रमाणदृष्ट्यापि यदि वयं बन्दुककामानादि  
सदृशं किञ्चिदपि पूर्वेषां नास्तीति वक्तुं समर्थास्मस्तदा निश्चितमेव  
वयं कुपुत्ता इव तेषां सुसम्पदाप्तये नाधिकारिणो भविष्याम इति ।

परन्तु, ये हि तादृश सुस्रष्टप्रमाणदर्शनेन मत्सरिणः कथयन्ति,  
“प्रक्षिप्तानेयं तद्वचनानि, आधुनिकाः खलु शुक्रनीतिप्रभृतयो ग्रन्थाः,  
न प्रमाणार्हानेयं तद्वचनानि ।” ते यदि भिन्नधर्मावलम्बिनोऽनधि-  
गतार्थमाहात्म्याः सन्ति, तदा तदुत्तरदानार्थं मस्माकमीषद्वसनमेव  
श्रेयः इति मन्यामहे; किन्तु, यदि ते आर्यकुलधुरन्धरा भवन्ति,  
तदा तान् कथयामि, “यतो यूयमार्थसन्ताना इति कथ्यते ततः  
पूर्वेषां गौरवरक्षार्थं यत्नपरैर्मवितव्यमिति ।”

( क्रमशः । )

श्रीनन्दलाल विद्याविनोदः ।

## तत्त्वप्रपञ्चः ।

( पूर्वप्रकाशितात् परम् । )

तथा च योगसूत्रम् “हेयं दुःखमनागतम्” इति २।१६। अत्राशङ्कते,  
ननु कदाचिदपि अवर्तमानमनागतावस्थं दुःखं उत्पद्यते न वा

उत्पत्त्याते तत्रैकतरनिश्चयाभावात् भविष्यद्दुःखमप्रामाणिकमेव  
 खोक्तुम्याम्, अतोऽलीकस्य तस्य निवृत्तौ आकाशभित्तौ चित्रलेखन-  
 निषेधवत् पुरुषार्थत्वं नैवोपपद्यते । मैवम्, त्रैलोक्यां स्वस्वकार्यजनन-  
 शक्तिः वज्रौ दाहादिशक्तिवत् समग्रोपादानकारणद्रव्यव्यापिनी वर्तते ।  
 सा च शक्तिः अनागतावस्थतत्तत्कार्यरूपा । तथाहि सृत्तिकानां  
 शक्तिर्घटः तन्तूनां शक्तिश्च पटः अनागतावस्थः कार्यरूपः । अर्थात्  
 सृदवस्थायां सूक्ष्मरूपेण घटः सूत्रावस्थायां सूक्ष्मरूपेण पटो वर्तते  
 एव । इयमेवोपादानकारणस्वरूपयोग्यतोच्यते । एवं चित्तेऽपि  
 सूक्ष्मरूपेण सर्वदैवासंख्यं दुःखं लुक्कायितं वर्तते, अतो यावच्चित्त-  
 सत्ता, तावदेव दुःखसत्तानुमीयते । तन्निवृत्तिश्च पुरुषार्थः, न तु  
 अलीकस्य तस्येति ।

अथ अनागतावस्थस्य कस्मिन्नपि काले उत्पत्त्यमानस्य तुष्णीं  
 स्थितस्येव दुःखस्य निवृत्त्यर्थं किमिति घोरतरो महानाडस्वरः ? न  
 हि पूर्वपर्वतस्य पूर्वगह्वरे व्याघ्र उत्पत्त्यते इति भीत्या अर्द्यैव  
 कस्मिन्मूर्च्छामापद्यते, शैलशूलमुषलमुद्गरं वा सज्जीकुरुते, नहि  
 कस्मिन्ना पूर्वमहोदधेः पूर्वरोदसि परबलमागमिष्यतीति किंवदन्तीं  
 श्रुत्वा असमर्थतया स्वपराजयमाशङ्कमानोऽपमानेनाद्यैव गलपाशेन  
 प्राणांस्त्यजतीति ।

सत्यं अस्माकमदूरदर्शिनां तथैव, किन्तु ये खलु साधवः सुदूर-  
 दर्शिनः दूरवीक्षणदर्शका इव अतिव्यवहितमपि प्रच्छन्नं दुःखं सन्नि-  
 धावागतमिव स्पष्टं मन्यमाना विभ्यति । साधवो हि कीमलहृदया  
 अस्माकमन्निगोलकल्पाः, कथमिति चेत् यथा अस्माकं चक्षुषि लग्नं  
 सूक्ष्ममपि लुतासूत्रं दुःखमुत्पादयति नापरावयवेषु तथा सूक्ष्मरूपं  
 चित्ते स्थितमपि दुःखं साधूनुब्रजेयति, अतस्तादृशस्य सूक्ष्मावस्थया  
 चित्ते स्थितस्य दुःखस्य निवृत्तौ पुरुषकारोऽवश्यमपेक्षणीयः ।

दुःखनिवृत्तौ पुषार्थस्तु प्रकृतिपुरुषाविवेकानलेन दुःखबीजमर्जनम्,



भृष्टात्तु बीजात् नाङ्कुरो जायते, बीजभूतन्तु अनागतावस्थं दुःखम् ।  
तस्य भर्जनम् । बीजभर्जनञ्च अविद्यासहकार्युच्छेदमात्रम् । ज्ञान-  
मेव अविद्योच्छेदकमिति सर्वशास्त्रसिद्धम् । इति तु जीवन्मुक्तदशा-  
याम् । विदेहकैवल्ये तु चित्तेन सह विनाश इत्यवान्तरविशेषः ।

दुःखविनाशोऽपि स्त्रीपादानकारणलयः । दुःखकारणन्तु चित्तम्,  
अतो यावत् चित्तं स्थास्यति तावद् दुःखमपि । चित्तनाशे सति स्त्रीपा-  
दानकारणनाशात् दुःखस्यापि कार्यस्य नाशः । सति तु कारणे  
कश्चित् कालं निवृत्तमपि दुःखं पुनराविर्भवति ।

अनन्तस्य दुःखस्य निमित्तकारणमप्यनन्तम् । यथा—रोगः शत्रुः  
दारिद्र्यञ्च । एकस्मिन् दुःखे कथञ्चित् निवृत्तेऽपि पुनरन्यद् दुःखमुदे-  
ष्यति । कथमिति चेत् दुःखस्यैवापादानकारणं यतो वर्तते, चित्त-  
नाशे तु चिराय मूलोच्छेदात् न कदापि किञ्चिदपि दुःखमुत्पद्यते,  
परन्तु अवश्यमेव चिरायैव दुःखं बिलीयते । इयमेवातन्त्रिकी दुःख-  
निवृत्तिः सैव मुक्तिरिति गुणबन्धनात् । वर्तुलार्थस्तु इयं प्रकृतिः  
अहं पुमान्, संसारादिकन्तु प्राकृतम्, अहमप्राकृतः, एवं विवेकसाक्षात्  
कारात् अज्ञानं तिरोभवति ततश्च “अहं पापकारी” “अहं पुण्य-  
कारी” “अहं सुखभोगी” अहञ्च दुःखभोगी” इति प्रवमखिलाभिमानो  
निवर्तते । अभिमाननिवृत्तौ अभिमानजन्यरागद्वेषादयो निवर्तन्ते,  
रागद्वेषादिषु निवृत्तेषु अविद्यारागादिसहकार्युच्छेदरूपेण वङ्गिना  
विवेकात् प्रागुत्पन्नानि कर्माणि च दहन्ते । दग्धबीजभावाच्च तानि  
सुकृतदुष्कृतानि कर्माणि विपाकं नारमन्ते । केवलं प्रारब्धकर्म  
भोगार्थं शरीरमेव ध्रियते । प्रारब्धक्षयानन्तरञ्च शरीरपातात्  
चित्तनाशात् पुनर्जन्माभावेन त्रिविधदुःखातन्त्रनिवृत्तिरूपो-  
ऽतन्त्रपुरुषार्थो विदेहमोक्षः सम्पद्यते इति । इदमेव सूत्र-  
कारोऽप्याह “अथ त्रिविधदुःखातन्त्रनिवृत्तिरतन्त्रपुरुषार्थः”  
इति ॥ १ ॥



तथा च मार्कण्डेये । ३७ शाध्याये । ३०-४२ ।

“नाहमुर्ध्वी न सलिलं न ज्योतिरनिली न च ।

नाकाशं किन्तु शरीरं समेत्य सुखमिष्यते ॥

मनस्यवस्थितं दुःखं सुखं वा मानसञ्च यत् ।

यतस्ततो न मे दुःखं सुखं वा नह्यहं मनः ।

नाहङ्कारी न च मनी बुद्धिर्नाहं यतस्ततः ।

अन्तःकरणजं दुःखं पारक्यं मम तत् कथम् ॥

नाहं शरीरं न मनो यतीऽहं पृथक्शरीरात्मनसस्तथाहम् ।

तत् सन्तु चेतस्यथवापि देहे सुखानि दुःखानि च किं ममात्र ॥”

“तस्मान्नमेऽरिर्न च मेऽस्ति दुःखं न मे सुखं नापि पुरं न कीषम् ।

न चाश्वनागादि बलं न तस्य नाव्यस्य वा कस्यचिद्वा ममास्ति ॥”

तथा च श्रुतयः ।

“योऽकामयमानो योऽकामनिष्कामी न तस्य प्राणा उत्क्रामन्ति  
इहैव समवलीयन्ते ।”

“आत्मानञ्चे द्विजानीयादमयमर्क्षीति पूरुषः ।

किमिच्छन् कस्य कामाय शरीरमनुसञ्चरेत् ॥”

“यदा सर्वे प्रमुच्यन्ते कामा येऽस्य हृदि स्थिताः ।

अथमत्तर्गिऽसृती भवत्यत्र ब्रह्म समश्नुते ॥”

“कामान् यः कामयते मन्यमानः स कर्मभिर्ज्यायते तत्र तत्र ।

पर्याप्तकामस्याकृतात्मनस्तु इहैव सर्वे प्रविलीयन्ति कामाः ॥”

इत्याद्याः । स्मृतयश्च यथा—

“रागद्वेषादयो दीषाः सर्वे भानिनिबन्धनाः ।

कार्थ्या ह्यस्य भवेद्दोषः पुण्यापुण्यमितिश्रुतिः ॥

तद्वशादेव सर्वेषां सर्वदेहसमुद्भवः ॥”

मोक्षधर्मश्च ।

“इन्द्रियाणीन्द्रियाधायां नोपसर्पन्त्यतर्जुलम् ।

हीनस्य करणैर्देही न देहं पुनरर्हति ॥

तस्मात्तर्जुलकाद्रागाद्वीजाज्जायन्ति जन्तवः ॥” इति साङ्ख्यसारे ।

इति तत्त्वप्रपञ्चे दुःखास्तिविवेको नाम द्वितीयोऽध्यायः ।

## पूर्वकालीनाः कथं दीर्घायुषः ?

पूर्वप्रकाशितात् परम् ।

उक्तं पञ्चमसंख्यायां “इन्द्रियोपक्रमणीयाध्यायस्तु” इत्यादि ।  
स एवाध्यायोऽत्रास्य प्रबन्धस्याङ्गीभूतइरेजिभाषयानूय जिन्यस्यते ।  
यथा चरकसंहितायां सूत्रस्थाने इन्द्रियोपक्रमणीयाध्याये । ४ ।

तस्मादात्महितं चिकीर्षता सर्वेण सर्वं सर्वदा स्मृतिमास्थाय  
सद्वृत्तमनुष्ठेयं । तद्वानुष्ठानं युगपत् सम्पादयतार्थद्वयमारोग्य-  
मिन्द्रियविजयञ्चेति ।

“Hence all persons desirous of achieving their own good, should always adopt with heedfulness the practices of the good.”

“By observing such practices one simultaneously accomplishes two objects, *viz*, the preservation of health and the subjugation of the senses.”

तत्सद्वृत्तमखिलेनोपतेज्यामोऽग्निवेश ।

“I shall, therefore, O Agniveca, inculcate to thee in full what the practices of the good are.”

तद्यथा—

देवगोब्राह्मणगुरुवृद्धसिद्धाचार्यानर्चयेत् । अग्निमुपाचरेत् ।  
श्रोत्रधीः प्रशस्ता धारयेत् । द्वीकालावुपसृशेत् । मलायतनेष्वभीष्टान्  
पादयोश्च वैसल्यमादध्यात् । त्रिः पक्षस्य केशश्मश्रुलोमनखान्  
संहारयेत् । नित्यमनुपहतवासाः सुमनाः सुगन्धिः सप्तात् ।

“They are as follows: one should worship the deities, kine, Brahmanas, seniors, aged men, persons crowned with ( ascetic ) success, and preceptors. One should tend one's sacrificial fires. One should bear on one's person efficacious herbs. One should bathe twice in the day, once in the morning and once again in the evening. One should always keep one's

outlets for the passage of impurities ( viz., urine and excreta ), and one's feet, perfectly clean and well washed. Within a fortnight one should have three shaves and thrice pare one's nails. One should every day wear clean and well-washed clothes. One should be always cheerful, and always use agreeable perfumes."

साधुवेशः प्रसाधितकेशो मूर्द्धन्मोत्रघ्राणपादतैलनित्यो धूमपः  
स्नितपूर्वाभिलाषो सुमुखो दुर्गन्धभुगपपत्रा होता यष्टा दाता चतु-  
ष्यथानां नमस्कर्ता । बलीनामुपहर्ता अतिथीनां पूजकः । पितृभ्यः  
पिण्डदः । काले हितमितमधुरार्थवादो । वश्यात्मधर्मात्मा हेता-  
बीर्षुः फलेनेर्षुः निश्चिन्तो निर्भीकः क्रीमान् धीमान् महोत्साहः  
दक्षः क्षमावान् धार्मिक आस्तिकः । विनयबुद्धिविदग्धाभिजनवयो-  
वृद्धसिद्धाचार्याणां उपासिता कृत्नी दण्डी मौली सोपानको युगमात्र  
दृगनुचरेत् ।

"One should wear handsome and decent garments, and dress one's hair ( by combing and parting it ). One should every day apply oil to One's head, ears, nose, and feet . One should inhale smoke ( under the restrictions and in the way indicated before ). One should welcome a person one meets ( without waiting to be spoken to ). One should speak agreeable words with smiles. One should protect another fallen into distress. One should perform Sacrifices ( in honor of the deities ) and make gifts. One should bend one's head in reverence at seeing the spot where four roads meet. One should make offerings to the deities. One should reverence one's guests, and offer cakes ( in *craddhas* ) unto one's deceased ancestors. At the proper time one should be sparing of speech and say what is beneficial and of sweet import. One should keep one's senses under subjugation. One should be righteous-souled. One should cherish emulation in respect of the causes of other people's prosperity, but should never be jealous of that prosperity. One should not hesitate in indecision. One should be fearless. One should be modest.

One should sharpen one's faculty of judgment. One should be strenuous in exertions, possessed of cleverness and ability, virtuous, and endued with faith. One should reverence modesty and intelligence and learning and good birth and aged men and persons crowned with ascetic success, and preceptors. One should use umbrellas, sticks, turbans, and shoes."

**मङ्गलाचारशीलः** कुचेलास्थिकण्टकामेध्यकेशतूषोत्करभस्म-  
कपालस्नानवलिभूमीनां परिहर्ता । प्राक् अमाद्यायामवर्ज्यं स्यात् ।  
सर्वप्राणिषु बन्धूभूतः स्यात् । क्रुद्धानामनुनेता भीतानामाश्वास-  
यिता । दीनानामभ्युपपत्ता सतसन्धः सामप्रधानः परपक्षवचन-  
सहिष्णुः अमर्षघ्नः प्रशमगुणदर्शी रागद्वेषहेतूनां हन्ता । नानृतं  
ब्रूयात् । नान्यस्त्रियमभिलषेत् । नान्यस्त्रियम् । न वेरं रोचयेत् । न  
कुर्थात् पापम् । न पापैः पापी स्यात् । नान्यरहस्यमवगमयेत् ।

"One should be observant of all auspicious acts. One should avoid such spots as are strewn with filthy rags and bones and horns, as are unholy (such as cemeteries and crematoriums), and such as are also strewn with hair, chaff, sweepings and rubbish, and ashes, and skulls, and flowers that have been used in worship. One should not indulge in physical exercises when one is tired. One should constitute oneself the friend of all creatures. One should seek to pacify the angry, assure the frightened, and redress the woes of the distressed.

One should firmly adhere to truthfulness, and lead a life of tranquillity (by abstaining from injuring any creature). One should accustom oneself to calmly bear the harsh speeches of others. One should subdue wrath. One should be a careful observer of the attribute of peacefulness. One should remove the very roots of anger and aversion or haste. One should never tell an untruth. One should never appropriate what belongs to others. One should not covet the prosperity of another. One should not fancy another's wife or desire to provoke hostilities. One should not commit sins or keep com-



pany with those that are sinful. One should not speak of another man's faults. One should not seek to penetrate the secrets of other people."

नाधार्मिकैर्न नरेन्द्रद्विष्टैः सहासीत । नोन्मत्तैर्न पतितैर्न भू ण  
हन्तृभिर्न क्षुद्रैर्न दुष्टैः । न दुष्टयानान्यारोहेत । न जानुसमं कठिन  
मासनमध्यासीत ।

"One should not have friendly intercourse with unrighteous persons, or with those that are disloyal to the king, or with those that are stark mad, or with those that are fallen (degraded for sinfulness), or with those that are guilty of foeticide, or with those that are mean, or with those that are wicked. One should not ride vicious animals. One should not sit upon a hard seat of the height of one's knee."

नानास्तीर्णमनुपहितविशालमससं वा शयनं प्रपदेत् । न गिरि-  
विषममस्तकेष्वनुचरेत् । न द्रुममारोहेत् ।

"One should not sleep on a bed that hasnot been properly stretched, that is without pillows, that is not spacious, and that is not smooth and level. One should not wander or walk over the uneven summits of mountains. One should not climb trees."

न जलोद्यवेगमवगाहेत । कुलङ्कायां नोपासीत । नाग्न्युत्पात-  
मभितश्चरेत् नोच्चैर्हसेत् ॥ न शब्दवन्तं मारुतं मुञ्चेत् । नासंहत-  
मुखो जृम्भां क्षवथुं हास्यं वा प्रवर्त्तयेत् । न नासिकां कुष्णीयात् ।  
न दन्तान् विघट्टयेत् । न नखान् वादयेत् । नास्त्रीन्यभिहन्यात् ।  
न भूमिं विलिखेत् । न छिन्द्यात्तृणम् । न लोट्ट्रं मृद्नीयात् ।

"One should not plunge into a rapid stream. One should not enjoy the shade of a jujube tree. One should not walk about in the vicinity of a place where a fire has broken out. One should not laugh aloud. One should not pass wind loudly. One should not yawn, or sneeze, or laugh without covering one's face. One should not scratch or rub one's nose.



One should not grind one's teeth. One should not scratch one's nails. One should not strike bone against bone. One should not scratch the soil. One should not tear grass (idly while talking.) One should not (idly) grind little clods of earth or soft pebbles."

न विगुणमङ्गैश्चष्टेत । ज्योतिषप्रग्निञ्चामेधमशस्तञ्च नाभिवीचेत् ।  
न हुं कुर्याच्छ्वम् । न चैत्यध्वजगुरुपूजराशस्तकायामाक्रामेत् ।

"One should not, while relaxing one's limbs, make ugly attitudes. One should not cast one's eyes on dazzling luminaries, and on fires that are unholy and inauspicious. One should not utter the exclamation *Hum* at sight of a dead body. One should not cross the shadow of the top of a sacred tree or the shadow of one's preceptor, or of a person that is worthy of one's reverence, or of one that is a sinful wretch."

न क्षपास्त्रमरसदनचैत्यचत्वरचतुष्यथोपवनश्मशानायतनान्या-  
सेवेत् । नैकः शून्यगृहं न चाटवीमनुप्रविशेत् । न पापवृत्तान् स्त्रीमिव  
भृत्यान् भजेत् । नोत्तमैर्विरुद्धात् । नावरानुपासीत । न जिह्वां  
रोचयेत् । नाऽनार्यमाश्रयेत् । न भयमुपपादयेत् । न साहसातिस्त्रप्र  
प्रजागरस्नानपानासनान्यासेवेत् । नोर्द्ध्वजानुच्चिरं तिष्ठेत् । न वगाला-  
नुपसर्पेत् । न दंष्ट्रिणः न विषाणिनः । पुरोवातातपावश्यायाति  
प्रवातान् जह्यात् । कलिं नारमेत् । नानिभृतोऽग्निमुपासीत ।  
नाविगतक्लमो नाप्लुतवदनो न नग्न उपस्थेत्, न स्नानशाखा स्थ-  
दुत्तमाङ्गम्, न केशग्राणप्रहिह्न्यात् ।

"One should not pass the night in temples of deities, in the shades of sacred trees, in open places laid out for sacrifices, in spots where four roads meet, in groves, in crematoriums, and in places of execution. One should not enter an empty house or a forest alone or unaccompanied by another. One should cast off a sinful wife, a sinful servant, and sinful friends. One should never quarrel with persons that are good

One should never associate with those that are mean. One should never fancy a person of a crooked heart. One should never depend upon a person of low extraction or vile conduct. One should never frighten others. One should not rashly violate the rules that have been laid down with respect to food and other things. One should not indulge in excessive sleep, in excessive wakefulness, in excessive bathing, in excessive drinking, and in excessive eating. One should not stand erect on one's knees for a long time. One should not approach snakes, or animals having fangs and teeth, or animals having horns. One should abandon places exposed to the east wind, as also sunshine and frost and breezy spots. One should not set *Kali* in motion. One should not secrete fire in a house (but should keep it in its usual place). One should not eat the remnants of another's dish. One should not warm anything by holding a fire in such a way as to make its heat go downwards. One should not bathe without having dispelled fatigue by rest or while one's face is still covered with sweat. One should not bathe becoming nude. One should not touch one's head with the cloth one wore while undergoing a bath. One should not pull one's hair by the end."

नोपसृश ते वाससी विभ्रयात् । नासृष्ट्वा रत्नाजपूजामङ्गल  
सुमनसोऽभिनिष्क्रामेत् । न पूजामङ्गलान्यपसव्यं गच्छेत् । नेतरा-  
न्यनुदक्षिणम् । नारत्नपाणिनीस्त्रातो नोपहतवासाः नाजपित्वा ।  
न हुत्वा देवताभ्योऽनिरूप्य पितृभ्यो नादत्वा गुरुभ्यो नातिथिभ्यो  
नोपासितेभ्यो नापुण्यगन्धो नामाली नाप्रक्षालितपाणिपादवदनो  
नाशङ्गमुखो नोदङ्मुखो न विमना नाभक्ताशिष्टाशुचिनुधितपरिचरो  
न पात्रीष्वमेध्यासु नादेशे नाऽकाले नाकीर्णं नाऽद्वयाग्रमग्नये  
नाप्रोक्षितं प्रोक्षणेदकैर्न मन्त्रैरनभिमन्त्रितम् न कुत्सयन् न प्रति-  
कूलोपहितमन्त्रमाददीत ॥ न पर्युसितमन्त्रमांसह्रितकशुष्कशाक-  
फलमक्षेभ्यः । नाशेषभूक् स्यादन्यत्र दधिमधुलवणशक्तु सर्पिर्भयः ॥

( क्रमशः । )

"One should not, after having taken a bath, wear the clothes one wore while bathing. One should not go out without having (first) touched jewels and gems, clarified butter, some object of reverence, auspicious articles, and flowers. One should not set out (of one's abode on any mission), keeping objects of reverence and those degraded as auspicious on one's right. One should not set out, keeping objects and articles of an opposite kind, on one's left. Without wearing a jewel or gem on one's arm, without having bathed, without having hanged one's clothes, without having poured libations on the sacred fire, without having (silently) recited one's *mantras*, without having offered the usual gifts to the deities, without having made offerings to one's deceased ancestors, without having made presents to one's seniors and preceptors, without having made gifts to one's guests and dependants, without bearing flowers and perfumes on one's person, without a garland of flowers round one's neck, without having washed one's hands and feet and face, without having cleansed one's mouth, without avoiding the posture of sitting with face to the north, without being cheerful, and without sending away unattached, refractory, impure, and hungry servitors from his presence, without using plates and cups that are pure and clean, without being seated on a proper place, without selecting the proper time and a spot that is uncrowded, without having cast the first morsel on the fire (as an offering to the deities), without sprinkling the food with sacred water, without dispelling its faults by uttering the proper *mantras*, without avoiding the utterance of everything that looks like depreciating the food to be taken, without assuring himself that the food is not unclean, and that it has not been brought or served by an enemy, one should not sit down to eat. One should not take food that is stale unless it be meat or green pot-herbs or jute-leaves or fruits or certain kinds of confectionery. One should not eat the whole of the food that is placed before one unless it be curds or honey or salt or the flour of fried barley or ghee."

शकाब्दः १८१५ ।

महात्मस्वर्गीयखेलचन्द्रघोष-पुत्रेण परमधार्मिकेन  
श्रीयुक्त बाबु रमानाथघोषेण समाहृतायां सभायां

एतद्वर्षीय श्रीश्रीशारदीयदुर्गापूजा-समयनिर्णयः ।

सौराश्विनसप्तमिपञ्चविंशति दिवसे मङ्गलवासरे १८३३ चित्रलारिंशत्पलाधिकनवदण्ड-  
मध्ये इ' १०३१२ सेकेण्ड मध्ये पूर्वाङ्के प्रतिपदादिकल्पाारम्भः—

सौराश्विनसप्तमिपञ्चविंशति दिवसे रविवारे दिवा ६।५.९ जनषष्टिपलाधिकषष्ठदण्डगते  
इ' १८११२ सेकेण्डगते षष्ठादिकल्पाारम्भः सायं षष्ठां वीधनञ्च ।

सौराश्विनसप्तमिपञ्चविंशति दिवसे सोमवासरे सायमामन्त्रणाधिवासौ,—

सौरकार्तिकसप्तमिप्रथमदिवसे मङ्गलवासरे दिवा १।३५ पञ्चविंशत् पलाधिकनव-  
दण्ड मध्ये इ' १०५५ मिनिट मध्ये पूर्वाङ्के किन्तु चरलघानुरोधात् ३।३५।३२ हानिंशत्  
विपलाधिक पञ्चविंशत् पलाधिकदण्डत्रय मध्ये इ' ७।३५ मिनिट मध्ये पत्रिकाप्रवेशोद्देवी-  
स्थापनं सप्तमीपूजारम्भञ्च ।

सौरकार्तिकसप्तमिद्वितीयदिवसे बुधवासरे १।३४ दिवा चतुस्त्रिंशत् पलाधिक नवदण्ड  
इ' १०११ मिनिट मध्ये पूर्वाङ्के महाष्टमीपूजा, तत्परं दिवा २०।२१ एकविंशतिपलाधिक  
विंशतिदण्डगते इ' दिवा २।२४ मिनिट गते सन्धिपूजारम्भः दिवा २२।२१ एकविंशति पला-  
धिक विंशतिदण्ड गते इ' २।४८ मिनिट गते वलिदानम् ।

सौरकार्तिकसप्तमिद्वितीयदिवसे बृहस्पतिवासरे दिवा १।३२ हानिंशत् पलाधिकनवदण्डा-  
न्तरं इ' दिवा १०।५ मिनिटमध्ये पूर्वाङ्के महानवमीपूजा ह्रीमदक्षिणादिकं सर्वं समाप्यम् ।

सौरकार्तिकसप्तमिचतुर्थदिवसे शुक्रवासरे दिवा ७।८ अष्टपलाधिकसप्तदण्डमध्ये इ' दिवा  
१।८ मिनिट मध्ये पूर्वाङ्के किन्तु चरलघानुरोधात् दिवा ४।४५ पञ्चचलारिंशत् पलाधिक  
चतुर्थदण्ड मध्ये इ' ८।६ मिनिट मध्ये दशमीविहितपूजां समाप्य देवीं विसर्जयेत् ।

सौराश्विनसप्तमिपञ्चविंशति दिवसे वीधनानुरोधात् कल्पाारम्भसङ्कल्पी नास्मद्गुरुणामनुमतः  
विदेशीय घटिकायन्त्रानुसारेण समयनिर्णयो न शस्त्रानुमीदित इति मन्यते । महामहोपा-  
ध्याय श्रीचन्द्रकान्तशर्मा ( तर्कालङ्कारः ), सां कलिकाता ।

सौराश्विनसप्तमिपञ्चविंशति दिवसे सोमवारे पूर्वाङ्के षष्ठादि कल्पाारम्भः सायमधिवासः पूर्व-  
दिने सायं वीधनं भावमिति नवहोपादि प्रदेशस्य पण्डिता मन्यन्ते । श्रीमधुसूदनदेवशर्मा  
( स्मृतिरत्नः ) सां कलिकाता । श्रीकामाख्यानाथ देवशर्मा ( तर्कवागीशः ), सां कलिकाता ।  
श्रीचन्द्रशेखरशर्मा ( चूडामणिः ), सां हातिवागान । श्रीउमेशचन्द्र देवशर्मा ( शिरीमणिः ), सां  
कलिकाता । श्रीचण्डीचरणशर्मा ( स्मृतिभूषणः ), सां कलिकाता । श्रीदेवेन्द्रनाथ देवशर्मा  
( विद्यारत्नः ) सां पांजिया । श्रीयदुनाथशर्मा ( ज्योतिर्विन् ) । श्रीराजकृष्णशर्मा ( तर्करत्नः )  
सां पूंङ् । श्रीयदुनाथशर्मा ( शिरीमणिः ) सां वराहानगर । श्रीआनन्दचन्द्रशर्मा  
( स्मृतिवीर्यः ) । श्रीकृष्णदासशर्मा ( वेदान्तवागीशः ), सां कालीघाट । श्रीश्रीधरदेव-  
शर्मा ( स्मृतिवीर्यः ) । श्रीकृष्णसुन्दरशर्मा ( दर्शनशिरीरत्नः ) सां कलिकाता । श्रीकाली-  
नाथशर्मा ( ज्योतिर्विन् ), सां कलिकाता । श्रीद्वारकानाथशर्मा ( ज्योतिर्विन् ) सां  
कलिकाता । श्रीजयचन्द्रसिद्धान्तभूषणः ।

## प्रवेशिकाप्रश्नास्तदुत्तरादर्शाश्च ।

लाहोर-विश्वविद्यालयस्य ।

ख्रीष्टियाब्दः १८९३ ।

*Sanskrit (a).*

(दैर्घ्याधिक्यादनुपयुक्ततया च भाषान्तरबहुलाः एते प्रश्नाः परित्यक्ताः ।)

*Sanskrit (b).*

- I. Give the Genitive ( षष्ठी ) and locative ( सप्तमी ) Singular, dual & plural of उपकारी शुद्धमतिः वसुधा and यः ।

*Answer.*

षष्ठाः	एकवचने	द्विवचने	बहुवचने
उपकारिन् शब्दस्य	उपकारिणः	उपकारिणोः	उपकारिणाम्
सप्तम्याः	उपकारिणि	उपकारिणोः	उपकारिषु
शुद्धमति शब्दस्य	षष्ठाः	शुद्धमतेः	शुद्धमत्योः
सप्तम्याः	शुद्धमतौ	शुद्धमत्योः	शुद्धमतिषु
वसुधा शब्दस्य	षष्ठाः	वसुधायाः	वसुधयोः
सप्तम्याः	वसुधायाम्	वसुधयोः	वसुधानाम्
यद् शब्दस्य पुंसि	षष्ठाः	यस्य	ययोः
सप्तम्याः	यस्मिन्	ययोः	येषाम्

- II. Give the third person singular, dual and plural Porasmaipoda 2nd Preterite ( लिट् ) of स्था, नी, हस् and आग् and the First person singular, dual & plural Porasmaipoda, 2nd Future ( लृट् ) of वच् दृश् शास् and पा to (Drink).



Answer.

स्थाधातोर्लिटि परस्मै पदी	एकवचनं	द्विवचनं	बहुवचनं
प्रथम पुरुषे	तस्थौ	तस्थुः	तस्थुः
नी ... ..	निनाय	निन्यतुः	निन्याः
हस् ... ..	जहास	जहसतुः	जहसुः
आप् ... ..	आप	आपतुः	आपुः
वच्धातोर्लृटि परस्मै पदी	वक्ष्यामि	वक्ष्यावः	वक्ष्यामः
उत्तम पुरुषे			
दृश् ... ..	द्रक्ष्यामि	द्रक्ष्यावः	द्रक्ष्यामः
शास् ... ..	शासिष्यामि	शासिष्यावः	शासिष्यामः
पा ... ..	पास्यामि	पास्यावः	पास्यामः

III. Form sentences from दुह् याच् and चि governing two accusatives; and change the following from active into passive voice:—रामो नारदं तपोऽकारयत् ।

Answer.

दुहेर्द्वि कर्मकत्वोदाहरणं गोपो गां दुग्धं दोग्धि  
याचे: ... .. परमेशं करुणां याचते धार्मिकः  
चिञः ... .. लतिंकां कुसुमं चिनोति बाला

रामेण नारदः तपोऽकारयत इत्येव कर्मवाच्यवाक्यं स्यात् ।  
अत्र प्रयोज्यकर्तरि कर्मसंज्ञासीदत एव “कर्मसंज्ञायां प्रयोज्य  
कर्मणोः प्रथमा द्वितीये” इति सूत्रेण नारदे प्रथमा तपसि च  
द्वितीया विभक्तिः ।

(क्रमशः ।)

(अनावश्यकतया तुरीयः प्रश्नः नोद्धृतः ।)

कान्नेर्द्वैयं वार्षिकं मूख्यमेकरूप्यकम् (१) । तदनैर्यार्हकैः सार्द्धैकरूप्यकम् (१॥०) ।  
प्रथम खण्डस्य ] १८१५ शाककार्तिकमासस्य [ सप्तमसंख्या ।

## संस्कृतचन्द्रिका ।

### मासिकपत्रिका ।

दीपचतुष्पातं हि शोषणीयं, दयारसं साधु सदाभिषिच्य ।  
सतां पदे तत् प्रचते न धूर्त्तं, किं मच्चिका तत्प्रजति स्तुताद्दी ॥

### श्रीजयचन्द्रशर्मा-सिद्धान्तभूषण-भट्टाचार्य्येण सम्पादिता ।

विषयाः	पन्नाङ्कम् ।
उद्घटश्लोकाः ... ( सम्पादकस्य ) ...	... १४५
संस्कृतभाषाधीजिगमिषा ... ( सम्पादकस्य ) ...	... १४६
महाप्रभु श्रीगौराङ्गदेवस्य जीवनचरितम् ( श्रीश्यामलालशर्मा-सिद्धान्तवाचस्पतेः )	१५०
तत्त्वप्रपञ्चः ... ( सम्पादकस्य ) ...	... १५७
पूर्वकालीनाः कथं दीर्घायुषः ? ... ( सम्पादकस्य ) ...	... १६०
ब्राह्मणः ... ( श्रीशिवशङ्कर शर्माः ) ...	... १६७
प्रवेशिकाप्रश्नास्तदुत्तरादर्शाश्च ... ( श्रीज्ञानशरण शर्मा चक्रवर्त्तिनः ) ...	... १४३

### कलिकाताराजधान्यां

आष्टीरौटीला वावुरामघोषलेनस्य ९ संख्यकभवनात्

श्रीहरिदासमित्तेण प्रकाशिता ।

६९ नं गन्पाउण्डारि रोड, काशीपुर हर्टिकलचार प्रेस

श्रीभवतारण चट्टोपाध्यायेन च मुद्रिता ।

संवत् १९५० ।

## क्षमाप्रार्थना ।

शारदीयपूजया सुद्रायन्तस्य विविधप्रतूहेन च अनिच्छयापि  
पत्रिकाप्रकाशे समयव्यत्ययो जातः । तदर्थं ग्राहकानां पत्रेण च  
नितरां दूये, खतो दुःखितो लज्जितश्च । दोषोऽयं कृपया सोढव्य  
इति ।

वशंवदः

श्रीहरिदास मित्रः ।

## शुद्धिपत्रम् ।

### श्रावणमासस्य ।

अशुद्धम् ।

शुद्धम् ।

पृष्ठाङ्कम् ।

वपुरपायि

वपुरस्थायि ।

नगनन्दिनी

नगेन्द्रनन्दिनी ।

७३

### भाद्रमासस्य ।

उत्तम

चतुष्कष्ट ।

८७

## साहाय्यदाता ।

श्रीयुक्त बाबु आशुतोष प्रामाणिकः

...

...

...

१०

श्रीश्रीदुर्गा

शरणम् ।

## संस्कृतचन्द्रिका ।

( १८१५ शाक कार्तिकमासस्य । )

श्रीश्रीगणेशाय नमः ।

शिवादीनपि कर्माणि कारयन्ती जनानिव ।

मायाबलम्बाते सेयमम्बा श्रीशिवसुन्दरी ॥

### उद्धट-श्लोकाः ।

“कृष्णः करोतु कल्याणं कंसकुञ्जरकेशरी ।

कालिन्दीजलकल्लोष-कोलाहल कुतूहली ॥ ३५ ॥

“अगजानन प्रभार्कं गजाननमपापदम् ।

अनेकदन्तं भक्तानामेकदन्तमुपास्यहे ॥ ३६ ॥ \*

“सञ्चारो रतिमन्दिरावधि पदन्धासावधि प्रेक्षितम्,

हास्यञ्चाधरपल्लवावधि सखीकर्णावधि व्याहृतम् ।

चेतः कान्तसमीहितवधि महामानीऽपि मौनावधिः ।

सर्वं सावधि नावधिः कुलसुवां प्रेक्षः परं केवलम् ॥ ३७ ॥

“अङ्गं केऽपि च शङ्किरे जलनिधेः पङ्कं परे मेनिरे,

सारङ्गं कतिचिज्जना जगदिरे भूच्छाय मेच्छन् परे ।

इन्दौ यहलितेन्दुनीलशकलश्यामं दरीदृश्यते,

तमूनं निशि पीतमन्धतमसं कुचिस्थमाचक्षहे ॥ ३८ ॥”

“जगद्विलक्षणेक्षणे । मदीयकं वरानने ! कदम्बकीरकवयं न गोपि ! गोपितं कुरु ।

इदं निगद्य राधिका-पयोधराभ्वरं हरन्, कलिन्दनन्दिनीतटे ननन्द नन्दनन्दनः ॥ ३९ ॥”

“कार्तिकस्य दिनान्वष्टावष्टौ मार्गशिरस्थय, यमस्य दशना एते वृद्धाहारी न जीवति ॥ ४० ॥

“चैत्रे मासि गुडाहारा वृद्धाहाराश्च कार्तिके, प्रीतिमासि निराहारा भवन्तु तव श्रवणः ॥ ४१ ॥

\* अगजायाः पार्वत्याः आननपद्मस्य अर्कमिव प्रसादकम् । भक्तानामेकदन्तं वल्लभं दातारम् । तं प्रसिद्धम् ।

## संस्कृतभाषाधोजिगमिषा ।

“जननी जन्मभूमिश्च स्वर्गादपि गरीयसी ।”

प्राणैरपि पणैः स्वदेशस्योपकारः कर्तव्यः सर्वेषाम् । सम्प्रति पृथिवीस्थसकलसभ्यदेशेष्वेव एकान्ततत्परा वर्तन्ते स्वदेशस्य हितसाधने शिञ्चितजनगणाः । यथा च स्वदेशस्य सम्मानं गौरवञ्च वर्द्धेत तथा प्रत्येकं व्यक्तयः सम्यक् यतन्ते । अनेके च देशहिताय अमोपार्जितानि वह्नि च धनान्यकातरं वितरन्ति । अनेके च विद्यन्ते ईदृशा महात्मानः ये खलु समुन्नतिसाधनं स्वदेशस्य यावदावश्यकं मन्यन्ते, स्त्रीपुत्रादीनां भरणं ततो नाधिकं विवेचयन्ति । यस्मिंश्च देशे समधिका संख्या तथाविधानां सत्पुरुषाणाम्, स एव देशो विद्यया धिया विभवेन सम्मानेन च समधिकश्रेष्ठो गौरवितश्च स्यात् । लण्डनदेशवासिनः अमेरिकावासिनश्च सम्प्रति पृथिव्यामप्रतिहतं प्रभुत्वं विस्तारयन्तीति दृश्यते । एते हि देशाः प्रायः शतवर्षात् पूर्वं बहुषु विषयेषु अपूर्णवीर्या आसन् । देशीयानां देशहितैषिणी वृत्तिर्यावत् वर्द्धेत तावत्ते देशवासिनः प्राणपणैरपि स्वदेशोन्नतैः प्रवर्तितुं मर्हन्ति स्म । येषां यावती शक्तिः ते तावतीं चेष्टामकुर्वन् । तादृशसमवेतानां चेष्टयैव सभ्यतायाश्चरमसीन्नि ते देशाः समुन्नीता आसन् ।

किन्तु वर्तमानसमये वर्षेऽस्मिन् भारते सर्वं विपथ्यं स्तम् । इदानीन्तु भारते पूर्वभावः कियानपि नास्ति । नास्ति पूर्वकीर्तिः पूर्वगौरवञ्च । फलतोऽपि दासत्वं विना नास्ति प्रान्थत् किञ्चिदपि भारतीयानाम् । अहह यस्य भारतस्य प्रतापैः ससागरा सभूधरा धरा चकम्पे । यस्य च भारतस्य ज्ञानेन सकलदेशो ज्ञानी बभूव, या हि भारतभूमिर्विद्यायाः सभ्यतायाः असङ्ख्यशास्त्राणामपि



प्रसूतिरासीत् । सैव भारतभूमिरधुना दासत्वपार्श्वेर्द्धा दीना भिन्नान्नजीविकेव परमुखं प्रेक्षते । चिरपराधीनभारतवासिनां विद्या बुद्धिर्मानसिकतेजस्विता च समूलं ध्वस्ता ।

परन्तु भारतेऽस्मिन् संस्कृतभाषैव प्राचीना, प्रकृतिप्रत्ययादिविभागेन व्याकरणशास्त्रैः संस्कृत्यमानत्वादेव भाषैषा संस्कृतपदेन भूषिता । ईदृशी सर्वाङ्गसुन्दरी भाषा नास्त्यपरा । एषैव देवभाषा, पुरा भारतीया नृपतयः प्रायेण ब्राह्मणान् प्रतिपालयाञ्चक्रुः, सुतरां नान्नाय न वस्त्राय च कापि चिन्ता नासीत् तेषाम् । ते हि केवलं शास्त्रालोचनया देशहितकरे च कर्मणि दोषजीवनमतिवाहयन्ति स्म । अहो स च कालश्चिराय गतः पुनर्न प्रतिनिवर्तिष्यते । कदाचित् संस्कृतभाषा भारतीयकीर्त्तिस्तम्भोवभूव । किन्तु संप्रति तत्र भाषायां यूरोपीयाः जार्मनदेशीयाश्च यथा समुत्सहन्ते यतन्ते च, भारते तच्चतुर्थीशोऽपि न लक्ष्यते । ये तु कतिपये पण्डिताः कियतीं शिक्षां लभमाना अपि घोरतमसाच्छन्ना विषीदन्ति ।

अतः हे भारतवासिनः ! हे विद्यार्थिनः ! हे ज्ञानलिप्तवः ! विना हि जलसेकात् लतिका किं वर्धेत ? विना हि तैलार्पणात् प्रदीपः किं दीप्येत ? तथा विना पर्यालोचनया संस्कृतभाषापि न स्फुरेदिति सत्यम्, किन्त्विदं दुःखमेकं हृदि सदा जागर्ति, यत् वयमष्टमाद्वर्षादारभ्य अद्यापर्यन्तमधीत्यापि संस्कृतम् निरन्तरं निमज्जन्तोऽपि संस्कृतभाषाराशौ तां वक्तुं न शक्नुमः, नैतत् किं दुःखकारणम् ? । अहो ये पुनरप्राप्तवयस्का अपि बालकाः प्रविशन्त इरेजिविद्यालये अनल्पेनैव दिनेन श्रुतिकटुं रसनाप्रतिघातिनीं इरेजिभाषां “टां टिं” इत्याचार्यं विलक्षणमालपन्ति । किन्तु अस्माकं मातृभाषान्तर्गतापि “जल फल पुष्प” इत्यादिसंस्कृतभाषा वर्तते, तथापि यद्वयं संस्कृतं वक्तुं न शक्नुमः नैतत् किं दुःखम् ? ।

ये तु जर्मनदेशवासिनः कदाचिदपि स्वप्नेऽपि यां भाषां

नालोचयन्ति स्म, तद्ददानीं मातृभाषामिव प्रायः सर्वे तां भाषां  
नित्यं व्यवहरन्ति । नैतत् किमाश्चर्यकरम् ? । केचिद्वयं चिर-  
मधीत्य तर्कपञ्चाननेति तर्ककेशरीति च व्याधिमिवोपाधिं लब्धा  
पण्डितमन्या भवामः, किन्तु यदि कदाचित् केचिदस्मान् संस्कृतं  
वक्तुमादिशन्ति, तदा शिरः कण्डूयित्वा कण्डूयित्वा मृदु मृदु  
अतिशिष्टा इव एवं ब्रूमः हे महाशय ! वयं संस्कृतं शास्त्रं जानीमः,  
किन्तु वक्तुं न जानीमः, संस्कृतभाषा न सहजा, संस्कृतं वक्तुं  
पृथगेव शक्तिरपेक्ष्यते इत्यादि वाक्येन तान् प्रतारयामः । नैतत्  
किं दुःखकारणम् ? ।

अतः हे भारततनया ! हे विदयार्थिनः ! केन नाम गुणेन वयं  
गौरविता भवामः ? , अस्माकं मानः धनं कुलञ्च सर्वं रसातलं  
गतम्, तथाहि, सम्पत्तिं केवलं यथेच्छाचरणाय जातिभेदमस्त्री  
कुर्वन्निः कपटब्राह्मैः धनलोभाय अयाज्ययाजकैः धर्मशास्त्रमप-  
लपद्भि र्यथेष्टाचारैरन्यजादिजलान्नभोजिभिः भूतलं रसातलं नयद्भिश्च  
अस्माभिः पण्डितैः वल्लालसेनानुमोदितां पद्धतिं देशव्यवहारञ्च  
वेदानुशासनमिव स्वीकुर्वतां नास्त्रैव कुलीनानां वङ्गीयानां कन्याभिः  
एवं कन्दर्पदर्पितैर्यवनराजैश्च पूर्वं कुलं कलुषीकृतम् । धनमपि  
काण्डतो वक्तुमशक्येन केनापि कारणेन क्रमशो ह्रियते । एवं  
यवनराजत्वावधि सर्वेषां नाशावशिष्टा छिन्नभिन्ना ज्वरत्कलेवरा  
ज्वलदनलसन्तापतप्तमलिनकदलीदलतुल्या जीर्णशीर्णा च या  
संस्कृतभाषा आसीत् साप्यस्माकमश्रद्धा अधो जिगमिषति ।

अहह या हि संस्कृतभाषा वेदानां सर्वस्वम्, सा सम्पत्तिरस्माभि-  
रवमाननादिव भारतवर्षं त्यक्तुकामा । हे विदयार्थिनः ! हे सखायः !  
या हि संस्कृतभाषा देवैरपि सेविता राजभिरपि सम्मानिता सा  
संप्रति अनाथा दुःखिनीव भारतभूमिं त्यक्तुमुद्यता, अतो यूयं सर्वे  
जाग्रत जाग्रत, द्रुतमागच्छत, संस्कृतभाषा अस्माकं किमपराध्यते ?

यतस्तां वहिष्कर्तुं देशादस्माद्वयमुद्रताः संस्कृतभाषास्मान् किमप-  
करोति? अत आलस्यं जहित, नेदानीं निद्रा समुचिता । अहह  
हे संस्कृतप्रियाः ! या हि संस्कृतभाषा कवीनां सर्वस्वम्, कण्ठा-  
भरणञ्च सा संप्रति अस्माभिरवमाननादिव देशमिमं त्यक्तुकामा ।  
अतः सर्वे मिलित्वा आगच्छत, निद्रां जहित, नयनमुन्मीलयत,  
नायं निद्रासमयः । अहह या हि संस्कृतभाषा हरिहरविरञ्चि-  
वाल्मीकिव्यासानां रसनासनकारिणी, या हि संस्कृतभाषा कवि-  
चूडामणिकालिदासस्य मानसहंसी, या हि संस्कृतभाषा ब्रह्मविष्णु-  
शङ्करादिभिर्ब्राह्मणवशिष्टादिभिश्च सह लिपिसुखेन साक्षात् कारयितुं  
संलापयितुं स्वर्गीयं सुखमनुभावयितुञ्च समर्था, तां भाषामद्य-  
भारतसन्तानेष्वस्मासु जीवितेषु कति कति गिरिवरसागरपारात्  
देशादिलङ्घ्यात् समागत्य इंग्रेजीभाषा निर्जित्य च, आक्रम्य च  
समग्रभारतं प्रायशः प्रतिगृह्य वहिर्वाटीमतिक्रम्य कोणं यावदन्तः-  
पुरप्रधानगृहस्य प्रविष्टा, कृतपदा च संप्रोच्छ्रय (१) ताम्बूलरागं  
सह कलञ्जपत्रमखाना (२) कामिनीनामोष्ठे । अतोऽपमानादिव  
तस्मात् सा संस्कृतभाषा देशमस्मांश्च परिहर्तुकामा । अतो विलम्बं  
मा कुरुत, सर्वे सम्भूय समागच्छत, वज्रपरिकरा भवत, प्राणपणै-  
रपि तां संस्कृतभाषां रक्षिष्यामः, अधःपतनोन्मुखिनीं तां समुद्धरि-  
ष्यामः । हे विद्यार्थिनः ! यदि संस्कृते स्नेहो वर्तते तदा अधुनापि  
समयो विद्यते, अधुनापि शरीरे प्राणास्तिष्ठन्ति, अधुनापि धमनी  
रक्तं वहति स्पन्दते च, अधुनापि व्याधिभिः सर्वेन्द्रियाणि नाक्रा-  
न्तानि, वलं न लीनम्, बुद्धिर्न ध्वस्ता, शरीरं न जीर्णम्, आयुर्न  
क्षीणम्, अतोऽयमेव रक्षासमयः संस्कृतभाषायाः, अतः परं समयो  
न स्थास्यति, कालविप्लवात् चतुष्पाठीषु विकृतशिखासु संस्कृत-  
भाषापत्रिकैव अन्यतमः सम्यगुपायः, अतस्तां प्रति यतध्वम्, धनो-

पार्जनन्तु नास्याः पत्रिकायाः उद्देश्यम्, तत् सुधीभिर्भाव्यम् ।  
अस्माभि र्यद्वक्तव्यन्तदुक्तम्, अधुना श्रीमतां सुधियां विद्यार्थिनां  
यथेच्छं विधेयम्, किमधिकेनोन्मत्तवज्जल्पितेन इति ।

## महाप्रभुश्रीगौराङ्गदेवस्य जीवनचरितम् ।

( पूर्वप्रकाशितात् परम् । )

सप्ताधिक चतुःशतशकाब्दे स्वतीतेषु फाल्गुणे मासि कुम्भराशिस्थे  
भास्करे पौर्णमास्यां तिथौ निशामुखे सिंहलग्ने श्रीगौराङ्गः सम-  
जनि । तस्मिन्नेव मुहूर्ते अकलङ्कगौरचन्द्रस्याविर्भावे सकलङ्केण  
चन्द्रेण किमिति विचिन्त्य छायासुतश्चन्द्रमग्रसिष्ट । यद्वा ग्रहण-  
मुपलक्ष्योक्त्य हरिध्वनिमिषेण श्रीगौराङ्गस्यावतारं तदुद्देश्यञ्च  
घोषयितुं विधातृवेदं चन्द्रग्रहणमुदपादि । प्रकृते तु तस्याविर्भाव-  
समये नवद्वीपनगरे दिगन्तागतगङ्गास्नानार्थिनां सर्व्वतोदिशं  
तुमुलो हरिध्वनिरश्रूयत ।

श्रीगौराङ्गस्याविर्भावसमये भारतवर्षं विशेषतोऽयं गौड़प्रदेशः  
अवैष्णवप्रायमासीत् । कमलाक्षमिश्रनामकः कश्चित् शान्तिपुर-  
निवासी विविधविद्यापारदर्शी वारेन्द्रब्राह्मणः नवद्वीपे स्थित्वा  
शिथ्यानध्यापयामास । स तु प्रथमे वयसि अद्वैतचर्चयाद्वैतवादीति  
विख्यातो बभूव । पञ्चान्माधवेन्द्रपुरिनामकेन केनचिद्भगवद्भक्तेन  
कृतदीक्षः भक्तिशास्त्रेषु सुपण्डितो जातः । ततः प्रभृति वैष्णवाः  
नानास्थानादागत्य तस्मात् कमलाक्षमिश्रवैष्णवादेव भक्तिशास्त्रा-  
ख्यञ्चेतुमारिभिरे । स तु शिथ्यान् अध्याप्य कतिपयैरन्तरङ्गवैष्णवै-  
र्भगवद्भजनेन भगवत्कथाप्रसङ्गादिना चावसरं नयन् तस्थौ । नव-  
द्वीपनगरे वैष्णवा सुष्टिमेया अवैष्णवा बहवः प्रभाववन्तश्च, ते हि

सदैवाहैतप्रमुखान् वैष्णवान् वैष्णवधर्म्मं विष्णुञ्च निन्दन्ति । वैष्णवास्तु स्वसम्प्रदायं हीनवलं ज्ञात्वा दुःखेनैव कालं नयन्ति । अहैताचार्यः अचिरैणैव भगवान् वैष्णवानां चित्तविषादमपनेयतीत्याशाप्रदानेन तान् कथञ्चित् आनन्दयन्ति । एतस्मिन्नन्तरे तार्किकाणां तर्कतरङ्गहस्तैरभ्यर्थित इव विद्यानुशीलनस्य परमपुरुषार्थ इव निरीश्वराणामीश्वरविश्वास इव अज्ञानान्धकारावृतानां ज्ञानदीप इव हीनवलवैष्णवसम्प्रदायस्य रत्नकः त्रितापसन्तप्तमानवानां शान्तिदाता श्रीगौरचन्द्रः शचीगर्भसिन्धोर्नवद्वीपाकाशे समुदितः । ये तु ज्ञादाविर्भावमालोकयितुं दिगन्तरादागतवन्तः ते हि सफलमनोरथा अभवन् ।

श्रीगौरचन्द्रः पितोः स्वजनानां नवद्वीपनिवासिनां च हर्षेण सह पञ्चतिशशीब्रानुदिनं विवर्द्धमानः क्वचित् बालस्वभावसुलभेन रोदनेन क्वचित् उदगीयमानसमागतजनोच्चारितहरिनामश्रवणक्षणजातहास्यादिना क्वचित् करचरणसञ्चालनादिना क्वचिदावर्त्तनादिना क्वचित् रिङ्गणेन क्वचिदुत्थानेन क्वचित् पतनेन क्वचित् पादचारणेन क्वचित् सारमेयशावकग्रहणेन क्वचित् प्रतिवेशिदत्ततालानुसारिन्तरेण क्वचित् वयस्यैः सह सुरसरितीरस्थसिकतामयप्रदेशविहारेण क्वचिदशुचिस्पर्शादिवालचापलेन क्वचिच्चौरहस्तादिमुक्तिलाभेन क्वचित् कस्यचिन्नैवेद्यभक्षणेन क्वचित् कस्यचिदुपहासच्छलेन मुखभङ्गादिना च पञ्च वर्षाणि निनाय । स तु आदेयवयसि चापल्येन सर्वानिव वयस्यानतिक्रान्तवान् । पुत्रवत्सला शचीदेवी तत्प्रतिकाराय प्रतिवेशिगृहिणीभिरुपदिष्टा षष्ठ्यादिपूजनं कृतवती । बालकस्तु यथापूर्वमासीत् न तस्य चापल्यमल्पमपि उपशमं लेभे । एतावानेव श्रीगौराङ्गस्य कौमारवृत्तान्तः । स यदा कौमारमतीत्य पौगण्डं प्राप्तवान् तदा तस्य ज्येष्ठसहोदरो विश्वरूपः निर्विद्य गृहं तत्याज । विश्वरूपः षोडशवर्षे अकृतदार एव



लोकनाथनाम्ना केनचित् सहाध्यायिना सह सव्यासाश्रमं भेजे ।  
गृहत्यागात् परं वर्षद्वयं यावत् न तस्य कश्चिदपि संवादः अश्रूयत ।  
स तु अष्टादशवर्षं सुखयीप्रदेशस्थपुनासमीपवर्तिपाण्डुपुरनगरे  
श्रीनित्यानन्दावधूतस्य श्रीविग्रहे विलीनो बभूव इत्यादि जनश्रुतिः ।

श्रीगौराङ्गश्च बालचापलेन कौमारं नीत्वा पौगण्डे पितोर्विश्व-  
रूपविरहजन्यशोकापनयनायैव स्थैर्यं दधार । तत एव अध्ययने  
निविष्टचित्तः जनन्या जनकस्य च मुदमाततान । विश्वरूपसव्या-  
सात् पितरि तस्य शिक्षायामिच्छारहितेऽपि न स कदाचित्  
पाठं जहौ । प्रतिदिनमनन्येन मनसा अध्ययने निरत आसीत् ।

एवं गच्छता कालेन श्रीगौराङ्गः उपनयनोचिते वयसि समा-  
जगाम । तदा मिश्रवरः श्रीविष्णुपण्डितः श्रीसुदर्शनप्रभृतिभिः  
पण्डितैस्तस्य उपनयनसंस्कारं सम्पादितवान् । स्वभावसुन्दरः  
श्रीगौराङ्गचन्द्रः ब्रह्मचारिवेशेन समधिकशोभाशाली बभूव । तस्य  
अलौकिक ब्रह्मतेजसा सर्वे जना विमोहिताः सन्तस्तं अमानवं पुरुषं  
मेनिर । श्रीगौराङ्गः व्याकरणाध्ययनेन कैशोरं कालं नयन्नास्ते ।  
तत्पिता श्रीजगन्नाथमिश्रवरः इहलोकमत्यजत् ।

शचीदेवी पितृहीनं श्रीगौराङ्गमध्ययनार्थं वैयाकरणकेशरिणः  
गङ्गादासपण्डितस्य हस्तं समर्पितवती । असाधारणप्रतिभासम्पन्नः  
श्रीगौराङ्गः अचिरेणैव व्याकरणव्युत्पत्तिं लब्ध्वा कमलाकान्त-  
कृष्णानन्द-मुरारिगुप्तादीन् गङ्गादासशिष्यान् विजित्य न्यायशास्त्रानु-  
शीलनार्थं बासुदेवसार्वभौमस्य शिष्यत्वं स्वीचकार । तत्र च रघुनाथेन  
सह न्यायशास्त्राध्ययनमारभे । अर्नतिदीर्घेणैव कालेन न्याय-  
शास्त्रेऽपि सम्यक् व्युत्पत्तिमगमत् । अध्ययनावस्थायामेव तस्मिन्  
शास्त्रे जनानां प्रवेशार्थं अभूतपूर्वां टीकामेकां प्रणिनाय । तत्  
सहाध्यायी रघुनाथशिरोमणिरपि तत्समकालमेव लोकप्रसिद्धां  
दीधितिटीकां व्यरचयत्, दीधितिप्रणयनसमये तत्प्रणेतृरघुनाथ

शिरोमणेश्वरानसि इयमेवाशा जाता यत् तस्य टीकैव लोके प्रथिता भविष्यति । परन्तु दैवगत्या श्रीगौराङ्गरचितग्रन्थस्य गौरवेणाति-  
विस्मितः क्षुब्धचित्तश्च स बभूव । एकदा श्रीगौराङ्गमपि निजमानस-  
व्यथां विज्ञापयामास । उदारचेता श्रीगौराङ्गस्तु तच्छ्रुत्वा सहा-  
ध्यायिनं गतव्यथं विधातुं तस्यैव पुरतः स्वरचितं न्यायग्रन्थं गङ्गा-  
सलिले विससर्ज । न्यायशास्त्रे तस्याप्रतिद्वन्द्वि यशः प्रख्यापयितुं  
न्यायाध्यायनमपि परित्यक्तवान् । स्वार्थत्यागस्थायमेव अतुल्यबलो  
दृष्टान्तः । अस्मादेव दिनात् श्रीगौराङ्गस्य प्रेम्णा जगद्गङ्गीकारः  
प्रवृत्तः । स तु प्रतिष्ठाकामं सहाध्यायिनं पूर्णमनोरथं विधाय  
स्वयं मुकुन्दसञ्जयाभिधेयस्य कस्यचित् धनाव्यब्राह्मणस्यालये शिष्या-  
नध्यापयितुम् आरब्धवान्, षोडशवर्षं अध्यापनाकार्यं प्रवृत्तः न  
कोऽपि कदापि श्रीगौराङ्गेण समं प्रथितयशा आसीत् । तद्यथा  
समाकृष्टाः सन्तः देशद्वेषान्तरात् बहवः पाठार्थिनः समागत्य  
श्रीगौराङ्गस्य चरणं शरणभीयुः । श्रीगौराङ्गः अचिरैव कालेन  
प्रधानेषु पण्डितेषु गणनीयो बभूव ।

अथैकदा वनमालीति नाम्ना विख्यातः कञ्चिद् विप्रो घटकाः  
शचीदेव्याः समीपमागत्याह देवि ! वल्लभाचार्यस्य एका सर्वलक्षण-  
सम्पन्ना सर्वाङ्गसुन्दरी कन्या आस्ते । सा तु तव पुत्रस्य योग्या  
वधूर्भविष्यति । यदि भवत्यै रोचते तदा तत्पिता तवपुत्राय  
तां लक्ष्मीदेवीं कन्यामर्पयित्वात्मानं कृतार्थं मंस्यते । शचीदेवी  
तत्प्रस्तावं साधु मेने । श्रीगौराङ्गस्तदान्नया तां कन्यां परिणीतवान् ।  
महता उत्सवेन उद्वाहव्यापारः समाहितः । श्रीगौराङ्गः लक्ष्मी-  
देवीमुद्वाह्य गार्हस्थ्यमकरोत् ।

एतस्मिन्नन्तरे ईश्वरपुरीनामधेयो भक्तप्रवरः सिद्धसञ्ज्ञासी नव-  
द्वीपमाजगाम । स तु अद्वैतगुरोर्माधवेन्द्रस्य शिष्यः आसीत् ।  
एकदा पथि गच्छन् श्रीगौराङ्गः तमवलोक्य भक्त्या नमाम् । ईश्वर

पुरी पूर्वमेव श्रीगौरांगस्य पाण्डित्यगौरवं श्रुतवान् । सम्प्रति  
प्रणमन्तं तमेव श्रीगौरांगपण्डितं ज्ञात्वा तस्य अमानुषलक्षणाव-  
लोकनेन च तं पुनर्महापुरुषं मत्वा च विस्मयापन्नः कोऽयं महान्  
इति चिन्ताकुलश्च बभूव । श्रीगौरांगस्तु तं स्वगृहे भिक्षाग्रहणार्थ-  
मभ्यर्थयामास । ईश्वरपुरी यन्त्रपुत्तलिकेव स्वमानसानुकूलं  
तदाह्वानं साधु मेने ।

प्रस्थिते च तस्मिन् श्रीगौरांगस्य प्रकृतेः परिवर्त्तनम् अदृश्यत । ततः  
प्रभृति श्रीगौरांगः विह्वलितात्मा सन् क्वचित् हसति क्वचित् रोदिति  
क्वचित् नृत्यति क्वचिदुद्गायति स्म । कदाचित् मूर्च्छितः सन् मृतवत्  
वर्त्तते स्म । सर्वे जनास्तं वायुरोगग्रस्तं ज्ञात्वा शचीदेव्या दुःखेन  
दुःखिता बभूवुः । तत्प्रशमनाय विष्णुतैलादिव्यवहारव्यवस्थापि  
अभूदेव । श्रीगौरांगोऽपि कियता कालेन रोगमुक्तोऽलक्ष्यत ।  
रोगवृत्तान्तोऽयं तस्य यौवनारम्भकालीनः ।

जनन्या महता प्रयत्नेन लब्धौपशान्तिः श्रीगौरांगः स्वपूर्वेषां  
महात्मनां निवासस्थानं पूर्ववंगं प्रयातुं मनश्चक्रे । तच्च मानसं  
जनन्यै निवेदयामास । पुत्रविरहकातरा शचीदेवी असतग्रामपी-  
च्छायां पुत्रस्यातीवाग्रहदर्शनेन तद्गमनमनुमोदितवती । श्रीगौरांगः  
परिणीतां लक्ष्मीदेवीं जननीञ्च तद्विरहाम्बुधौ निक्षिप्य शिष्यैः सह  
पूर्ववंगं जगाम । श्रीगौरांगः पूर्ववंगे कतिपयान् मासान् एव  
अवात्सीत् । तस्य तन्मात्रेणाल्पकालव्यापिना विहारेण तत्प्रदेश-  
वासिनां हृदये भगवद्भक्तिसञ्चारणं तस्यामलौकिकशक्तिसमन्वितत्वं  
प्रकाशयति । स यदा वंगदेशे भगवद्भक्तिं प्रचारयन् विजहार । तदा  
नवह्रीषे साक्षात् लक्ष्मीरूपा लक्ष्मीदेवी कालसर्परूपिणा तद्विरहं  
दृष्ट्वा तद्विषेण जर्जरिता च लौकिकलीलां समवृणोत् । श्रीगौरांगः  
गृहमागत्य तद्विवरणं निशम्य बधूविरहकातरां जननीं सान्त्वया-  
मास । ततश्च पूर्ववत् शिष्याणामध्यापनायां निरतश्च बभूव ।

पुनरप्येवमध्यापनप्रवृत्ते श्रीगौराङ्गचन्द्रे केशवपण्डितनामा काश्मीर-  
देशीयः कश्चिद् दिग्विजयी स्वपाण्डित्यं प्रथयितुं नवद्वीपमाजगाम ।  
स तु विद्यावलेन समग्रभारतविजयी आसीत् । तत्काले नवद्वीपे रघु-  
नाथशिरोमणिप्रभृतिभिर्महामहोपाध्यायैः समलङ्कतेऽपि न कोऽपि  
दिग्विजयिना केशवपण्डितेन सह विचारं कर्तुम् साहसमकरोत् ।  
दिग्विजयी च सुतरामेवात्मानं नवद्वीपविजयिनं स्थिरीकृत्य स्वदेश-  
गमनाय कृतमतिर्वभूव । एतस्मिन्नन्तरे एकदा सायं समये श्रीगौराङ्गः  
शिष्यमण्डलीपरिवृतः सुरधुनीतीरे विविधशास्त्रालापेन सुखमास्त्रे ।  
दिग्विजयी स्वगणैः सह यदृच्छयाटन् तलोपनीतः । स तु दूरा-  
देव श्रीगौराङ्गचन्द्रस्य परिचयं प्राप्य तत् समीपमागतः । आगम्य  
च सशिष्येण श्रीगौराङ्गचन्द्रेणाभ्यर्थितः । तन्तु वालकां दृष्ट्वा सगर्ब-  
सुवाच । भोः व्याकरणाध्यापक ! श्रुतं मया त्वं वैयाकरणचूडा-  
मणिः वयसि नवीनोऽपि शास्त्रे प्रवीण इति । तच्छ्रुत्वा श्रीगौराङ्ग  
आह । दिग्विजयिन् पण्डितप्रवर ! सत्यं मया व्याकरणमधीत-  
मध्याप्यते च परन्तु तत्राज्ञोऽहम् । त्वन्तु महामहोपाध्यायः ।  
तवागमनेन एव वयं कृतार्था जाताः । सम्प्रति स्वरचितगङ्गास्तवेन  
वालानस्मान् पवित्रान् करिष्यति भवानिति कामयामहे । एत-  
न्निश्चय्य स तु दिग्विजयी परमसन्तुष्टः सन् तत्क्षणमेव विरचय्य  
काञ्चित् गङ्गामाहात्म्यसूचकान् स्वपाण्डित्यनिदर्शनरूपान् श्लोकान्  
पपाठ । तच्छ्रवणेन श्रीगौराङ्गस्य शिष्याः सर्वे युगपद्विस्मिता भीताश्च  
अभूवन् । श्रीगौराङ्गस्तु न तादृग्विस्मितः भीतो वा बभूव । स तु  
दिग्विजयिनं यथेष्टं प्रशस्य आह । भवत्सदृशः कविरिह जगति  
सुदुर्लभः । अमानुषीयं भवतः कवित्वशक्तिः । अधुनास्माकं सविनय-  
निवेदनम्, भवत्पठितानां श्लोकानामेकतमस्य दोषगुणान् विचार्य  
मोदयत्वस्मानिति । इत्युक्तवति श्रीगौराङ्गे दिग्विजयी प्राह कतमः  
श्लोकोऽत्र व्याख्यास्यते तत् कथय । श्रीगौराङ्गोऽवदत् ।



“महत्त्वं गङ्गायाः सततमिदमाभाति नितराम्

यदेषा श्रीविष्णोश्चरणकमलीतृपत्तिसुभगा ।

द्वितीयश्रीलक्ष्मीरिव सुरनरैरर्च्य चरणा

भवानीभक्त्युर्ग्यां शिरसि विभवत्यङ्गुतगुणा ॥”

अस्य तव श्लोकस्य व्याख्यानं श्रोतुमिच्छामि ! तच्छ्रुत्वातीव-  
विस्मयापन्नः दिग्विजयी प्राह त्वं श्रुतधरोऽसीति मन्ये । कथ-  
मन्यथा श्रवणमात्रेणैवायं श्लोकोऽधिगतस्तुया । श्रीगौराङ्ग आह  
वाग्देव्याः कृपया यथा कश्चित् कवित्वशक्तिसम्पन्नो भवितुं शक्नोति  
तथा केनचित् श्रुतधरेणापि भवितुं शक्यते नैतच्चिन्म । तदाकर्ण्य  
दिग्विजयी श्रीगौराङ्गं श्रुतिधरं विभाव्य हृष्टः सन् स्मरचितश्लोक-  
स्थानुपमानुप्रासाद्यलङ्कारान् दर्शयामास । दिग्विजयिनि तथानु-  
ष्ठाय विरते श्रीगौराङ्ग उवाच पण्डितवर ! श्लोकस्था गुणाः काश्चित्  
आविताः, दोषाश्चेत् सन्ति तानपि श्रोतुमिच्छामः, आवयतु भवान् ।  
तच्छ्रुत्वा प्रतिष्ठाकामः दिग्विजयी रोषारणितनेत्रः प्राह, भोः  
व्याकरणाध्यापक ! न सम्यक् दोषाः । स्थितेष्वपि वैयाकरणाणां  
भवतां तद्देदनसम्भावनां नालोकयामः । श्रीगौराङ्ग उवाच सत्य-  
मस्माभिरलङ्कारो न पठितः परन्तु श्रुतः । गदिते न रोषश्चेद् भवतां  
तदा काश्चित् श्लोकस्थान् दोषगुणानुद्भावयामः । दिग्विजयी प्राह,  
अवहिता वयम् शक्तिश्चेदुद्भावय । तदा श्रीगौराङ्ग उवाच श्लोकेऽस्मिन्  
पञ्चदोषान् पञ्चगुणांश्च पश्याम इति ।

( क म प्रः । )

गोस्वामि श्रीश्यामलाल सिद्धान्तवाचस्पतिः ।



## तत्त्वप्रपञ्चे

वैदिकोपायः ।

( पूर्वप्रकाशितात् परम् । )

अथ स्त्रीकुर्व्याम् त्रिविधदुःखात्यन्तनिवृत्तिरत्यन्तपुरुषार्थ इति ।  
किन्तु स्वल्पायाससाध्यं प्रत्यक्षसिद्धे सुकरे आपामरपण्डितोप-  
योगिनि च दुःखनिवृत्त्युपाये सति किमिति दुष्करत्वे शराशिसम्पन्नेन  
तत्त्वज्ञानेन दुःखनिवृत्त्युपायेन ? तथाच लौकिकी गाथा ।

“अर्के (के) चेन्मधु विन्दे त किमर्थं पर्वतं व्रजेत् ।

इष्टस्यार्थस्य संसिद्धौ की विद्वान् यवमाचरेत् ॥ १ ॥”

तथाहि—त्रिविधञ्च तावद्दुःखम्, आध्यात्मिकमाधिभौतिक-  
माधिदैविकञ्च । तत्राध्यात्मिकस्य शारीरदुःखस्य रोगादेर्निवृत्तये  
भिषगुद्गावितमौषधमेव प्रभवति । यथा प्रत्यक्षफलप्रदं पूर्णेन्दुयोग-  
नामकं मौषधं (२) मसंशयं प्रमेहं निवर्त्तयत्येव । एवं मानसिकस्या-  
प्याध्यात्मिकस्य कामाद्युत्थितस्य दुःखस्य निवृत्तये मनोरमरामापान-  
भोजनविलेपनवसनालङ्करणप्रभृतयः सुकरा दृष्टोपायाः शक्तिमन्तो  
विद्यन्ते । एवमाधिभौतिकमपि दुःखं मानुषपशुपक्ष्यादिनिमित्तं  
सुनीतिशास्त्रनैपुण्यं निरुत्पातस्थानवासादि निराकरिष्यति । तथा  
आधिदैविकमपि दुःखं यक्षराक्षसादिजनितं मणिमन्त्रमहौषधाद्युप-  
योगः सम्यक् प्रतीकरिष्यति । अतः किमिति वद्धायाससाध्यं तत्त्व-  
ज्ञानमिति । सत्यमस्ति लौकिकः प्रत्यक्षितोपायस्तापशान्तये  
सुकरः, किन्तु तेन तेनोपायेन सुलभेनापि औषधादिना तत्तद्दुःखं  
अवश्यमेव निवर्त्तिष्यते इति न विश्वासः । निवृत्तं वा कालान्तरे  
नोत्पत्स्यते, वा अपरो रोगो न जनिष्यते इति न नियमः । तत्त्वज्ञानन्तु

(१) अर्के अर्कवृक्षे । अर्के गृहकोणे । (२) कलिकाता, कुमारदुर्धि ३ संख्यकभवनस्थ  
श्रीयुक्ता निश्चिकान्तसेनकविभूषणस्य ।

अवश्यमेव चिरायैव त्रिविधदुःखं निवर्त्तयिष्यते एव मोक्षात् । न तु लौकिक दृष्ट उपायः । अतः सूत्रकारोऽप्याह—

“न दृष्ट्वात् तत्सिद्धिर्निवृत्तेऽप्यनुवृत्तिदर्शनात् ॥ २ ॥ इति ।

अथ निदाघसन्तप्तः पान्थस्तरुच्छायमाश्रयति सेवते च व्यज-  
नादिसमीरणम्, उपचरति च हिमसङ्घातम् (३) इति सहस्रशो दृश्यते,  
न तेन चिराय सन्तापः शमतामेति । तद्वदौषधादिना चिराय  
दुःखानिवृत्तौ नासौ पुरुषार्थो भवितुमर्हति । तथाच सति तत्र पुरुषो  
न प्रवर्त्तताम् । सत्यं दृष्टकारणेन औषधादिना कथञ्चिद्दुःखनिवृत्ते  
रत्यन्तपुरुषार्थत्वं तस्य मास्तु, किन्तु सामान्यतो यथाकथञ्चित्  
पुरुषार्थत्वं तस्याख्येव । कस्मात्—यथा ब्रुधादुःखार्त्तः तत्प्रश-  
मनायान्नं भुङ्केत्, न खल्वन्नभोजनं चिराय ब्रुद्दुःखं निराकरोति,  
प्रवृत्तिमांश्च तत्र पुरुषो दृश्यते । तथा रोगादिदुःखस्य औषधादिना  
पुनःपुनः प्रतीकारात् तत्र पुरुषः प्रवर्त्तते, अतस्तस्य स्वल्पपुरुषार्थत्वम् ।  
यतः पुरुषार्थो नाम पुरुषाणां बुद्धेरिष्टः । परन्तु निदाघसन्तप्तस्य छाया-  
श्रयवत् स्वल्पपुरुषार्थ इत्युच्यते, न तु परमपुरुषार्थः । परमपुरु-  
षार्थस्तु मोक्ष एव । एतदेव सूत्रकारोऽप्याह—“प्रात्यहिकक्षुत्प्रती-  
कारवत् तत्प्रतीकारचेष्टनात् पुरुषार्थत्वम् ॥ ३ ॥ इति ।”

फलतस्तु अस्माभिरेव मन्दमतिभिरदूरदर्शिभिः मन्दपुरुषा-  
र्थोऽपि दृष्टोपाय औषधादिः श्रद्दधीयते संसेव्यते च । किन्तु प्रेक्षा-  
वद्भिर्दृष्टसाधनदुःखप्रतीकारमौषधादि नैवोपादीयते । ते खलु  
सुधिय एवमालोचयन्ति—न हि सर्वस्मिन्नेव देशे, सर्वस्मिन्नेव  
काले सर्वेषु दुःखेषु वा भिषजः सुलभाः, ते वा सुलभाः, किन्तु  
औषधमपि न सुलभम्, सुलभं वा तत्, न तेनात्यन्तत्रिविधदुःख-  
निवृत्तिः स्यात् । यदि वा सर्वस्मिन् देशे काले दुःखे वा वैद्यादीना-  
मुपायानां सम्भवस्तथापि औषधादियाच्चा दुःखम्, तदर्थम् धना-

ज्जनदुःखं वा पुनरन्यदुत्पत्स्यते । अतो दुःखप्रतीकाराय लौकिको-  
पायः हेयः । एतदेव सूत्रकारोऽप्याह ।

“सर्व्वासम्भवात् सम्भवेऽपि सत्तासम्भवाद्देयः प्रमाणकुशलैः ॥४॥ इति ।”

अतएव पातञ्जलेऽप्युक्तम् “परिणामताप संस्कारदुःखैर्गुणवृत्ति-  
विरोधाच्च सर्वमेव दुःखं विवेकिनः” । साधं । १५ सू ।

आस्तां तत् माभून्नैकिक उपायो निश्चयतया चिराय वा दुःख-  
प्रतीकाराय समर्थः । वेदोक्तस्तु ज्योतिष्टोमादियज्ञः दुःखत्रयमवश्यं  
चिराय च निर्मूलयिष्यति, तत्त्वज्ञानापेक्षया यज्ञादिरेव दुःख  
प्रतीकारोपायः सुलभः, अतः स एवालम्ब्यताम्, तथापि तत्त्वज्ञानं  
निष्प्रयोजनम् ? वेदोक्तयज्ञादिस्तु स्वर्गं प्रदास्यति, ततो दुःखं नैव  
स्थास्यति । तथाच श्रुतावुक्तम् । “अश्वमेधेन स्वर्गकामो यजेत”  
इति । स्वर्गस्तु केवलं सुखम्, तत्र दुःखसंश्रवो नास्ति, यथात्र  
भोजनसुखे पाकदुःखमस्ति, तत्र न तथा । स्वर्गसुखन्तु भोगानन्तरं  
न तिरोभवति, यथाच क्षणादुपरि भोजनसुखम् नश्यति, तन्न तथा ।

स्वर्गं तु यदेवाभिलष्यते तदेव तत्क्षणात् उपतिष्ठते, यथात्र  
मरुभूमौ असमये वा प्रार्थितमपि भोजनसुखं नोपैति तत्र न तथा ।  
तथाचोक्तम् ।

“यत्र दुःखेन सम्भिन्नं न च ग्रस्तमनन्तरम् ।

अभिलाषोपनौत यत् तत्सुखं स्वःप्रदास्यदम् ॥” (१)

स्वर्गसुखं न क्षीयते न जरामरणादिना च परिभूयते, न शत्रुभि-  
रपङ्क्तियते, तथाचोक्तम् ।

“अपामसीम मरुता अभूम् अगन्मज्योतिरविदाम देवान् ।

किन्नून्मन्त्रान् कणवदरातिः किमुधूर्तिरमृतमर्चयस्व ॥” (२)

(१) स्वःप्रदास्यदम् “स्वर्गशब्दप्रतिपाद्यम् । (२) “कदाचिद्दिन्दादीनां देवानां कल्प  
आसीत् । कथं वयममरुता अभूमेति विचार्यास्तु यस्माद्वयमपामसीमं पीतवन्तः सीमं तस्मादमरुता  
अभूम् अमरा भूतवन्त इत्यर्थः । किञ्च अगन्मज्योतिः स्वर्गमिति । अविदाम देवान् दिव्यान् विदित-  
वन्तः । एवञ्च किन्नून्मन्त्रान् कणवदरातिः मृतं किञ्चित् किम् अरातिः शत्रुः अस्मान् कणवत्  
कर्तेति । किमुधूर्तिरमृतमर्चयस्व धूर्तिज्जरा हिंसा वा किं अरिश्चिद्वि अमृतमर्चयस्व ।

अपक्षये सति स्वर्गस्य अमृतत्वं नैव तेषामुपपद्यते । तस्माद्दे-  
दोक्तयज्ञादिरेव मुहूर्तयासाहोरात्रसम्बन्धरादिसाधत्वेन अनेक  
जन्मपरम्परानिकायासहस्राद्यात् तत्त्वज्ञानादतीव सुलभ इति ।  
अथैव वेदे यज्ञादीनामतिशयं फलं श्रूयते । यथा “सर्वान् लोकान्  
जयति, मृत्युं तरति, पाप्मानं तरति, ब्रह्महत्यां तरति, यो योऽश्वमेधेन  
यतते” इत्यादि ।

( कामशः । )

### पूर्वकालीनाः कथं दीर्घायुषः ?

( पूर्वप्रकाशितात् परम् । )

न नक्तं दधि भुञ्जीत । न शक्नूनेकानश्रीयात् । न निशि भुङ्क्त्वा  
न वह्नन् न द्विर्नोदकान्तरितान् ॥

“One should not take curds in the night. The flour of  
(fried) barley should not be taken by itself (i. e. without mix-  
ing it with ghee and sugar). One should not take a large  
quantity of barley-flour. Nor should one take such flour  
twice a day. Nor should one take it without mixing it with  
water.”

नाष्ट्वा द्विर्भक्षयेत् । नाऽनृजुः क्षुयान्नाद्यान् शयीत । न  
वेगितोऽन्यकार्यः स्यात् । न वायुर्ग्निसलिलसोमार्कद्विजगुरुप्रति-  
मुखं निष्ठोर्विकोच्चारमूत्राणुत्सृजेत् ॥ न पन्थानमवमूत्रयेत् । न  
जनवति नान्नकाले । न जप्यहोमाध्ययनवलिमङ्गलक्रियासु  
क्षेप्तसिंहाणकं मुञ्चेत् ।

“One should not eat without properly masticating the food  
with the teeth. One should not sneeze or eat or lie down (for  
sleeping) in a bent posture. One should not engage in any  
act when one feels an impulse or urging of nature (without  
first attending to it).”



“One should not spit, or make water, or answer the other call of nature, with face turned towards the blowing wind, a blazing fire, a piece of water, or the Moon, or the Sun, or a person of the regenerate class, or one's preceptor. One should not commit nuisance on a road or street. One should not eject the phlegm or mucus of one's nose amid a place that is crowded, or when one is engaged in eating, or when one is employed in reciting one's prayers or in performing the *homa* or in reading with one's preceptor or in dedicating offerings to the deities, or when one is doing any auspicious or religious act.”

न स्त्रियमवजानीत । नातिविश्रम्भयेत् । न गुह्यमनुश्रावयेत् । नाधिक्षुर्यात् ॥ न रजस्वलां न तुरां नामेधां नाशस्तां नानिष्टरूपा चारोपचारां नादक्षां नाकामां नान्यकामां नान्यस्त्रियं नान्ययोनिं नायानी नचैत्य चत्वरचतुस्रथोपवनश्मशानायतनसलिलीषधिद्विज-गुरुसुरालयेषु न सन्धयोर्नतिथिषु नाशुचि नाजग्धभेषजो नाप्रणीत-सङ्कल्यो नानुपस्थितप्रहर्षो नाभुक्तवान् नात्यशितो न विषमस्थो न मूत्रोच्चारपीडितो न अमव्यायामोपवासकृत्माभिहतो नाऽरहसि व्यवायं गच्छेत् ॥

“One should not disregard one's wife. Nor should one confide too much in her. One should not acquaint one's wife with one's secrets. One should not allow one's wife to interfere in all one's affairs. One should not have sexual congress with a woman while she has menstruated, or with one who is ill, or with one who is afflicted with leprosy and other diseases of the kind, or with one that is of disagreeable features or disagreeable conduct, or with one that has no cleverness, or with one that does not reciprocate one's desire, or with one that loves another, or with one that belongs to a different caste or order. One should not have sexual congress against the order of nature. One should not have sexual congress under the shade of a *chaitya* tree, or on a ground intended



for a Sacrifice, or on a spot where four roads meet, or in a grove, or in a crematorium, or on a sacrificial altar, or in a tank, lake, or other water, or in a spot where sacred or medicinal plants and herbs grow, or in the house of a regenerate person, or in that of one's preceptor, or in that of a deity. One should not have sexual congress at dawn or in the evening, or on such days of the Moon as have been declared (in the scriptures) to be unfit for such acts, or when one is impure, or when one has not taken a provocative tonic or other medicine, or when one is anxious in consequence of one's not having accomplished what is in one's heart, or when one's heart is not cheerful, or when one is hungry (for not having taken any food), or when one has overloaded one's stomach, or when one has not a level bed to lie upon, or when one is afflicted by the urgings or urine or faeces, or when one is spent by toil, exercise, fast, and exhaustion. One should not, again, indulge in such congress except in privacy."

न सतो न गुरुन् परिवदेत् । नाशुचिरभिचारकर्मचैत्यपूज्य-  
पूजाध्ययनमभिनिर्वर्त्तयेत् । न विद्युत्स्वनार्त्तवीषु नाभुग्दितासु  
दिक्षु नाग्निसंघवे न भूमिकर्म न महोत्सवे नोल्कापाते न महा-  
ग्रहोपगमने नष्टचन्द्रायां तिथौ न सन्धयोर्नामुखाङ्गुरोर्नावपतित  
मतिमात्रं नतान्तस्वरं न विस्वरं नानवस्थितपदं नातिद्रुतं नाति  
विलम्बितं नातिक्लीबं नातुच्चैर्नातिनीचैः स्वरैरधायनमभ्यस्येत् ।  
नाति समयं जह्यात् । न नियमं भिन्द्यात् ।

"One should not dispraise one's seniors, or those that are good. One should not, while impure, perform any Vedic act, or worship a sacred tree or any adorable deity, or engage oneself in study. When lightnings appear out of season, when the horizon all around becomes red as if ablaze with fire, when a conflagration takes place, when an earthquake happens, when a great festival is going on, when meteors fall down, when the great planets eclipse each other when the

Moon is on the fourth lunation on either half of the month of Bhadra, in the two twilights, without the help of a living preceptor, without guarding against even a single letter falling off, exceeding the proper measure, with a languid voice, with a disagreeable voice, without clearly pronouncing all the words, without avoiding excessive haste, without at the same time avoiding excessive slowness, without abstaining from pronouncing the words with excessive slowness, without avoiding excessive loudness, and without avoiding a voice that is inaudible, one should not study (the scriptures). While studying, one should not mingle with fellow students ; nor should one break the rules one has formed (in respect of study)."

न नक्तं नादेशे चरेत् । न सन्ध्यास्वभ्यवहाराधयनस्त्रीस्वप्नसेवी स्यात् । न वालवृद्धलुब्धमूर्खक्षिष्टक्षीवैः सह सख्यं कुर्यात् । न मद्यद्रुतवेश्याप्रसङ्गरुचिः स्यात् । न गुह्यं विवृणुयात् । न कञ्चिद्वजानीयात्, नाहंमानी स्यात् । न दक्षो नादक्षिणो नासूयको न ब्राह्मणान् परिवदेत् । न गवां दण्डमुद्वृच्छेत् । न वृद्धान् न गुरुन् न गणान् न नृपान् वाधिच्छिपेत् । न चाति ब्रूयात् । न वान्धवानुरक्तकृच्छाद्वितीयगुह्यज्ञानं वह्निः कुर्यात् ।

"One should not rove in the night, especially in an unknown land. In the two twilights one should avoid eating, study, sexual congress, and sleep. One should not make friendship with children, with men that are old, with those that are covetous, with men that are ignorant, with persons afflicted with diseases, and with those that are destitute of manliness. One should conquer all propensities for alcoholic stimulants, gambling, and women of ill fame. One should never give out the secrets of others. One should not disregard any one. One should not indulge in annoying others. One should seek to be clever. One should never be niggardly but should practice liberality. One should cast off malice. One should never speak ill of Brahmanas. One should never stricke a

cow with a stout stick. One should never censure them that are old, or them that are one's seniors, or them that are united for a common purpose, or them that are ruling chiefs. One should never indulge in harsh speeches. One should not cast off one's friends, or those that are devoted to oneself, or those that render help in seasons of distress, or those that are acquainted with one's secrets."

नाधीरो नातुच्छित्तसत्त्वः स्यात् । नाभृतभृतः नाविश्रद्धास्त्रजनो नैकः सुखी । न दुःखशीलाचारोपचारी न सर्व्वविश्रम्भी । न सर्व्वं भिगङ्गी । न सर्व्वकालविचारी । न कार्य्यकालमतिपातयेत् । नापरीक्षितमभिनिविशेत् । नेन्द्रियवशगः स्यात् ॥

न चञ्चलं मनोऽनुभ्रामयेत् । न बुद्धीन्द्रियाणामतिभारमादध्यात् । न चाति दीर्घसूची स्यात् । न क्रोधहर्षावनुविदधीत । न शोकमनुवशेत् । न सिद्धावौत्सुक्यं गच्छेत् । नासिद्धौ दैन्यम् । प्रकृतिमभीक्ष्णं स्मरेत् । हेतुप्रभावनिश्चितः स्यात् । हेत्वारम्भानतश्च । न कृतमित्याश्वसेत्, न वीर्य्यं जह्यात् । नापवादमनुस्मरेत् ।

"One should not be impatient and haughty. One should properly support one's servants. One should inspire confidence in one's relatives. One can never be happy by taking or enjoying anything alone and without dividing it with others. One should not adopt such conduct, such practices, and such usages, as are productive of pain or misery. One should not trust every body, nor should one mistrust every body. One should not always reflect when called upon to act. One should not lose (in hesitation) the opportunity for doing an act. One should not enter the house of an unknown person. One should not suffer oneself to be overmastered by one's senses."

नाशुचिरुत्तमाज्याक्षततिलकुशसर्षपैरग्निं जुहुयात् । आत्मानमाशीर्भिरशासनः । अग्निर्मेमापगच्छेच्छरीराद्वायुर्मे प्राणानादधातु । विष्णुर्मे बलमादधातु । इन्द्रो मे वीर्य्यं शिवा मां प्रविशन्त्वापः । आपोहिष्ठेतपः स्मृशेत् । द्विः परिशुज्योष्ठी पादौ चाभुगच्छे मूर्ध्नि

खानि चोपसृष्टेदङ्गिरात्मानं हृदयं शिरश्च ब्रह्मचर्यज्ञानदानमैत्री  
कारुण्यहर्षकृताप्रशमपरः स्यादिति ।

“When the mind becomes restless one should not employ it upon any task. one should not impose a too heavy burden upon one's understanding or the senses. One should not yield to procrastination. One should not act under the impulse of wrath and malice. One should not indulge in too much joy when one's object is accomplished. Nor should one give way to cheerlessness on the failure of one's object. One should always recollect the origin or cause of one's being. One should firmly believe in the efficacy of causes (as represented by good and bad acts). One should commence one's acts under circumstances calculated to give success. One should never deem one's acts (in this world) to have all been accomplished. One should never do anything whose consequence would be the loss of one's manliness. One should never diffuse another's opprobrium. One should first purify oneself by bath and other (purificatory rites) and then make offerings, to the sacred fire, of good *ghee*, clean rice, sesame seeds, Kuca grass, and mustard seeds. On the completion of this rite one should invoke a blessing upon oneself, uttering the following *mantras*, viz.:—Let not Agni (fire) go out of my body ! Let Vayu (Wind) grant me life-breath ! Let Vishnu grant me strength ! Let Indra grant me energy ! Let Civa cause all the waters to enter my body !—One should then touch water, uttering the *mantras* beginning with “Apohishta, &c.” One should then twice wash one's lips with water and one's feet also. After this one should sprinkle water on one's head and then sprinkle that element on the sky above the head. After this one should (again) sprinkle water over one's body, the region about the heart, and the head. Daily accomplishing these rites, one should betake oneself to the practice of *Brahmachayya*, the duty of teaching, and of friendship and compassion, and cultivate cheerfulness, and by these means to acquire tranquillity of Soul.”

(क्रमशः ।)



## ब्राह्मणः ।

अस्मिन् भारतवर्षे वर्णाणां ब्राह्मणः प्रभुरिति व्यवस्थितिर्वेद-  
समयात् प्रभृति इदानीन्तनेऽपि सर्वत्रैव वर्तते । वेदाध्यायनशील-  
त्वात् १ शुद्धाचरणत्वात् २ सततपरार्थतत्परत्वात् ३ अनेकशास्त्रा-  
भ्यासित्वाच्च, ब्राह्मणो वर्णेषु श्रेष्ठो जातः । तदा च ब्राह्मणः सर्वेभ्यो  
विषयेभ्यः पराङ्मुखः सन् लोकहिताय नानाग्रन्थान् प्रणीतवान् ।  
मुक्तेः पथञ्च सम्यक् प्रदर्शितवान् । भारतञ्च समुन्नतिनगशेषप्रान्ते  
स्थापितवान् । इत्यच्चाङ्गुतानि कार्याणि सम्पाद्य जगति महतीं  
प्रसिद्धिं लब्धवान् ।

पुरा च अतएव ब्राह्मणातिरिक्ताः केऽपि विद्यासु तादृशीं योग्यतां  
न समपादयन् । विद्यायास्तत्त्वं ज्ञातुं संग्रहीतुं प्राप्तुञ्च ते सम्यक्  
नायतन्त । शूद्रा विद्याश्रवणादपिन्य षिधयन्त, अनधीतविद्या अनव-  
गततत्त्वाः शूद्रप्रभृतयो ब्राह्मणान् देववद् आद्रियन्त । तांश्चेश्वरवत्  
पूजयितुं प्रारभन्त, ते च तेभ्योऽश्विलानि पितृदेवसम्बन्धीनि  
कर्मणि समर्पयन्, इत्ये दिने दिने ब्राह्मणाः खलु विद्याभ्यासे कर्म  
काण्डे च निपुणतां प्राप्य अन्यानधिकृतवान् ।

परन्त्विदानीं प्रकाशं नीते मुद्रायन्ते, सर्व्ववर्णेषु सम्यक् सम-  
मध्यापितेषु सर्व्वत्र विदितेषु शास्त्रतत्त्वेषु च कः खलु ब्राह्मणानेव  
विदित्तमान् मन्यते । को हि नाम मूर्खो देवस्थाने निरक्षरं ब्राह्मणं  
पूजयिष्यति ।

सम्प्रति तु अधमहतीनां शूद्राणां जीविकामधीकृत्य ब्राह्मणो हि  
जीविकां निर्वाहयति ।

क्वचित् स पचति, क्वचित् सेवते, क्वचित् लौहशकटवर्त्मनि  
“पानिपाँडे” इत्येवंनाम्ना जलमुदुवहति, भैक्ष्येण दिनानि सम्पूर्णानि



यापयति, स्थानात् स्थानं वापत्वाणि नयति, एवमेकोनविंशतितमे  
खीष्टीयेऽन्ते नान्यानि ब्राह्मणानां पृथक् कार्याणि दृश्यन्ते ।

“वेदानधीत्य वेदौ वा वेदस्वापि यथाक्रमात् ।

अविष्णुत ब्रह्मचर्यो गृहस्थाश्रममाविशेत् ॥”

इत्यस्मिन् स्थाने पुस्तकानि पुस्तके पुस्तकं वा समाप्य “कच-  
हर्ष्याश्रम” माविश्य गोदानादिगृह्यकर्मस्थाने सुगन्धान् ग्राम्यान्  
मिथ्याप्रलापैर्वञ्चयेदिति व्यवस्था सर्व्वचैव प्रचलिता इति ।

काव्यतीर्थः शिवशङ्कर शर्मा ।

वि, एल्, कलैज, बांकीपुर ।

## प्रवेशिकाप्रश्नास्तदुत्तरादर्शाश्च ।

लाहोर-विश्वविद्यालयस्य ।

ख्रीष्टियाब्दः १८९३ ।

V. Write down the passive participle (क्त) of भिद्  
and भुज् the comparative & superlative degrees  
of पट् and मृदु; with ईयस् and इष्ट and the abstract  
nouns of मुच् and वच् with ति ।

Answer.

भिद् धातोः क्तप्रत्यये कृते भिन्न इति शब्दः

भुज ... .. भुक्त ... ..

पट् शब्दात् ईयस् ... पटीयस् इति शब्दः

तस्य प्रथमैक वचने पटीयान् इति ।

पट् शब्दात् इष्ट प्रत्यये कृते पटिष्ठ इति शब्दः

तस्य प्रथमैकवचने पटिष्ठः इति ।

मृदु शब्दात् ईयस् प्रत्यये कृते मृदीयस् इति शब्दः

तस्य प्रथमैकवचनं मृदीयान् इति ।

सुदु शब्दात् इष्ठ प्रत्यये कृते अदिष्ठ इति शब्दः

तस्य प्रथमैकवचनं अदिष्ठ इति ।

मुच् धातोः क्ति प्रत्यये कृते मुक्ति इति शब्दः

वच् ... .. उक्ति ... ..

VI. Re-write the following sentences correcting the mistakes :—

रामो तस्य सह वनं जगाम । दीनस्य प्रति दया उचितम् ।  
दरिद्रं वस्त्रं देहि । पापात्मनां सङ्गं परित्यक्तुं साम्प्रतम् । सहस्राः  
वृद्धाः इदं ग्रामे वसन्ति स्म । ईश्वरप्रसादेन मे क्लेशो न इयम् ।

*Answer.*

राम स्तेन सह वनं जगाम । दीनं प्रति दया उचिता । दरिद्राय  
वस्त्रं देहि । पापात्मनां सङ्गः परित्यक्तुं साम्प्रतम् । सहस्रं वृद्धाः  
अस्मिन् ग्रामे वसन्ति स्म । ईश्वरप्रसादेन मे क्लेशो नायम् ।

VII. Translate into Sanskrita.

वोह कानों का वहरा है । मेरा भाइ घोड़े पर से गिर पड़ा  
और गिरते ही मर गया । राम ने रावण को तीर से मारा ।  
उसने मुझे नमस्कार की और कहा की ऐसा करणा तुम्हें उचित  
नही है । विद्या से अज्ञानरूपी अन्धकार दूर होता है ।

[ दीर्घत्वादस्य प्रश्नस्य अंशमात्रं परिगृहीतम् । ]

*Answer.*

असौ कर्णाभ्यां वधिरः । भ्राता मे अश्वात् पपात, पतित एव  
मृतश्च । रामः शरेण रावणं निहतवान् । स मामभ्यवीवदत्,  
अब्रवीच्च न भवतः, एतत्करणमुचितम् । विद्यया अज्ञानरूपं  
तमः निराक्रियते ।

श्रीश्रीदुर्गा ।

शरणम् ।

## संस्कृतचन्द्रिका ।

( १८१५ शाकाग्रहायणमासस्य । )

श्रीश्रीगणेशाय नमः ।

शिवादीनपि कर्माणि कारयन्ती जनानिव ।

मायाबलम्बते सेवमन्वा श्रीशिवसुन्दरी ॥

### उद्घट-श्लोकाः ।

“विश्वम्भर ! भरात्मान् वा, विश्वस्माद्वा वदित्वां रु ।

अथ पक्षव्याभावे त्यज विश्वम्भरात्मकम् ॥ ३५ ॥”

“अस्मान् विचित्रवपुषश्चिरघृष्ठलभान्, कस्माद्विमुञ्चसि विभी ! यदि मुञ्च मुञ्च ।

हा हन्त केकिवर ! हानिरियं तवैव, गोपालमीलिमुञ्जटे भविता स्थितिर्नः ॥ ३६ ॥”

“प्रोषितेन भवता स्फुटीकृता हन्त नाथ ! रत्नयोरभिन्नता ।

अथ ते यदखयोऽरितां गताः, सत्यमेव यदवादि धीमता ॥ ३७ ॥”

“नहि च्छायादानैः पथिकजनसन्तापहरणम्, फलैर्व्या पुष्पैर्व्या न सुरमगुजप्रीननमपि ।

अरे रे मन्दारद्रुम ! सहजमेतत्त्वमुचितम्, वृत्तीभूतो रक्षस्यपरमपरेषां फलमपि ॥ ३८ ॥”

“अग्निर्कोणं गतः सूर्यः शीते सङ्कुचितं दिनम् ।

लौनी वज्रिः स्त्रियाः क्रीड राजन ! निःस्वस्य का गतिः ॥ ३९ ॥”

“विभीषयति शीतलं जलमर्द्धिर्पुष्पानिव,

प्रलीभयति कामिनीस्तन इवास्तधूमीऽनलः ।

मुतात्मज इव त्विषी दिनमण्येः सुखाङ्गुर्व्यते,

कुटुम्बकटुवागिव व्यथयते तुषारिऽनिलः ॥ ४० ॥”

“ताम्बूलं तपनस्तौल्यम् तुला तनू तनूनपात् ।

हेमन्ते ये न सेव्यन्ते ते नरा विधिवञ्चिताः ॥ ४१ ॥”

## उन्नत-मद्यपायि-छिन्नपुच्छ-कोटदष्टदुष्टवानरः ।

हे वालकाः ! किञ्चित् प्रीणयितुं श्रीमतः विचित्रं चित्रमेकं विलोकयितुं प्रयस्यामि । किन्तु अभूतपूर्वं मनसाप्यननुमेयं तथा-विधमङ्गयितुं चित्रं शक्नोऽस्मि नवेति सम्यक् सन्देहमवगाहते मे मनः । यदि कदाचित् चिन्मयमानन्दमयं परब्रह्मापि ध्यातुं हृदयं शक्नुयात् तथापि चिकीर्षितं चित्रं चिन्तयितुं मनोऽपि मे चपलं पलायते ।

चिन्तयन्तु तावद्भवन्तः श्रीमन्तः । एकतो वानर एव प्रकृत्या चटुलः, स चेत् उन्नतश्च यदि मद्यं पिवेत्, पीतमद्यश्च यद्यसौ भृङ्गरोलै ( १ ) दृश्येत, तदासौ वानरः कथंकारं तदवस्थो वर्णयति । तथापि यतिष्ये ।

अस्ति दक्षिणापथे किष्किन्ध्यानाम महारण्याणी, तत्र कोटराक्षो नाम राजवंशीयः कश्चिद्दानरराजः प्रतिवसति । रामदासनामकस्तस्य नन्दन आसीत् । तस्मिन् तदेकपुच्छस्य कोटराक्षस्य अतीव स्नेहः समजनि । रामदासस्य वानरस्यापि वालस्वभावमुलभं चापल्यं समधिकं शुशुभे । किन्तु चापल्ये सञ्जातप्रश्रयः स वाल्यमतिक्रान्तोऽपि न तद्विसम्भारः । प्रतुष्ट अतिमात्र तस्य चापल्यं व्यवर्द्धत ।

वालचापल्यं तस्य यौवनेऽप्यनिवर्त्तनात् क्षिप्तलक्षणत्वं न परिणतम् । अन्ये च वानरवालका स्तु “क्षिप्तक्षिप्त” इति प्रदत्तकरतालं द्विगुणमुन्मादयन्ति । रामदासोऽपि क्रोधोन्मत्तः कञ्चित् भक्षयितुं चेष्टते, कस्यचित् गृहं दहति, वृक्षं वा पातयति फलानि वा अधः क्षिपति । कोटराक्षस्य तत्पितुः सौजन्यात् कियन्ति

( १ ) भीमरुलु इति यस्य प्रसिद्धिः ।



दिनानि प्रतिवेशिनो वानरा रामदासस्य दौर्जन्यं तितिच्छाञ्चक्रुः ।  
 किमधिकं एवं प्राणिन एव नासन्, यस्य खलु पञ्चात् स न प्रददौ  
 कठिनीम्\* । परिशेषे च नितरामसहमाना स्ते पादप्रहारेण, मुष्टि-  
 पातेन, कर्णमर्द्दनेन, अङ्गचन्द्रेण, चपेटाघातेन च तमादर्तुं भारेभिरे ।  
 कोटराक्षस्तु सदा समुद्दिग्धः पुत्त्रप्रकृत्या, तं पठनाय विद्यालये  
 प्रदत्तवान् । अयमेव दुष्टं विनेतुं प्रथमोपायः । पठित्वा च  
 कियन्ति दिनानि शास्त्रं, चोरयित्वा च गुरुधनं विवदमानश्च विद्या-  
 र्थिभिः लब्धप्रहारश्चासक्तत् अप्राप्तमाधुर्यश्च समाप्य पाठं इदं रेजिं  
 पठितुं प्रवृत्तः । तत्रापि प्रीतिमलभमानः पारस्यं, क्रमशः वङ्गीयं  
 व्याकरणं, न्यायं, धर्मशास्त्रं, काव्यमलङ्कारं चरमे च योगशास्त्र-  
 मध्येतुं प्रवर्त्तमानः एव किञ्चिदाध्यायं न्यवृत । स खल्व्वात्मानं  
 सर्वशास्त्रदर्शीति मन्यते स्म, किन्तु सर्वत्रैव प्रहारं सुलभमलभत  
 सम्यक्, तथापि चापल्यं तस्यान्वपि नूतनां न प्राप्तम्, परन्तु किञ्चित्  
 किञ्चित् नवनवमुद्भूतम् । तथापि तस्य पिता तमुपसान्वयितुं  
 द्वितीयमुपायं विवाहमचीकरत् । तत्रापि दुश्चेष्टया स श्वशुरगृहे  
 श्यालकात् प्रहारमापादि ।

दुष्टवालानां कश्चिदध्ययनेन साधूभवति कश्चित् विवाहेन ।  
 ताभ्यामपि हेतुभ्यां यो न दौर्जन्याद्विरमति स पितुर्मरणात् परं  
 परिवारादीनां भरणे सन्वस्तः सुजनीस्यात् । कोटराक्षस्तृतीयमु-  
 पायमपेक्षमाणो दिनान्यतिक्रामति । क्रमशस्तु कीटराक्षस्तीव्र-  
 दुःखेन पुत्त्रमूर्खताजातेन सह शमनसदनं जग्मिवान् । ततो राम-  
 दासो राज्यभारं जग्राह । तदा तस्य सुहृदो यूथभ्रष्टाश्चत्वारो  
 वभूवुः । तेषामेको वैत्रलतया चित्रितपृष्ठः कारामुक्तशौरः । द्वितीयः  
 पारदारिकश्चिन्नैककर्णः । द्वावपरौ मद्यपायिनौ । प्रथमन्तावत्  
 रामदासः धूमवर्त्तिपाने ( १ ) शिन्नां प्राप, ततस्तामुकूटम्, ततः

\* काठी इति यस्य प्रसिद्धिः । (१) चुरट् इति यस्य प्रसिद्धिः ।

शक्राशनम्, (१) पीतवान्। एकदा पीत्वा च निर्भरं शक्राशनं दर्शेऽपि पूर्णचन्द्रं व्योम्नि उत्तुङ्गमातङ्गतुरङ्गांश्च ददर्श, जहास चानिमित्तम्, तत्रानुभूय निरतिशयमानन्दं ततोऽपि सुखाकरं मद्यं पातुं शिञ्चितवान्, एवं मद्यपात्रोपकरणं तावद्गूराचरणं किञ्चिदपि नावशिष्टमकरोत्, तेन हि पिष्टवित्तमशेषं निःशेषितम्, चरमे च पितूरोपितं रश्माफलञ्च भुक्त्वा भोजयित्वा चान्यान् मद्य-वन्धून् तद्वनं व्यक्रीणात्।

एवं दिनेषु गच्छत्सु रामदासस्य पवित्रहृदये धर्मप्रवृत्तिर्दुर्लभा, विचार्य च युक्ता तन्न तन्नेति हिन्दुधर्मस्य पैत्रिकस्य विज्ञाय निःसारत्वम्, भूत्वा च “देवीमिव विवीं प्रणयिणीं परिणेष्यामि” इत्येवं मनसि आशादासं ख्रीष्टधर्मा मूर्खितपैत्रनामकः “आर, डि,” नाम दधार। तत्रापि विवीमुद्बोद्धुं कृतकहलः प्रहारमाप। तत्र च मनोरथसाधने वञ्चितः शाखायाः शाखान्तरमिव तस्मात् अहैति ब्रह्मणि निविशमानो ब्राह्मधर्मं जग्राह। तच्च धर्मं यथेच्छाचरणात् गुरुपुरोहित रजकनापितहस्तमुक्तश्च समुखाकरं मेने।

किन्तु तमपि धर्मं बहुविलासवस्तुसापेक्षं वह्मर्थसाधनञ्च दरिद्रः सः केनापि कारणेन तत्र लब्धप्रहारश्च “आर, डि, वानरः” तत्प्राज। आददे च तान्त्रिकमतं वीराचारम्। जहौ च पश्वाचारम्। तत आरभ्य स “रामादासः” शक्तिमुपासीनः पूर्णाभिषिक्तश्च त्यक्तपशुत्वो ब्राह्मणीवभूव। दधार च यज्ञोपवीतम्। दीक्षयामास च गुरु-वृत्तिको बह्वन् वानरान्। लेभे च दक्षिणां मद्यक्रयमूल्यानि च। वीरभावेन कृतभैरवीचक्रः चक्रेश्वरः सः शक्तिपतिभ्यः प्रहारं प्राप। क्रमिकोन्नत्या च रामदासः ब्रह्मचारीवभूव। अटाय्याञ्चक्रे (२) च धर्मप्रचार व्यपदेशेन देशान्तरम्। ब्रह्मचारिणो वसनं कषाय-मावश्यकम्, विलापिता च निषिद्धा, सेन ठाकानगरीजातं सूक्ष्मपटञ्च

(१) गौजा इति यस्य प्रसिद्धिः।

(२) पुनः पुनरुत्तिष्ठो यङ्।

गैरिकद्रवरञ्जितं वासः । तथाविधरञ्जितेनैव वाससा कञ्चुकं (१) अङ्गु-  
लिचं (२) उपपादत्राणञ्च (३) । मृगचर्मणा कारिते च उपान-  
हौ पर्यधत्त ।

यदासौ रामदासः दण्डायमानः सदसि दिवसे धर्मं व्याचष्ट,  
तदा मन्यते लोकैः सत्यमेव साधुरयं मूर्तिमान् धर्म इति । एकदा  
बह्वृतां समाधाय सहवन्धुभिश्चतुर्भिर्ग्रामान्तरं प्रविश्य रहसि रात्रौ  
नागरवेशधारी कन्दर्प इव धृतशरीरः यावत् रमणीमेकां धर्ममुप-  
दिशति, तावत् तत्रतैरधार्मिकैः उत्तमं मध्यमञ्च स प्रजङ्गे,  
लाङ्गुलञ्च तस्य चिच्छिदे । एवं तत्रार्जितधर्मप्रहारः स रामदासः  
तथापि वीरभावेन ब्रह्मचर्यं न तत्याज । तदाप्यसौ रात्रिन्दिवं  
सुरादेवीं सिषेवे ।

तेन प्रमादग्नं स्थानास्थानमविचारयन्नतीवोत्प्लवमानः कदाचि-  
दात्मानं क्लेदप्रणाल्यां कण्टकैः पूर्णं वा गच्छेत् पातयति, अखाद्यं वा  
धुस्तूरादिफलं स्वदते, देवविग्रहं वा मूर्तेणाशुचीकरोति । तेना-  
ल्येनैव दिवसेन प्रोहाममुन्सादमापन्नो (४) यदाचचार तन्न वर्णयितुं  
शक्यते ।

एवं बहुषु देशेषु लब्धप्रहार सः सञ्ज्ञात वैराग्यो वैष्णवः परम-  
भागवतो बभूव । तथा च—

“वेदैर्बिहीनाश्च पठन्ति शास्त्रम्, शास्त्रेण हीनाश्च पुराणपाठाः ।

पुराणहीनाः कृषिणी भवन्ति, अष्टास्रती भागवता भवन्ति ॥”

इति विष्णुसंहितायां रयाध्याये ।

अथैकदा रामदासः अतीवोन्मादग्रस्तः वनेषूहामं प्लवमानः

(१) जामा इति यस्य प्रसिद्धिः ।

(२) दस्ताना इति यस्य प्रसिद्धिः । (३) इष्टकिं इति यस्य प्रसिद्धिः ।

(४) तथाच वैद्यके—“विरुद्धदुष्टाश्चिमीजनानि प्रधर्षणं देवगुरुत्रिजानाम् ।

उन्मादहेतुर्भयहर्षपूर्वो मनोऽभिघातो विषमाश्चरेत् ॥”

पुरतो दृश्यमानं भृङ्गरोलकुलायं पक्ककण्टकिफलमिव मन्यमानः  
यावत् वभञ्ज तावदसंख्यैः हुङ्गारघोषैर्भृङ्गरोलैर्भृशं दष्टः सन्  
एवमेव उच्चैरुत्पुष्पूयाञ्चक्रे यत् समीपवर्तिनि कूपे क्षिप्त्वात्मानं  
प्राणान् सुमीच ।

तथा च—

एकतो वानरथासौ उन्मत्ती मद्यपस्तथा ।

दष्टश्चेद्भृङ्गरोलैः स क इवाहूत उद्भवेत् ॥

अधुना पाठकानां हृदये स्वत एवोद्भवितुं शक्यते, महान् प्रश्न  
एकः । सङ्शीयः रामदासः इत्यङ्गारं प्रहारं कथङ्गारं सोढवान्  
जीवितवांश्च इति ।

तत्रायं सिद्धान्तः । भवतु भद्रवंशीयः किन्तु यस्य खलु चेतसि  
एवमभिलाषो जायते मया कुक्कुत्यमनुष्ठेयम् । तच्च कुक्कुत्यं निश्चयेन  
प्रहारसापेक्षम्, अतः पूर्वं प्रहारस्वादनमावश्यकम् । प्रहार एव  
कुक्कुर्मणः परिपक्वफलं सुमधुरम् । रामदासोऽपि तदेव सम्यक्  
विचार्य आदित एव प्रहाराभ्यासे आत्मानं शिञ्जितमकरोत् । अस-  
क्तत् प्रहारेण रामदासस्य पृष्ठे स्थूलतरः कीणाङ्गो जातः, तत्र प्रहार-  
लाभे तस्यातीवानन्दः समजनि । प्रहारालाभ एव तं दुःखाकुरुते स्म ।  
का वार्ता तस्य प्रहारान्मरणस्य । यथा मेषक्रीडनकारी मुद्गरेण  
प्रहृत्य मेषघाटां कटिनीक्रियते क्रमशः । तेन हि मेषः मुण्डाघातेन  
पीठमपि पाटयति न च घाटा व्यथयते ।

यथा च मद्राजदेशीया ऐन्द्रजालिकाः गुरुतरशिलाखण्डं  
सुदूरभूतत्रिष्य वक्षसा बाहुभ्यां पृष्ठेन च सावन्नं गृह्णाति न  
कामपि व्यथामनुभवन्ति ।

द्वितीयोऽपि प्रश्न एवमुदेतुं सम्भवति । न कथं रामदासेन पुनः  
पुनः प्रहृतेन अपमानोऽनुभूयते स्म ।

तत्रायं सिद्धान्तः । अद्वैते ब्रह्मणि परिनिष्ठितः, स रामदासः  
समग्रगीताग्रन्यस्य समाकृत्य सारम् ।

“मानापमानयोस्तुल्यस्तुल्यी मिचारिपक्षयोः ॥”

अयमेव श्लोकः कण्ठस्थीकृत इति, अनुससार च तन्मतमिति ।

## नालिकास्तम् ।

( पूर्वप्रकाशितात् परम् । )

पुरास्माभिर्नालिकास्तस्याकृतिकार्यादिकं विज्ञापयितुं प्रसङ्गतो  
गोलकाग्निचूर्णादीनां ( १ ) नामान्यभिहितानि । गोलकाग्नि-  
चूर्णे तु नालिकास्तस्य प्रधानतमाङ्गे भवत इत्यत्र बह्वनामैकमत्य-  
मस्ति । अतः पूर्वमेवास्माभिर्गोलकानाञ्चाधुनातनैः सह सौसादृश्य  
विज्ञापनार्थं सीसकादिधातूद्भवत्वं लक्ष्यप्रयोगादिकञ्च तेषां यथा  
शक्ति शास्त्रप्रमाणतः प्रदर्शितम् । ईदानीमग्निचूर्णविधानप्रक्रिया-  
दिकञ्च प्रदर्श्य आर्याणामस्त्राङ्ग समुन्नतिं विज्ञापयितुं प्रयतामहे ।  
शुक्रनीतुगताग्निचूर्णविधानप्रणालीमवगम्य सर्व्वे हि नालिकास्तस्य  
प्राचीनत्वं स्वीकरिष्यन्तीति सुदृढं मन्यामहे ।

यथा शुक्रनीती ॥१७॥२०१—२०२ ।

“सुवर्च्चिलवणात् पञ्च पलानि गन्धकात् पलम् ।

अन्तर्धूमविपक्ताकौस्तुभ्याद्यङ्गारतः पलम् ॥

शुद्धात् संयाज्य संचूर्णं मध्वीत्य प्रपुटेत् रसैः ।

स ह्यर्काणां रसीनस्य शोषयेदातपेन च ।

पिष्टा शर्करवच्चैतदग्निचूर्णं भवेत् खलु ॥”

• ( १ ) गीजा, बारद इति भाषा ।



अग्निचूर्णं निरूपयति सुवर्चिलवणादिति । सुवर्चिलवणात्  
 ( १ ) पञ्चपलानि विंशतोलकपरिमितसुवर्चिलवणमित्यर्थः ।  
 गन्धकात् पलं तोलकचतुष्टयपरिमितं गन्धकमित्यर्थः । तथा अन्त-  
 र्धूमं सधूमं यथा स्यात् तथा विपच्या दग्ध्वा ये अर्का ( २ ) मुह्यादयः  
 ( ३ ) आदिपदेन एरण्डादयः । न तेषामङ्गारतः अङ्गारात् शुद्धात्  
 अविमिश्रादित्यर्थः । पलं संग्राह्यं, सञ्चूर्णं तथा सम्मील्य सर्वाणि  
 एकत्रीकृत्य स्रुहीनामर्काणाञ्च रसैः तदुद्भवक्षीरैः प्रपुटेत् पचेत् ।  
 ततो रसोनस्येति कर्मणि षष्ठी पाकेन क्षीणरसमित्यर्थः । आतपेन  
 रौद्रेण शोषयेत् । अनन्तरं चेत् सर्वं शर्करावत् पिष्ट्वा संचूर्ण्य एकत्र  
 स्थापयेदिति शेषः । एतदेव अग्निचूर्णं तदाख्यया प्रसिद्धं भवेत् ।  
 प्रकारान्तरेणैतद्विधानं यथा तत्रैव ४।७।२०३।

“सुवर्चिलवणात् भागाः षड् वा चत्वार एव वा ।

नालास्त्रार्थाग्निचूर्णे तु गन्धाङ्गारौ तु पूर्ववत् ॥”

नालास्त्राणामर्थे यदग्निचूर्णं तस्मिन् सुवर्चिलवणात् षट् वा  
 चत्वार एव वा भागा नियोक्तव्या इत्यर्थः । गन्धाङ्गारौ गन्धकानि  
 अङ्गाराश्च पूर्ववत् पलपरिमितावित्यर्थः । एतत् प्रक्रियासमुद्भूत-  
 मग्निचूर्णं नालिकास्त्रप्रयोगोपयोगि भवतीति पूर्वात् भिन्नतर-  
 मित्यर्थः ।

प्रकारान्तरेण यथा तत्रैव ४।७।२०६-२०८ ।

“अङ्गारश्चैव गन्धश्च सुवर्चिलवणस्य च ।

शिलाया हरितालस्य तथा सीसमलस्य च ॥

हिङ्गूलस्य तथा काण्डूरजसः कर्पूरस्य च ।

जतुनील्योश्च सरलनिर्व्यासस्य तथैव च ॥

समनूनाधिकैरशैरग्निचूर्णान्यनेकशः ।

कल्पयन्ति च तद्वित्याश्चन्द्रिकाभादिमन्ति च ॥”

( १ ) सीरा इति भाषा । ( २ ) आकन्द इति भाषा । ( ३ ) मनसः इति भाषा ।

पुनश्चाग्निचूर्णभेदान् निरूपयति अङ्गारस्येत्यादि । अङ्गारस्य अर्कवृक्षादिसमुत्पन्नस्येत्यर्थः । तथा गन्धस्य गन्धकस्य, तथा सुवर्चि-  
लवणस्य सोरा इति प्रसिद्धस्य, शिलायाः प्रस्तरस्य, तथा हरितालस्य,  
तथा सीसमलस्य, तथा हिङ्गुलस्य, तथा कान्तरजसः लौहचूर्णस्य,  
तथा कर्पूरस्य, तथा जतुनः, तथा नील्याश्च, तथा सरलनिर्यासस्य  
सालरसस्य समैः नूनैरधिकैश्च अंशैर्यथानियमं प्रयुक्तैरित्यर्थः ।  
अनेकशो बहुविधानि चन्द्रिकाभादिमन्ति ज्योत्स्नाप्रभादियुक्तानि  
अग्निचूर्णानि, तद्विद्यास्तेषु विद्या येषां तादृशास्तदभिज्ञा इत्यर्थः  
कल्पयन्ति कुर्वन्ति ॥

एतेन नानाविधवर्णप्रकाशकाग्निचूर्णविधानमुक्तं येनाधुनिका  
नानाविधानाकाशधूपान् रचयन्ति ।

अग्निचूर्णसम्बन्धीन्येतानि वचनानि समालोच्यावलोक्य च  
नालास्तप्रवेशनादिरूपं तत्कार्यं, केन गतसन्देहाः स्वीकरिष्यन्ति  
आर्याणामधुनातनवन्दुकादिसदृशं युद्धास्त्रं नासीदिति । अपि च  
बहुभिः पाश्चात्यपण्डितैरपि स्वकृतग्रन्थनिचयेषु प्रमाणीकृतम्, यदत्र  
भारतवर्षे प्राचीनराजदुर्गादिषु बृहन्नालिकास्तं सज्जीकृतमासी-  
दिति । अद्यापि च कतिपयेषु भारतप्रदेशेषु सुबृहत् सुदृढं बृहन्ना-  
लिकं विद्यमानं पूर्वेषां यशोविभूतिं स्मारयति । ये तु अनुसन्धित-  
सवस्ते हि तद्विषयालोचनयात्मानं सुखी कुर्वन्तु ।

यथा अधुनापि महाराष्ट्रदेशान्तर्गतविजयपुरे नगरे १२६०  
मीनकपरिमितमतीव बृहत् बृहन्नालिकमेकम्, द्वितीयञ्च पूर्ववद्भे-  
टाकानगर्थ्यां बृहत्तरतालतरुवत्, तृतीयन्तु मद्राजदेशे “रायचूर-  
नगरे चतुर्दशहस्तपरिमितम् बृहन्नालिकम् विराजते, तच्च यवन-  
राजैः कारितमिति चक्षुषा दृष्ट्वा करेण च स्पृष्ट्वा गुरुतरभाराय-  
माणम् हृदयसंशयमप्रनुदन्तु ।

अत्र केचित् प्रत्यर्पतिष्ठन्ते । पुरा चेदार्याणामेतादृशमस्त्रमासीत्

तदा कथं नु तस्यावनतिर्जाता ? यदस्त्रवलेनैवाधुनातननृपतयो जयैषिणो भवन्ति, यदस्त्रमेवाधुना सर्वास्त्रेभ्यो वरतिमि सर्ववादि सम्मतम्, यदस्त्रप्रयोगमृते न कोऽपि विजयी भवितु मर्हति, जय-प्रदास्त्रनाम्नि कीर्तिते यदस्त्राभिधानमेव प्रथमं भवति, किं बहुना यदस्त्रवलेनैव सर्वास्त्रगर्वः खर्व्वीकृतः । कथं नु तादृशास्त्रस्यावनतिः सम्भवपरेति ? पुरातनशास्त्रादिषु धनुरादीनां प्राधान्यमेव श्रूयते न कुत्रापि नालिकास्त्रस्य ; अतः सुस्पष्टतयावगम्यते, यद्येतादृशं सकलायुधगर्व्वहरं किमपि पुरास्थास्यत् तदा निश्चितमेव तत् धनुरादीनां यशस्तिरस्कुर्व्वत् निखिलायुधशिरोमणित्वमलभिष्यतेति ।

अत्राभिधीयते, सत्यमेवेदं भवितुमर्हत् यद्येतस्य धनुर्व्वदलक्ष-मान्विकास्त्रेभ्यः श्रेष्ठता ज्ञायेत । न खलु आर्याणामस्मिन् नालिकास्त्रे तादृशी बुद्धिर्जाता । तस्मिन् समये तु नालिकास्त्रात् प्रभूत-वीर्याणि वह्न्यस्त्राण्यसन् यान्यधिगम्य ते नालिकास्त्रं तुच्छमेव मेनिरे, अधर्मयुद्धार्थं च जज्ञिरे । निरस्तपादपदेशे एरण्डवृक्षस्येव, अन्धतमसाच्छन्ने खद्योतिकाया इव इदानीमस्य यशोविस्तार इति मन्यामहे ।

यद् भवतु भूयताम्, आर्याः खलु कूटयुद्धव्यवहार्यतयास्त्रेऽस्मिन् वीतश्रद्धा आसन्नित्यत्र नास्ति कोऽपि सन्देहावसरः । नालिकास्त्रन्तु आसुरिकं कूटयुद्धव्यवहार्यञ्चेति प्राचीनशास्त्रादवगम्यते । धर्मयुद्ध-तत्परा आर्यास्तु न कदापि कूटयुद्धेन शत्रुनिपातने सयन्ना बभूवुः । यदि च ते कदापि कार्यवशात् नालिकास्त्रप्रयोगपरा आसन्निति दृश्यते, तथापि न ते धनुरादिष्विवैतस्मिन् प्रणयिनो बभूवुरिति सुधी-भिर्बिचिन्तयन् । दानवगुरुशुक्राचार्यकृतनीतिसारेऽस्य सविस्तार-वर्णनदर्शनादस्त्रस्यैतस्यासुरिकत्वे न कश्चिदपि सन्देहः । महा-भारतेऽपि अस्य अधर्मयुद्धव्यवहार्यता श्रूयते । यथा, द्रोणपर्व्वणि १८७ । ८-१३ ।

“शुद्धात्मानः शुद्धवृत्ता राजन् स्वर्गपुरस्कृताः ।  
 आद्यैर्युद्धमकुर्वन्त परस्परजिगीषवः ॥  
 शुक्लाभिजनकर्माशी मतिमन्तो जनाधिपाः ।  
 धर्मैर्युद्धमयुज्यन्त प्रेप्सन्तो गतिमुत्तमाम् ॥  
 न तचासौदधस्मिंश्चमशस्त्रं युद्धमेव वा ।  
 न तत्र कर्षी नालीकी नालिनी न च वस्तकः ॥  
 न सूची कपिशो नाच न गवास्थि गजास्थिकः ।  
 इषुराभीत् न संश्लिष्टी न पूतिर्न च जिह्वगः ॥  
 ऋग्न्येव विशुद्धानि सर्वे शस्त्राण्यधारयन् ।  
 सुयुद्धे न परान् लोकानीप्सन्तः कौर्त्तिमेव च ॥”

एतान्यालोच्य मनसि एतादृशी धारणा जायते यदार्थाणा-  
 मश्रद्धैव नालिकास्त्रस्यावनतिकारणम् । परन्तु स्थिरबुद्ध्या समालोच्य  
 वयं सकलशूरविनाशकरं निखिलशस्त्रास्त्रविज्ञानहरं भारतयुद्ध-  
 मेवात्र मुख्यं कारणमिति मन्यामहे । बुरक्षेत्रयुद्धावसानात् परं  
 विजिगीषाभावात् का कथा नालिकास्त्रस्य तादृशप्रचण्डप्रतापं  
 निखिलास्त्रगर्वहरं धनुर्वेदाधिगम्यमान्द्रिकास्त्रस्यापि वीर्यं तिरो-  
 भूतम् । अधुना पुनः कालवशात् विज्ञानशास्त्रानुशीलनदक्षाणां  
 पाश्चात्यधीराणां बुद्धिवलेन नालिकास्त्रस्य विविधरूपेण संस्कारो  
 जातः । न जाने कदा पुनः सात्त्विकबुद्धियोनिमान्द्रिकस्य समुन्नति-  
 र्भविष्यति । निखिलपरिवर्तनपटुः कालरूपी भगवानेवात्र प्रमाण-  
 मिल्यलमतिविस्तरेणेति ।

श्रीनन्दलाल शर्मा विद्याविनोदः ।



## पूर्वकालीनाः कथं दीर्घायुषः ?

( पूर्वप्रकाशितात् परम् । )

पञ्चपञ्चकमुद्दिष्टं मनोहेतुचतुष्टयम् ।  
इन्द्रियोपक्रमेऽध्याये सहत्तमस्त्रिलेन च ॥  
स्वस्ववृत्तं यथोद्दिष्टं यः सम्यगनुतिष्ठति ।  
स समाः शतमव्याधिरायुषा न विमुच्यते ॥  
नृलोकमापूरयते यशसा माधुसम्पतः ।  
धर्माद्यावेति भूतानां वञ्चुतामुपगच्छति ॥  
परान् प्रकृतिनी लोकान् पुण्यकर्मा प्रपद्यते ।  
तस्माद्भूतमनुष्ठेयमिदं सर्व्वेण सञ्जदा ॥  
यच्चान्यदपि किञ्चित् स्यादनुक्तमिह पूजितम् ।  
वृत्तं तदपि चावेयं ! सदैवाभ्यनुमन्यते ॥

इति चरकसंहितायां इन्द्रियोपक्रमणीयनामकोऽष्टमाध्यायः ।

"In this Lesson on the Analysis of the Senses have been indicated the five Sense and the several aggregates of five that appertain to them, the Mind, and the four (principal) causes ( of disease and its reverse ) ; and good or righteous conduct in all its details. That man who duly practises that course of good conduct which has been indicated (in this Lesson) remains hale for a hundred years and is never cut off before the allotted period of human life runs out. Honored by the righteous, such a man fills the world of men with his fame. Possessed of a righteous soul, he wins the friendship of all creatures. Of virtuous acts, such a man (when he departs from this world) attains to those regions (of felicity) hereafter that belong to the righteous. Hence, every one should always observe the course of conduct pointed out above. If there be any laudable practice that has not been mentioned in the above enumeration, that also is approved by the son of Atri."

एवं सुश्रुत संहितादीच सदाचारस्य आयुष्विद्वि  
हेतुत्वमुक्तम् नेहविस्तृतमिदं नोद्विगमम् ।



सदाचारस्तु सम्यगारोग्यसाधनम्, दीर्घजीवनकारणञ्च, इति स्मृतयः वैद्यकसंहिताश्च प्रमाणं दर्शिताः । अतीवगभीरार्थत्वात्तावदस्य विषयस्य क्षोदीयस्थानया पत्रिकया सम्यक् स्पष्टीकरणं नैव सम्भावते । अतः किञ्चिदुदीर्यते ।

उक्तं आवणमासीयसख्यायां मानवं प्रमाणम् “आलस्यादन्न-  
दोषाच्चमृतुर्विप्रान् जिघांसतीति” तत्रालस्यं मृतुप्रकारणं मृतु-  
जनकरोगकारणञ्च प्रथमं व्याख्यायते ।

आलस्यन्तु तमोगुणधर्मः ( १ ) तमसस्तु मारणी शक्तिः प्रसिद्धा ।  
तमोगुणमयत्वादेव देवो हरः सर्वं संहरति । तमोगुणमहिम्ना आलस्य  
मुदेति, आलस्यान्निद्राति, निद्रया च समधिकया निश्वासदैर्घ्यात्  
संख्याधिकाश्च प्राणाः क्षीयन्ते, ( २ ) प्राणक्षये च मृतुरूपतिष्ठते ।

अपिच । साक्षान्नाभवत्वालस्यं मृतुप्रकारणम्, परन्तु परम्परया-  
वश्यमेतदङ्गीकर्तव्यम् । तत्रैकमुदाहृत्य दर्शयामि ।

यदि कश्चिद्वाह्नयः आलस्यपरतन्त्रः प्रमादग्नं वा सन्ध्यां त्यजति,  
त्यजति च तदङ्गं प्राणायामम्, तदा स रोगैराक्रमते, म्रियते च  
भटिति । प्राणायामिन चाशेषदोषा दहन्ते वपुः पुष्पाति, रोगाश्च

( १ ) तथाच गीता । १४ । ८ ।

“तमस्वज्ञानजं विद्धि मीढनं सर्वदेहिनाम् ।

प्रमादालस्यनिद्राभिलसन्निवध्नाति भारत ! ॥”

\* ( २ ) तथाच पवनविजयसूरीदये ।

“देहाविनिर्गती वायुः स्वभावाद्वादशाङ्गुलिः ।

गायने शीङ्घाङ्गुली भोजने विंशति स्तथा ॥

चतुर्विंशङ्गुलिः पाथ्ये निद्रायां चिंशदङ्गुलिः ।

मैथुने षट् चिंशदुक्तं व्यायासे च ततोऽधिकम् ॥

स्वभावेऽस्य गते मूलं परमायुः पृच्छते ।

आयुःक्षयोऽधिके प्रीतो मारुते चान्तरौद्धते ॥”

विनाश्यन्ते, किमधिकं मानवा अपि देवदेहाः क्रियन्ते । कथमिति ? कथ्यते, मनः प्रणिधीयताम् ।

सततमेवास्मान् विहाराहारव्यपदेशेन अनुसरति व्याधिर्मृत्युश्च । भोजनद्रव्येण सार्धं प्राणनाशकमपरिमितं वस्तु प्रविशत्यस्माकमन्तः । वृद्धादिभ्यः निशि निःसरति वायुविशेषो मृत्युदायकः । प्रविशति च नासावर्त्मना प्राणिनामभ्यन्तरे । अतएव मनुनोक्तम्—

“रात्रौ च वृक्षमूलानि दूरतः परिवर्जयेत् ।” प्राचुर्येण वंश विटपिभ्यः तिलिङ्गीतरुभ्यश्च स वायुवायुर्निःसरति । प्रत्यक्षतस्तदवलोक्यताम् वंशतिलिङ्गीतरुतले अमरी अपि दूर्वा नाङ्कुरायते, तत्रत्या मृदश्च अस्तरूपेण तेजसा भृशं दह्यन्ते इति । सुतरां गृहस्थानामस्माकं पर्यटनस्यापरिहार्यतया तथाविधदुष्टवायुः प्रवेष्टुमभ्यन्तरे सम्भवत्येव । एवं विषाक्ताः पार्थिवादीनामपि परमाण्वस्तथा प्रविशन्ति प्रश्वासाकर्षणेनास्माकमन्तः ।

एवं प्रतिक्षणमाहारान्ते चास्माकं धावतामितस्ततः भुक्तान्नाना मसमीभावाद्भोगा उत्पद्यन्ते । किन्तु यथाशास्त्रं प्राणायाममाचरतो न ते दोषा बाधन्ते । तथाहि । प्राणायामेषु गोमयादुपलिप्ते धूपादिपरिपूते स्थाने वसन्तः पूरकेण वह्निःस्थितं विशुद्धमारुतमाकर्षन्ति । सचाकृष्टवायुः कुम्भकेन कुतोऽपि निर्गममलभमानः शरीराभ्यन्तरे परिभ्रमन् अवकासानुसन्धायी तावत्सु रोमादीनां छिद्रेषु उपतिष्ठते । तत्रापि निर्गमनमार्गमप्राप्तः वलाद्दूषितवायुमाकृष्य रेचकेन वह्निः क्षिपति । एवं पुनः पुनः पूरककुम्भकरेचकयोगात् प्राणायामः विषमीकृतभुक्तान्नञ्च समीकरोति, समाकृष्टविषाक्तपरमाणूनपि मलीभूतान् निःसारयति । प्राणायामे ऋजूपवेशनत्वादायवः निर्वृण्वन् प्रवहन्तः रक्तमांसवसामज्जापाकाशयादीनि स्वस्थाने सन्निवेशयन्ते, यथा सम्प्राज्जनी आघातप्रतिघातेन गृहोदरं विमलीकरोति । तथा प्राणायामोऽपि देहाभ्यन्तरं

संशोधय दूषितवायादीन् देहान्तर्मलान् दवयन्तः (३) नवद्वारेभ्यः  
स्तान् निःसारयन्ति ।

तथा च सावित्रीप्राणायाम माहात्म्यम् ब्राह्मणसर्वस्वे ।

तत्राग्निपुराणे गायत्रीं प्रति ब्रह्मवाक्यम् ।

“कुर्वन्तीऽपीह पापानि ये तां ध्यायन्ति पावनि ! ।

उभे सन्धेय न तेषां हि विद्यते भुवि पातकम् ॥

त्रिः पठेदायतप्राणः प्राणायामेन यो द्विजः ।

वर्त्तते न स लिप्येत पातकैरुपपातकैः ॥”

बृहद्विष्णुः ।

प्राणायामान् द्विजः कुर्यात् सर्वपापपनुत्तये ।

दहन्ते सर्वपापानि प्राणायामैर्द्विजस्य तु ॥

विष्णुधर्मभाग्निपुराणयोः ।

“सर्वदीपहरं प्रीतिं प्राणायामं द्विजन्मनाम् ।

ततस्तु ब्यधिकं नास्ति तपः परमपावनम् ॥

अत्रिः ।

कर्मेणा मनसा वाचा यदज्ञा कुरुते त्वघम् ।

आसीनः पश्चिमां सन्ध्यां प्राणायामैस्तु शुध्यति ॥

अग्निपुराणम् ।

प्राणायामत्रयं कृत्वा प्राणायामैस्त्रिभिर्निशि ।

अहीराचकृतात् पापात् मुच्यते नात्र संशयः ॥

वशिष्ठः ।

प्राणायामान् धारयेत्प्रीन् यथाविधमतन्द्रितः ।

अहीराचकृतं पापं तत्क्षणादेव नश्यति ।

कर्मेणा मनसा वाचा यदज्ञा कृतमेनसम् ।

आसीनः पश्चिमां सन्ध्यां प्राणायामैर्व्यपीहति ॥

कर्मेणा मनसा वाचा यद्रात्रा कृतमेनसः ।

उत्तिष्ठन् पूर्वसन्ध्यायां प्राणायामैर्व्यपीहति ॥

बृहस्पतिस्तन्वः ।

पूर्वमुक्तेषु पापेषु तथान्येष्वपि सर्वशः ।

प्राणायामास्त्रयोऽभ्यस्ताः सूर्यस्त्रीदयनं प्रति ॥

जायन्ते तद्विनाशाय तमसामिव भास्कराः ।

सूर्यस्त्रीदयनं प्राप्य निम्बे लाघूतकलमवाः ॥

( ३ ) दूरं कुर्वन्ते इत्यर्थः ।

भवन्ति भास्कराकारा विधूमा इव पावकाः ।  
 योगियाञ्जवल्काः । यदङ्गा कुरुते पापं कर्मणा मनसा गिरा ॥  
 चैकाल्यमन्त्राकरणात् प्राणायामैर्ब्रूहीति ।  
 ब्रह्मस्यतिः । प्राणायामैर्ब्रूहेदीषान् मनीषाग्देहसम्भवान् ॥

### प्राणायामानुवृत्तौ वीधायनः ।

एतदाद्यं तपः श्रमेतद्वर्त्मस्य लक्षणम् ।  
 सर्वदेवीपकारार्थमेतदेव विशिष्यते ॥  
 अतिवशिष्टौ । आवर्तयेत् सदा युक्तः प्राणायामं पुनः पुनः ।  
 आकेशायान्नखायाच्च तपस्तप्यत उत्तमम् ॥

### विष्णुधर्मोत्तराग्निपुराणम् ।

आकेशायान्नखायात् तपस्तप्यन् सुदारुणम् ।  
 आत्मानं शीघ्रवेद यस्तु प्राणायामैः पुनः पुनः ॥  
 मनुः । दहन्ते धम्यमानानां धातूनां हि यथा मलाः ।  
 तथेन्द्रियाणां दहन्ते दीषाः प्राणस्य नियन्तात् ॥  
 प्राणायामैर्ब्रूहेदीषान् प्राणायामः परन्तपः ॥  
 ब्रह्मद्वयसः । यथा हि शूलधातूनां धम्यतां भक्ष्यते रजः ।  
 इन्द्रियाणां तथा दीषान् प्राणायामैश्च निर्दहेत् ॥  
 ब्रह्मस्यतिः । धम्यमानं यथा दह्येत् धातूनां संभूतं मलम् ।  
 तथेन्द्रियकृती दीषः प्राणायामेन दह्यते ॥  
 योगियाञ्जवल्काः । दहन्ते धम्यमानानां धातूनां हि यथामलाः ।  
 तथेन्द्रियाणां दहन्ते दीषाः प्राणस्य नियन्तात् ॥ तथा—  
 यथा पर्वतधातूनां दीषान् दहति पावकः ।  
 एवमन्तर्गतैर्वा नः प्राणायामेन दह्यते ॥  
 अतिवशिष्टौ । निरीधाज्जायते वायुर्वायीरग्निः प्रजायते ।  
 अग्रे रापी व्यज्जयन्त तैरन्तः शुध्यन्ते त्रिभिः ॥

### विष्णुधर्मोत्तराग्निपुराणौ ।

निरीधाज्जायते वायुस्तदादग्निस्ततो जयन् ॥  
 त्रिभिः शरीरं शक्नुते प्राणायामैर्विशुध्यति ॥

योगियाज्ञवल्करः । तथा निरीधसंयोगाद्देवतात्रयचिन्तनात् ।  
अग्नेर्वायोरपायीगादात्मा शुष्येत वै त्रिभिः ॥  
प्राणायामा ब्राह्मणस्य चयोऽपि विधिवत् कृताः ।  
व्याहृतिप्रणवैयुक्ता विज्ञेयं परमं तपः ॥

### विष्णुधर्मात्तराग्निपुराणञ्च ।

प्राणसन्धारणं नाम कुशायच्युतविन्दुना ।  
यः कुर्यादश्वसा राजन् प्राणायामस्य तत्समः ॥

### बृहद्विष्णु वीधायन वशिष्ठात्राग्निपुराणं शङ्खयोगि

#### याज्ञवल्कर बृह्वापस्तम्बाः ।

सन्धाहृतिं सप्रणवां गायत्रीं शिरसा सह ।  
विः पठेदायतप्राणः प्राणायामः स उच्यते ॥  
योगियाज्ञवल्करः । पूरके विष्णुसायुज्यं क्षुम्भके ब्रह्मणोऽलिकम् ।

रेचकेन तृतीयन्तु प्राप्नुयादेश्वरम्पदम् ॥”

#### अपिच घेरण्डसंहितायाम् ।

क्रमेण सेव्यमानोऽसौ नयते यच्च चेच्छति ।  
प्राणायामेन सिद्धेन सर्व्वव्याधिचयी भवेत् ॥  
अयुक्ताभ्यासयोगेन सर्व्वव्याधिसमुद्भवः ।  
ह्रिक्का श्वासस्य कासस्य शिरःकर्णाक्षिवेदनाः ।  
भवन्ति विविधा रोगा पवनस्य व्यतिक्रमात् ॥”

अत उक्तं आलस्यान्वृत्तुरिति । शास्त्रोक्तसन्ध्यायानुष्ठानेन  
मारणीशक्तिमत्तमोगुणो निराक्रियते, जीवनीं शक्तिञ्च दधत्  
सत्त्वं गुणः सुतरामाविष्क्रियते, तेन च चिराय सुखी भवेत् दीर्घञ्च  
निरामयो जीवेत् ।

सन्ध्यादीनां प्रत्येकशो महात्मनः शक्तिश्च नीचते विस्तरभयात्  
पारत्रिक फलातिशयश्च ।

( क्रमशः । )



## महाप्रभुश्रीगौराङ्गदेवस्य जीवनचरितम् ।

( पूर्वप्रकाशितात् परम् । )

तत्र प्रथमद्वितीयचरणयोरविमृष्टविधेयांशदोषः । चतुर्थचरणे विरुद्ध-  
मतिदोषः समाप्तपुनरास्तत्वदोषश्च । तथा द्वितीयचरणे भग्नप्रक्रम-  
दोषः । एते पञ्च दोषा दृश्यन्ते । गुणा अपि अनुप्रासादयः पञ्चैव ।  
तच्छ्रुत्वा दिग्विजयी तत्तद्दोषवारणार्थं बहुतरं प्रयासमकरोत्, परन्तु  
सर्व्व एव प्रयासा भस्मानि हुता इव निष्फला जाताः । स तदा युगपद्दुः-  
खितो विस्मितश्च बभूव । पराजयात् दुःखम्, बालकवैयाकरणा-  
दिति विस्मयश्च । श्रीगौराङ्गस्तु तस्य मनोदुःखं ज्ञात्वा विनयवचनै-  
स्तं सान्त्वयामास । स तु तदा तदाचरणेन कथञ्चित् सुस्थः सन्  
स्वावासमागत्य निशायां विविधैः स्तवैर्देवीं सरस्वतीं तुष्टाव । तैः  
सन्तुष्टा देवी स्वप्ने दिग्विजयिनमुवाच तात ! शोकं मा कुरु ।  
त्वं येन पराजितः स तु नारायणस्सोकान्तत् । तस्मिन् मानुषबुद्धिं  
त्यज । एवमुक्तवान्तर्हितायां देव्यां दिग्विजयी स्वापादुत्थितः  
श्रीगौराङ्गदेवस्य गृहं गत्वा तदीयचरणं शरणमियाय । श्रीगौ-  
राङ्गोऽपि तस्य तादृशीं कातरतां दृष्ट्वा तं स्वकीयत्वेन स्वीचकार ।  
दिग्विजयी तस्मिन्नेव मुहूर्त्ते सर्व्वतः सङ्गं विमृज्य श्रीहरेर्नामानि  
अनुस्मरन् प्रवव्राज ।

यशोवृद्धिकाले गाभ्मीर्य्यधारणं सर्व्वलोकप्रसिद्धम् । श्रीगौराङ्गं  
तु तद्वैपरीत्यमदृश्यत । स तु दिग्विजयिनं विजित्यापि चाञ्चल्यं  
नात्यजत् । एकदा श्रीगौराङ्गचन्द्रः शिष्यवर्गपरिवृतः नगरभ्रम-  
णार्थं वह्निर्जगाम । अलौकिकरूपमाधुर्य्यसम्पन्नस्य तस्य दर्शनेन  
चित्तविनोदनाय पार्श्वमुपागतैर्जनैर्बर्त्मानि सङ्कुलेऽपि स तेषु  
दृष्टिदानमकुर्व्वन् वभ्रास । एतस्मिन्नन्तरे तदीयपितृसुहृत् वैष्णवा-  
ग्रगण्यः श्रीश्रीवासनामा कश्चिद्द्विजवरस्तस्मान्तिकमागत्य उवाच

उद्धतशिरोमणे ! कुत्र गच्छसीति । स तु श्रीवासपण्डितं प्रणम्य क्षण-  
मतिष्ठत् । श्रीवासपण्डितः अदत्तप्रतुत्तरं तं तथाभूतं दृष्ट्वा  
साक्षेपमाह तात ! विवादकरीं निष्फलां विद्यां विहाय भक्त्युदकां  
पैत्रिकीं विद्यामनुशीलय । तथैव जीवनं सार्थकं भविष्यतीति  
जानीहि । तच्छ्रुत्वा श्रीगौराङ्गः ईषद्विहस्योवाच पण्डितवर !  
यद्भवतोदितं तदेव मे मनोगतम् । क्षणं तिष्ठन्तु भवन्तः । अहमचि-  
रेणैव ईदृशो वैष्णवो भविष्यामि यद्भवपाद्ममुख्या वैष्णवा मम हार-  
देयमागमिष्यन्ति । स तु एतावदुक्त्वा उच्चैर्जहास । श्रीवासोऽपि  
कीदृशं चपलमहमुपदेष्टुं प्रवृत्त इति उक्त्वा विहस्य च स्वाभिलषितां  
दिशं प्रस्थितः ।

गुरुजनेषु श्रीगौराङ्गसैवं चापत्यं यद्यपि च सन्तोषकरमासीत्  
किन्तु अनेनैव स सर्वेषां चित्तमहरत् । तस्य चापत्येन न कोऽपि  
दुःखं प्राप, परन्तु सर्वे एव तत् सुखकरं मेनिरे । सर्वे जनास्तस्मै  
सर्वस्वार्पणे समुद्यता आसन् । तं दृष्ट्वा सर्वे जनाः स्वस्वहृत्तिं  
विस्मृत्य तमेव मनसि दधुरेव ।

एवं सर्वजनमानसमोहनप्रवृत्ते तु श्रीगौराङ्गे वत्सरद्वयपरि-  
मितः कालोऽतिक्रान्तः । एतस्यैवान्तरे श्रीगौराङ्गः पुनरेव दार-  
परिग्रहं कृतवान् । राजपण्डितस्य मिश्रसनातनस्य कन्या श्रीविष्णु-  
प्रिया तस्य द्वितीया पत्नी आसीत् । तथाहि । एकदा स्नानान्ते समीप-  
गतां प्रणतिपरायणां विष्णुप्रियां दृष्ट्वा शचीदेवी तां पुत्रवधूं कृत्वा  
स्वगृहमानेतुमिषेष्ट । काशीमिश्रञ्च तद्ग्रापारसम्पादनार्थं नियोजया-  
मास । सनातनमिश्रः सादरं स्वमनोरथानुकूलां शचीदेव्याः प्रार्थनां  
स्वीकृत्य श्रीगौराङ्गाय कन्यां सम्प्रददौ । श्रीगौराङ्गचन्द्रः दारपरिग्रहा-  
नन्तरं पित्रकाव्यकरणार्थं कतिपयैरात्मीयैः सह गयाक्षेत्रं जगाम ।

## विश्वविद्यालयप्रश्नास्तदुत्तरादर्शाश्च ।

मुम्बयी-विश्वविद्यालयस्य ।

प्रवेशिकाप्रश्नानामिव चन्द्रिकायां पुनः पुनरवतारणात् कृतप्रवेशाः अनुग्राहका नः विरङ्क्ष्यन्तीति शङ्कया संख्यायामस्यां मुम्बयी प्रदेशीयाः पूर्ववर्तिपरीक्षा प्रश्नाः उद्धृताः, प्रदर्शिता च तेषामुत्तरणरीतिः । तत्र च वङ्गीयव्यात्रानामनुपयोगिनः नाटकप्रश्नान् परित्यज्य सर्व्वोचितान् रघुवंशीयप्रश्नानवतारयामः ।

November 1892. Sanskrit. Section II.

Question.

I (a) Translate into English :—

( १ ) तव मन्त्रकृतो मन्त्रैर्दूरात् प्रशमितारिभिः ।

प्रत्यादिश्यन्त इव मे दृष्टलक्ष्यभिदः शराः ॥

( २ ) पुरुषायुषजीविन्यो निरातङ्गा निरीतयः ।

यन्मदीयाः प्रजास्तस्य हेतुस्तद्व्रत्तवर्चसम् ॥

( ३ ) पृक्तस्तुषारैर्गिरिनिर्भराणां अनोकहाकम्पितपुष्पगन्धी ।

तमातपक्तान्तमनातपत्रं आचारपूतं पवनः सिषेवे ॥

( ४ ) इक्षुच्छायनिषादिन्यस्तस्य गोमुगुणोदयम् ।

आकुमारकथोद्घातं शालिगोप्यो जगुर्यशः ॥

( ५ ) निःशेष विक्षालितधातुनापि वप्रक्रियामृच्चवतस्तटेषु ।

नीलोर्द्धरेखा शवलेन शंसन् दन्तद्वयेनाशम् विकुण्ठितेन ॥

( ६ ) संहार वित्तेपलघुक्रियेण हस्तेन तीराभिमुखः सशब्दम् ।

वभौ स भिन्दन् वृहत्तरङ्गान् वार्य्यर्गलाभङ्ग इव प्रवृत्तः ।

(b) Name and dissolve the compounds underline.

*Answer.*

- (a) (I) By the incantations of thee, the author of spells, which subdue my foes from a distance, my arrows which can hit (only) visible marks are, as it were, driven off the field.
- (2) That my subjects live out the full term of human life, that they are free from fear and exempted from the six scourges, is owing to thy godly spiritual power.
- (3) The breeze charged with particles of spray from mountain brooklets, and perfumed by flowers of trees gently shaken by it, refreshed the king, sanctified by the observation of sacred customs, who had no umbrella (with him) and was (hence) oppressed by the heat of the sun.
- (4) The women who were looking after the rice crops reposed under the shade of sugercane plants, and sang the glorious deed of him, their protector, whose exploits were sung even by little boys. (or beginning from his very childhood).
- (5) Although the tinges received from contact with the minerals had been completely washed off, his tusks still seemed variegated with blue stripes running up vertically and they were also blunted by striking against rocks, so that it was evident that the elephant had been plying his battering tricks on the valley of mount Rikshavan. ( Mukherji )
- (6) He (the elephant) with his face turned towards the bank and with noise breaking through the

large waves by his trunk, quick in the action of expansion and contraction, appeared as if engaged in bursting open the bolts of the (Aja's) stable. (Vidyaratna ).

(b) मन्त्रान् कृतवानिति मन्त्रशब्दात् करोतिः अतीतकाले क्तिप् । “सुकर्मपापमन्त्रपुण्येषु कजः” इति सूत्रात् । अत्र उपपदसमासः ।

दृष्टं लक्ष्यं दृष्टलक्ष्यं कर्मधारयसमासः दृष्टलक्ष्यं भिन्दन्तीति क्तिप् प्रत्ययः । उपपद समासः ।

पुरुषस्य आयुः पुरुषायुषं अचतुरादिसूत्रेण अच् प्रत्ययान्तो निपातः । षष्ठीतत्पुरुषसमासः ।

पुरुषायुष शब्दात् जीवधातोर्णिनि प्रत्ययः । अत्रागुपपद समासः ।

निर्गताः ईतयो याभ्यस्ताः निरीतयः । बहुव्रीहि समासः । ईषत् कम्पितानीति आकम्पितानि आङीषदर्थ इति तत्पुरुषः । आकम्पितानि पुष्पाणि आकम्पितपुष्पाणि इति कर्मधारयः । अनसः शकटस्य अकः गतिः अनोकः षष्ठी तत्पुरुषः, तं घ्नन्तीति अनोकहाः उपपदसमासः । अनोकहानां आकम्पितपुष्पाणि अनोकहाकम्पितपुष्पाणि तेषां गन्धः अनोकहाकम्पितपुष्पगन्धः उभयत्रापि षष्ठी समासः । अतः समासो नास्ति तद्धित स्तु इन् प्रत्ययः ।

इक्षूणां छाया इक्षुच्छायम् । “छाया बाहुल्ये” इति नपुंसकत्वं । तत्र निषीदन्तीति तथोक्ताः नि पूर्व्वान् सीदते णिनिः । अत्रापि उपपद समासः । कुमारादारभ्य आकुमारं अव्ययीभावः । कथायाः उद्घातः कथोद्घातः । षष्ठी समासः । आकुमारं कथोद्घातः यस्य स आकुमारकथोद्घात



स्तं ( बहुव्रीहि समासः ) वालकैरपि स्तूयमानमित्यर्थः ।  
यद्वा कुमारस्य कथा कुमारकथा षष्ठी समासः । कुमार  
कथायाः आरभ्य आकुमारकथं आङः अभिविध्यर्थे  
अन्वयीभावः । आकुमारकथं उद्वातः ( प्रस्तावो ) यत्र  
तत् तथोक्तम् । बहुव्रीहि समासः ।

Question.

2. Explain giving the context.

- (a) हेम्नः संलक्ष्यते ह्यग्नौ विशुद्धिः श्यामिकापि वा ।
- (b) आत्मकर्मक्षमं देहं क्षात्रो धर्म इवाश्रितः ।
- (c) सहस्र गुणमुत्पद्यमानात्ततो हि रसं रविः ।
- (d) शस्त्रेण रक्ष्यं यदशक्वरक्षं न तदयशः शस्त्रभृतां क्षिणोति ।
- (e) क्रिया हि वस्तूपहिता प्रसीदति ।
- (f) पदं हि सर्वत्र गुणेर्निधीयते ।
- (g) शैत्यं हि यत् सा प्रकृतिर्जलस्य ।

Answer.

- (a) सतां समीपे सप्रवन्ध परीक्षा प्रार्थनां उपमया अलंकुर्वन्नाह कविः यथा कनकस्य निर्दोषस्वरूपत्वम्, लोहान्तर-संसर्गात्मको वा दोषः अग्नौ दहनानन्तरमेव प्रतीयते तथा ममापि काव्यमिदं गुणयुतं दोषपूर्णं वा तत् विद्वज्जनानां विचारानन्तरमेव प्रतिभास्यति ।
- (b) वीरोचितं देहोत्कर्षं राज्ञः बृढोरस्केत्यादिना वर्णयन्नुत्प्रेक्षते कविः मन्ये क्षत्रियधर्मः सर्वलोकरक्षणक्षमां मानुषीं तनुं परिगृह्य भूमौ दिलीपरूपेणावर्तत ।
- (c) त्यागशीलस्य राज्ञः वलिग्रहणस्य सार्थकतां उपमया प्रदर्शयन्नाह भानुर्यथा स्वांशमालाभिः धरण्याः जलं गृह्णाति, काले च पुनः सहस्रगुणीकृतस्य तद्वारिणः

प्रत्यर्पणेन लोकान् जीवयति स राजा तथा गृहीतकरं  
विविधसम्पद्रूपेण प्रकृतिभ्यः प्रतियच्छति स्म ।

- (d) नन्दिनीमायाप्रभवो मृगेन्द्रः तस्मा अनुचरं दीलिपं  
स्वकार्यान्निवर्त्तयन् क्षत्रियधर्ममुपदिशति धेनुमिमां  
विहाय गुरुसमीपं गच्छ, लज्जां मा कुरु । यथासाध्यं  
चेष्टितं त्वया शस्त्रादिभिः, परन्तु प्रत्यक्षीकृतमेव यदेषा  
अस्त्रवलेन मत्तः रक्षितुमशक्या । अस्त्रमेव क्षत्रियाणां  
बलं । यदि रक्षणमस्माः अस्त्रवलादतीतमेव, तदा रक्ष-  
णासामर्थ्यादस्त्रमात्रधारिणस्ते सम्मानस्य का हानिः ?  
अतएव किं क्रियते, प्रतिगच्छ, नात्र कोपुयपाय इति भावः ।
- (e) रघोगुरूणामवन्धयन्नत्वं कथयति । शिश्ना योग्यपात्रे  
प्रयुक्ता एव फलति । क्रियायाः शिश्नार्थं यादवः “क्रिया  
तु निष्कृतौ शिश्ना चिकित्सोपाय कर्मसु” इति ।
- (f) शत्रोरपि वासवस्य रघोरस्त्रचालनदर्शनात् कथं सन्तोष  
इत्याह—गुणैः सर्वत्र शत्रुमित्रोदासीनेषु पदं अंग्रिः निधी-  
यते, सर्वत्र संक्रम्यते इत्यर्थः । गुणवन्तं शत्रवोपि आद्रि-  
यन्ते इति सरलार्थः ।
- (g) मतङ्गस्य मुनेः शपनं अनुनयानन्तरं मृदुतागमनञ्च वर्णय-  
तुपमया कौत्सः रघुसमीपे—यथा जलं प्रकृत्या शीतलं  
घटना वशात् यदि कदापि उष्णत्वं ब्रजति, तदा परक्षण-  
मेव शीतलायते, तथा मुनयोऽपि प्रकृत्या शीतलस्वभावाः,  
यदि कदापि कारणवशात् कुप्यन्ति तदा परक्षणमेव  
संयमं लभन्ते ।

श्रीज्ञानशरणशर्मा चक्रवर्त्ती ।

श्रीश्रीदुर्गा ।

शरणम् ।

## संस्कृतचन्द्रिका ।

( १८१५ शक पौषमासस्य । )

श्रीश्रीगणेशाय नमः ।

शिवादीनपि कर्माणि कारयन्ती जनानिव ।

मायावलम्ब्यते सेयमम्बा श्रीशिवमुन्दरी ॥

### उद्घट-श्लोकाः ।

“खरतरशरवर-हृतदशवदन ! खमच ! रनगधर ! फणधरशयन ! ।

जगदधमपह्वर भवभयशमन ! परपदलयकर ! कमलजनयन !” ४२ ॥

“सिक्तव्यो यदि मारवस्तूरयं पाथोद ! पाथीलवैः

अव्याजं परिषिञ्च किञ्चिरयसे कालः परिक्रामति ।

जीर्णं मूलकुले दले च गलिते शीर्णे तथा वल्कले

किं वास्योपकरिष्यति प्रवृज्जला धारापि वारां तव ॥” ४३ ॥

“रत्नाकरे च शयनं गृहिणी च पद्मा, किं देयमस्ति भवते जगदीश्वराय ।

राधागृहीतमनसो मनसोऽस्ति दैव्यम्, दत्तं मया निजमनस्तदिदं गृह्णाण ॥” ४४ ॥

“कृणुत्वदीयपदपङ्कजपञ्जरान्ते, अद्यैव मे विशतु मानस-राजहंसः ।

प्राणप्रयाणसमये कफवातपित्तैः, कण्ठावरोधनविधौ स्मरणं कुतस्ते ॥” ४५ ॥

“कुची लेभे द्वारं घनकाठिन पौनीव्रततया,

नितम्बो विस्तारात् कनकमथकाञ्चीमलभत ।

तयोर्मध्ये देशो दुकूलनिकारैर्वनमहो,

न कोऽपि चीणानां जगति कुरुते सभ्यमपदम् ॥” ४६ ॥

“कमलिनी मलिनी दिवसात्यम्बे, शशिकला विकला क्षणदाक्षये ।

इति विधिविदधे प्रमदासुखम् भवति विज्ञतमः क्रमशो जनः ॥” ४७ ॥

“भवनमिव मदीयं निर्जनः पाथ्य ! पथ्याः, कुसुमशर इवास्मिन् दस्यो दुर्निवाराः ।

दयित इव दिगन्तं प्राप्तवानेष भानुः, सुवनमदन ! गन्तुं नानुमन्तुं समर्था ॥”

## संसर्गः ।

“संसर्गजा दीपागुणा भवन्ति ।”

अनेकेषामेकत्र सहावासः, सहसंलापः सहाचारः सहव्यवहारः सहगमनं सहशयनादिकं संसर्गः । स्पर्शोपलस्यर्शेन अयोऽपि सुवर्णं भवेत् । अविरलशैत्यशीला शिलापि तपनतेजसा दाहिकां शक्तिमनुकरोति । सर्वत्र सुलभः काचमणिरपि काञ्चनसम्पर्केण अनुत्तमामनुपमां मारकतिं कान्तिं लभते । अश्रद्धयो लघुकलेवरः कीटोऽपि कुसुमसहवासेन सतामप्यधितिष्ठति शिरांसि । कुलीनोऽपि मूढतया नीचसङ्गेन नीच इव प्रतिभाति । अतिमधुरमपि सहकारफलं दिनमेकं इयं वा जलभग्ने दमधुरमप्रीतिकरञ्च भवेत् । कस्यचित् प्रियतमस्य प्रणयमभीप्सुः प्रियसङ्गमोचितपरिच्छेदाय स्वयमक्षमोऽपि पितृधनेन प्रथमं चर्मपादुकायुगलं तत आतपत्रं ततश्च शीर्षणं तस्माद्वसनकञ्चुकादिकञ्च संगृह्णाति । अनलोऽनिलसंसर्गेण द्विगुणतरं विवर्द्धते । पुनः सलिलयोगात् स निर्व्याणतां याति । चन्दनचारुगन्धेन सुरभितमपि काननं दावानलसङ्गेन भस्मीभवति । शीतलमपि जलमनलसंसर्गेण उष्णोष्णं सत् परं समीरणस्पर्शेण प्रकृतिस्थं भवति । करिकुम्भजो मणिः शास्त्रामृगगृहीतः फलानुमानेन चर्वित्वा नीरसतया पुनर्निःक्षिप्यते विजने वने । किन्तु मृगयासक्तेन नरपतिना स लब्धः किरीटमध्यगतो भवति । असामान्यप्रीतिकरं यदेव नलिनं तीव्रेण नलिनीकान्तस्य करेण समागते वसन्ते सत्पुत्रः कुलमिवसरोवरं विकाशयति, पुनः समायाते हेमन्ते शीतलेनापि सुधाकरकिरणेन मृतपुत्रतयेव तदेव नलिनं सरोवरं नेत्रविकलं विदधाति ।

एकमेव सलिलं सर्कारविमिश्रं मधुरम् तिन्तिडीसमेतञ्चेदस्लम् खेतमपि लोहितविमिश्रं लोहितम्, एवं बहुरूपमिव संसर्गगुणेन भवेत् । तथाहि—

कस्मिंश्चिद्गहने अचिरप्रसूतमजातच्छदं मातापितृहीनं शुक्र-  
शिशुयुगलमासीत् । तच्च केवलमविरतं कुलाये लुठन् आत्मनो भागधेयं  
तिरस्कुर्वन् दिव चुकूज । ततश्चाकस्मादागतेन केनचित् किरातसुतेन  
एकतरो निजगृहं निन्ये, अपरञ्च सोदरेणापि विहीनं देवमात्रसहायं  
शुकतनयं सहजकरुणः कश्चिन्मुनिकुमारो निजभवनमनयत् । चण्डा-  
लालयगतः शुकः निरन्तरमपूतां अञ्जीलगर्भां अश्राव्यां चाण्डालिकीं  
वाचं वाचयति । मुनिकुमारपालितः शुकः मुनिमुखनिःसृतां श्रोतव्यां  
दैवीं वाचं परिचिनोति ।

अथैकस्मिन्नहनि मुनिगणैः स्नानार्थं नीतः शुकसुतः कस्याश्चित्  
पुण्यसलिलया नद्यास्तीरमध्यास्ते । निषादनन्दनश्च तस्यैव  
पुण्यदेशस्य उपकूलं समाप्तस्नानं स्वगृहपोषितं तं शुकशावकं  
संस्थाप्य स्नातुमुपचक्रमे । ततः स निषादनन्दनं स्वाभीष्टदेशं गन्तुं  
“अरे श्यालक ! उत्तिष्ठ उत्तिष्ठ गृहं चल” इत्यादि गर्हितवच उवाच ।

इतश्च शुकमवगाहयितुं प्रवृत्तेषु मुनिकदम्बकेषु स आह—

मातर्गङ्गे प्रसीद त्वं वाहि मां भवसङ्कटात् ।

महानलविनिर्वाणं कः कुर्याद्धारिणा विना ॥

ततो मुनयः परस्परं विरुद्धवादिनोः समानवयोरूपयोस्तयोः  
संस्कृतं ग्राम्यमपि भाषणमाकर्ण्य विस्मिताः परस्परं ददृशुः इतरेतरं  
निजगदुश्च । अहो किमिदं विधिविलसितम् । अनयोः समानं  
चरणम्, समानं नयनम्, समाना आकृतिः समाना जातिः समं वयः  
समश्च च्छदः । मन्यामहे एकजनीजुठरजातमिवद्वयम् । किन्तु  
अयमेव भेदः यदेकस्य बहुलकलुषीपेतमम् साधुविगर्हितमश्रोतव्यं  
वचः, अपरस्य तु देवनामाङ्कितं सारमध्यम् अलौकिकमिव श्रूयते ।  
अतर्कितमागतस्य अदृष्टपूर्वरूपस्य कस्यचिदागन्तुकस्य इयं प्रतीतिः  
यद्द्वयमिदं भिन्नजातिकमिति । अस्माकञ्च महान् सन्देहराशिः  
रूपागतः । तच्छ्रुत्वा मुनिपालितः शुक आह भीभीस्तपस्विनः !



अज्ञानोपहृता मादृशा नाम पामरा जन्तवः केवलं चर्मचक्षुषा पश्यन्ति, किन्तु अशेषज्ञानराशीनां साक्षान्मूर्त्य इव भवन्तः तपसा वशीकृतेश्वरः प्रत्यक्षीकृतत्रिलोकीलोकवृत्तान्ता ज्ञाननेत्रेण निखिलं निमेषेणैव जानोथ । तत्कथमावयोः सन्दिहाना यूयम्? श्रूयतां सकल एव वृत्तान्तो भवद्भिः ।

“माताप्ये का पिताप्ये की सम तस्य च पक्षिणः ।

अहं सुनिभिरानीतः स च नीतो गवाशनेः ॥

अहं सुनीनां वचनं शृणोमि गवाशनानां स शृणीति वाक्यम् ।

न तस्य दीषी न च मे गुणो वा संसर्गजा दीष गुणा भवन्ति ॥” इति ।

श्रीद्वारिकानाथ काव्यतीर्थः ।

ढाका, मालखानगर चतुष्पाठी ।

## महाप्रभुश्रीगौराङ्गदेवस्य जीवनचरितम् ।

( पूर्वप्रकाशितात् परम् । )

एकदा पिण्डदानानन्तरं श्रीगौराङ्गः स्वकीयमावासमागत्य रन्ध्रनादिव्यापारं परिसमाप्य भोजनार्थमुद्यते पूर्वोक्तः ईश्वरपुरी तत्र जगाम अन्नं ययाच च । श्रीगौराङ्गः तं भोजयित्वा सुखी बभूव । अतः परं कानिचित् दिनानि स ईश्वरपुरिणा सह न्यवसत्, तस्मादेव दीक्षामन्त्रं जग्राह च । ततः स सन्नयासी ईश्वरपुरी कुल गतः इति न विदितमस्ति ।

श्रीगौराङ्गः सत्वरमेव गयाक्षेत्रात् गृहं प्रत्याजगाम । गृहागमनावधि तस्य प्रकृतेः परिवर्त्तनं व्यदृश्यत । न पुनः स पूर्ववत् शास्त्रालोचनं करोति स्म । सदा श्रीभगवद्गुणानुकीर्त्तने निरतो बभूव । श्रीवासादिवैष्णवाः श्रीगौराङ्गं तादृशभावसमन्वितं समालोक्य हृष्टा आसन् । लोकाश्च स्खलज्जानानुरूपं वक्तुं प्रवृत्ताः ।

केचित् तं वायुरोगग्रस्तं वुबुधिर, केचित् तं प्रवृद्धभक्तिं महापुरुषं  
मेनिरे च । क्रमेण वैष्णवास्तं तथाभूतं विदित्वा तेन सह श्रीवास-  
पण्डितालये सङ्कीर्तनसुखमनुभवितुं मनश्चक्रिरे । सोऽपि तदेव  
साधु मेने । बहवः सङ्कीर्तनरसामोदिनो भक्तास्तत्रागत्य सङ्कीर्तन-  
सम्प्रदायभुक्ता बभूवुः । ते सर्वे मिलित्वा निशाया निशान्तरं  
सङ्कीर्तनं कुर्वन्ति स्म ।

एवं गच्छता कालेन श्रीगौराङ्गस्य सङ्कीर्तनं नवद्वीपवासिनां  
समालोचनविषयं जातम् । केचित् तत् तस्य धर्महानिकरं दुष्कर्म  
मत्वा तन्निवारणार्थं यवनराजाय निवेदयामासुः । श्रीगौराङ्गप्रिय-  
जनस्तदाकर्ण्य भीता बभूवुः । स तु तेषां भयं विदित्वा तानाश्वा-  
सयितुं स्वस्यैश्वर्यं प्रकाशितवान् इत्यस्ति कथा । सा चेयं—श्रीगौ-  
राङ्गः निजजनेषु कस्मैचिन्मत्सररूपं कस्मैचित् कूर्मरूपं कस्मैचिद्  
वराहरूपं कस्मैचित् तेजोमयं ब्रह्मरूपं प्रादर्शयत् । ते हि तत्तद्वि-  
लोक्य विगतभयमोहाः सन्तः पुनरपि दिगुणतरोत्साहेन सङ्कीर्तने  
समासक्ताः ।

अस्मिन्नेव समये श्रीनित्यानन्दावधूतः नवद्वीपमाजगाम । स तु  
एकचक्रनामकग्रामनिवासिनः कस्यचित् विप्रस्य तनयः । एकदा  
कश्चित् सन्न्यासी नित्यानन्दपितुर्गृहमागत्य तं ययाचे । स तु  
अतिथिवत्सलः धर्मात्मा तस्मै याचमानाय सन्न्यासिने स्वपुत्रं  
ददौ । अतएव श्रीनित्यानन्दः बाल एव सन्न्यासी अभवत् । स तु  
तेन सन्न्यासिना सह नानादेशं भ्रमित्वान्ते श्रीवृन्दावनं गतवान् ।  
श्रीवृन्दावनन्तु तदा नेष्टशमासीत् । तीर्थं विलुप्तम् तत्तु केवलं वन-  
मेव तदा जातम् । श्रीनित्यानन्दस्तत्र स्थित एव श्रीनवद्वीपे श्रीगौ-  
राङ्गः समजनीति श्रुत्वा तत्सन्दर्शनार्थमत्रागतः ।

श्रीमन्नित्यानन्दावधूतसन्न्यासी श्रीनवद्वीपमागत्य नन्दनाचास्थी-  
लये वसन् तत्रैव श्रीगौराङ्गचन्द्रेण सह मिलितः । ततः श्रीअद्वैता-

चार्योऽपि श्रीगौराङ्गसमीपमागतवान् । त्रयाणां प्रभुपादानां मिलने श्रीहरिसङ्कीर्तनमपि प्रवर्तितं बभूव । दिवानिशं श्रीहरिसङ्कीर्तनेन नवद्वीपनगरी प्रचलिता आसीत् । दुरात्मनां मनांसि पङ्क्ति-सरांसीव क्षुभितानि । ते हि तन्निवारणार्थं वज्रपरिकरा बभूवुः । आत्मनाम् असामर्थ्यं विचिन्त्वा यवनराजसाहाय्यमपि प्रार्थयामासुः । तदा श्रीगौराङ्गभक्ताः श्रीनित्यानन्दप्रमुखात् महाप्रभावशालिनः परोपकारपरायणा वैष्णवाः श्रीनवद्वीपनगर्याः पथि पथि श्रीहरेर्नाम्नां प्रचारे प्रवृत्ता बभूवुः । राजभयेन संकीर्तनस्य नङ्गासतासीत्, अपि च दिने दिने प्रवृद्धिरेवालक्ष्यत । बहवः पण्डिताः अपि पाण्डित्यभिमानं परित्यज्य श्रीगौराङ्गचरणे आत्मसमर्पणं चक्रुः । अनेऽपि जातिनिर्विशेषेण तथैव कृतवन्तः ।

श्रीमन्नित्यानन्दावधूतः श्रीवासमन्दिरे उवास । श्रीवासपत्नी मालिनीदेवी तं पुत्रवत् स्निह्यति स्म । तदा तस्य वयः द्वात्रिंशद्वर्षपरिमितम् । तस्य स्वभावमधुरया प्रकृत्या अलौकिकलावण्येन अमानुषेण तेजसा सर्व्वं नवद्वीपवासिनः अतीव विस्मिता बभूवुः । स तु प्रतिदिनमेव श्रीहरिनामप्रचारार्थं गृहस्थानां द्वारि द्वारि वभ्राम । एकदा श्रीमन्नित्यानन्दः श्रीहरेर्नाम उच्चन् “जगाड्”-“माधाड्”-संज्ञकयोर्द्वयोर्दुराचारयोर्विप्रतनययोः समीपं गतः । तौ तु मदिरामत्तौ तं तथाविधं दृष्ट्वा चुक्रुधतुः । तयोर्मध्ये माधाड्-नामा दुरात्मा क्रोधान्धः सन् भग्नकलसं निक्षिप्य श्रीमन्नित्यानन्दस्य शिरसि आजघान, परमदयालुः प्रशान्तगम्भीरः श्रीनित्यानन्दः तत्र कञ्चिदपि क्रोधमकुर्व्वन् निजहन्तारं पुनरपि हन्तुमुद्यतं तं माधाड्-नामकं दुरात्मनं सर्व्वपापप्रशमनं सर्व्वकलत्राणनिदानं श्रीहरिनाम ग्राहयितुमयतिष्ठ । तद्दर्शने जगाड्-नामकस्तत्सहचरः विस्मितः कृपापरवशश्च स्वसहचरं निवर्त्तयामास आह च मैवं कुरु । निरपराधिनं महात्मानं प्रति मैवं व्यवहर । एवमुक्ते तस्मिन् दूरतः

एव श्रीमन्नित्यानन्दं रक्ताक्तकलेवरं दृष्ट्वा ऋद्धिमायः श्रीगौराङ्गः  
ज्ञावपि दुरात्मानो निर्भत्सयामास । श्रीमन्नित्यानन्दस्तु तं ऋद्धं  
ज्ञात्वा तयोः क्षमापयितुम् उवाच । स्वामिन् ! अनेन जगाद्-नामकेन  
न किञ्चिदप्यपराद्धमपि तु माधाइ-नामकम् एनं निवार्याहं रक्षितः ।  
माधाइ-नामकोऽयमपि नापराधी । अयं मदिरामत्तः अज्ञानतोऽ-  
नेन यत् कृतं तदवश्यमेव क्षन्तव्यम् । यतः स्ववशेन नासदा-  
चरितम् । तच्छ्रुत्वा श्रीगौराङ्गः विहस्य प्रोवाच । त्वं कृपावतारः  
यत् अपराधिन्यपि रोषरहितः । त्वया यः दत्ताभयः स मयावश्य-  
मेव क्षन्तव्यो भवति । इत्युक्त्वा तौ द्वौ दुरात्मानावालिङ्गितवान् ।  
तदवलोक्य सर्वे समीपवर्तिनः सुविस्मिता आसन् । अतिदुरा-  
त्मानावपि तौ पाषण्डौ तयोश्चरणयोः पपतुः । स्वस्वापराधमनु-  
स्मृत्य चक्रन्दतुश्च । ततः प्रभृति तौ दुरात्मानौ दुष्टावृत्तिं विहाय  
धर्मात्मानौ बभूवतुः । धन्योऽयं श्रीगौराङ्गदेवस्य प्रभावः । येन  
आजन्मनः दुरात्मानावपि अलौकिकशक्तिसञ्चारेण सत्स्वभावौ  
कृतौ । धर्मशास्त्राणामालोचनेन वेदाध्ययनेन च यस्याः प्रकृतेः परि-  
वर्त्तनं सम्भावयितुमशक्यम् सा तु क्षणेनैव—कृपादृष्टिमात्रेणैव परि-  
वर्त्तनं प्रापिता संशोधिता च । एताभ्यां दुष्टाभ्यां न कृतम् ईदृशं दुष्कर्म  
नास्ति । ब्रह्महत्या-सुरापान-गोहत्या-स्त्रीहत्या-प्रभृतीनि सर्वार्थेव  
पापान्याभ्यामनुष्ठितानि । मरणमेव येषां पापानां प्रायश्चित्तम्  
नरकमेव येषामवश्यम्भावि फलम् विनैव भोगेन तेषां पापानां नाशनं  
न केनाप्यन्यत्र कदापि दृष्टमस्ति । करुणया पापक्षालनस्यायमेव  
प्रथमो दृष्टान्तः । धन्यः श्रीगौराङ्गः ! धन्यः श्रीनित्यानन्दश्च ।

( क्रमशः । )

सिद्धान्तवाचस्यतुप्रनाम—

गोस्वामि श्रीश्यामलाल-शर्माणः ।



## सुलभ-चिकित्सा ।

तत्र प्रथमं गर्भिणी-चिकित्सितम् ।

अहो दुर्दृशा भारतीयानाम्, पुरा का कथा पुंसाम्, नाय्योऽपि प्राचीना वालकादीनां अपनीतुः क्षुद्ररोगान् जठरामयादीन् । तदर्थं वैद्येभ्यश्चिकित्सापेक्षा कापि नासीदेव । अधुनापि अप्रविष्टनव्य-सभ्यतासमीरणे कापि क्षुद्रग्रामे ग्रामीणाः नापेक्षन्ते चिकित्सार्थं इंरेजिचिकित्सकान् वैद्यान् वा । दूरमास्तामन्येषां रोगाणां रोगिणां वा कथा, अहो हृदयं विदीर्यते इव, लज्जासर्वस्वानां कुलयोषितां प्राणानिव लज्जाधनान्यपहरन्ति पुंचिकित्सकाः प्रसवनविधौ वीभत्सयन्त्रादिप्रयोगात् । अधुनापि तथा न घटते क्षुद्रग्रामे दरिद्रगृहे वा । परन्तु नगर्यां विलासिधनिगृहे एव कुष्ठव्याधिग्रस्तानामिव गृहकर्म्मणु विमुखीनां विलासिनीनां उत्तानं शयित्वा अञ्जीलनाटकपठनशीलानामिव शरीरचालनाभावात् तथाविधा विपत् मुहुर्घटते । दरिद्रपत्न्यस्तु ग्राम्यस्त्रियो वा तद् विपरीता इति न विपद्यन्ते । विशेषतस्तु ग्रामे प्राचीणा रमण्यः मातृमातामहीभ्यः विदितविविधौषधा यथासमयं सर्व्वत्र-सुलभेनौषधेन रोगविकृतिमपनयन्ति अतः सुखेन ताः प्रसूयन्ते । अद्य तान्येवौषधादीनि चक्रदत्तादि शास्त्रसम्मतानीति कथाच्छलेन अन्तरान्तरा प्रकाश्यन्ते जगदुपकृतये इति ।

वधूः । मातः ! सञ्जातगर्भपीडा विमला भवत्या भेषजमहिम्ना निरूप-द्रवा जाता । ईदृशमाशुकारि विषमसङ्कटहन्तृ भेषजं जगत् पालयितुः साधु साधकतमम् । अथ यद्येष्वा रूक् पुनरावर्त्तते, तदा केनोपायेन त्राणं लप्स्ये, जननि ! तमस्मान् वक्तुमर्हसि । वृद्धा । कलत्राणि ! एषा शुश्रूषा नन्दयति माम्, अधुनातनैः प्रायो न



अयुते श्रेयः । परन्तु वाचालतया युज्यते वक्ता । भागधेये-  
नास्माकं त्वं यदीच्छसि श्रोतुम् तर्हि शृणुष्व प्रतिमासमेकैकं  
गर्भस्त्रावशूलघ्नं योगं मयोच्यमानम् ।

तत्र प्रथमेमासि यदि गर्भे वेदना जायते तदा—

यष्टिमधु-शाकवीज-क्षीरकाकोलप्रो देवदारु चेति चत्वारि द्रव्याणि  
प्रत्येकं विंशतिगुञ्जाभिः परिमाय गव्येन पयसा पिष्ट्वा तेनैवालोढा  
पातव्यानि । अथवा द्विगुणमानेन तैश्चतुर्भिरष्टपलजलसहित  
द्विपलगव्यदुग्धं पक्त्वा दुग्धावशिष्टं रक्षित्वा वस्त्रपूतं कृत्वा सुशीतं  
पातव्यम् । (शाकोमरुजस्तारस्तस्य बीजं शाकबीजम् । पलं चतुःषष्टि  
गुञ्जाधिक षड्भजतमुद्रामानम् ।)

द्वितीये—अश्लोत्ककृष्णतिलमञ्जिष्ठाः शतमूलञ्चेति चत्वारि  
पूर्ववत् पिष्ट्वा पक्त्वा वा पातव्यानि ।

तृतीये—

वृक्षादनी क्षीरकाकोलप्रावनन्तमूलञ्चेति त्रीणि द्रव्याणि सप्त-  
विंशतिगुञ्जाभिः परिमाय पिष्ट्वा गोक्षीरेण पातव्यानि । अथवा  
द्विगुणमानेन गृहीत्वा पूर्ववत् क्षीरतोयाभ्यां पक्त्वा पातव्यानि ।  
(वृक्षादनी वन्दाकः (परगाछा) गुडूचीति कैश्चित् व्याख्यायते ।)

चतुर्थे—

अनन्तमूलश्यामलतारान्नाब्रह्मयष्टिकाः यष्टिमधुकञ्चेति पञ्च  
प्रत्येकं षोडशगुञ्जाभिः परिमाय पिष्ट्वा गव्यदुग्धेन पातव्यानि ।  
पक्षे द्विगुणमानेन गृहीत्वा पूर्ववत् पक्त्वा पातव्यानि ।

पञ्चमे—

वृहतीत्वक् कण्टकारीगाभारीफलमृणालानि वटाश्वत्थप्लक्ष  
मधूकोडुम्बराणां पञ्चक्षीरिवृक्षाणां शृङ्गीरुवचश्चेति चतुर्दश द्रव्याणि  
षड्गुञ्जामानेन पिष्ट्वा द्वादशगुञ्जामानेन पक्त्वा वा पूर्ववत् पयसा  
प्रयोज्यानि ।

षष्ठे—

पृष्णिपर्णी वाय्यालकमूलत्वक्शोभाञ्जनत्वग्गोचुराणि यष्टिमधु-  
कञ्चेति पञ्च प्रतेयकं षोडशगुञ्जामितेन पिष्ट्वा द्वाविंशद्गुञ्जामितेन  
पक्त्वा वा पूर्व्ववत् पयसा प्रयोज्यानि ।

सप्तमे—

शृङ्गाटकमृणालद्राक्षाकशेरुयष्टिमधुकानि सितशर्करा चेति  
षट् प्रतेयकं सार्द्धत्रयोदशगुञ्जामितं पिष्ट्वा पयसा पातव्यानि । पक्षे  
यष्टिमधुकान्तानि पञ्च प्रतेयकं द्वाविंशद्गुंजामितेन गृहीत्वा  
पूर्व्ववत् क्षीरतोयभ्यां पक्त्वा चत्वारिंशद्गुंजामितसितशर्करया युक्तं  
सुशीतं पातव्यम् ।

अष्टमे—

कपित्थफल-विलुमूलत्वक् बृहतीमूलत्वक्-पटोलपत्रेक्षुमूलानि  
गनिकारिकामूलत्वक् चेति षट् प्रत्येकं सप्तविंशतिगुंजामितानि  
क्षीरतोयाभ्यां पूर्व्ववत् पक्त्वा पातुं दद्यात् ।

नवमे—

यष्टिमधुदूर्वाक्षीरकाकलगोऽनन्तमूलञ्चेति चत्वारि प्रत्येकं  
विंशतिगुंजामितानि पिष्ट्वा गोक्षीरेण पूर्व्ववत् पाययेत् ।

दशमे—

शुण्ठ्या क्षीरविदार्या वा अशीति गुंजामितायाः पूर्व्ववत् पक्त्वा  
क्षीरं शीतीकृत्य पातव्यम्, शुण्ठीयष्टिमधुदेवदारुभिर्व्वा ।  
बधूः । मातः यस्या गर्भकालः संशयीत पञ्चमोसासः षष्ठोवेति तस्यै  
रुजाबल्यै किं दातव्यमस्ति ।

ब्रह्मा । तदर्थं सार्व्वमासिकौ द्वौ योगौ वक्ष्यामि । कुशकाशैरण्ड-  
मूलानि गोक्षूरमूलञ्चेति चतुर्भिर्द्रवैरेकसप्तचत्वारिंशद्गुंजा-  
मितैरष्टपलजलसहितद्विपलगवादुग्धं पक्त्वा द्विपलमवशिष्ट

भवतार्थं वस्त्रपूतं कृत्वा चत्वारिंशद्गुंजामितसितशर्करया  
योजयित्वा सुशीतं पातुं प्रयच्छेत् ।

कशेरुशृङ्गाटकपद्मकेशरनीलोत्पलमुद्गपर्णीयष्टिमधुकानि सित-  
शर्कराचेति सप्त त्रयोविंशत्या गुंजाभिरैकशः परिमापयेत् । तत  
स्तानि पेशयित्वा गवेन पयसा पातुं प्रयच्छेत् । गर्भिणीं पयसान्नञ्च  
भोजयेत् ।

बधूः । एते द्वादशयोगाः श्रुताः । यथोपदेशमेतान् उपाचरिष्यामि  
यदि जानीयाम् काचित् गर्भिणी रुजास्रावाभ्यां पीड्यते ।

वृद्धा । प्रयोज्य परोपकारितां स्वप्रीतिञ्च समधिगमिष्यसि—

बधूः । यदि कस्मिंश्चित् योगे किञ्चिद्द्रवमलभ्यं भवेत् तदा स किं  
न दातव्यः ।

वृद्धा । दातव्य एव । तत्र युक्तिरियम् । यं व्याधिं शमयितुं यो योगः  
तदङ्गं प्रत्येकं द्रव्यं यदि तं व्याधिं न शमयेत् तदा स  
योगोऽपि तं व्याधिं जेतुं न शक्नुयात् । अतः सर्व्वा-  
न्येव उपकुर्व्युरिति निर्धार्यताम् । तथा सति यथालाभं  
सेवितव्यान्येव । नहि कश्चिदेकस्य वन्धोरनुपस्थितौ सन्नि-  
कृष्टानपरान् हितैषिणोऽपकारिणो मत्वाऽपाकरोति ।

बधूः । अथ यत्र चतुर्भिरैको योगः तत्र यद्येकमलभ्यं स्यात्तदा केन  
मानेन त्रीणि गृहीतव्यानि ।

वृद्धा । तत्र त्रिभिरेव चतुर्णां मात्रा पूरयितव्या । एवं सर्व्वत्र पूर्णं  
मानं लब्धेन वस्तुना पूरयिष्यताम् ।

चिकित्सक श्रीताराप्रसन्नसेन गुप्तः,  
नं १६७ कर्णओयालिस ट्रीट, कलिकाता ।

## पूर्वकालीनाः कथं दीर्घायुषः ?

( पूर्वप्रकाशितात् परम् । )

“आलस्यादन्नदोषाच्च मृत्युर्विप्रान् जिघांसती”त्यस्यमनूक्तस्य आलस्यान्नदोषयोर्मृत्युकारणयोरालस्यस्य मृत्युकारणत्वं दर्शितमग्र-  
हायणमासपत्रिकायाम् । अत्र अन्नदोषस्य मृत्युकारणत्वं दर्शयते ।  
अत्र अन्नं अदनीयवस्तुमात्रम्, तदपिमनूक्तं वक्ष्यमाणम् । तदपि  
प्रसङ्गात् सर्व्ववादिसम्मतं रोगहेतुकं मृत्युजनकञ्च अन्नादिकं मनूक्त-  
मवगतये सर्व्वेषाम्, (स्यार उइलियम् जीन्स नामक साहेबस्य)  
(Sir William Jones) इंग्रेजिभाषानुवादसमेतं लिख्यते इहैव ।  
यथा मनुस्मृतौ पञ्चमाध्याये ४—

“अनभ्यासेन वेदानामाचारस्य च वर्ज्जनात् ।

आलस्यादन्नदोषाच्च मृत्युर्विप्रान् जिघांसति ॥ ४ ॥

4. “Through a neglect of reading the *Veda*, through a desertion of approved usages, through supine remissness in performing holy rites, and through various offences in diet, the genius of death becomes eager to destroy them.”

लशुनं गृञ्जनञ्चैव पलाण्डुं कवकानि च ।

अभक्ष्याणि द्विजातीनामभ्यप्रभवानि च ॥ ५ ॥

5. “Garlic, onions, leeks, and mashrooms (which no twice-born man must eat), and all vegetables raised in dung.”

लीहितान् वृक्षनिर्यासान् वृक्षप्रभवान् स्यात् ।

शैलुं गव्यञ्च पशूषं प्रयत्नेन विवर्ज्येत् ॥ ६ ॥

6. “Red gums, or resins, exuding from trees, and juices

गृञ्जनं—गाँजीर—शालगम् इति च यस्य प्रसिद्धिः । कवकानि कृत्राकानि व्याङ्गका  
इति येषां प्रसिद्धिः । अभ्यप्रभवानि मृदून्तविष्टादि जातानि “कफि” इत्यादीनि ॥ ५ ॥

लीहितानिति । लीहितान् वृक्षनिर्यासान् वृक्षादिनिर्गतान् । आठा इति येषां  
प्रसिद्धिः ॥ ६ ॥



from wounded stems, the fruit *selu*, and the thickened milk of a cow within ten days after her calving, a priest must avoid with great care."

वृथा कृसरसंयात्रं पयसापूपमेव च ।

अनूपाकृतमांसानि देवान्नानि हवीषि च ॥ ७ ॥

7. "Ricepudding boiled with *tila*, frumenty, ricemilk, and baked bread, which have not been first offered to some deity. fleshmeat also, the food of gods, and clarified butter, which have not first been touched, while holy texts were recited."

अनिर्दृशया गोः क्षीरमोष्टु मेकशफं तथा ।

आविकं सन्धिनीक्षीरं विवत्सायाश्च गोः पयः ॥ ८ ॥

8. "Fresh milk from a cow, whose ten days are not passed, the milk of a camel, or any quadruped with a hoof not cloven, that of an ewe, and that of a cow in heat, or whose calf is dead or absent from her."

आरग्यानाञ्च सर्वेषां मृगानां माहिषं विना ।

स्त्रीक्षीरञ्चैव बर्ज्यानि सर्व्यशुक्तानि चैव हि ॥ ९ ॥

9. "That of any forest beast, except the buffalo, the milk of a woman, and any thing naturally sweet but acidulated, must all be carefully shunned."

"दधिसम्भवं शुक्तेषु सर्व्यञ्च दधिसम्भवं ।

यानि चैवाभिपूयन्ते पुष्पमूलफलैः शुभैः ॥ १० ॥

10. "But among such acids, buttermilk may be swallowed and every preparation of buttermilk, and all acids extracted from pure flowers, roots or fruit not cut with iron."

क्रव्यादान् शकुनीन् सर्व्यांस्तथाग्रामनिवासिनः ।

अनिर्दृष्टाच्चैक शफाट्टिभिश्च विवर्जयेत् ॥ ११ ॥

11. "Let every twice-born man avoid carnivorous birds, and such as live in towns, and quadrupeds with uncloven hoofs, except those allowed by the *Veda*, and the bird called *titribha*."

दधिसम्भवं तक्रादि (१०) क्रव्यादान् केवलमांसभीजिनः मृषादीन् । ग्रामनिवासिनः पारावतादीन् । एकशफाः एकचुराः अश्वगर्हभादयस्तान् । टिट्ठिभान् पक्षिविशेषान् ॥ ११ ॥



कलविद्धं भ्रवं हंसं चकाङ्गं ग्रामकुक्कुटम् ।

साग्सं रज्जुवालच्च दात्यूहं शुक्रसारिकी ॥१२॥

12. "The sparrow, the water bird *plava*, the phenicopteros, the *chacravaca*, the breed of the towncock, the *sarasa* the *rajjuvala*, the woodpecker, and the parrot, male and female."

प्रतुदान् जालपदांश्च कीयष्टिनखविष्करान् ।

निमज्जतश्च मत्स्यादान् सौमं वल्लूरुमेव च ॥१३॥

13. "Birds, that strike with their beaks, webfooted birds, the *coyashti* those, who wound with strong talons, and those, who dive to devour fish: let him avoid meat kept at a slaughter house, and dried meat."

वकञ्चैव वलाकाश्च काकीलं खञ्जरीटकम् ।

मत्स्यादान् विड्वराहांश्च मत्स्यानेव च सर्वशः ॥१४॥

14. "The heron, the raven, the *ch'anjana*, all amphibious fisheaters, tame hogs, and fish of every sort, *but those expressly permitted.*"

यी यस्य मांसमश्नाति स तस्मात्साद उच्यते ।

मत्स्यादः सर्वमांसादस्तस्मान्मत्स्यान् विवर्जयेत् ॥१५॥

15. "He, who eats the flesh of any animal, is called the eater of that animal itself; and a fisheater is an eater of all flesh; from fish, therefore, he must diligently abstain."

पाठीन रोहितावाद्यौ नियुक्तौ हव्यकव्ययौ ।

राजौवान् सिंहतुण्डांश्च सशल्काश्चैव सर्वशः ॥१६॥

16. Yet the two fish, called *pat hina* and *rohita*, may be eaten by the guests, when offered at a repast in honor of the gods or the manes; and so may the *rajiva*, the *sinhatunda*, and the *sasalca* of every species."

प्रतुदान् दार्व्याघाटादीन् (काठटीकरा) इति यस्य प्रसिद्धिः । जालपादान् शरारिप्रभृतीन् । नखविष्कारान् कुक्कुटव्यतिरिक्तान् श्वेतादीन् । निमज्जतो मत्स्यादान् भद्रगप्रभृतीन् ये जले निमज्ज्य मत्स्यं भक्षयन्ति तान् । सौमं हृष्टे विक्रीतं मांसम् । वल्लूरं शुष्कमांसम् ॥१३॥ मत्स्यादान् पक्षिव्यतिरिक्तमत्स्यादीन् । विड्वराहान् विष्टामोजिनः शूकरान् ग्राम्यानिवर्त्यः ॥१४॥ पाठीनादयस्तु भक्ष्याः ॥१५॥

न भक्षयेदकचरा न ज्ञातांश्च मृगद्विजान् ।

भक्षेऽपि समुद्दिष्टान् सर्वान् पञ्चनखांस्तथा ॥१७॥

17. "Let him not eat the flesh of any solitary animals, nor of unknown beasts or birds, though by general words declared eatable, nor of any creature with five claws ;"

आविधं शल्यकं गोधां खड्गकूर्मशशां तथा ।

भक्ष्यान् पञ्चनखेष्वाङ्ग रतुष्ट्वां शैकती दतः ॥१८॥

18. "The hedgehog and porcupine, the lizard *godha*, the *gandaca*, the tortoise, and the rabbit or hare, wise legislators declare lawful food among fivetoed animals ; and all quadrupeds, camels excepted, which have but one row of teeth."

"यत्किञ्चित् स्नेहसंयुक्तं भक्ष्यं भोज्यमगर्हितम् ।

तत्पथ्युषितमप्यादं हविः शेषश्च यद्ववेत् ॥१९॥

24. "That, which may be eaten or drunk, when fresh, without blame, may be swallowed, if touched with oil, though it has been kept a whole night ; and so may the remains of clarified butter."

चिरस्थितमपि त्वाद्यमस्ते ह्यक्तं द्विजातिभिः ।

यव गोधूमजं सर्व्वं पयसश्चैव विक्रिया ॥२५॥

25. "And every mess prepared with barley or wheat, or with dressed milk, may be eaten by the twice-born, although not sprinkled with oil."

"प्रोक्षितं भक्षयेन्नासं ब्राह्मणानाञ्च काम्यया ।

यथाविधि नियुक्तस्तु प्राणानामिव चात्यये ॥२७॥

27. "He should taste meat, which has been hallowed for a sacrifice with appropriated texts, and, once only, when a priest shall desire him, and when he is performing a legal act, or in danger of losing life."

प्राणस्थानमिदं सर्व्वं प्रजापतिरकल्पयत् ।

स्थावरं जङ्गमश्चैव सर्व्वं प्राणस्य भोजनम् ॥२८॥

28. "For the sustenance of the vital spirit, BRAHMA

एकचरान् सर्पादीन् ॥ १७ ॥

created all this animal and vegetable system ; and all, that is moveable or immoveable, that spirit devours."

चराणामन्नमचरा दष्टिनामप्यदष्टिनः ।

अहस्ताश्च सहस्तानां शूराणाञ्चैव भीरवः ॥२८॥

29. "Things fixed are eaten by creatures with locomotion ; toothless animals, by animals with teeth, those without hands, by those to whom hands were given ; and the timid by the bold."

नात्ता दूष्यत्यदन्नाद्यान् प्राणिनीऽहम्यहमपि ।

धात्रैव सृष्टा ह्याद्याश्च प्राणिनीऽत्तार एव च ॥२९॥

30. "He, who eats according to law, commits no sin, even though every day he taste the flesh of such animals, as may lawfully be tasted ; since both animals, who may be eaten, and those, who eat them, were equally created by BRAHMA."

यज्ञाय जग्धिर्मांसस्येत्येष देवी विधिःकृतः ।

अतोऽन्यथा प्रवृत्तिस्तु राक्षसो विधिरुच्यते ॥३०॥

31. "It is delivered as a rule of the gods, that meat must be swallowed only for the purpose of sacrifice ; but it is a rule of gigantic demons, that it may be swallowed for any other purpose."

कृत्वा स्वयं वायुम्याद्य परीपकृतमिवैवा ।

देवान् पितृन्चाञ्चयित्वा खादन् मांसं न दूष्यति ॥३१॥ \*

32. "No sin is committed by him, who, having honored the deities and the manes, eats fleshmeat, which he has bought, or which he has himself acquired, or which has been given him by another."

नाद्यादविधिना मांसं विधिवोऽनापदि द्विजः ।

जग्धा ह्यविधिना मांसं प्रेत्यतैरप्यतेऽवशः ॥३२॥

33. "Let no twice-born man, who knows the law, and is not in urgent distress, eat flesh without observing this rule ; for he, unable to save himself, will be devoured in the next world, by those animals whose flesh he has thus illegally swallowed."

न तादृशं भवत्ये नी मृगहन्तुर्जनार्थिनः ।

यादृशं भवति प्रेत्य ह्यधामांसानि खादकः ॥३४॥

34. "The sin of him, who kills deer for gain, is not so heinous, with respect to *the punishment in another life*, as that of him, who eats fleshmeat in vain, *or not previously offered as a sacrifice*."

नियुक्तस्तु यथान्यायं धी मांसं चात्ति मानवः ।

स प्रेत्य पशुतां याति सप्तवर्णकविग्रहितम् ॥३५॥

35. "But the man, who, engaged in *holy rites* according to law, refuses to eat it, shall sink in another world, for twenty-one births, to the state of a beast."

असंस्कृतान् पशून् सन्धैर्नाद्याद्विप्रः कदाचन ।

सन्धैस्तु संस्कृतानद्याच्छाश्वतं विधिसंस्थितः ॥३६॥

36. "Never let a priests eat the flesh of cattle unhallowed with *mantras*, but let him eat it, observing the primeval rule, when it has been hallowed with those texts of the *Veda*."

कुर्याददृष्टपशुं सङ्गं कुर्यात् पिष्टपशुं तथा ।

न त्वेवमुपया हन्तुं पशुमिच्छेत् कदाचन ॥३७॥

37. "Should he have an earnest desire to taste fleshmeat, he may gratify his fancy by forming the image of some beast with clarified butter thickened, or he may form it with dough ; but never let him indulge a wish to kill any beast in vain."

धावन्ति पशुरीमाणि तावत्तृहती ह सारणम् ।

इथा पशुहः प्राप्नोति प्रेत्यजन्मनि जन्मनि ॥३८॥

38. "As many hairs as grow on the beast, so many similar deaths shall the slayer of it, for his own satisfaction in this world, endure in the next from birth to birth."

यज्जायै पशवः सृष्टाः स्वयमेव स्वयम्भवा ।

यज्ञोऽस्य मूर्त्यै सर्वस्य तस्मादयज्ञे वधीऽवधः ॥३९॥

39. "By the self-existing in person were beasts created for sacrifice ; and the sacrifice *was ordained* for the increase of this



universe : the slaughterer therefore, of beasts for sacrifice is in truth no slaughterer."

श्रीषथ्यः पशवी वचासिथ्यच्चः पक्षिणस्तथा ।

यज्ञार्थं निधनं प्राप्ता प्राप्नुवन्तुश्चित्तीः पुनः ॥४०॥

40. "Gramineous plants, cattle, timbertrees, amphibious animals, and birds, which have been destroyed for the purpose of sacrifice, attain in the next world exalted births."

मधुपर्कं च यज्ञे च पितृदेवतकर्मणि ।

अत्रैव पशवी हिंसा नान्यत्र व्यत्रवीत्यनुः ॥४१॥

41. "On a solemn offering to a guest, at a sacrifice, and in holy rites to the manes or to the gods, but on those occasions only, may cattle be slain : this law MENU enacted."

एष्वर्थेषु पशून् हिंसन् वेदतत्त्वार्थनिहिजः ।

आत्मानञ्च पशुञ्चैव गमयतु तत्तमां गतिम् ॥४२॥

42. "The twice-born man, who, knowing the meaning and principles of the *Veda*, slays cattle on the occasions mentioned, conveys both himself and those cattle to the summit of beatitude."

गृहे गुरावरण्ये वा निवसन्नात्मवान् द्विजः ।

नावेदविहितां हिंसामापद्यपि समाचरेत् ॥४३॥

43. "Let no twice-born man, whose mind is improved by learning, hurt animals without the sanction of scripture, even though in pressing distress, whether he live in his own house, or in that of his preceptor, or in a forest."

या वेदविहिता हिंसा नियतास्मिंश्चराचरे ।

अहिंसामिव तां विद्याद्विदाश्चो हिः निर्व्यसौ ॥४४॥

44. "That hurt, which the scripture ordains, and which is done in this world of moveable and immoveable creatures, he must consider as no hurt at all ; since law shone forth from the light of the scripture."



योऽहिंसकानि भूतानि हिनस्तात्सुखेच्छया ।

स जीवंत्य मृतश्चैव न कश्चित् सुखमिषति ॥४५॥

45. "He, who injures animals, that are not injuriour, from a wish to give himself pleasure, adds nothing to his own happiness, living or dead."

यो वञ्चनवधक्लेशान् प्राणिनां न चिकीर्षति ।

स सर्वस्य हितप्रेप्सुः सुखमत्यन्तमश्नुते ॥४६॥

46. "While he, who gives no creature willingly the pain of confinement or death, but seeks the good of all *sentient beings*, enjoys bliss without end."

यत् ध्यायति यत् कुरुते धृतिं वधाति यच्च च ।

तद्वाप्रोत्ययने न यो हिनस्ति न किञ्चन ॥४७॥

47. "He who injures no animated creature, shall attain without hardship whatever he thinks of, whatever he strives for, whatever he fixes his mind on."

नाक्लत्वा प्राणिनां हिंसां मांससुत्पद्यते क्वचित् ।

न च प्राणिवधः स्वर्गैरास्मान्मांसं विवर्जयेत् ॥४८॥

48. "Fleshmeat cannot be procured without injury to animals, and the slaughter of animals obstructs the path to beatitude ; from fleshmeat, therefore, let man abstain :

ससुत्पत्तिश्चमांसस्य वधवन्धौ च देहिनाम् ।

प्रससीक्ष्य निवर्तेत सर्वमांसस्य भक्षणात् ॥४९॥

49. "Attentively considering the formation of bodies, and the death or confinement of embodied spirits, let him abstain from eating fleshmeat of any kind."

न भक्षयति यो मांसं विधिं हिला पिशाचवत् ।

स लोके प्रियतां याति व्याधिभिश्च न पीड्यते ॥५०॥

50. "The man who forsakes not the law, and eats not fleshmet, like a bloodthirsty demon, shall attain good will in this world, and shall not be afflicted with maladies.

अनुमन्वा विशसिता निहन्ता प्रायविप्रायौ ।

संस्कारा चीपहर्ता च खादकश्चेतिषातकाः ॥५१॥

51. "He, who consents to the death of an animal; he, who kills it; he who, dissects it; he, who buys it; he, who sells it; he, who dresses it; he, who serves it up; and he, who makes it his food; these are eight principals in the slaughter."

स्वमांसं परमांसेन यी वडयितुमिच्छति ।

अनभ्यर्च्य पितॄन् देवान् ततोऽप्यी नास्त्रपुण्यकृत् ॥५२॥

52. "Not a mortal exists more sinful than he, who, without an oblation to the manes or the gods, desires to enlarge his own flesh with the flesh of another creature."

वर्षे वर्षेऽश्वमेधेन यी यजेत शतंसमाः ।

मांसानि च न खादद्द्वयस्तयोः पुण्यफलं समम् ॥५३॥

53. "The man, who performs annually, for a hundred years, an *aswamedha*, or *sacrifice of horse*, and the man, who abstains from fleshmeat, enjoy for their virtue an equal reward."

फलमूलाशनैर्मैथुनं मृन्मन्त्रानाञ्च भोजनैः ।

न तत्फलमवाप्नोति यन्मांसं परिवर्ज्जनात् ॥५४॥

54. "By subsisting on pure fruit and on roots, and by eating such grains as are eaten by hermits, a man reaps not so high a reward, as by carefully abstaining from animal food."

मांसं भक्षयितासुत यस्य मांसमिहाद्यहम् ।

एतन्मांसस्य मांसत्वं प्रवदन्ति मनोविणः ॥५५॥

55. "Me he (*mansa*) will devour in the next world, whose flesh I eat in this life; thus should a flesheater speak, and thus the learned pronounce the true derivation of the word *mansa*, or flesh."

न मांसभक्षणे दीषी म मये न च मैथुने ।

प्रवक्षिष्या भूतानां निवक्षिष्यु महाफला ॥५६॥

56. "In lawfully tasting meat, in drinking fermented liquor, in caressing women, there is no turpitude ; for to such enjoyments men are naturally prone : but a virtuous abstinence from them produces a signal compensation.

( क्रमशः । )

## तत्त्वप्रपञ्चे

वैदिकोपायः ।

( पूर्वप्रकाशितात् परम् । )

यो योऽश्वमेधेन यजते स सर्वान् लोकान् जयतीत्यादुक्तम् । वेदोक्तिस्तु स्वतःप्रमाणम् न कदापि व्यभिचरतीति सर्वमेव विश्वस्तव्यम् ।

सत्यम्, भवतु तत्त्वज्ञानात् सुकरो वैदिको यज्ञादुपायो मोक्षाय, किन्तु तथापि तत्त्वज्ञानापेक्षया नासौ यज्ञादिः समीचीनसाधनम् । कस्मात् हिंसादिदोषदृष्टत्वात् । यज्ञादौ तु प्रज्वलिते जातवेदसि जीविनो व्रीह्यादयो वीजानि ह्न्यन्ते, पशवश्च ह्न्यन्ते । अतोऽसौ समनुज्ञातोऽपि वेदैः यज्ञादिर्नानुष्ठातुं युज्यते दयापरतन्त्रैर्विद्वद्भिः, ऋते हिंसाप्रियान् चाण्डालान् । वेदप्रतिपादेन यज्ञेन स्वर्गसुखं यथा भवेत् तथा पशुवीजादिवधजनितपापेन नरकभोगदुःखमपि भवेदेव । परन्तु तेन हिंसाश्रितयज्ञेन सुखभागस्याधिक्यम् दुःख-भागस्य तु अल्पत्वमिति । तथाच पञ्चशिखाचार्येणोक्तम्, "स्वल्पसङ्करः सपरिहारः सप्रत्यवमर्षः" इति । \*

\* अस्यार्थः । स्वल्पसङ्करः अश्वमेधादियज्ञीयसर्गादिः स्वल्पेन अत्यल्पपरिमाणेन पशु-वीजहिंसादि जनितेन पापेन सङ्करः सेवनं एकवात्रस्थानम् । सपरिहारः परिहारिण सद्यः वर्तते अर्थात् कियतापि प्रायश्चित्तेन परिहृत्, पशुवीजादिवधजनितपापं शमयितुं

अथ वैधर्हिंसास्थले अल्पमपि पापं नास्ति इतिव न कथं कल्प्यते ।  
तथा च मनुनापुत्रम् । पञ्चमाध्याये ।

“यज्ञार्थं पशवः सृष्टाः स्वयमेव स्वयम्भुवा ।  
यज्ञीऽस्य मूल्यं सर्व्वस्य तस्माद्वयज्ञे वधीऽवधः ॥  
ओषध्वः पशवी वृक्षास्तियञ्चः पक्षिणस्तथा ।  
यज्ञार्थं निधनं प्राप्ताः पाप्मवन्तुः कृत्तूः पुनः ॥  
मधुपर्कं च यज्ञे च पितृदेवतकर्म्मणि ।  
अत्रैव पशवी हिंसया नान्यत्रैव त्र्यत्रबौद्धतः ॥  
एवर्थेषु पशून् हिंसन् वैद्वत्तत्तार्थविहिजः ।  
आत्मानञ्च पशुञ्चैव गमयतुः प्रत्तमां गतिम् ॥  
गृहे गुरावरण्ये वा निवसन्नात्मवान् हिजः ।  
नावेदविहितां हिंसामापद्यपि समाचरेत् ॥  
या वेदविहिता हिंसा नियतास्मि शराचरे ।  
अहिंसामेव तां विद्याद्देदाहर्म्मो हि निर्व्वभौ ॥”

इत्यादिवचनैर्यज्ञे पशुहिंसया पशोर्यजमानस्य च सन्नतिविधानात्  
कथं यज्ञे पापाशङ्का ? विष्णुनापि एतदेवाभिहितम् एकपञ्चाशत्तमा-  
ध्याये । अल्पपापन्तु पञ्चशिखाचार्योक्तं अवैधपशुहिंसास्थले एव  
कल्प्यते । नैवम्, अवैधहिंसायाः सर्व्वथा निषिद्धत्वात् अत्यन्तपाप-  
जनकत्वमेव, तथा च मनुनोक्तम्, पञ्चमाध्याये ।

योऽहिंसकानि भूतानि हिनस्त्रात्मसुखेच्छया ।  
स जीवञ्च सृतश्चैव न क्वचित् सुखमेधते ॥

इत्यादि बहुषु शास्त्रेषु अवैधहिंसायाः अतिशयपापजनकत्वात्  
वैधहिंसास्थले एव अल्पपापं कल्पयितुमुचितम् ।

शक्यः । सप्रत्यवमर्षः प्रत्यवमर्षेण सहिष्णुतया सह वृत्तं इति सः । यदि अश्वमेधादि  
यज्ञानन्तरं पशुवीजादिवधजातपापनाशाय प्रसादात् प्रायश्चित्तमपि नानुष्ठितम् । तदा  
तद्वयज्ञस्य प्रधानफलरूपतया स्वर्गसुखसप्तावसानसमये पशुवीजादिवधपापस्य अपि फलं  
नरकदुःखं अवश्यमनुभूयते । तथापि तेन पापेन यत्परिमितं दुःखं अनुभूयते तद्दुःखं  
सहिष्णुतया अनुभूयति पात्यते । तितिक्षते हि खलु बहुतरपुण्यकर्म्मपिनीतस्वर्गसुधा-  
द्रुदं अवगाहनपराः अल्पपापफलं दुःखविष्णुलिङ्गमिति ।



न च “मा हिंस्यात् सर्वाभूतानि” इति सामान्यशास्त्रं विशेष-  
शास्त्रेण “अश्वमेधेन स्वर्गकामी यजेत” “वायव्यां श्वेतं कृगल-  
मालभेत” “अग्नीषोमीयं पशुमालभेत” इत्यादिना बाध्यते । तेन  
हि अशास्त्रीयं न कमपि प्राणिनं हिंसेत् किन्तु शास्त्रमनुस्मृत्य  
प्राणिनं हिंसेदित्येवं विधिरायाति ।

ततश्च अवैधहिंसा पापकरी, वैधहिंसा तु न पापकरीत्येवमर्थः  
सुतरां प्रतिभाति । नैवम् “मा हिंस्यात् सर्वाभूतानि एवं “अग्नी-  
षोमीयं पशुमालभेत” (\*) इत्यनयोर्नास्ति विरोधः, विरोधे हि सति  
वलीयसा दुर्बलं बाध्यते, अतो विरोधाभावात् परस्परं द्वयोर्वाक्ययो  
र्बाध्यबाधकता नास्ति । तथाहि “मा हिंस्यादित्यनेन निषेधेन प्राणि-  
मात्रहिंसा अनिष्टसाधिका इत्येवमर्थः प्रतिपाद्यते, न तु अवैध-  
हिंसा अनिष्टसाधिकेति” एवमर्थः । एवं “अग्नीषोमीयं” इत्यनेन तु  
पशुहिंसा अग्नीषोमीययज्ञोपकारिणी इत्येवमर्थः कथ्यते, न तु पशु-  
हिंसा पापजनिका न इत्येवमर्थः सूच्यते । भवतु यज्ञोपकारिणी  
यज्ञीयहिंसा, किन्तु तथा पापं न जायते इति कथं लभ्यते ? ।  
यदि तथाविधोऽर्थः स्यात् तदा अत्र वाक्यभेदापत्तिः स्यात् ।  
तथाहि अग्नीषोमीयमित्यत्र पशुहिंसा अग्नीषोमीययज्ञोप-  
कारिणी इत्येकं वाक्यम् । अग्नीषोमीयपशुहिंसा न पापजनिका  
च इति द्वितीयं वाक्यम् । इत्येवं वाक्यभेदः स्यात् । स च न  
इष्टः, सम्भवत्येकवाक्ये तु वाक्यभेदो न चेष्ट्यते इति न्यायात् ।

\* मा हिंस्यात् सर्वा भूतानि । अस्वार्थः सर्वभूतत्वं व्यापकहिंसाभावविषयकं कार्यम् ।  
अत्र हिंसाभावजन्मापृच्छन्तु फलाजनकं हिंसाभावे विध्यर्थस्येष्टसाधनत्वस्यानूयः । हिंसायान्तु  
अनिष्टसाधनत्वम् । यदयस्य साधनं तदभावस्तत्परीहारसाधनम् इति नियमात् ।  
“मा हिंस्यादित्यनेन अग्नीषोमीयं पशुमालभेत्यनेन न बाध्यबाधकता विरोधाभावात् । तथाहि  
मा हिंस्यादित्यनेन हिंसायामनिष्टसाधनत्वं बोधितम्, अग्नीषोमीयदेवताकपञ्चालाधने तु  
यागाङ्गत्वं अनिष्टसाधनत्वञ्चोभयमिति । अतस्त्वविरोधयोः समावेशीयुक्त एवेति । ननु श्री-



अतो यज्ञीयवैधर्हिंसयापि किञ्चित् पापं जायते एव । अत-  
स्तत्त्वज्ञानापेक्षया वैदिकं कर्मकलापः पशुबीजादिर्हिंसादोष-  
दुष्टत्वाद्देयः ।

किञ्च । इतश्च कारणात् वैदिकोपायो न सम्यक्, तथाहि  
अश्वमेधेन स्वर्गो लभ्यते इति सत्यम् । किन्तु भोगात् क्षीयतेऽपि ।  
स्वर्गस्तु यज्ञादिजन्यः अतः स्वर्गः क्षयी जन्यत्वादित्यनुमीयते । ततश्च  
स्वर्गभोगक्षयानन्तरं पुनर्दुःखमिति ।

तथाच गीतायामुक्तम् । ६।२०-२१ ।

“वैविध्या मां मीमसाः पूतपापा यज्ञैरिहा स्वर्गंति प्रार्थयन्ते ।  
ते पुण्यमासाद्य सुरेन्द्रलोकमश्नन्ति दिव्यान् दिवि देवभोगान् ॥  
ते तं भुक्त्वा स्वर्गलोकं विशालं क्षीणे पुण्ये मर्त्यलोकं विशन्ति ।  
एवं च यौधर्म्यमनुप्रपन्ना गतागतं कामकामा लभन्ते ॥”

(क्रमशः ।)

षोमीयं पशुसालमेतित्यनेन हिंसायामनिष्टसाधनत्वाभावी ज्ञाप्यताम् । मैवं तथात्वं वाक्य-  
भेदापत्तेः । तथाहि पशुहिंसायां क्रत्वङ्गत्वेऽनिष्टसाधनत्वाभावे च परिबोधिते सति  
विधेययोः क्रत्वङ्गत्वानिष्टसाधनत्वाभावयोर्भेदात् वाक्यभेदप्रसक्तिः । तथाहि गुणानाञ्च  
परार्थत्वादसम्बन्धः समत्वात् स्यात् इति । अस्यार्थः—गुणानां उद्देश्य विशेषणानां  
विधेयानाञ्च परार्थत्वात् विशेष्यमात्रसाक्षाच्छ्रुत्वात् असम्बन्धः परस्परगुणगुणिभावेनानुयः ।  
अचहेतुमाह समत्वादितितुल्यत्वादित्यर्थः । अनेन न्यायेन तु क्रतूपकारत्वं अनिष्टसाधनत्वा-  
भावाद्योर्गुणगुणिभावेन—अर्थात् विशेष्य विशेषणभावरूपेणानुयवाधात् । हिंसारूपीदृश्यं  
च प्रत्येकानुये विधेयता भेदात् विशेष्यता भेदः अतएव वाक्यभेद इति । यथा यावज्जीव  
मग्निहीनं जुहोती इति चेत् उपसन्नश्चरित्वा मांसमेकं मग्निहीनं जुहोतीत्यपारविधिः ।  
अत्र जहोतित्यनेन यावज्जीवाग्निहीनमन्यं उपसन्नयानन्तरं मांसैकसाध्यत्वाच्च  
विधाने विधेयभेदात् वाक्यभेदः । प्रमाणं पराप्रमाणं विधेयत्वं प्राणान्तरप्राध्वंसुद्देश्यत्वम् ।  
यथा गृहेऽग्निं हीति ततश्च गृहं मांस्त्रिंशद्विंशतिं गृहमेवोद्देश्यम् । अत्र मांसान्तरप्राप्तत्वात् ।  
गृहमित्यत्र एकत्वविधेयं प्रमात्तरप्राप्तत्वात् वैदिकं । (अत्र वैधर्हिंसाविचारस्यातीव  
जटिलार्थत्वात् लिखनेन सम्यक् बोधयितुं न शक्यते अतो गुरुमुखं ज्ञातव्योऽसाविति ।)

श्रीश्रीदुर्गा ।

शरणम् ।

## संस्कृतचन्द्रिका ।

( १८१५ शाक माघमासस्य । )

श्रीश्रीगणेशाय नमः ।

शिवादीनपि कर्माणि कारयन्ती जनानिव ।

माश्रावलम्बाते सेयमम्बा श्रीशिवसुन्दरी ॥

### उद्घट-श्लोकाः ।

“मुखेन वाच्यं सखिलेन पाद्यम्, सूर्तिर्बुद्ध्या विबुद्धलेन पूजा ।

फलं पुनस्तस्य भवेदनन्तम्, निःस्पृश्यं विश्वं श्वर एव देवः ॥” ४८ ॥

“अचारी खलु संसारी सारमेतच्चतुष्टयम् ।

काश्यां वासः सतां सङ्गो गङ्गान्धः शम्भुसेवनम् ॥” ४९ ॥

“हरिं हरौतकीञ्चैव सावित्रीं जाङ्गवीजलम् ।

अन्तर्बलविनाशाय स्मरिद्भुजैर्द्वजपैत् प्रिवेत् ॥” ५१ ॥

“हरौतकीं भुङ्क्ते राजन् ! मातेव हितकारिणी ।

कदाचित् कुप्यते साता नीदरस्था हृत्तैतकी ॥” ५२ ॥

“सीतायां हृदि थल्लिरौशकुसुमप्राये मफालीञ्चकैः,

पौलस्त्यास्य नितान्तकुण्डकुलिशैर्वज्राधिकैर्वचसि ।

अपुङ्खं निमग्नं सन्ध्यश्वरं सन्नैव जानीमहे,

काः शाखी सखि ! यस्य पुष्पमभेवत् पुष्पाशुधस्याशुधम् ॥” ५३ ॥

“वेदं हि । यादृक् कलसीद्धवधर्मपद्मोऽसौ, तस्याः पुरः काथय पूर्वकथाः समस्तः ।

पृष्टापि सा वद प्रयोनित्विबन्धनं मे, सेयं पुनश्च लुकितास्तु निधेः कल्पद्रुमः ॥” ५४ ॥

“स श्लोकः श्लोकां याति विज्ञातारि निनेति ।

चविज्ञातारि विज्ञाते लुकारस्तत् कुप्यते ॥” ५५ ॥

“इतरतपिस्त्वानिबध्नात्तु मां, त्वत्तानि सहे चतुराननं ।

तस्मिन्नेषु रसस्य निवेद्यतां त्विमां लिख मां लिख मां लिख ॥” ५६ ॥

“तथा कवितया किञ्चित् त्वं लिख मां लिख मां लिख ।

पदविन्यासमात्रेण मनोमयं प्रकृतं यथा ॥” ५७ ॥

## ईश्वरनिष्ठमन्त्री ।

आसीत् हिन्दुस्थाने कस्यचिद्राज्ञः स्वच्छान्तो नाम ज्यायान् (१) मन्त्री, स चाकौमारात् मन्त्रित्वपदमास्थितो वृद्धभावं गतः । स्मारं स्मारञ्च जगतः कार्यजातमिदमेव तत्त्वं चेतसि निश्चिकाय (२) यदु- यदीश्वरः कुरुते तदस्माकं मङ्गलार्थमेवेति, ब्रूते च प्रतिकथम्, “नारायणजी यो किया सो अच्छा हि किया” इति । विश्वसिति च तथैव । अनेके प्रतिक्षणमेवं ब्रुवन्तं मन्त्रिणं तमुपहसन्ति, भण्डभक्तो- ज्यमिति ईर्ष्याकलुषाभ्यामीक्षन्ते च दृग्भ्याम् । किन्तु तेन हि मन्त्रिणा तेषां कटाक्षपातः भ्रूमङ्गिरूपहासः व्यङ्ग्योक्तिश्च दृष्टापि न दृश्यते, श्रुत्वापि न श्रूयते, एवमेव कालोऽतिपात्यते ।

अथैकदा वर्षाकाले स राजा पर्यवेक्ष्य राजकार्यम्, प्रविविचन् (३) अन्तःपुरं पिच्छिले प्रस्तरसीपाने खलितपादः ममोन्मत्तं पपात, भग्नपादग्रन्थिर्मुसूर्च्छं च । ततश्च सत्वासं प्रधावन्तो मृत्या स्तां देव- पादस्य दुर्दृशां मन्त्रिणे निवेदयामासुः । श्रुत्वा च मन्त्री विश्वासा- भ्यासयोर्विवशः “नारायणजी यो किया सो अच्छा हि किया” इत्युच्ये । नियोजयामास च शस्त्रशास्त्रप्रवीणं राजचिकित्सार्थ- मगदङ्कार (४) मेकम् । मृत्यास्तु शात्रवीमिव तथाविधां निष्ठुरां गिर- माकलय्य संजातकोपाः कियन्ति दिनानि गमयित्वा लब्धारोग्याय राज्ञे विज्ञापयाम्बभूवुः । राजा च व्यवहारं तमसमीचीनं मन्त्रिणः सभाय्य निश्चित्य च “असौ मन्त्री मम राज्यं जिहीर्षुर्वा किमपि विधित्सुर्वा” इति अन्तः क्रोधश्चिन्तयाञ्चकार ।

अथ यदि मुञ्चेयम् प्राञ्च (५) मिमं दुष्टाशयमपि मन्त्रिणम्, तदा

(१) वृद्धः । (२) निश्चितवान् । (३) प्रवेष्टुं निश्चिन्तन् । (४) चिकित्सकम् । (५) प्राचीनम् ।



मां सर्व्वं जुगुप्सेरन् (१) । किन्तु यद्यहं केनापि व्याजेन तं प्रमा-  
प्ये (२) तदा स्वाभिलषितं साधये, इत्येवं मनसा विचारयामास ।

अथैकदा राजा समाह्वय मन्त्रिणमब्रूत—मन्त्रिन् ! यदि मन्त्र्यसे  
तदा मृगयायै जिगमिषामि, भवताप्यनुगन्तव्यम् । मन्त्री अवदत्  
यथाज्ञापयन्ति राजपादा इति । परेदुः (३) स ह राज्ञा मन्त्री मृग-  
यार्थमगच्छत् । राजा तु कस्मिंश्चित् पर्व्वते किञ्चित् भोषणं काननं  
सह मन्त्रिणा प्रविश्य अकथयत्—मन्त्रिन् ! इतोऽयं महिषो धावति,  
इतो भल्लूको याति, ततः शूकरः पलायते, अत्र कर्षी मडमडति  
तरुन् विदारयति, द्रुतमागच्छ मन्त्रिन् ! विलम्बं मा कुरु, इत्या-  
दुक्ता सैन्यादिकं पश्चाद्दूरे परित्यज्य महारण्यं दिवसेऽप्यन्धकारं  
प्राविशत् । प्रादर्शयच्च तत्र मन्त्रिणं कञ्चित् कूपम्, अवक्च, (४)  
अहो पश्य पश्य अपूर्व्वमिमं कूपम्, यश्चा सौरकारसन्तप्तस्तिमिरपटलः  
पुञ्जीभूतो कूपेऽस्मिन्नवातरदिवावगाहनाय । मन्त्री तु यावदधो-  
मुखं कूपं पश्यति, तावद्वाज्ञा झटिति पृष्ठे आहत्य तत्र निपातितः ।  
पतन्नपि स “नारायणजी यो किया सो अच्छा हि किया” इत्युच्चै-  
रुदचरत् । तत्र पतित्वा च सल्लेशं कथमपि कञ्चित् प्रस्तरखण्ड-  
मालम्ब्यातिष्ठत् ।

अथ राजा तं मन्त्रिणं पानयित्वा कूपे, तस्मात् काननात् निर्गन्तुं  
इतस्ततो विचरन् मन्त्रिवधान्ननस्तासेन दिग्भ्रान्तः दिग्गुणतरं  
गहनं प्राविशत् । इतश्च तस्मिन् काले भगवानपि तीक्ष्णभानुस्तस्य  
कृतघ्नस्य राज्ञः शरीरे करस्पर्शोऽपि न समुचित इति द्रागस्तमयात् ।  
सूचीभेद्यस्तिमिरव्रातोऽपि राज्ञी नयनमपिधाय (५) आसाय  
प्राधावत्, तमस्विन्यां समागतायां पत्नीसखः (६) शोणचक्षुस्तरक्षु (७)  
विकटमगर्ज्जत्, फेरवः “फे” “फे” इत्यन्मुखं अन्यस्य शृगालस्य रव-

(१) निन्दयुः । (२) विनाश्ये । (३) परदिने । (४) अवदत् ।

(५) आच्छाद्य । (६) सखीकः । (७) व्याघ्रः ।